

بِسْمِ اللَّهِ الرَّحْمَنِ الرَّحِيمِ

# شرف النساء

جزء دوم

مصنف

عنایت عارف

ناشر

المكتبة الإسلامية - ۵۱ ایک روڈ - لاہور



DATA ENTERED

۲۹۷۶۹۹۲۱

ش ۹۵۹۷

۲-۷

۹۰۳۱

قیمت مجلد ————— ۴ روپے  
بار اول ————— ایک ہزار

طابع و ناشر عبید الحق

مطبوعہ اردو پریس

لاہور

مستند

جملہ حقوق محفوظ ہیں

# فہرست مضامین

صفحہ	مضامین	نمبر شمار
۵	انتساب	۱
۷	حرف آغاز	۲
۱۳	حضرت زینب بنت علیؓ	۳
۴۳	حضرت شہر بانو	۴
۵۳	حضرت بکارہ	۵
۶۱	زرقاء	۶
۶۹	ام علقمہ	۷
۷۷	حضرت سکینہ بنت حسینؓ	۸
۸۷	حضرت رابعہ خدیجہ	۹
۱۰۳	عائشہ بنت طلحہ	۱۰
۱۱۱	فاطمہ بنت عبد الملک	۱۱
۱۲۳	زبیدہ خاتون	۱۲
۱۳۱	شہزادی عباسہ	۱۳
۱۳۹	فاطمہ نیشاپوری	۱۴
۱۴۷	آمنہ رطیہ	۱۵

۱۵۵	مغیرہ بنت ازور	۱۶
۱۶۲	فخر النساء شہدہ کاتبہ	۱۷
۱۷۱	حفصۃ المریکیہ	۱۸
۱۷۷	شہزادی امینہ بنت محمد	۱۹
۱۸۵	حمیدہ بانو بیگم	۲۰
۱۹۲	کیتی آرا بیگم	۲۱
۱۹۹	بیگم ناصر الدین محمود	۲۲
۲۰۷	رضیہ سلطانہ	۲۳
۲۱۵	چوچک بیگم	۲۴
۲۲۲	چاند بی بی	۲۵
۲۲۱	نور جہاں	۲۶
۲۳۷	زیب النساء	۲۷
۲۴۳	شرف النساء بیگم	۲۸
۲۵۷	حضرت محل	۲۹
۲۶۵	خالدہ ادیب خانم	۳۰
۲۷۱	فاطمہ بنت عبداللہ	۳۱



## انتساب

اپنی والدہ مرحومہ نواب بیگم کے نام  
جن کے آغوش تربیت نے مجھے اپنوں اور  
بیگانوں کے دیئے ہوئے غم سہنے کے  
قابل بنایا۔



۶

”حب کوئی شیریں گل سے نکلتا ہے تو اس کی بابت  
یہ کوئی نہیں پوچھتا کہ زہے یا مادہ یعنی یہ بات  
ضروری ہے کہ خواہ مرد ہے یا عورت، اطاعت و  
تقوے میں معروف و غائب قدم ہو۔“  
شیخ نظام الدین اولیاء  
(قوائد الفوائد ص ۷۲)



کے خزانے سے انہیں کیا نکال کر دیتے ہیں امدان کے لئے مگر دھوکے کی کون سی شاہراہیں  
متین کہتے ہیں؟ ہم ان کے سامنے ماضی کے جو نقوش پیش کریں گے اور حال کے جو شاہراہ  
ان کے سامنے رکھ کر شاہیں قائم کریں گے — ہماری پلادی قوم کو اسی کا پیلے گے خواہ وہ  
مڑوا، کسلا اور نہ بہر ملا ہو یا لہند و شیریں۔

میں نے اس کتاب کی تالیف کے وقت ہر کن کو شش رکھی ہے کہ پڑھنے والوں میں  
مثاہیر برستی کے جذبات پیدا نہ ہوں بلکہ وہ ان حقائق کو سمجھنے کی کوشش کریں جن کی بدولت ان  
ستیوں کو شہرت و دام حاصل ہوئی اور پھر ہر قدم پر تکرار کے ساتھ یہ ذہن نشین کرانے کی سعی  
کی ہے کہ ہم یہ اوصاف اپنے اندر پیدا کر کے ان بنیادوں کو خود بھی اپنے قدموں پر سرنگوں  
کر سکتے ہیں۔

ان مقاصد کے غالب ہونے کی وجہ سے مکن ہے کہ میں سوانح نگاری کے جدید اصولوں  
کی مکمل طور پر پیروی کرنے میں کامیاب نہیں ہوا اور ملکی ناؤ پر نگاہ سے اسے صحیح معنوں میں سوانح  
کی کتاب کا درجہ نہیں دے سکا۔ مجھے اپنی کم علمی اور بے بصاحتی کے ساتھ اس امر کا بھی پورا  
اعتراف ہے کہ میں بعض واقعات کی تحقیق اور محبان مین کے سلسلے میں حوالہ جات کی بھلائی  
اور محبت و تحسین کا سہارا نہیں لے سکا تاہم میں نے ہر کن کو شش کی بے کہ غیر مستند اے بیاد  
اور مرن گھڑت، واقعات شامل نہ ہونے پائیں، میں نہیں کہہ سکتا کہ میری یہ کوشش کہاں تک  
کامیاب رہی ہے۔ اس کے علاوہ میں نے حضرت سکینہ بنت جحین، حضرت عائشہ بنت طلحہ  
رضیہ سلا، مکہ نور جہاں اور شہزادی زریب الفداء وغیرہ کے سلسلے میں غیر ذمہ دار نوید نہیں  
اور انگیزہ اور مستند میرت نگاروں کی پھیلائی ہوئی غلط فہمیوں اور الزام تراشیوں کی تحقیق  
ایسے انداز میں واضح کرنے کی کوشش ضروری کی ہے جو پڑھنے والوں کے اذہان پر اوجھڑا بت  
نہ ہو اور کسی غیر ضروری بحث کا دودھ مار نہ کھل جائے۔ بعض مورخین نے نئے نئے اور نئے  
واقعات کا سہارا لے کر تاریخ کے نام پر ان حققت کتب ہستیوں کو اپنی قوم کی نگاہوں سے



گرانے کے لئے ان کے کردار جس بری طرح سے منجھ کئے ہیں وہ تاریخ کے دامن پر ایک شرمناک داغ ہے۔ آج ضرورت ہے کہ ہمارے نوری اور محقق تاریخی حقائق کی روشنی میں از سر نو ان کہانیوں اور افسانوں کا جائزہ لیں اور ہماری ان معزز و محترم پاکستانی خواتین کے حقیقی سیرت و کردار سے قوم کو آشنا کریں۔ بعض بزرگ حضرات نے اس کام کا آغاز کر دیا ہے اور کچھ تھوڑا بہت کام بھی ہوا ہے مگر وہ کافی نہیں۔ ابھی بہت زیادہ محنت اور تحقیق کی ضرورت ہے۔

مجھے یہ کتاب مرتب کرتے وقت جن مشکلات کا سامنا کرنا پڑا ہے ان کی تفصیل بیان کر کے آپ کے لئے بار خاطر بننا مقصود نہیں۔ صرف یہ واضح کر دینا چاہتا ہوں کہ خاص طور پر خلافت راشدہ کے بعد مختدات اسلام اور مشہور مسلمان خواتین کے مستند سوانح حاصل کرنا گویا جوئے شیر لانے کے برابر ہے۔ چونکہ مسلمان مورخین نے چند حکمران عورتوں اور سیاسی اثر و رسوخ رکھنے والی خواتین کے علاوہ عام بلند کردار اور صاحب سیرت خواتین کی طرف توجہ ہی نہیں دی۔ کتب تواریخ و سیر میں کہیں کہیں غنا اور اشارۃً ان کا ذکر مل جاتا ہے وہ بھی نہ ہولے کے برابر ہوتا ہے۔ اس عدم توجہ کی ایک وجہ عورتوں کی مجبوراً آخرین زندگی اور معاشرتی پابندیاں بھی ہو سکتی ہیں مگر سب سے بڑی وجہ یہ ہے کہ ہمیں میں مورخین کا زیادہ تعلق سیاسی عروج و زوال کی داستانوں اور حکمران شخصیتوں سے رہا ہے۔ جن لوگوں نے درباروں اور شاہی مجالس سے باہر جھلکنے کی جرأت بھی کی ہے۔ انہوں نے عموماً داستان گوئی سے آگے قدم نہیں بڑھایا۔ یہی وجہ ہے کہ آج کل ایک طرف تو ان خواتین کے متند حالات جمع کرنے میں بڑی دقت پیش آتی ہے۔ دوسری طرف سیاسی شخصیتوں کے مجموعہ میں ایسے بے لوگوں کا اتنا زیادہ بہت خلل ہو جاتا ہے ان حالات میں مجھے جو کچھ قابل اعتماد نظر آیا ہے اور افادی لحاظ سے جن کا انتخاب میں نے موزوں خیال کیا ہے وہ پیش خدمت ہے ان شاء اللہ میری کوشش اور جستجو کا سلسلہ بشرط زندگی قائم رہے گا اور میں کوشش کروں گا کہ دقت کے ساتھ ساتھ اس کتاب کی غامیوں اور نقائص کو



دور کرتا رہوں۔

میں نے عقائد و نظریات کے اختلافات اور تعصبات سے پہلے بچانے کی ہر ممکن کوشش

کی ہے اور ہر قدم پر یہ خیال رکھا ہے کہ یہ کتاب مذہبی اختلافات، نظریاتی آویزشوں اور

فرقہ دارانہ تعصبات سے بالکل پاک ہو کیونکہ میرے نزدیک یہ بات شرف النساء کی مقصدیت

کے لئے سب سے قابل کی حیثیت رکھتی ہے۔ اس لئے میں پڑھنے والوں سے یہ امید رکھنے میں حق بجانب

ہوں کہ وہ جہاں مجھے ازراہ کرم نیک شعوروں سے احسانمند فرمائیں گے وہاں اسے کسی مخصوص

عقیدے یا نظریہ کی عینک سے پڑھ کر رائے قائم کرنے کی کوشش نہیں کریں گے بلکہ اسے

ایک تعلیمی، اصلاحی اور تعمیری کوشش سمجھ کر مطالعہ فرمائیں گے۔

آپ اس کتاب میں یقیناً یہ بھی محسوس کریں گے کہ یہ عصر حاضر کی شہزاد اور اکابر خواتین

کے ذکر سے خالی ہے۔ مجھے اس خلا کا خود بھی شدت سے احساس ہے مگر بعض دشواریوں اور

مشکلات کی وجہ سے میں یہ کی پوری نہیں کر سکا۔ آج کی کھوکھلی اور پراپگنڈے کی دنیا میں کسی

نیک مقصد کو سامنے رکھ کر صحیح معنوں میں انتخاب کا کام انجام دینا اور پھر اسے دیانتداری سے

پایہ تکمیل تک پہنچانا بہت مشکل ہے بالخصوص ہماری خواتین میں جس طرز فکر نے جڑ بکڑ لی ہے

اس کی موجودگی میں ہر لحاظ سے مفید اور اصلاحی کتاب تصنیف کرنا سیر دست ایک کٹھن مرحلہ ہے

پھر مال میں نے معلومات فراہم کرنے کا سلسلہ شروع کر رکھا ہے امید ہے کہ مستقبل قریب میں

شرف النساء کی تیسری جلد اس کمی کو پورا کر دے گی۔ وہ اس قابل ہوگی کہ ہماری کہنے والی

نسلیں اس سے استفادہ کر سکیں۔ جہاں تک اس کتاب کے انداز بیان کا تعلق ہے، میں نے

حتمی کوشش کی ہے کہ وہ زیادہ سے زیادہ مؤثر، دل نشین اور دلچسپ بھی ہو تاکہ موجودہ دور میں

جب کہ سہل انگاری اور ذہنی لذت پرستی کا مرض عام ہے اور تواریخ و میراث کو نصیبی حیثیت کے

پڑھنا بھی ذہنی مشقت سمجھا جاتا ہے۔ یہ کتاب ہماری خواتین کی نازک اور لطیف طبائع

پر بازتاب نہ ہو۔



یہ ناشکری ہوگی اگر میں اپنے کرم فرما جناب عبیدالحق صاحب ندوی اور جناب ولی اللہ صاحب  
سپرٹنڈنٹ محکمہ آثار قدیمہ مغربی پاکستان کی خدمت میں ہدیہ شکر پیش نہ کروں کیونکہ انہوں نے اس  
کتاب کی ترتیب میں مجھے قابل قدر مدد دی ہے۔

ان کے علاوہ میں اپنے مخلص دوست جناب کوثر نیازی صاحب، قمر الدین صاحب ایم اے  
ڈاکٹر خالد محمود صاحب غزنوی، منظور انور قریشی صاحب، جناب رشید بخاری صاحب اسماعیل حبیبی صاحب  
چوہدری علی محمد صاحب پتھر اردو پریس ڈاکٹر عبدالحق صاحب، جناب سعادت خیالی صاحب، پروفیسر  
خالد بزری صاحب ایم اے، جناب محی الدین صاحب فاضل عربی اور لفٹیننٹ اعجاز احمد فاروقی کا  
بھی ممنون احسان ہوں کہ ان کی گرانقدر آراء اور کتب خانوں سے میں نے بہت فائدہ اٹھایا ہے  
اس سلسلے میں خاکسار جناب علامہ حافظ کفایت حسین صاحب اور حضرت مولانا عبیدالحق صاحب  
کا بھی شکر گزار ہے کہ انہوں نے بعض معاملات میں بڑے خلوص کے ساتھ میری راہنمائی کی ہے  
بطور حرف آخر میں اس کتاب کے پڑھنے والوں سے التجا کرتا ہوں کہ اگر میرے کسی  
کرم فرما کو یہ کتاب پسند آئے تو وہ میری والدہ نواب بیگم مرحومہ کے لئے صدق دل سے دعا کیے خیر  
فرمائیں۔ اللہ انہیں جزائے خیر دے گا۔ والسلام

دعاؤں کا طالب

عنایت عارف

۲۶ گوردینغ بہادر روڈ۔ کراچی۔ لاہور

یکم جون ۱۹۵۹ء





باب اول

قوة العين المرتضاة

حضرت زینب بنت علیؓ



”جو شخص اس بات کی تیار رکھتا ہو کہ وہ قیامت تک دنیا میں کسی دوسرے شخص کا محتاج نہ ہو تو اسے چاہیے کہ ہمیشہ اللہ کی حمد و ثناء میں مصروف رہے۔“

(حضرت زینب بنت علیؓ)

”میری چوپھی نے پیغمبرؐ کی بے پناہ صعوبتوں اور مصائب میں بھی نوافل ترک نہیں کئے۔“

(حضرت امام زین العابدینؑ)

”آپ وہ ہیں جن کی گردنیں باطل کے آگے جھکنا نہیں جانتیں اور آپ وہ ہیں — صدق و صفا اور حق گوئی جن کی فطرت ہے۔“

(مکارم ابن کثیر)

”خدا کی قسم میں نے کسی پر وہ نشین خاتون کو ان سے (حضرت زینبؓ) سے زیادہ فصیح البیان نہیں دیکھا۔“

(خزیمہ ابن اسدی)

# حضرت زینب بنت علی المرتضیٰ اکرم اللہ وجہہ

صدق و صفا، خوبی و کمال، صبر و رضا، زہد و اتقا، ہر دو فنا، اثار و قربانی کے بلند و صاف کو اگر کسی ایک زندہ عابد شخصیت میں اپنے انتہائی عروج پر یک جا دیکھنے کی تمنا ہو تو ہزاروں مقدس پردوں کے اندر رہنے والی خاندان اہل بیت کی اس شمع کی تابانی میں دیکھتے جسے تاریخ زینب بنت علی بن ابی طالب کے نام سے یاد کرتی ہے۔

حضرت زینبؓ جن کی حیات طیبہ حضرت محمد مصطفیٰ صلی اللہ علیہ وآلہ وسلم کی حیا، سیدۃ النساء حضرت فاطمہؓ کی سنت و عصمت، حضرت علیؓ کی فصاحت و بلاغت، حضرت امام حسنؓ کی مذہبی و سادگی اور حضرت امام حسینؓ کی حق پرستی اور صداقت شجاری سے عبارت تھی۔ پانچویں یا چھٹی ہجری سال میں پیدا ہوئیں۔ بعض مورخین نے تاریخ طواد ۹ھ بیان کی ہے۔ حیدر کرار حضرت علی المرتضیٰؓ آپ کے والد ماجد تھے، خاتونِ جنت حضرت فاطمہ الزہراءؓ کی بیٹی اور حضرت امام حسنؓ اور حضرت امام حسینؓ کی بہن تھیں۔ اس بہتی کی عظمت و رفعت کا کیا اندازہ ہو سکتا ہے جن کے نام سرور کائنات شہنشاہِ کونین، سید الانبیاء حضرت محمد مصطفیٰ صلی اللہ علیہ وآلہ وسلم ہوں۔ اور میلادِ سعید کے بعد حضورؐ نے اپنے لعابِ دہن سے ان کے حلق کو تر کیا ہو۔ جن کی نانی حضرت خدیجہ الکبریٰ ہوں جنہیں جبرائیل امین اللہ کا سلام پہنچانے کے لئے حاضر ہوتے تھے۔ جنہیں سیدۃ النساء حضرت فاطمہ الزہراءؓ ایسی ماں کا آغوشِ شفقت



نصیب رہا ہو جن کی نانی محترمہ اور والدہ مکرمہ کو یہ شرف نصیب ہو کہ ان کے  
 اسوۂ حسنہ کو قیامت تک کے لئے نمونہ قرار دے کر یہ ہدایت کی گئی ہو کہ دنیا بھر  
 کی مسلمان خواتین کے لئے ان کی تقلید کافی ہے جنہیں پیکر فقر و استغناء، علم کے  
 بحر بے کراں اور شجاعت و بہادری کے روح زوال حضرت علیؑ ابن ابی طالبؑ ایسے  
 باپ کی محبت و شفقت نصیب ہوئی ہو۔ ان کی خوبیوں اور بندگیوں کو کون شمار کر  
 سکتا ہے جس مبارک ہستی نے ایسے پاک اور مقدس ماحول میں آنکھ کھولی ہو اور  
 اس روحانی گرد و پیش میں بچپن کی منزلیں طے کی ہوں ان کا دامن حیات بلند و صاف  
 کے کیسے کیسے موتیوں اور جواہرات سے جگمگا رہا ہو گا۔ ذرا اس پاک گھرانے کا تصور  
 کیجئے جس کی پار دیواری صبح و شام تلاوت قرآن پاک کی قدسی آواز سے گونج رہی ہو  
 اور آواز بھی حضرت فاطمہ الزہراءؑ کی جو رات کی خاموشی اور تنہائی میں چکی پیسنے کی آواز  
 کے زبردلم کے ساتھ لیٹ کر عرش اعظم تک پہنچ رہی ہو جس گھر کو صبر و رضا اور  
 توکل و استغناء کے چراغوں نے بقعہ نور بنا رکھا ہو۔ جہاں کئی کئی دن تک چوہے میں  
 آگ روشن کرنے کی نوبت نہ آتی ہو جس گھر کے دروازے کے باہر زرد جواہر کے ڈھیر  
 پڑے ہوں مگر اندر کئی روز کا فاقہ ہو۔ اس کے باوجود جس گھر کا دروازہ کھٹکھٹانے والا  
 حاجت مند بھی بالوس و نامراد واپس نہ گیا ہو۔ جس اثباب دنیا سے خالی سادہ اور  
 فقیرانہ گھر پر بھی شیش و حریر اور فارغ البالی کا سایہ تک نہ پڑا ہو۔ مگر پھر بھی ایک  
 عالم ہدایت و معرفت کی دولت سمیٹنے کے لئے اس گھر کے دروازے کے سامنے  
 جھولی پھیلائے کھڑا ہو۔ جس گھر کے رہنے والوں نے اللہ کی حمد و ثنا اور تسبیح و تحمید کے  
 علاوہ کبھی اور کوئی آواز نہ سنی ہو۔ جس گھر میں سرکارِ دو عالم محبوبِ کبریا حضرت محمد مصطفیٰ  
 صلی اللہ علیہ وآلہ وسلم پہروں بیٹھ کر انوار کا مینہ برساتے ہوں اور جس کے ہر ذرے  
 نے آفتاب نبوت کی کرنوں سے ہم آغوش ہونے کا شرف حاصل کیا ہو۔ دنیا کا وہ

مبارک اور مثالی گھر جہاں دنیا کی ایک مثالی بیٹی، ایک نقید المثال بیوی اور بے نظیر ماں رہتی تھی جس کے پر تو انوار سے آج بھی نسائیت کے تقدس کا چراغ روشن ہے وہ صاحب کردار اور مخزن عظمت و جلالت ماں جس کا مقدس آغوش صداقت پر مرٹنے، اللہ کے نام پر کٹ مرنے اور اسلام کی بلندی کے لئے ہر فرعون و ہامان کے سامنے جرأت و استقلال سے سینہ سپر ہو جانے کا درس دینے کے لئے ایک عظیم الشان مکتب کا کام دے رہا تھا۔ حضرت زینبؓ نے اسی مکتب میں فاطمۃ الزہراءؓ کے فیضانِ نظر اور حضرت علی المرتضیٰؓ کی بسالت نگاہی کے سلسلے میں تربیت حاصل کی اور عظیم المرتبت بھائی حضرت امام حسینؓ کے ساتھ میدانِ کربلا کو اہل بیت کے مقدس خون سے لالہ زار بننے دیکھا۔ اپنے بچوں کو قدسیت اور خدا پرستی کے سانچے میں ڈھاننے کے لئے حضرت سیدۃ النساء کا اندازِ تربیت کیا تھا، اس کا اندازہ اسی ایک واقعہ سے ہو سکتا ہے کہ ایک دفعہ حضرت امام حسینؓ اور حضرت زینبؓ کی بچپن میں کسی بات پر تکرار ہو گئی جیسا کہ عام طور پر چھوٹے اور بڑے بہن بھائیوں میں ہو جاتی ہے حضرت فاطمۃ الزہراءؓ نے انہیں اس حال میں دیکھا تو اپنے پاس بلا کر قرآن کی آیات سنائیں اور فرمایا کہ اس طرح آپس میں جھگڑ کر تم اللہ تعالیٰ کو ناراض کر رہے ہو۔ دو دو بچے قرآن سن کر اس قدر متاثر ہوئے کہ انہوں نے آئندہ کے لئے عہد کیا کہ کبھی ان سے ایسی کوئی بات سرزد نہ ہوگی جس سے اللہ تعالیٰ ناراض ہوتا ہو۔

رسول اکرم صلی اللہ علیہ وسلم کے وصال کے موقع پر حضرت زینبؓ کی عمر سات برس سے کچھ کم تھی۔ جب آنحضرت صلی اللہ علیہ وآلہ وسلم اپنے محبوبِ حقیقی سے ہم آغوش ہونے کے لئے دنیا سے رخصت ہو رہے تھے تو حضرت زینبؓ بھی اپنی والدہ مکرمہ کے ساتھ وہاں موجود تھیں۔ حضرت خاتونِ جنت نے بیٹی کی طرف دیکھ کر فرمایا: بیٹی! میں اپنے باپ کو ایسی حالت میں رخصت کر رہی ہوں جب کہ ہمارے



گھر میں خلائے کے لئے تیل بھی نہیں ہے۔ حضرت زینبؓ کی عمر ابھی سات سال سے کم ہی تھی کہ وہ اپنی بلند مرتبت ماں کے آغوش شفقت سے بھی محروم ہو گئیں۔ وفات سے پہلے سیدۃ النساء حضرت فاطمہ الزہراءؓ نے حضرت زینبؓ سے مخاطب ہو کر فرمایا "زینب! میرے بعد اپنے بھائیوں کی ماں بھی تیرے اور بہن بھی — اپنی ماں کی زندگی میں تو ہمیشہ بھائیوں سے بے پناہ محبت کرتی رہی ہے۔ میرے بعد بھی تمہاری محبت کا سلسلہ قائم رہنا چاہیے اور تم سب ہمیشہ اسی طرح سلوک اور محبت کے ساتھ رہنا"

حضرت فاطمہ الزہراءؓ کے بعد حضرت علیؓ بن ابی طالب نے دوسری شادیاں کیں۔ مگر ان کے گھر میں ایسا ماحول پیدا نہ ہوا جو عمراً سوتیلی ماؤں کے گھرانے سے ہو جاتا ہے بلکہ حضرت زینبؓ اپنی قیمتی کورنما سے الٹی سمجھ کر ہمیشہ اسی رستے پر گامزن رہیں جو اللہ اور اس کے رسولؐ کا راستہ تھا۔ ان کی بلند کرداری اور اعلیٰ اوصاف میں کوئی بات رکاوٹ کا موجب نہ بن سکی، اور ہمیشہ ایک سعادت مند، نیک اطوار اور دیندار بیٹی کی طرح انہوں نے اپنے فرائض سرانجام دیئے۔ اور حضرت علیؓ کی دوسری ازدواج نے بھی پورے خلوص اور محبت کے ساتھ انہیں اپنے دامن شفقت میں اس طرح جگہ دی کہ جیسے لفظ سوتیلی ان کے نزدیک کفر کا ہم معنی اور عورتوں کے ایام جاہلیت کی کرہ یادگار تھا جسے اسلام کی پاک تعلیم نے دوسرے مفاسد کی مانند مٹا دیا تھا۔

جب حضرت زینبؓ جوان ہوئیں تو خاندان نبوتؐ کا عکس جمیل تھیں۔ زندگی سر سے پاؤں تک سادگی کی تصویر، اخلاق کریمانہ کا حسین مجسمہ، بڑوں کے ساتھ عزت و احترام اور بچوں کے ساتھ بے حد پیار و محبت سے پیش آنے کی عادی، شرم و حیا کا ہیکل، گفتار و کردار میں وہی اسلامی عظمت، وقار اور متانت اور ہر بات میں قدسیت کا جمال پنہاں تھا۔ بے حد مہمان نواز، خدا ترس اور علیم و رحمدل تھیں۔ فیاضی اور سخاوت گویا

خاندانی وصف تھا۔ بے حد عبادت گزار اور ہر لحظہ خدا کے خوف سے گزرنے والی تھیں۔ شرم و حیا کا یہ عالم تھا کہ کبھی حقیقی بھائیوں سے بھی آنکھ اٹھا کر بات نہیں کی۔  
 تقویٰ و ریاضت میں اپنی مثال آپ، حق گوئی اور بے باکی میں مجاہدانہ سلطنت و عظمت تھی۔ آپ کی شادی اپنے چچا زاد بھائی حضرت عبداللہ بن جعفر طیار سے ہوئی جو ہر لحاظ سے ان کے لئے موزوں اور مناسب تھے مگر وہیں بہتیریں کہ حضرت زینب کی شہادت حضرت خدیجۃ الکبریٰ سے قدرے ملتی تھی۔ اللہ نے حسن میرت کے ساتھ حسن صورت کی دولت بھی دل کھول کر دی تھی۔

/ حضرت زینب کے والد ماجد حضرت علی ابن ابی طالب اپنے دوسرے بیٹے اوصاف کے علاوہ عرب کے بہترین اور فصیح و بلیغ مقرر خیال کئے جاتے تھے اور ان کے کلام میں سحر بھرا ہوتا تھا ان کی بے نظیر اور عالمانہ تقریر ایک دفعہ سننے والوں کو مبہوت و مسحور کر دیتی تھی۔ یہی وصف حضرت زینب کو نصیب ہوا تھا۔ ان کی یہ خصوصیت جہاں انہیں دوسری کئی مقدس خواتین اسلام سے ممتاز کرتی ہے۔ وہاں سیدنا حضرت علی کا ہم وصف بھی بناتی ہے۔ حضرت زینب نے میدانِ کربلا، کوفہ و دمشق اور یزید کے دربار میں جو خطبات ارشاد فرمائے تھے وہ آج بھی ہماری ملی تاریخ کا گراں قدر سرمایہ ہیں جن سے ان کی بے پناہ فصاحت و بلاغت، کلام کی روانی اور الفاظ کی نشست و برخاست پر قادر ہونے کا اندازہ ہوتا ہے۔

۳۷ء میں جب حضرت علیؓ خلیفہ ہو کر کوفہ میں اقامت گزین ہوئے تو حضرت زینب اپنے شوہر حضرت عبداللہ بن جعفر طیار کے ساتھ وہاں مقیم تھیں۔ عام عورتوں کی طرح بے کار وقت ضائع کرتا تو ان کی عبادت کے خلاف تھا۔ ان کا تمام وقت کن مشاغل میں صرف ہوتا تھا۔ بناؤ سنگار، طرح طرح کے بلوسات بنانے اور پہننے، سیر و تفریح اور دوسروں کی چٹیلوں اور غیبتوں، نکتہ چینیوں اور عیب جوئی میں یا ذاتی



آرام و آسائش کے ابواب جمع کرنے میں — ہرگز نہیں۔ یہ باتیں تو ان پاک  
ہستیوں سے کوسوں دور تھیں۔ وہ تو خیر حضرت زینب بنت ابیہؓ تھیں۔ ایک  
عام اور اوسط درجے کی مسلمان عورت بھی ان باتوں کو گناہ سمجھتی تھی۔ اور اسے جاہلیت  
سے تعبیر کرتی تھی۔ چہ جائیکہ سیدۃ النساءؓ کی تحتِ جگر پر ایسی فضول باتوں کا سایہ تک  
پڑ سکتا۔ ان کے مشاغل کیا تھے؟ غور سے سنئے اور یاد رکھئے — یہ وہ  
ہستیاں تھیں جن کا جینا اور مرنا اللہ اور اس کے رسول صلی اللہ علیہ وآلہ وسلم کے  
لئے تھا۔ جن کی زندگیوں کا مقصد وحید یہ تھا کہ تمام دنیا میں اللہ کا نام بلند کیا جائے  
حق و صداقت کا بول بالا ہو۔ جہالت اور پستی کے اندھیرے دور ہوں۔ اور  
رگ اسلام کو اپنا اوڑھنا بچھونا سمجھیں۔ وہ خود قرآنی تعلیمات کی چلتی پھرتی تصویریں  
تھیں۔ انہیں اچھی طرح معلوم تھا کہ دنیا میں ان کے آنے کا یہ مقصد نہیں کہ  
بہترین اور لذیذ ترین کھانے کھائیں، قیمتی سے قیمتی کپڑے پہنیں، اگر اہل قیمت  
زیورات سے آراستہ ہوں اور دنیا سے رخصت ہو جائیں۔ بلکہ وہ خوب سمجھتی  
تھیں کہ ایک بلند ترین نصب العین کی امانت سنبھالے ہوئے ہیں جس کے  
متعلق ان سے سوال کیا جائے گا۔ یہ نصب العین اسلام تھا۔ جس کی بدولت دنیا  
میں مسلمانوں کو عزت و عظمت نصیب ہوئی تھی اور وہ مسلمان کہلائے تھے جس کے  
لطیف وہ قیصر و کسریٰ کی عظمت و شوکت کے وارث قرار پائے اور دنیا بھر کی دولت  
ان کے قدموں تلے پائمال ہو رہی تھی۔ وہ اللہ کے اس احسانِ عظیم کو خوب سمجھتی  
تھیں۔ اور اس کا حق ادا کرتا اپنا فرض خیال کرتی تھیں کہ حضرت زینبؓ کو اللہ تعالیٰ  
نے خطابت اور تقریر کا بلکہ عطا فرمایا تھا اور ان کے کلام میں بے پناہ تاثیر پیدا  
کی تھی انہوں نے کونہ کی مسلمان عورتوں کو جن میں تو مسلم خواتین کی بہت بڑی تعداد  
شامل تھی قرآن کی تعلیم دینے کا سلسلہ شروع کر رکھا تھا۔ وہ نماز فجر سے نماز ظہر تک

گھر کے فرائض ادا کرتی تھیں اور ظہر کی نماز کے بعد انتہائی فصیح و بلیغ زبان میں درس قرآن مجید دیتی تھیں یہ ان کے علم کی وسعت اور تقریر کی دلکشی تھی کہ ان کے درس میں روزانہ ہزاروں عورتیں شامل ہوتی تھیں۔ اور دین سے واقفیت حاصل کرتی تھیں۔ حضرت زینبؓ اپنے درس میں بعض اوقات بہت گہرے دینی اسرار بھی بیان کر جاتی تھیں۔ ایک دفعہ آپ حسب معمول درس دینے میں مصروف تھیں کہ اتفاق سے خلیفۃ المسلیں حضرت علیؓ تشریف لے آئے اور انہوں نے حضرت زینبؓ کی چند باتیں سن لیں۔ اسی وقت اپنی قابل فخر بیٹی کو بلا کر فرمایا کہ بیٹی! اسرار دین سے متعلق ایسے گہرے مسائل بیان نہ کیا کرو کیونکہ انہیں سمجھنے اور قبول کرنے کے لئے بہت بڑی علمی استعداد اور قابلیت کی ضرورت ہوتی ہے۔ شرم و حیا کا یہ عالم تھا کہ عورتوں کے سامنے درس دیتے وقت بھی نگاہیں جھکی رہتی تھیں تقویٰ کی یہ حالت تھی کہ فرماتیں ”دنیا کی زندگی اس سایہ دار درخت کی سی ہے جس کے سائے میں مسافر کچھ دیر کے لئے سستہ لیتے ہیں؛ آپ کو تن آسانی اور آرام پسندی سے سخت نفرت تھی۔ وقت کا بیشتر حصہ عبادت میں بسر کرتی تھیں اور دن رات کثرت سے نوافل ادا کرنا ان کی عادت بن چکی تھی۔ اکثر روزے سے رہتی تھیں۔ اسی وجہ سے عابدہ کے لقب سے مشہور تھیں۔ حضرت امام زین العابدین کا قول ہے

”میری پھوپھی نے سفر کی مصیبتوں اور صعوبتوں میں بھی کبھی نوافل ترک نہیں کئے ان کی اسی خصوصیت کی وجہ سے میدانِ کربلا میں حضرت امام حسینؓ نے ان سے فرمایا تھا: بہن! پہلے پہر کے نوافل میں مجھے بھول نہ جانا۔ ان کی زبان پر ہر وقت اللہ کی حمد و ثنا جاری رہتی تھی۔ وہ گھر میں ہوں یا سفر میں — کسی بھی حالت میں ہوں ہر وقت تسبیح و تحمید میں مصروف رہنا ان کا شیوہ تھا۔ حضرت زینبؓ کا یہ





ساتھ اپنی بات پر قائم رہے۔ آخر جنگ شروع ہوئی تو چند دنوں میں حضرت امام حسینؑ کے تمام جان نثار ساتھی ایک ایک کر کے ان پر فدا ہو گئے۔ اور اس نازک موقع پر حضرت زینبؑ نے اپنے دونوں نوجوان بیٹوں حضرت عون اور حضرت محمد کو اپنے ہاتھوں سے تیار کر کے اللہ کی راہ میں شہید ہونے کے لئے بھیجا اور انہیں آخر دم تک واہ شجاعت دینے کی تاکید فرمائی۔ دونوں ہونہار بیٹے اپنی عظیم المرتبت ماں کے ارشاد کے مطابق لڑتے ہوئے شہید ہو گئے اور حضرت زینبؑ نے سجدہ شکر ادا کیا۔

آخر میں حضرت امام حسینؑ کی باری تھی۔ حضرت امام علی بن حسینؑ جو امام زین العابدینؑ کے نام سے مشہور ہیں خیمے میں بیمار پڑے تھے وہ فرماتے ہیں کہ جس رات کی صبح کو حضرت امام حسینؑ میدان شہادت میں جانے والے تھے اس رات میں بیمار پڑا تھا اور میری لچھوپی حضرت زینبؑ میری تیمارداری کر رہی تھیں۔ اس اثناء میں حضرت امام حسینؑ خیمے میں داخل ہوئے اور انہوں نے چند اشعار پڑھے جنہیں سن کر میں نے آپ کا ارادہ سمجھ لیا۔ میری آنکھوں سے بے اختیار آنسو بہ نکلے کیونکہ مجھے یقین ہو چکا تھا کہ ہم پر مصیبت پوری طرح نازل ہو چکی ہے مگر حضرت زینبؑ ضبط نہ کر سکیں اور چلا اٹھیں۔ جب حضرت امام حسینؑ نے بہن کی یہ حالت دیکھی تو ان کی طرف متوجہ ہو کر فرمایا: اے بہن! یہ کیا بے مبری ہے اور کیا روٹا پٹنا ہے؟ اللہ سے ڈرو کہ موت یقیناً آنے والی چیز ہے اور اس سے کوئی نہیں بچ سکتا؛ لیکن حضرت زینبؑ شدت غم سے نڈھال ہو رہی تھیں۔ کیونکہ ان کی آنکھیں دیکھ رہی تھیں کہ کل طلوع ہونے والی صبح کتنے خوفناک مظالم اپنے ساتھ لے کر آ رہی ہے۔ حضرت امام حسینؑ ان کی یہ حالت دیکھ کر خود آگے بڑھے اور ہوش میں لائے پھر فرمایا۔

اے بہن! یہ کیا غم و حزن ہے جس کا اظہار تم کر رہی ہو، تمہیں چاہیئے کہ اللہ کے حکم کے مطابق جو طریق غم و حزن ہے اسے اختیار کرو کیونکہ میرے



لئے اور ہر ایک مسلمان کے لئے رسول اکرم صلی اللہ علیہ وآلہ وسلم کی زندگی

اور ان کے اعمال و افعال کی پیروی ایک بہترین نمونہ ہیں۔

مقام غور ہے کہ جس صابر و شاکر خاتون نے بڑے استقلال کے ساتھ یزیدی فوج کے بے پناہ جوہر و ستم کو برداشت کیا اور خود اپنے دونوں نو عمر بیٹوں کو اسلام کی عظمت اور صداقت پر قربان کر دیا اس کے ہاتھوں سے ایک سخت صبر و شکیب کا دامن کیسے چھوٹ گیا، اگر ہم ایک لمحہ کے لئے چشم تصور سے کہ بلا میں اہل بیت اور ان کے جان نثاروں پر ہونے والے مظالم کے خوفناک مناظر سامنے لائیں تو دل خون ہو جاتا ہے۔ ایسے حالات میں ایک خاتون کا اس درجہ صبر و استقلال صرف ان ہی بزرگ ہستیوں کا حصہ ہو سکتا ہے جو دنیا میں دوسروں کے لئے نمونہ بن کر آتی ہیں۔ حضرت زینبؓ کی ان اضطرابی کیفیات کا تعلق جہاں ایک طرف حضرت امام حسینؓ ایسے عظیم اور پیارے بھائی کی فطری محبت سے تھا تو دوسری طرف ان کے بے پایاں غم و اندوہ کا باعث یہ بھی تھا کہ امت محمد صلی اللہ علیہ وآلہ وسلم کا ایک عاقبت نا اندیش طبقہ اپنے ہاتھوں خاندان نبوت کا آخری چراغ گل کر دینے پر کمر بستہ ہو چکا تھا۔ انہیں صاف دکھائی دے رہا تھا کہ صبح رشاد ہدایت کا یہ روشن چراغ ہمیشہ کے لئے گل کر دیا جائے گا اور اس کے بعد دنیا بے حق و صداقت کو حضرت امام حسینؓ ایسا کارواں سالار پھر نہیں آسکے گا۔ ایک ایسے دور میں جب دنیا بے اسلام پر یزید ایسے فاسق و ناجبر خود ساختہ بادشاہ کا پرچم لہرا رہا تھا اور وہ ظالم اللہ اور رسول کے نام پر اسلام کی بیخ کنی میں مصروف تھا۔ خزانوں اور دولت پر اس کا قبضہ تھا۔ ان گنت فوج ہر وقت اس کے اشارہ ابرو کی منتظر رہتی تھی اور کچھ نامی لوگ چند روزہ عیش و آرام کی خاطر اپنا ایمان اور ضمیر یزید کے پاس گروی رکھ چکے تھے۔ اسلام نے انسان کی عزت و عظمت اور شرف و آزادی کے لئے جو منہ بچھا لی تھی اس پر چند

ظالم اور جابر قیمنہ جھانکتے تھے۔ اور اسے باپ دادا کی میراث سمجھ کر مسلمانوں کے حقوق پامال کر رہے تھے۔ جو لوگ آزادی کے ساتھ یزید کی مخالفت نہ کر سکتے تھے وہ گوشہ نشینی کی زندگی اختیار کر چکے تھے اور ہر طرف فتنہ و فساد کا دور دورہ تھا۔ یوں معلوم ہوتا تھا کہ ساری خدائی ایک دفعہ پھر حق و انصاف کے خلاف صف آرا ہو گئی ہے ایسے حالات میں حضرت امام حسینؑ اپنے مسمیٰ بھرمیان شایروں اور اصحاب کے ساتھ جو دنیا سے اسلام کے لئے امتیاز کی آخری کرن تھے اور یزید کے ظلم و ستم سے سہمی ہوئی ہزاروں آنکھیں امید بھری نگاہوں سے سیدنا حضرت امام حسینؑ کی طرف دیکھ رہی تھیں کیونکہ اس شر و فساد سے بھرپور ماحول میں صرف وہی حق و صداقت کی آواز بلند کر سکتے تھے اور اپنے نانا کے دین کی عظمت کو دنیا دار بھیڑیوں سے بچانے کے لئے ملت اسلامیہ کو ایک جھنڈے تلے جمع کر سکتے تھے مگر اس وقت تک حالات جو صورت اختیار کر چکے تھے اس سے خلاف ظاہر ہو رہا تھا کہ دنیا سے اسلام کی یہ آخری امید اور آرزو بھی یاس و حیران کے اندھیرے میں بہت جلد بدھنے والی ہے اس حقیقت کو اچھی طرح سمجھتے ہوئے حضرت زینبؑ کا جد سے بڑھا ہوا اضطراب کسی مزید تشریح کا محتاج نہیں۔ یہ شہادتِ امام حسینؑ کے بعد حضرت زینبؑ نے مختلف مواقع پر جو خطبات ارشاد فرمائے ہیں ان کا ایک ایک لفظ ان کے خون جگر میں ڈوبا ہوا معلوم ہوتا ہے اور اس حقیقت کا ترجمان ہے کہ انہیں اسلام سے کس قدر وابہانہ محبت تھی اور انہیں صورتِ حال کا کتنا شدید احساس تھا۔ ان کے زخمی دل کی ٹیسوں کو کچھ دہی محسوس کر سکتا ہے جسے سیدنا حضرت امام حسینؑ ایسے عظیم بھائی کی روحانی اور اخلاقی بنیادوں کا پورا احساس ہو جس کا دل غمت کی زبوں حالی سے مجروح ہو چکا ہو۔

ان کے دن و منہ میں صبح نمودار ہوئی جب اسلام کے بطل حیل اور حریت و شجاعت کے شہنشاہ، شانہ رسول صلی اللہ علیہ وآلہ وسلم پر سوار ہونے والے کر بلا کے غازی حق و آزادی



کے ایک درخشندہ ترین باب کو اپنے پاک خون سے لوح عالم پر کھنے کے لئے میدانِ بونا  
 میں نکلے تو تاریخِ عالم حیرت کے ساتھ یہ منظر دیکھ رہی تھی۔ ایک طرف ایک جبار و  
 قاہر خود ساختہ شہنشاہ کا لشکرِ عظیم تھا اور مقابلے میں پیغمبرِ خدا صلی اللہ علیہ وآلہ وسلم کا بھوکا  
 پیاسا، پریشان مال اور غریب الوطن نوا سا تھا جو تنہا اس سیلابِ ظلم و عدوان سے  
 ٹکرانے کے لئے کھڑا تھا۔ تاریخ کی آنکھوں نے یہ منظر پہلی اور آخری بار دیکھا کہ ہزاروں  
 تلواریں حق و صداقت کی اس ایک تلوار سے ٹکرا کر ٹکڑے ٹکڑے ہو رہی تھیں۔ اس  
 وقت بھی وہ ظلم و ستم اور اٹھ کی نافرمانی کے سامنے سر جھکا کر نہ صرف اپنی زندگی بچا سکتا  
 تھا بلکہ ایک اشارہ ابرو سے دنیا بھر کے عیش و آرام حاصل کر سکتا تھا۔ دنیاوی شوکت و  
 حشمت کے حصول کے لئے اس کی ہر آرزو پوری ہو سکتی تھی۔ مطالبہ صرف اتنا تھا کہ وہ  
 یزید کو خلیفہ تسلیم کرے۔ اس کے بعد خاندانِ نبوت کے لئے ہر بڑے سے بڑا اعزاز  
 حاضر تھا۔ وہی ان گنت تلواریں جو حضرت امام حسینؑ کا مقدس خون پلٹنے کے لئے  
 بجلی بن کر چاروں طرف لہرا رہی تھیں وہی ان کی حفاظت کے لئے سایہ بن جاتیں مگر  
 وہ دل تو توحید الہی کا پرستار تھا اور اس سر میں محبوبِ حقیقی کے عشق کا سودا سما چکا تھا۔  
 وہاں تو صداقت کی لاج کا سوال پیدا ہو چکا تھا اور اسلام کی عظمت ترازو کے ایک پلٹے  
 میں تھی اور دوسرے میں دنیا اپنی تمام دل کشیوں اور رعنائیوں کے ساتھ خاتم النبیین  
 رحمۃ اللعالمین حضرت محمد مصطفیٰ صلی اللہ علیہ وآلہ وسلم کے نواسے اور سیدہ فاطمہ الزہراءؑ  
 کے نعمتِ جگر کے فیصلے کی منتظر تھی۔ وہ اس شاہِ دوسرا فدائے ابی داری کا نواسہ تھا جس  
 نے اپنے مشفق و مہربان چچا کو فرمایا تھا کہ اگر میرے ایک ہاتھ پر چاند اور دوسرے پر  
 سورج بھی رکھ دیا جائے تو میں حق و صداقت کی آواز بلند کرنے سے باز نہیں رہوں گا  
 دنیا کی دیکشی اور رعنائی ان کے پائے استقلال کو کیسے متزلزل کر سکتی تھی، حضرت امام حسینؑ  
 نے تنہا پورے یزیدی لشکر اور ظالم فرمانروا کی حشمت و صولت کو میدانِ کربلا میں لٹکا کر

اپنے اہل فیصلے کا اعلان کر دیا کہ وہ دنیا کے نہیں دیں گے شیدائی ہیں۔ وہ شجاعت و  
دیری سے ڈتے ہوئے کئی زخم کھا کر جام شہادت نوش فرما گئے۔ ایک ظالم کوئی نے  
سگے بڑھ کر ان کا ستر تن سے جدا کر دیا تو حضرت زینبؓ کی درود اندوہ میں ڈوبی ہوئی آواز  
نے فضا میں ایک ارتعاش سا پیدا کر دیا۔ فرمایا۔

”اگر حضرت محمد مصطفیٰ صلی اللہ علیہ وآلہ وسلم نے تم سے پوچھ لیا کہ تم نے  
میرے وصال کے بعد آخری امت ہونے کے باوجود میرے اہل بیت سے  
کیا سلوک کیا، تو کیا جواب دو گے۔ تم نے ان میں سے بعض کو قیدی  
بناد رکھا ہے اور بعض کا خون بہایا ہے۔ کیا میری ہدایت کا تم نے یہ بدلہ  
دیا ہے کہ میرے بعد میرے اہل بیت کے ساتھ بر سلوکیاں کیں؟“

مگر ظالموں نے حضرت امام مظلوم کا سر مبارک تن سے جدا کرنے کے بعد ان کی  
رخموں سے چور نش مبارک کو گھوڑوں کی ٹاپوں سے روید ڈالا۔ ذرا اندازہ کیجئے اس  
وقت اپنے محبوب بھائی سے بے پناہ محبت کرنے والی بہن نے کن آنکھوں سے یہ اندوہناک  
منظر دیکھا ہوگا۔ ابن اثیر کی روایت ہے کہ اس وقت فرط غم سے بے تاب ہو کر حضرت  
زینبؓ نے مدینہ منورہ کی طرف منہ کر کے اپنے نالہ سے ان الفاظ میں فریاد کی۔

”یا رسول اللہ! دیکھ لیجئے، یہ بڑتی ہوئی، خاک و خون میں لٹھری ہوئی لاش  
آپ کے پیارے حسینؑ کی ہے۔ دشمنوں نے اس کا وہ جسم جو آپ کے دوش  
مبارک کی زینت بنا کر تاتھا ٹکڑے ٹکڑے کر دیا ہے۔ دیکھئے آپ کی  
بٹیاں طوق و سلاسل میں جکڑی ہوئی ہیں۔ اسے سرورِ دو عالم! آج آپ  
کے حسینؑ کی جی بھر کر سوائی کی گئی ہے۔ اسے غلام زادوں نے بے رحمی سے  
شہید کر دیا ہے۔ حسینؑ کی اولاد کو قیدیوں کی طرح ہٹکایا جا رہا ہے۔ آپ  
کے حسینؑ کا سر قلم کر لیا گیا ہے۔ سر سے عمامہ اور تسم سے چادر بھی اتار لی



گئی ہے۔ چاشت کے وقت حسینؑ خیمے میں تھے۔ باب بنہ خیمہ ہے اور نہ

کچھ اور۔ طنائیں تک کارٹ دی گئی ہیں۔ آپؑ کے حسینؑ نے زخم پر زخم کھائے ہیں۔

وہ بڑے حال ہو کر بھوکا پیاسا دنیا سے رخصت ہو گیا۔ یہی وہ حسینؑ ہے جس کا

کانا نام امام الانبیاء اور حبیب کبریا ہے۔ یہ وہ حبیبؑ ہے جس کا نام

اسی فریاد کے پس منظر میں بنا کر بلا کی تفصیلات پر طعین تو دل خون ہر مانتا ہے۔

دشمنوں نے خیموں کو آگ لگا دی تھی اور سامان بھی لوٹ لیا تھا۔ ایک شفاک لے لے بیمار

زین العابدینؑ کو بھی قتل کرنا چاہا۔ مگر حضرت زینؑ ان سے پٹ گئیں اور ان کو شہید

ہونے سے بچا لیا۔ اہل بیت کی تمام محترم اور مقدس خواتین کو خرابست میں لے لیا گیا تھا۔

اور ان کو قیدیوں کی طرح ہسکایا جا رہا تھا۔ شہادت امام حسینؑ کے بعد اس غریب الوطن

اور مظلوم قافلے کو گرفتار کر کے کوفہ کی طرف چلنے کا حکم دیا گیا۔ زینؑ نے اختیار

اپنے پیارے بھائی کی سر بڑیدہ لاش سے چٹ گئیں۔ اور زار و قطار روتے ہوئے

فرمایا۔ "اے میرے عزیز بھائی! میں نے تجھے خدائے کے پیرو کیا۔ میں غم و اندھ کی وجہ سے

جدا نہیں ہو رہی بلکہ تیرے قاتل مجھے تیری لاش سے زبردستی ہٹا رہے ہیں۔ یہ

ابن عباسؑ کی روایت ہے کہ جب عمر بن سعد میدان جنگ سے خواتین اور بچوں

کو ساتھ لے کر روانہ ہوا تو عورتوں نے خضرؑ امام حسینؑ، ان کے رُکوں اور عزیزوں کی

پامال لاشیں دیکھیں تو ضبط نہ کر سکیں اور آہ و فریاد کی دلدوز صدا میں بند ہو گئیں۔ میں گھوڑا

لے کر قریب پہنچا میں نے آج سے پہلے اس قدر حسینؑ غور میں کبھی نہ دیکھی تھیں۔ مجھے زینؑ

نبت فاطمہؑ کا یہ بین کسی طرح نہیں بھولتا۔ یہ وہ بین ہے جس نے

اسے محمد صلی اللہ علیہ وآلہ وسلم! تجھ پر آن سمان کے فرشتوں کا درود و سلام

یہ دیکھ حسینؑ ریگستان میں پڑا ہے، خاک بدخون سے آلودہ ہے۔ تمام بدن

ٹکڑے ٹکڑے ہے۔ تیری بیٹیال قیدی ہیں تیری اولاد مقتول ہے۔ ہمارا

ان پر خاک ڈال رہی ہے۔

دو روز بعد مظلومین اہل بیت کا بیرون جلوس اس طرح کوٹنے کی طرف روانہ ہوا کہ قیدی خواتین حرم کے آگے بڑھ کر حضرت امام حسینؑ کا سر مبارک تھا جسے ظالموں نے تیزے پر چڑھا رکھا تھا جب کوفہ میں داخل ہوئے تو شہر کے تمام لوگ، عورتیں، مرد اور بچے گھروں سے باہر نکل آئے اور اہل بیت کی یہ حالت دیکھ کر زار و قطار روئے گئے۔ اور لوگوں کی آہ و بکا سے فضا معمور ہو گئی تو حضرت زینبؑ نے گرجدار آواز میں انہیں مخاطب کرتے ہوئے فرمایا۔

اے کوفہ والو! بد عہد و اتم وہی ہو جنہوں نے وعدہ خلافت کی اور اب تم بلک بلک کر رو رہے ہو۔ تمہاری مثال اس عورت کی سی ہے جو سوت کاتتی ہے اور جب کات چکتی ہے تو اپنے ہاتھوں سے دھلکے توڑ ڈالتی ہے۔ کیا تم بتا سکتے ہو کہ تم میں سے ایک شخص بھی ایسا ہے جو جھوٹا وعدہ خلافت اور بڑا نکلنے والا نہ ہو۔ جس کے دل میں فتور اور نظروں میں کھو نہ ہو۔ جس کی عادت میں فریب نہ ہو جو دشمنوں کی طرح دل میں بغض نہ رکھتا یاں اچھو اور جو ناحق سے منہ موڑ کر لے دینی پر تلا ہوا نہ ہو۔ تم سے تمہارا خدا راضی یا ناراض ہے اور تم پر اس کا تہر نازل ہو کر رہے گا۔ جھوٹے اور فریب کار کو فیہر اتم میرے بھائی کی شہادت پر گر نچھ کے آنسو بہا رہے ہیں۔ ہاں خدا کی قسم! خوب آہ و زاری کرو۔ خوب آنسو بہاؤ۔ تمہارے راتیں بے پانی بہت سے ہیں سو کم اور روز زیادہ۔ یہ بد عادت داغ جو تمہارے دامن پر چڑھ چکے ہیں ان آنسوؤں کے پانی سے نہیں دھل سکتے۔ تم نے جس برے کردار کا مظاہرہ کیا ہے، اس نے تمہیں جنت سے محروم کر دیا ہے۔ تمہاری یہ حرکت تمہیں سانپ بن کر ڈستی رہے گی۔ کیا تم ذلت و خواری کی



جس دلیل میں پھنسے ہوئے ہو تھیں اس کا احساس نہیں۔ قدرت نے

اب نیکی کی صلاحیتیں تم سے سلب کر لی ہیں۔ تم بے دست و پا ہو تمہاری

صورتیں مسخ ہو چکی ہیں۔ کو فیذا تم نے اللہ کے رسول کی بیٹیوں کی تحقیر و تذلیل

کی ہے۔ تمہارا جرم اتنا بڑا ہے کہ اس کی پاداش میں تمہاری صورتیں مسخ

ہوں گی اور تم ہمیشہ مصائب و آلام میں مبتلا رہو گے کیا عجب ہے کہ تم پر

خون کی بارش ہو۔

ابن کثیر جو اسی عہد کا ایک بہت بڑا ادیب اور مقرر تھا اس وقت جمع تین

موجود تھا۔ اس نے حضرت زینبؓ کی تقریر سے متاثر ہو کر کہا۔

”میرے ماں باپ آپ پر فدا ہوں! اس میں کوئی شک نہیں کہ آپ کے

عمر رسیدہ بزرگ، آپ کی عورتیں، آپ کے جوان غرضیکہ آپ کا پورا خاندان

دوسروں سے کہیں بڑھ چڑھ کر ہے۔ آپ وہ ہیں جن کی گردنیں باطل کے

سلمانے جھکنے کی عادی نہیں ہیں۔ اور آپ وہ ہیں۔ صدق گوئی اور حق پرستی

جن کی فطرت کا ایک حصہ ہے۔“

اس کے بعد اہل بیت کی ستم رسیدہ خواتین کو علیہ اللہ بن زیاد کے سامنے پیش کیا

گیا۔ اس وقت حضرت زینبؓ نے بے حد معمولی لباس پہن رکھا تھا اور وہ بیچانی نہ باقی

نہیں۔ ابن زیاد نے پوچھا: ”یہ کون بیٹی ہے؟“ حضرت زینبؓ نے کوئی جواب نہ دیا۔

ابن زیاد نے تین مرتبہ یہی سوال دہرایا مگر آپ خاموش رہیں۔ تب ان کی کینز نے جواب

دیا: ”یہ زینب بنت خاتمہ ہیں۔“ ابن زیاد نے طنز یہ انداز میں کہا: ”اس خدا کی ستائش

جس نے تم لوگوں کو رہنما اور ہلاک کیا ہے اور تمہارے نام کو بڑھ لگایا۔“ یہ سنتے ہی حضرت

زینبؓ نے گرج کر جواب دیا۔

پھر ارستائش اس خدا کے لئے جس نے مہین محمد صلی اللہ علیہ وآلہ وسلم سے عزت

بخشی اور میں پاک کیا۔ نہ کہ جیسا کہ کہتا ہے۔ فاسق رسوا ہوتے ہیں اور ناجردوں کے نام کو بڑھ لگتا ہے۔

ابن زیاد نے پھر کہا: "تو نے دیکھا کہ خدا نے تیرے خاندان کے ساتھ کیا سلوک کیا حضرت زینبؓ؟ ان کی قسمت میں شہادت لکھی تھی اس لئے وہ قتل میں پہنچ گئے۔ عنقریب خدا انہیں اور تجھے ایک جگہ جمع کر دے گا اور تم باہم اس کے حضور سوال و جواب کر لو گے۔"

ابن زیاد یہ سن کر آگ بگولا ہو گیا تو عمرو بن حریث نے کہا: "خدا امیر کو سنوارے۔ یہ تو محض ایک عورت ہے عورتوں کی بات کا خیال نہیں کرنا چاہیے۔" ابن زیاد نے پھر جھنجھلا کر کہا: "خدا نے تیرے سرکش سردار اور تیرے اہل بیت کے نافرمان باغیوں کی طرف سے میرا دل ٹھنڈا کر دیا۔" اس پر حضرت زینبؓ نے آبدیدہ ہو کر فرمایا: "خدا کی قسم تو نے میرے سردار کو قتل کر ڈالا۔ میرا خاندان مٹا دیا۔ میری شاخیں کاٹ دیں۔ میری جڑ اکھاڑ دی۔ اگر اس سے تیرا دل ٹھنڈا ہو سکتا ہے تو ہو جائے۔"

ابن زیاد نے مسکرا کر کہا: "یہ شجاعت ہے۔ تیرا باپ بھی شاعر اور شجاع تھا۔" حضرت زینبؓ نے جواب دیا: "عورت کو شجاعت سے کیا سروکار۔ میری مصیبت نے مجھے شجاعت سے غافل کر دیا ہے۔ میں جو کچھ کہہ رہی ہوں یہ تو دل کی آگ ہے۔" اس کے بعد ملعون ابن زیاد نے حضرت زین العابدینؓ کے ایک جواب سے برا فردختہ ہو کر انہیں قتل کرنے کا حکم جاری کر دیا تو حضرت زینبؓ بے قرار ہو کر چیخ اٹھیں اور کہا: "میں تجھے خدا کا واسطہ دیتی ہوں کہ اگر تو اس رٹ کے کو ضرور ہی قتل کرنا چاہتا ہے تو مجھے بھی اس کے ساتھ مار ڈال۔" ابن زیاد دیر تک حیرت کے ساتھ حضرت زینبؓ کی طرف دیکھتا رہا۔ پھر لوگوں سے مخاطب ہو کر کہنے لگا کہ رشتہ بھی کیا عجیب چیز ہے۔ اللہ کی قسم مجھے یقین ہے کہ یہ سچے دل سے اس رٹ کے ساتھ قتل ہونا چاہتی ہے۔



اچھا اس طرح کے کوڑا کر دیا اور اسے بھی دوسری عورتوں کے ساتھ ملنے دوڑا دیا  
دا بن جریر کا ل

ابن زیاد نے اس بے سرو سامان قافلے کو سیدنا حضرت امام شہید کے سر مبارک  
کے ساتھ یزید کے پاس روانہ کر دیا۔ الاؤار میں لکھا ہے کہ جب یہ قافلہ دمشق پہنچا تو  
تو حضرت زینب و زوناک اشعار پڑھ رہی تھیں۔ ان کا مطلب یہ تھا کہ اللہ نے  
”اے اہل بیت! کیا تمہیں اس حادثے نے غم زدہ نہیں کیا۔ کما مام حسین“  
جو کے پیاسے شہید ہوئے جب کہ ان کے علاوہ ہر شخص کیرا ب تھا۔

حسین نے لوگوں سے ہرچند کہا کہ میرے باپ علی المرتضیٰ ہیں جو مہدی اور سید  
پر ہیزگار تھے۔ میری ماں سیدہ فاطمہ الزہراء ہیں۔ جو ہر دو اقا میں اپنا ثانی ہیں۔ ان کے  
رکھتی تھیں۔ لیکن لوگوں نے کہا تو یہی کہا کہ تمہارے لئے اب تیغ تو ہے اور  
آبِ فرات نہیں۔ یہ سن کر ان کے دل پر بھاری گئی۔

جب یہ لوگ یزید کے دربار میں پیش کئے گئے تو حضرت کاظمؑ بیت علیؑ کی رفاقت  
کے مطابق ایک تہرخ رنگ کا شامی کھڑا ہوا اور یزید سے کہنے لگا۔ اے امیر! یہ ملکی مجھے  
عنایت کر دیجئے اور میری طرف اشارہ کیا۔ اس وقت میں کم عمر اور خوب صورت تھی۔  
یہ سن کر خوف سے کانپنے لگی اور اپنی بہن زینبؑ کی چادر مضبوطی سے پکڑ لی۔ حضرت  
زینبؑ نے پکار کر کہا: ”تو کہینہ ہے۔ نہ تجھے اس کا اختیار ہے اور نہ یزید کو اس کا حق ہے“  
یزید کو یہ سن کر سخت غصہ آیا۔ اور اس نے غضب ناک آواز میں کہا: ”تو جھوٹ کہتی ہے“  
خدا کی قسم مجھے یہ حق حاصل ہے اگر چاہوں تو ابھی کہہ سکتا ہوں: ”حضرت زینبؑ نے  
اسی طرح سخت لہجے میں جواب دیا۔ ”شہر گز نہیں۔ خدا نے تمہیں یہ حق نہیں دیا۔“  
دوسری بات ہے کہ تم ہماری ملت سے نکل جاؤ اور ہمارا دین چھوڑ کر دوسرا دین اختیار کر لو  
یہ سخت جواب سن کر یزید اور بھی برہم ہوا اور کہنے لگا کہ دین سے تیرا باپ اور تیرا بھائی۔

نکل چکے ہیں۔ حضرت زینبؓ نے فرمایا کہ اللہ کے دین سے، میرے باپ کے دین سے، میرے بھائی کے دین سے، میرے تانا کے دین سے تو نے، تیرے باپ نے ہدایت پائی ہے۔ ایزید نے چلا کہ کہا: اے دشمنِ خدا تو جھوٹی ہے۔ اس موقع پر حضرت زینبؓ نے ظالم و جابر یزید کے سامنے جو خطبہ ارشاد فرمایا وہ اب زندہ سے کھے جانے کے قابل ہے۔ اس خطبے کے ہر ایک نقطے سے جرات و بسالت حق گوئی و بے باکی، خود اعتمادی اور اسلام کی محبت ٹپکتی ہے۔ وہ ایک بے بس و مجبور اور بے دست و پا قیدی کی حیثیت سے یزید کے سامنے کھڑی تھیں۔ مگر ان کی تقریر میں بادل کی کڑک، بجلی کی چمک اور طوفان کا سا زور تھا۔ دیکھئے ایک جابر ترین حکمران کے سامنے کلمہ حق کہنے کی روایات کو حضرت امام شہیدؒ کی بہن نے کس طرح زندہ کر کے یہ ثابت کر دیا کہ سلمان عورت بدترین حالات اور خوفناک ترین مصائب میں بھی ظلم و تشدد اور جبر و عدوان سے مرعوب ہونا نہیں جانتی۔ آپ نے فرمایا۔

”اے یزید! اگر تو نے اللہ کی زمین کو اس کی دستوں کے باوجود ہم لوگوں پر تنگ کر دیا ہے۔ اور ہم تیرے قبضے میں آگئے ہیں۔ ہمیں زنجیروں میں جکڑ کر کشاں کشاں تیرے پاس لایا گیا ہے۔ تو کیا تو نے یہ سمجھ لیا ہے کہ اللہ نے ہمیں دولت میں مبتلا کر دیا ہے اور تجھے عزت عطا کی ہے۔ تیرے سر پر غرور اور تکبر کا نشہ سوار ہے۔ تجھے اس بات پر فخر ہے کہ تیرے ارد گرد ہاں میں ہاں ملائے والے لوگ جمع ہیں۔ تجھے اس بات پر ناز ہے کہ تو اپنی خواہش کے مطابق حکومت کر رہا ہے اس وقت جب کہ پورے ملک پر تیرا قبضہ ہو چکا ہے۔ اور تیرے سامنے راستہ ہموار ہو چکا ہے۔ شاید تو یہ سمجھا ہے کہ یہ حکومت ہمیشہ کے لئے تیرے حصے میں آگئی ہے۔ چند دن انتظار کر۔ ابھی سے اتنا



مغزوہ بن۔ کیا تو اللہ کا یہ فرمان بھول گیا ہے کہ منکرین یہ نہ سمجھیں  
 کہ ہم جو انہیں مہلت دیتے ہیں اس میں ان کے لئے بہتری ہے  
 مہلت تو ہم اس لئے دیتے ہیں تاکہ وہ اور زیارہ گنہگار ہو جائیں۔  
 آخر کار ان کے لئے رسوا کرنے والا عذاب ہے۔ اے یزید! کیا یہ  
 انصاف ہے کہ تیری عورتیں تو پردے میں رہیں اور رسول اللہ صلی اللہ  
 علیہ وآلہ وسلم کی بیٹیاں بے حجاب پھرائی جائیں۔ انہیں قیدی بنایا جائے  
 دشمن انہیں شہر بہ شہر لئے پھریں۔ تیرے سر پھڑے سپاہی نہایت گستاخی  
 کے ساتھ انہیں گھور گھور کر دیکھیں۔ ان کے ساتھ نہ تو مردوں میں کوئی  
 سرپرست ہے۔ اور نہ کوئی حمایت کرنے والا۔

اے یزید! تیرا یہ فعل خدا سے بغاوت نہیں ہے تو کیا ہے۔ اگر  
 اسے خدا کے رسول سے انکار نہ کیا جائے تو اور کیا کہا جاسکتا ہے۔  
 بھلا اس شخص سے کیا امید کی جاسکتی ہے جس کی تیغ زبان نے شہداء  
 کے قلوب مجروح کئے۔ جس نے پاکیزہ اور برگزیدہ ہستیوں کے جگر چبائے  
 عرب میں جو خدا کی منکر جماعت ہے تم اس سے بھی زیادہ سخت خدا  
 اور اس کے رسول کے منکر ہو۔ خدا کے رسول سے تم کو میر ہے۔  
 اے یزید! تو نے اولادِ نبی کو بے دردی سے ذبح کر کے پرانی عداوت  
 کا بدلہ لینا ہے۔ ایک دن ایسا آئے گا کہ تیری خواہش یہ ہوگی کہ دنیا میں نہ  
 تیرے ہاتھ ہوتے اور نہ زبان تاکہ جو کچھ تو کرتا اور کہتا رہا ہے نہ ہوتا۔  
 یزید! عنقریب تو اور شہداء ایک جگہ جمع ہوں گے۔ تیری ماں اس وقت  
 یہ خواہش کرے گی کہ کاش! تو اس کے پیٹ سے پیدا نہ ہوتا۔ اور  
 تیرے باپ کی خواہش یہ ہوگی کہ کاش! تو اس کا بیٹا نہ ہوتا۔ اس دن

ہم تجھے اللہ کے قہر و غضب کا نشانہ بنتے ہوئے پائیں گے۔ ہم کہیں گے کہ اے خدا! اس پر اپنا قہر نازل کر۔ رسول خدا بھی سخت افسردہ ہوں گے اے یزید! یہ وقت کا انقلاب ہے کہ آج مجھے تیرے سامنے لب کشائی پر مجبور ہونا پڑا ہے۔ ورنہ یقین جان کہ میں تجھ سے سخت نفرت کرتی ہوں اور میں تجھے ذلیل سمجھتی ہوں۔ تیری سخت گیری اور دشمنی کا میرے دل پر بڑا اثر ہے۔ میرے دل سے ہوک اور میرے سینے سے آہیں نکلتی ہیں۔ اگر تو نے یہ سمجھا ہے کہ ہم بکریوں کا ریوڑ ہیں تو عنقریب تجھ پر یہ بات روشن ہو جائے گی کہ ہم قہر و غضب کے عالم میں پھرے ہوئے شیروں سے بھی زیادہ غضب ناک ہیں اور اس بات کا علم تجھے اس وقت ہو گا جب تیرے ارد گرد نوکروں، چاکروں، غلاموں اور کنیزوں کا ہجوم نہ ہو گا۔ یزید! تو اپنی دھن میں مست رہ کر حوجی میں آئے کرتا جا مگر قسم ہے اس ذات کی جس نے ہمارے خاندان کو وحی والہام کے شرف سے نوازا۔ ہم کو زیادہ دیر تک اس حال میں نہیں رکھے گا۔ دنیا سے ہمارے نقوش نہیں مٹیں گے تو نے ہم پر جو مظالم کئے ہیں تجھے ان کا بدلہ ضرور ملے گا۔ نوکروں و غریب کی ایک پوٹ ہے اور تیرا یہ اقتدار چند روزہ ہے۔ تیری حکومت تباہ و برباد ہونے والی چیز ہے۔

حضرت زینبؓ کی یہ پیش گوئی حرف بحرف درست ثابت ہوئی تین سال سات ماہ بعد یزید درود قلع میں قتل ہوا اور سڑپ سڑپ کر سلاخہ میں مر گیا۔ مرنے سے پہلے اس نے اپنے بیٹے معاویہ کو وصیت کے لئے بلایا مگر وہ یہ کہہ کر چلا گیا کہ مجھے ایسی سلطنت نہیں چاہیے جس کی بنیاد اولاد رسولؐ کے خون پر رکھی گئی ہو۔ سلاخہ میں ایک شخص مختار بن عبید ثقفی عذاب الہی بن کر ظاہر ہوا اور اس نے اقتدار حاصل کرتے



ہی تمام قاتلان حسین کو سخت اذیتیں دے کر قتل کیا۔

حضرت فاطمہ بنت علیؑ کی روایت ہے کہ جب یزید نے حضرت زینب کو کہا کہ اے دشمن خدا تو جھوٹی ہے تو حضرت زینبؑ نے فرمایا کہ تو زبردستی حاکم بن بیٹھا ہے ظلم سے گائیاں دیتا ہے۔ اپنی طاقت سے مخلوق کو دباتا ہے۔ حضرت فاطمہ کہتی ہیں کہ یہ سن کر یزید شاید شرمندہ ہو گیا کیونکہ پھر وہ خاموش رہا۔ مگر وہ شامی جس نے حضرت فاطمہ بنت علیؑ کا مطالبہ کیا تھا پھر کھڑا ہوا اور وہی بات دہرائی۔ اس پر یزید نے اسے غضب ناک آواز میں ڈانٹ کر کہا: ”دور ہو سخت خدا تجھے موت کا تحفہ بخشے گا۔“

اس کے بعد یزید نے انہیں عزت و احترام کے ساتھ رکھا اور چند روز بعد نہایت اچھے طریقے سے اپنے ایک معتبر آدمی کے ساتھ مدینہ روانہ کر دیا۔ راستے میں حضرت زینبؑ نے بھائی کی قبر دیکھی تو دل بھر آیا اور فرمایا: ”اے میرے شفیق بھائی! اے میری ماں کے نور عین اکس منہ اور کس زبان سے وہ مصائب اور سختیاں بیان کروں جو آپ کی عذائی کے بعد ہم پر ہوئیں۔ اس قوم نے ہمیں یہ سوا کیا۔ ہماری تشہیر کی۔ ہمیں طرح طرح کی اذیتیں پہنچائیں۔ ہم سے سخت کلامی کی گئی۔ میں کن کن سختیوں کا حال بیان کروں۔“

مدینہ کے قریب پہنچ کر حضرت زینبؑ اور حضرت فاطمہؑ نے اپنی چوڑیاں اور کنگن اتار کر اس شخص کو بھیجے جو ان کے ساتھ آیا تھا۔ اور راستے میں اچھا سلوک کرتا رہا تھا۔ حضرت زینبؑ نے اس کا شکریہ ادا کیا اور کہلا بھیجا کہ یہ تمہاری نیکی کا بدلہ ہے۔ اس وقت ہمارے پاس کچھ نہیں ہے جو تمہیں دیں مگر اس شخص نے یہ زبردستی واپس کر دیئے۔ اللہ اکبر! اس محالت میں بھی فیاضی اور مروت کا یہ عالم تھا کہ اس شخص کا خالی ہاتھ جانا گوارا نہ ہوا۔ مورخین نے لکھا ہے کہ جب یہ قافلہ خستہ و خراب

حالات میں گنبد خضرا کے سامنے پہنچا تو حضرت زینبؓ نے روضہ رسول اللہ صلی اللہ علیہ وآلہ وسلم سے پیٹ کر فریاد کی۔

”اے اللہ کے رسول! میں یہ خبر بدے کر آئی ہوں کہ آپ کی اولاد کربلا میں بے دردی کے ساتھ بھوک پیاسی شہید کر دی گئی ہے۔ آپ کی بیٹیاں رسوائی اور بے سرو سامانی کے عالم میں قید و بند کی مصیبتیں جھیل کر آئی ہیں۔“

اس کے بعد مدینہ میں ہر وقت عورتوں کی بھیڑ آپ کے گرد جمع رہتی، اور عام اہل مدینہ کا اجتماع رہتا تھا۔ یزید کے خلاف حجاز میں سخت نفرت پھیل چکی تھی، اور لوگ بے حد مشتعل ہو رہے تھے۔ والی مدینہ نے یزید کو حالات سے باخبر کیا تو اس نے حکم دیا کہ حضرت زینبؓ سے کہا جائے کہ کسی دوسری جگہ جوا نہیں پسند ہو تو شریف جائیں۔ پہلے تو حضرت زینبؓ نے انکار کر دیا مگر لوگوں کے سمجھانے پر مصر جانے کے لئے رضامندی ظاہر کی اور والی مصر کے محل دار الحجاز میں قیام فرمایا۔ بعض کہتے ہیں کہ ۶۲ھ میں طاعون یا قحط پھیلنے کی وجہ سے شام چلی گئی تھیں۔ اس کے بعد اہل مدینہ نے یزید کے خلاف بغاوت کر دی جو حادثہ ”حرہ“ کے نام سے مشہور ہے یزیدی افواج نے مدینہ پہنچ کر گھروں کی اینٹ سے اینٹ بجا دی اور تین دن تک قتل و غارت کا بازار گرم رکھا۔ اس واقعہ کے بعد یزید نے حضرت زینبؓ کو کافی وظیفہ دینے کی پیشکش کی، مگر آپ نے قبول کرنے سے انکار کر دیا۔ کہا جاتا ہے کہ حضرت زینبؓ نے ۶۲ھ میں شام میں وفات پائی اور ان کا مزار دمشق کے ایک قصبے زینبیہ میں ہے۔

حضرت زینبؓ بنت زہراؓ کی پاک زندگی جن حیرت انگیز اوصاف کا مجموعہ ہے ان کی ایک معمولی سی جھلک آپ نے گذشتہ صفحات میں دیکھ لی ہے۔ یہ ان کے



سیرت دکر دار کی وہ روشنی ہے جو ماضی کے کئی دبیز پردوں سے چھن چھن کر آرہی ہے  
 اگرچہ ماضی کے گہرے دھندلوں نے اس کی حقیقی تابانی ہم تک نہیں پہنچنے دی۔ اس  
 کے باوجود حضرت زینبؓ کی سیرت کا نور آج بھی ہمارے قلب و ذہن کو متور کر رہا ہے  
 ہمارے ہاں ان لوگوں کی کمی نہیں جو رسمی باتوں پر مرنے کے لئے تیار ہو جاتے ہیں  
 اور روایات پر جانیں نچاؤ کرنے کے لئے ہر وقت آمادہ رہتے ہیں۔ ان پاک ہستیوں  
 کی محبت اور عقیدت کے نشے میں سرشار رہنے والے بھی بہت ہیں جو اپنی بیٹیوں  
 کو حضرت زینبؓ کے پاک نام سے غسوب کر کے سمجھتے ہیں کہ عقیدت کا حق ادا کر دیا  
 ہے۔ ان کے بے پناہ مصائب پر آنکھوں سے آنسوؤں کے چشمے رواں رکھ کر ثواب  
 حاصل کرنے والے بھی کم نہیں ہیں۔ آئیے ایک لمحہ کے لئے ایمان داری سے غور کریں کہ  
 ہماری نکت نے کتنی ایسی خواتین کو جنم دیا ہے جن کے تصور و تخیل نے بھی حضرت زینبؓ  
 کی رفعتوں اور اخلاقی بلندیوں کو چھونے کی کوشش کی ہے، صرف زینب نام رکھ لینے اور  
 اور ان کو پیش آنے والے دردناک مصائب کو قصے کہانیوں کی طرح بیان کر دینے سے  
 ہم انہیں خراج عقیدت ادا نہیں کر سکتے۔ حضرت زینبؓ کی پوری زندگی اس حقیقت کی  
 ترجمان ہے کہ مسلمان عورت تقویٰ و طہارت کا پیکر ہوتی ہے۔ دنیا کی کوئی بڑی سے  
 بڑی آزمائش اور بدترین مصیبت بھی انہیں جادہ حق سے نہیں ہٹا سکتی اور نہ اسے  
 یاد الہی سے غافل کر سکتی ہے۔ وہ حق و صداقت کی حفاظت کے لئے اپنے خون سے  
 سینچے ہوئے گھٹانِ حیات کو خاکستر موتا دیکھ سکتی ہے مگر باطل کے سامنے نہیں جھک  
 سکتی۔ لوگ کہتے ہیں کہ عورت کمزور ہوتی ہے اور فوراً مرعوب ہو جاتی ہے۔ مگر حضرت  
 زینبؓ کی حیاتِ طیبہ یہی بتاتی ہے کہ عورت کمزور ہو سکتی ہے مگر مسلمان عورت عزم و  
 ارادے کی آہنی چٹان ہوتی ہے۔ طوفان اس سے ٹکرا کر رخ بدل سکتے ہیں۔ مگر اسے  
 اپنی جگہ سے نہیں ہلا سکتے۔ حضرت زینبؓ کو سیدنا حضرت امام حسین علیہ السلام سے جو

بے پناہ محبت تھی کیا اس کے پیش نظر یہ بھائی کو زید کے سامنے سہرا طاعت خم کرنے کا مشورہ نہ دے سکتی تھیں؟ جب انہیں موت سامنے دکھائی دے رہی تھی وہ اپنے بچوں کو لے کر بھائی سے علیحدہ ہوتے پر قادر نہ تھیں جبکہ عام عورتیں معمولی اغراض کے لئے بھائیوں سے ہمیشہ کے لئے تعلقات منقطع کر لیتی ہیں۔ وہ کہہ سکتی تھیں کہ بھائی آپ میرا مشورہ تسلیم نہیں کرتے اور جان بوجھ کر موت کے گڑھے کی طرف متبارہ ہے میں میں اپنے بیٹوں کو موت کا لقمہ کیوں بننے دوں؟ کون نہیں جانتا کہ ماں کی امتا اکثر و بیشتر بھائی کی محبت پر غالب آ جاتی ہے۔ ایک عورت اپنے حقیقی بھائی کو چھوڑ سکتی ہے مگر اپنی اولاد کو اپنی آنکھوں کے سامنے ہلاک ہوتے دیکھنا تو کیا کچھ عرصے کے لئے چھوڑنا بھی گوارا نہیں کر سکتی۔ ان معاملات کو ہماری عورتیں خوب سمجھتی ہیں کہ وہ کس طرح اپنے بھائیوں کی بیویوں اور بچوں تک سے عائدانہ رویہ اختیار کر کے یہ خون کا رشتہ بھی توڑ سکتی ہیں۔ مگر حضرت زینبؓ نے جس فقید المثال کردار کا مظاہرہ کیا ہے وہ ایک مسلمان عورت کے لئے نسوانی روح کی حیثیت رکھتا ہے۔ انہیں اپنی خداداد ذہانت اور قابلیت کی بدولت حالات کی نزاکت کا پورا احساس تھا مگر اس کے باوجود انہوں نے اپنی صاحب شرف و فصیلت ماں کی وصیت پر محنت ہائے قلب و جگر کے پھول بچھا کر کئے۔ میدانِ کربلا میں اپنی آنکھوں کے سامنے اپنے عزیز و اقارب کو خاک و خون میں لوٹتے دیکھا۔ ننھے ننھے معصوم بچوں کے دلوں میں نہ ہر یلے تیر ہو سکتے ہوتے دیکھے پورے خاندان کو ریگزار کر بلا میں شدتِ پیاس سے تڑپتے دیکھا۔ اپنے دو نو عمر بیٹوں کی المناک شہادت کا دل ہلا دینے والا نظارہ دیکھا۔ بھوک اور پیاس کی ناقابل بیان سختیاں سہیں۔ مگر کبھی شکوہ و شکایت کا ایک حرف بھی ان کے منہ سے نکلا؟ کبھی انہوں نے بھائی سے کہا کہ ہم سب کو کس مصیبت میں مبتلا کر دیا آپ نے۔ جانیے زید کی بیعت کو لیجئے۔ ایک عورت کے لئے اس سے زیادہ ڈگمگا دینے والا مرحلہ اور کونسا



ہو سکتا ہے کہ اس کے سلسلے پورے خاندان کی لاشیں پڑی ہیں اور ایک آخری سہارا بھی بہت جلد چھین جانے والا ہے؛ پورا خاندان فراتِ خون میں ڈوب چکا ہے اور اب ظلم و ستم کی آگ کے شعلے اس کے لیے یار و مددگار بھائی کی طرف لپکتے رہے ہیں، زندگی کی تمام امیدیں منقطع ہو چکی ہیں، اور اس ویران و سنسان صحرائے اندھیرے میں صرف خون آشام تلواروں کی چمکتی نظر آ رہی ہے پھر یہ بھی معلوم ہے کہ چشمِ زدن میں ان تمام مصائب و آلام کا نہ صرف خاتمہ ہو سکتا ہے بلکہ دنیا کا بڑے سے بڑا اعزاز ان کے قدروں میں سجھ رہا ہو سکتا ہے۔ صرف یزید کی اطاعت قبول کر لینے سے عیش و عشرت کے خزانے ان کے راستوں میں بچھ سکتے ہیں۔ اور یزید ہر شہید کے ایک ایک قطرہ خون کے لٹے لاکھوں دینار بطورِ خون بہا دے سکتا ہے۔ ایسے پر آشوب اور پر آرائش ماحول میں صرف ایک سچی مسلمان عورت ہی ثابت قدم رہ سکتی ہے کیا دنیا کی کوئی مریم صفات بہن بھی اس صبر و استقلال، عزم و ثبات اور ایثار و قربانی کی ادنیٰ سی مثال پیش کر سکتی ہے، کیا تاریخِ حضرت زینبؓ کے مقابلے میں ایک بھی ایسی عورت پیش کر سکتی ہے جس نے بہن کا اتنا جند اور ارفع کردار ادا کیا ہو۔ پوری تاریخ پڑھ جائیے۔ بدترین دشمن بھی شہادت دیں گے کہ حضرت زینبؓ نے اپنے بھائی کو جادہ حق سے سرسرا کر انحراف کرنے کا اشارہ تک نہیں کیا بلکہ اپنے جان سے عزیز بھائی کو تنہا لڑتے اور زخموں سے پھلنی ہو کر شہید ہوتے دیکھا۔ سب کے ساتھ ان کا بھی سسر ظلم ہوتے دیکھا۔ ان کے جسدِ طہر کو گھوڑوں کی ٹاپوں سے پائمال ہوتے دیکھا۔ خیموں کو جلتے اور لٹتے ہوتے دیکھا مگر کہا تو یہی کہ اے محمد صلی اللہ علیہ وآلہ وسلم تجھ پر درود و سلام، اپنے نواسے کی حالت دیکھ لیجئے۔ ابن زیاد ایسے جابر و ظالم کے غرور و نخوت کو اپنے حیا پر و قدموں سے کچل کر رکھ دیا اور یزید کے بھرے دربار میں اس تباہ حال اور بے یار و مددگار خاتونِ معظّمہ نے بڑی جرأت و بسالت کے ساتھ کلمہ حق بلند کیا۔ اسے بڑا لاوہ سب کچھ کہا جسے ایک خود مختار اور ظالم حکمران

ایک لمحہ کے لئے برداشت نہیں کر سکتا۔ کیا یہ صرف بھائی کی محبت تھی بھائی کی محبت کا جذبہ فطری حد تک درست مگر جس قوت اور طاقت کے لئے حضرت زینبؓ کے سامنے اوج ثریا کو سرنگوں کر دیا وہ ان کی روحانی طاقت تھی۔ وہ خوب سمجھتی تھیں کہ ان کا بھائی کسی دنیاوی غرض کے لئے سینہ سپر نہیں ہے بلکہ وہ اللہ کے دین کی حفاظت و بقا کے لئے موت سے تکرار رہا ہے۔ ان کی تمام قربانیاں اسلام کے لئے تھیں۔ وہ اپنے نانا کے دین کی لاج رکھنے کے لئے بھائی کا ساتھ دے رہی تھیں۔ انہیں دنیا سے کیا غرض۔ جاہ پرستی اور دنیا کی محبت کیسے ان کے قدموں کو متزلزل کر سکتی تھی؟ ورنہ دنیا تو اپنے حسن و جمال اور آسائشوں کے ساتھ آغوش واکٹے سامنے کھڑی تھی صرف چند قدم آگے بڑھ کر سر جھکانے کی دیر تھی۔ مگر وہ سرکٹ گئے۔ اللہ کی چو کھٹ کے سوا کسی کے دربار میں جھکے نہیں۔ ورنہ آج مسلمان کسی سے آنکھ ملا کر بات کرنے کے قابل نہ ہوتے اور اسلام کی آبرورٹ جاتی اور میدانِ کربلا حسین علیہ السلام کا نہیں ناموس اسلام کا دفن ہوتا۔

کیا حضرت زینبؓ سے عقیدت رکھنے والی نہیں یہ سوچنا گوارا کریں گی کہ مصیبت زدہ زینبؓ کی انگشت شہادت انہیں کس منزل کا راستہ دکھا رہی ہے۔



و این کتاب را در سال ۱۳۰۲ هجری قمری در شهر

تهران در کتابخانه شخصی خود در دسترس

میرساند و در سال ۱۳۰۳ هجری قمری در شهر

تهران در کتابخانه شخصی خود در دسترس

میرساند و در سال ۱۳۰۴ هجری قمری در شهر

تهران در کتابخانه شخصی خود در دسترس

میرساند و در سال ۱۳۰۵ هجری قمری در شهر

تهران در کتابخانه شخصی خود در دسترس

میرساند و در سال ۱۳۰۶ هجری قمری در شهر

تهران در کتابخانه شخصی خود در دسترس

میرساند و در سال ۱۳۰۷ هجری قمری در شهر

تهران در کتابخانه شخصی خود در دسترس

میرساند و در سال ۱۳۰۸ هجری قمری در شهر

تهران در کتابخانه شخصی خود در دسترس

حضرت شہر بانو

(زوجہ حضرت امام حسین علیہ السلام)



شہنشاہ ایران یزدگرد کی سطوت و شوکت کے انوش  
 میں پل کر جوان ہونے والی، سلیم الفطرت خاتون، جس کا  
 اشارہ ابرو قانون کی حیثیت رکھتا تھا جس کے پاؤں صرف  
 زربغت و مخواب کے فرش سے آشنا تھے جو کھلونوں کی جگہ  
 میروں اور جواہرات سے مصلیٰ رہی جس کی قیمت کے لئے  
 ہزاروں علامہ اذان گنت کینریں موجود تھیں جس کے کان  
 عیش و عشرت کے ریلے نعروں سے واقف تھے جس کی  
 آنکھوں نے ہمیشہ شاہانہ عظمت و عزالت کے مناظر دیکھے تھے  
 جس کے لئے جسے بکرا ہوا ہر جگہ فرمان شایہ تھا وہ  
 اس عظیم الشان سلطنت کی شہزادی تھی جسے کئی ممالک خراج  
 دیتے تھے۔ وہ اس باپ کی بیٹی تھی جسے کسریٰ کا لقب  
 حاصل تھا اور دنیا اس کا نام سن کر کانپ اٹھتی تھی —  
 امام حسین علیہ السلام کے خانہ فقر میں آئی تو ایک سادہ نش  
 اور درویش عورت تھی۔ شاہی نے فقر و غنا کی خلعت پہن کر  
 تاریخ میں ایک نئی روایت قائم کی جسے شہر بانو کے  
 نام سے یاد کیا جاتا ہے۔

# حضرت شہر بانو

ایران کے آخری شہنشاہ یزدگرد کی بیٹی تھیں جو کسریٰ کے لقب سے مشہور تھا۔ ایک روایت کے مطابق آپ ایران کے مشہور اور زندہ جاوید انصاف دوست بادشاہ زوشیرواں عادل کی اولاد سے تھیں۔ آپ کی ابتدائی زندگی سے متعلق صرف اتنا معلوم ہے کہ ایران میں پیدا ہوئیں اور کسریٰ کے عظیم الشان محلات میں پرورش پائی۔ دنیا کی کوئی نعمت ایسی نہ تھی جو انہیں بچپن سے حاصل نہ رہی ہو۔ اس زمانے میں کسریٰ کی سلطنت دنیا کی بے حد طاقتور اور بہت بڑی سلطنت سمجھی جاتی تھی۔ سینکڑوں چھوٹے بڑے صوبے کسریٰ کے زیر حکومت تھے اور کئی بادشاہ اسے خراج ادا کرتے تھے۔ وسیع و عریض سلطنت کے علاوہ وہ بے شمار خزانوں کا مالک تھا۔ اور اس کے پاس فنون حرب سے واقف جدید ترین ہتھیاروں سے لیس بہت بڑی فوج موجود تھی۔ بڑے رعب اور دیر بے کے ساتھ حکومت کرتا تھا۔ اس کی بیٹی شاہران نے اسی شہنشاہ کی شوکت خسروانہ کے سامنے میں پرورش پائی۔ ظاہر ہے کہ جس کا باپ اتنی رفیع الشان اور عظیم سلطنت کا حکمران ہو اس کے بازو و نعم کے لئے کیا کچھ فراہم نہ کیا گیا ہوگا۔ زر و رفعت و دنیا کے فرش پر چلنا اس کے پاؤں کے لئے مقدر ہو چکا تھا۔ جدھر نگاہ اٹھتی تھی جاہ و شہم کے لاتعداد مناظر دکھائی دیتے۔ خدام پرے جمائے سر جھکائے ہر دم اشارے کے منتظر رہتے۔ خواہش کا اظہار کئے بغیر دنیا کی ہر نعمت حاضر موجوداتی زیورات اور گراں قیمت بلوسات کا کون اندازہ کر سکتا تھا۔ اس کے قدموں میں ہر



وقت زرد جو اہر بچھے رہتے تھے۔ بچپن سے جوانی تک آنکھوں نے صرف حسن و طرب کے مناظر سے ٹھنڈک حاصل کرنا سیکھا تھا۔ کانوں نے صرف خوشی اور مسرت کے نغمات سنے تھے۔ غم و اندوہ اور فکر و تردد وہ الفاظ تھے جو ایران کسریٰ کی چار دیواری کے اندر بالکل بے معنی تھے۔ شاہزادی شاہران کے اس ماحول میں پرورش پائی جہاں ہر قدم پر سینکڑوں نگاہیں تصدق ہوتی تھیں۔ جہاں اس کے ہونٹ ذرا سی جنبش کرتے تو ہزاروں کان کھڑے ہو جاتے۔ معمولی سا اشارہ ہوتا تو پلک جھپکنے میں تعمیل ہوتی۔ اس کی ایک نگاہ غلط اندازہ گداؤں کو تو نگر کر دیتی۔

ان کے مشرف بہ اسلام ہونے اور حضرت امام حسین علیہ السلام کے حوالہ عقد میں آنے سے متعلق مؤرخین میں اختلاف ہے۔ عام طور پر مشہور ہے کہ جب ماہ صفر ۱۶ھ میں مسلمانوں نے حضرت سعد بن ابی وقاص کی زیر قیادت ایران کے آخری شہنشاہ یزدگرد کو شکست دے کر اس کے پایہ تخت مدائن پر قبضہ کر لیا تو مسلمانوں کو وہاں سے بے شمار خزانے، ہیرے، جواہرات اور حیرت انگیز قسم کی نادر اور گراں قیمت اشیائیں جن میں کسریٰ کا زرنگار تاج شاہی، قیمتی ملبوسات اور دوسری بے شمار چیزوں کے علاوہ ایک بیحد قیمتی فرش بھی تھا جس پر بادشاہ بیٹھ کر شراب پیا کرتا تھا۔ اسی موقع پر اسلامی لشکر نے کسریٰ کی بیٹی شاہران کو بھی گرفتار کر لیا۔ جو لاتعداد ہیرے اور جواہرات وغیرہ سمیٹ کر فرار ہونے کی فکر میں تھی۔ تاریخ میں لکھا ہے کہ اس جنگ میں مسلمانوں کو اتنی دولت ملی کہ ہر سوار کے حصے میں بارہ ہزار دینار آئے۔ حضرت سعد بن ابی وقاص نے مال غنیمت کا خمس شاہزادی شاہران کے ساتھ خلیفہ دوم حضرت عمر فاروقؓ کی خدمت میں روانہ کر دیا۔ حضرت فاروق اعظمؓ نے تمام مال غنیمت صحابہ میں حسب مراتب تقسیم کر دیا اور کسریٰ کے ملبوسات شاہانہ اور تاج شاہی ایک بڑے محکم بن رداصہ کو پہنائے تاکہ لوگ کسریٰ ایسے صاحب جلالت و شوکت شہنشاہ کی تباہی اور زوال سے

عبرت حاصل کریں۔ اس کے علاوہ مسلمان اللہ کا شکر ادا کریں۔ کہ اسلام کی بدولت  
 انہیں اللہ نے کتنی عظمت عطا فرمائی ہے کہ ایک معمولی بدو دنیا کے بہت  
 بڑے شہنشاہ کے لباس میں بلبوس سب کے سامنے کھڑا ہے۔ مالِ قیمت کی تقسیم  
 کے بعد تہزادی شہران بنت کسریٰ دربارِ خلافت میں پیش کی گئی۔ جس کے بلبوسات  
 قیمتی زرد جواہر سے جگمگا رہے تھے۔ آپ نے اس کے زرد جواہر اتارنے کا حکم  
 دیا لیکن شہران نے سخت مزاحمت کی اور زیورات وغیرہ اتارنے سے انکار کر دیا۔ اس  
 پر حضرت عمر فاروقؓ طیش میں آگئے تو حضرت علیؓ نے کھڑے ہو کر فرمایا کہ میں نے  
 رسول اللہ صلی اللہ علیہ وسلم سے سنا ہے کہ اگر کسی قوم کا رئیس ذلیل ہو جائے یا کوئی  
 مالدار فقیر ہو جائے تو تم اس پر رحم کرو۔ یہ سن کر حضرت عمرؓ کا غصہ فرو ہو گیا۔ آپ  
 نے دیکھا کہ تہزادی شہران حضرت امام حسینؓ کی طرف پر اشتیاق نگاہوں سے دیکھ رہی  
 تھی چنانچہ آپ نے حکم دیا کہ تہزادی شہران حضرت امام حسینؓ کے حوالے کر دی جائے  
 حضرت امام حسینؓ نے انہیں آزاد کر دیا اور وہ برضا و رغبت مسلمان ہو کر حضرت  
 امام حسینؓ کے نکاح میں آئیں۔ اور آپ کا اسلامی نام شہربازو رکھا گیا۔

علامہ شبلی نعمانی نے اس واقعہ پر تبصرہ کرتے ہوئے لکھا ہے: "عام طور پر مشہور  
 ہے کہ جب فارس فتح ہوا تو یزدگرد شہنشاہ فارس کی بیٹیاں گرفتار ہو کر مدینہ آئیں۔ حضرت  
 عمرؓ نے انہیں عام نوٹیلوں کی طرح بازار میں بیچنے کا حکم دیا لیکن حضرت علیؓ نے منع  
 کیا کہ خاندانِ شاہی کے ساتھ ایسا سلوک جائز نہیں۔ ان لڑکیوں کی قیمت کا اندازہ کرایا  
 جلتے پھریہ لڑکیاں کسی کے اہتمام اور سپردگی میں دی جائیں اور اس سے ان کی قیمت  
 اعلیٰ سے اعلیٰ شرح پر لی جائے۔ چنانچہ حضرت علیؓ نے خود ان کو اپنے اہتمام میں لے  
 لیا۔ اور ایک حضرت امام حسینؓ کو ایک محمد بن ابی بکرؓ کو اور ایک عبداللہ بن عمرؓ کو  
 دے دی۔ زعفری نے جس کو فن تاریخ سے کچھ واسطہ نہیں۔ ربیع الاول ۱۱ میں اس کو



لکھا اور ابن خلکان نے حضرت امام زین العابدینؑ کے خال میں یہ روایت درج کر دی ہے۔ لیکن یہ محض غلط ہے۔ زنجبیری کے علاوہ کسی نے اس کو نہیں لکھا۔ تاریخی قرآن اس کے خلاف ہیں۔ حضرت عمرؓ کے عہد میں یزدگرد اور خاندانِ شاهی پر مسلمانوں کو مطلقاً قابو حاصل نہیں ہوا۔ مدائن کے معرکے میں یزدگرد مع تمام اہل و عیال اپنے دار السلطنت سے نکلا اور ملوان پہنچا۔ جب مسلمان حلوآن کی طرف بڑھے تو وہ اسفہان بھاگ گیا۔ پھر کرمان وغیرہ میں مکرانا پھر اندھڑ پہنچ کر سب سے پہلے حضرت عثمانؓ کی خلافت کا زمانہ ہے مارا گیا۔ اس کی آل اولاد اگر گرفتار ہوئے ہوں گے تو اسی وقت ہونے ہوں گے۔ علاوہ ازیں جس وقت کا یہ واقعہ بیان کیا جاتا ہے اس وقت حضرت امام حسینؑ کی عمر بارہ برس تھی کیونکہ آپؑ ہجرت سے پانچ سال بعد پیدا ہوئے (ایک روایت کے مطابق آپؑ کی تاریخ پیدائش ۱۰ شعبان ۴۰ھ ہے) اور عازنؓ سے تین سال پہلے ہوا۔ اگر علامہ شبلی نعمانی کے ان دلائل کو پیش نظر رکھا جائے تو حضرت شہرناز کا یہ واقعہ محض من گھڑت افسانہ معلوم ہوتا ہے۔ مگر دوسری طرف اس سلسلے میں تاریخی شواہد موجود ہیں کہ یزدگرد کی بیٹی شہرناز حضرت امام حسینؑ کے نکاح میں آئیں اور آخر تک زندہ رہیں۔ حضرت امام زین العابدینؑ جن سے خاندانِ اہل بیت کا سلسلہ نسب شہادتِ حسینؑ کے بعد شروع ہوا ہے وہ حضرت شہرناز کو نبی یزدگرد شہنشاہ ایران کے بطن سے تھے۔ جیسا کہ پرغیر براؤن نے بھی تاریخ اوسبایات ایران میں لکھا ہے۔

اس سلسلے میں طبری کی ایک حدیث بہت اہمیت رکھتی ہے۔ تاریخ الامم والملوک میں طبری نے لکھا ہے کہ حضرت امام حسنؑ اور حضرت امام حسینؑ نے حضرت عثمانؓ کے عہد میں طبرستان کے خلاف جہاد میں حصہ لیا۔ یہ سلسلہ کا واقعہ ہے۔ علاوہ شبلی نعمانی نے کہا ہے کہ یزدگرد سب سے پہلے قتل ہوا اور اس کے بعد فارس کے اس آخری شہنشاہ کی جدوجہد ہمیشہ کے لئے

ختم ہو گئی۔ قرن قیاس یہ ہے کہ شہزادی شہربانو ۳۳۰ھ میں باپ کی موت کے بعد بے یار و مددگار ہو کر گرفتار ہوئیں اور اس بات کا قوی امکان ہے کہ طبرستان پر لشکر کشی کے وقت شہزادی شہربانو مسلمان ہو کر حضرت امام حسینؑ کے عقد میں آئی ہوں۔ ہمیں اس بحث میں الجھنے کی ضرورت نہیں کہ شہزادی شہربانو کب اور کن حالات میں مسلمان ہو کر حضرت امام حسینؑ کے حرم میں آئیں۔ یہ حقیقت ہے کہ وہ برصا و رغبت مشرف بہ اسلام ہوئیں اور انہوں نے اپنی مرضی سے حضرت امام حسینؑ کے ساتھ عقد کیا۔ اس کے بعد شہزادی شہربانو کی زندگی میں ایک فقید المثال انقلاب رونما ہوا۔ عام طور پر کہا جاتا ہے کہ عورتوں کو عمدہ اور قیمتی بلوسات، طرح طرح کے زیورات اور آرام و آسائش کے لوازمات سے بڑی محبت ہوتی ہے۔ ایک عام عادت شاید ہی اپنے زیورات اور قیمتی سامان سے محروم ہونا پسند کرتی ہو۔ گردنیا کے ایک بہت بڑے شہنشاہ کی بیٹی نے اپنے عمل سے اس بات کو غلط ثابت کر دیا۔ اسلام کی دولت سمیٹنے کے بعد جب وہ حضرت امام حسینؑ کے گھر میں آئیں تو ان کا سراپا بدل چکا تھا۔ ان میں شہزادگی، فخر و غرور، نخوت و تکبر اور شوق آرائش و زیبائش کا نام تک نہ تھا بلکہ کوئی پہچان بھی نہ سکتا تھا کہ یہ وہ عورت ہے جس کے قدموں تلے پورے ایران کی آنکھیں بکھری رہتی تھیں جس کی سواری مملکت فارس کے دارالسلطنت میں نکلتی تھی تو لوگ ٹوہ ب ہو کر کھڑے ہو جاتے تھے اور نگاہیں شوکت و شہمت کے بارے دب کر جھک جایا کرتی تھیں۔ دولت اور عشرت جن کے کھر کی کنیر تھی اور شامانہ نخوت و تکبر جنہیں وراثت میں ملا تھا جن کا ایک اشارہ کبھی وقت کی رفتار بدل دینے پر قادر تھا۔

اگرچہ یہ سب کچھ خواب و خیال ہو کر فارس کی عظمت خسروی کے ساتھ دفن ہو چکا تھا لیکن اس کے باوجود برسوں کی تربیت کا اثر نہیں جاتا۔ عادات و خصائل میں اتنی آسانی سے تبدیلی واقع نہیں ہوتی۔ پیدائشی عقائد و خیالات اور آبائی تعصبات کسی جبر اور سخت گیری



کے خوف سے فنا نہیں ہو سکتے جس خالون نے اس شان و شوکت اور کدو فر کے ساتھ زندگی بسر کی ہو اس کے انداز اور شاہانہ ادائیں یک نخت کیسے تبدیل ہو سکتی ہیں، مگر حقیقت یہی ہے کہ یہ سب کچھ ہوا۔ حضرت شہر بانوؑ نے اس گھر میں قدم رکھا تھا جس کی فضا ہر وقت اللہ کی حمد و تقدیس سے معمور رہتی تھی۔ جہاں حضرت زینبؑ کا تقوے ہر وقت غبارِ رحمت بن کر چھایا رہتا تھا۔ یہ وہ گھر تھا جس پر حضرت فاطمہؑ بنت محمد صلی اللہ علیہ وآلہ وسلم کے تقدس کا زور محیط رہتا تھا۔ یہ کاشانہ نبوت تھا جس کا ہر ذرہ عرفان و معرفت کے انوار میں ڈوبا ہوا تھا۔ یہ وہ گھر تھا جس کی مقدس روشنی سے دنیا کا ہر کونہ جگمگا اٹھا تھا جس پر حمیدِ کریم حضرت علی المرتضیٰؑ کی درویشانہ زندگی کا تسلط تھا۔ یہ وہ کان تھی جس میں پتھر بھی چلا جلے تو پارس بن کر نکلتا تھا۔ اس گھر میں وہ لوگ رہتے تھے جو دلوں کی دنیا میں ایک نگاہ غلط انداز سے انقلاب برپا کر دیتے تھے۔ اس گھر کی رومانی فضا نے فارس کی اس لادلی شہزادی کو فقر و استغناء کے پیر میں اس طرح ڈھکا دیا کہ دنیا اپنی تمام خوبصورتی اور حسن و کشش کے ساتھ پیچ نظر آنے لگی۔ اسلام کی تعلیم نے ان کا ظاہر و باطن بدل ڈالا۔ جبر کی طاقت سے صرف ظاہر کو بدلا جاسکتا ہے مگر ذل و دروہ پر حکومت نہیں کی جاسکتی۔ اہلبیت کے فیضانِ نظر نے اس شہزادی کے دل کو ایک نئے انقلاب سے روشناس کیا۔ یہیں حضرت شہر بانوؑ میں جو حیرت انگیز تبدیلی نظر آتی ہے وہ قلب و نظر کی تبدیلی تھی جس نے ان کی پوری زندگی کا رخ بدل ڈالا۔ اور وہ جاہ و شہم کی پروردہ شہزادی ایک درویش نش اور سخت کوشش مومنہ دکھائی دینے لگی۔ حضرت شہر بانوؑ نے اس کے بعد بے مثل سادگی اور انکسار کے ساتھ زندگی بسر کی اور وہ ہمہ وقت حضرت امام حسینؑ کی خدمت میں مصروف رہتی تھیں۔ انہیں ایک لمحہ کیسے بھی اپنے عظیم المرتبت خاوند سے جدا ہونا گوارا نہ تھا۔ خدا کی قسم دل کی دنیا میں یہ انقلاب آجانے کے بعد اگر کوئی ان کے سامنے ملک و خاں کی فرماں روائی

اور حضرت امام حسینؑ کی رفاقت میں سے کوئی ایک چیز پیش کرتا تو ان کی طرف سے یہی جواب ملتا کہ حضرت امام حسین علیہ السلام کے ایک نقش پا پر روم و فارس کی ہزاروں سلطنتیں قربان کرنے کو تیار ہوں۔

۶۳ھ میں جب حضرت امام حسین علیہ السلام اپنے مقتل یعنی میدان کربلا کی طرف روانہ ہوئے تو حضرت شہر بانو بھی ساتھ تھیں۔ اور وہیں انہوں نے خاندان اہل بیت کے ساتھ وہ تمام سختیاں برداشت کیں اور وہ تمام مصائب سے جس کا ذکر ہم پہلے کرتے ہیں۔۔۔ ایران کی اس نازک اندام اور ناز پروردہ شہزادی نے اپنے جلیل القدر خاوند کے ساتھ بھوک اور پیاس کا عذاب برداشت کیا۔ نختے اور محسوم علی اکبرؑ کی شہادت کا منظر دیکھا اور اپنے سر تاج کو بے کسی اور غریب الوطنی کی حالت میں شہید ہوتے دیکھا۔ ان کے نیزے پر چڑھے ہوئے سر کا قیامت خیز منظر دیکھا۔ ان کے گھوڑوں کے ٹاپوں سے روندی ہوئی نعش کو کلچہ تمام کر دیکھا۔۔۔ کوفہ اور دمشق کے بازاروں میں مختدراتِ اہل بیت کے ساتھ برہنہ سرانہسی بھی ظلم و عدوان کے دربار کی روایات کا نشانہ بننا پڑا۔ انہوں نے اپنے بیمار اور زہد حال بختِ جگر امام زین العابدینؑ کو پاس بند سلاسل دیکھ کر کئی بار نیگیں آسمان کی طرف پر غم آنکھیں اٹھائیں۔ مگر راہِ صدق و صفا سے انحراف گوارا نہ کیا۔ آخر وقت تک اپنے بیٹے حضرت امام زین العابدین کے ساتھ مدینہ منورہ میں رہے۔

کہاں کسریٰ کا وہ رشک جہاں محل جسے دیکھ کر نازیباں اسلام بھی حیران و ششدر رہ گئے تھے اور کہاں یہ ریگے ارکربلا۔ کہاں وہ عیش و عشرت کی رنگین زندگی کہ بہاریں بھی رشک کریں اور کہاں یہ غریب الوطنی اور آبلہ پائی۔ کہاں وہ عظمت و شوکت کہ ایک عالم سر جھکائے کھڑا ہے اور کہاں یہ کوفہ و دمشق کے بازاروں میں شکستہ حال بد نصیبوں کا جلوس۔ وہ کیسے لوگ تھے، کیسی سعید رو میں تھیں جنہوں نے تاریخِ عالم کو حیاتِ جاوید عطا کی اور کہاں یہ ہماری



نصیب خواتین جن کے لئے اسلام ایک بھولا بسرا افسانہ ہے جنہیں اپنے بزرگوں، اپنی تہذیب  
اپنے تمدن اور اپنے آباد اجداد کی درختہ روایات سے نفرت ہے۔ خدا کی قسم ہماری یہ لاکھوں  
دنیا پرست نام نہاد مسلمان عورتیں اس فارس کی شہزادی کے قدروں پر تیار کر دینے کے قابل ہیں۔  
ان کے لئے گھر کی ایک معمولی سی تکلیف عذاب الہی بن جاتی ہے روز مرہ کی ضروریات میں  
ذرا سی کمی انہیں ناشکری کی حد سے بھی آگے لے جاتی ہے۔ کسی عزیز کی موت پر وہ نعوذ باللہ  
خدا کو سنے لگتی ہیں۔ سوچ لیجئے! اگر دنیا میں مسلمان بن کر مینا ہے تو دنیا یا دین ان دونوں  
سے ایک کو منتخب کرنا ہوگا۔ مسلمان عورت دنیا کی نہیں خدا کی پرستش کرتی ہے اور دنیا اس  
کے دین کا ایک حصہ ہوتی ہے۔ ورنہ خدا کا قانون مکانات کسی قوم سے رعایت نہیں کرتا  
جب قیصر و کسریٰ نے حدود سے تجاوز کیا تو ان کی شوکت و حشمت اور قوت و طاقت ان کے  
گلے کا پھندا بن گئی۔ وہ جو بے آب کبھی زندہ نہیں رہ سکتی جو اپنے پرستار سے کٹ جاگے۔ ان دریاؤں  
کا دامن روانی کی دولت سے خالی ہو جاتا ہے جو اپنے مخزن سے بیگانہ ہو جاتیں۔ وہ درخت  
کبھی سرسبز و شاداب نہیں رہ سکتا جو اپنی جڑوں سے بے تعلق ہو جائے۔ وہ کہانی ہمیشہ پریشان  
خیالی کا مجموعہ بن جاتی ہے جو اپنے مرکزی خیال سے آزاد ہو جائے۔ قدرت اس چشمے کو  
ترجم سے محروم کر دیتی ہے جو اپنی بنیاد سے بے تعلق ہو جائے۔

سودج کی شاعیں اور چاند کی کرنیں اسی وقت تک حیات آفرین ہیں جب تک انکا تعلق چاند اور  
سودج سے قائم ہے آج ہم اپنے منبع حیات سے کٹ جانے کی فکر میں ہیں ہم اپنے گھر کے گلگاتے ہوئے  
چراغوں کو چھوڑ کر اڑتے ہوئے جگنوؤں کے پیچھے بھاگ رہے ہیں۔ خدا کرے کہ ہم اس مینار  
نور کی طرف لوٹ آئیں جس کی روشنی حسرت سے ہمارا انتظار کر رہی ہے۔

یاد رکھو! اس ملک تقدیر کا ستارہ صرف اس پہن کے نہا نختہ قلب میں جگمگا سکتا ہے جو ہیرت  
زینب سے روشنی حال کرے، اس مٹی کی عظمت اسے تابندگی دے سکتی ہے جس کا تعلق فاطمہ بنت  
محمد صلی اللہ علیہ وسلم سے ہو اور اس بیوی کا آغوش اسے رشکِ مہتاب بنا سکتا ہے جس نے فیجہ الکبریٰ  
عائشہ صدیقہ اور دیگر اہل بیت کے اوصاف کو وراثت میں پایا ہو۔

حضرت بکارہ



بکارہ فصیح و بلیغ شاعرہ تھیں جن کے اشعار میں  
حق و صداقت کی روح شعریت بن کر رچی ہوئی تھی  
ان کی صاف گوئی اور بے باکی نے امیر معاویہؓ سے  
بھی خراج تحسین حاصل کیا۔ افلاس کے دور میں بھی  
انہوں نے اپنے کردار کی عظمت کو کسی قیمت پر سمیٹا  
گوارا نہیں کیا۔

## بکارہ

بکارہ کا تعلق عرب کے قبیلہ ہلال سے تھا۔ فہم و تدبیر میں بے مثل، صاف گوئی اور بے باکی کی دلکش تصویر اور عرب کی خوش بیان شاعرہ تھیں۔ ابتدائی حالات معلوم نہیں ہو سکے۔ حضرت علیؑ کے عہد خلافت میں آپ کا ذکر ملتا ہے۔ کہا جاتا ہے کہ حضرت علیؑ نے آپ کو بے پناہ عقیدت تھی۔ انہوں نے اپنے اشعار میں حضرت علیؑ کی بہت زیادہ مدح اور تائید کی ہے۔ حضرت عثمانؓ ذوالنورین کی شہادت کے بعد جب ایک مفسد گروہ نے فتنہ پردازی کا سلسلہ شروع کیا اور مسلمانوں میں پھوٹ ڈالنے کے لئے اور باہمی اختلافات کو ہوا دینے کے لئے طرح طرح کی غلط فہمیاں پھیلاتا شروع کیں تو بعض لوگ حضرت علیؑ سے بھی گستاخی سے پیش آئے اور انہوں نے دوران گفتگو ادب و احترام کو ملحوظ نہ رکھا تو بکارہ کو بہت رنج ہوا۔ انہوں نے نہایت مؤثر انداز میں اشعار کے ذریعہ لوگوں پر حضرت علیؑ کا مرتبہ اور شرف واضح کرنے کی نہایت کامیاب کوشش کی۔ کئی لوگوں نے ان کے اشعار سے متاثر ہو کر حضرت علیؑ کی مخالفت ترک کر دی۔

بعد میں جب حضرت علیؑ اور امیر معاویہؓ کے باہمی جھگڑے کا افسوسناک سلسلہ شروع ہوا اور امیر معاویہؓ نے کھل کر حضرت علیؑ کا مقابلہ شروع کر دیا تو بکارہ نے اپنے اشعار کے ذریعہ لوگوں کے دلوں میں حضرت علیؑ کی محبت اور رفاقت کی آگ سی بھڑکادی۔ چونکہ انہیں خود حضرت علیؑ سے بے حد عقیدت تھی اور وہ اس جھگڑے میں حضرت علیؑ کو نہایت غلوں اور دیانت داری سے راستی پر کھیتی تھیں۔ اس لئے ان کی دلی خواہش تھی



کہ تمام مسلمان حضرت علیؑ کا ساتھ دیں۔ ہمیں واقعات کی نوعیت اور اختلافات پر بحث کرنے کی ضرورت نہیں بلکہ صرف یہ دیکھنا ہے کہ عرب کی ایک راست گروہ مخلص اور اسلام کی شیدائی خاتون نے بنیادی طور پر کس جذبے کے ساتھ اس موقع پر ایک واضح کردار ادا کیا اور اس سلسلے میں کہاں تک صبر و استقلال کا ثبوت دیا۔ ظاہر ہے کہ حضرت علیؑ سے ان کی کوئی دنیوی غرض وابستہ نہ تھی۔ اور نہ ہی کوئی لالچ تھا کہ حضرت علیؑ کامیاب ہو جائیں۔ تو وہ کسی قسم کا فائدہ اٹھائیں۔ ذاتی طور پر حضرت علیؑ امر تقی درویش منش انسان تھے اور بالکل سادہ سی زندگی بسر کرتے ہیں وہ اس شاعرہ کو کیا مالی اور دنیوی فائدہ پہنچا سکتے تھے عورت ہونے کی حیثیت سے انہیں کوئی بڑا اعزاز نہ مل سکتا تھا۔ ویسے بھی حضرت علیؑ غیر منصفانہ نوازشات کے عادی نہ تھے۔ اس کے علاوہ بکارہ کی کوئی سیاسی مصلحت نہ تھی اور نہ حضرت علیؑ کے خاندان سے ان کی قربتداری ہی تھی کہ وہ ان کی حمایت کے لئے مجبور ہوتیں۔ البتہ دوسری طرف انعامات و اکرامات کی اندھا دھند پادش ہو رہی تھی۔ امیر معاویہؓ کی فیاضی اور دیادلی ان کے تمام ساتھیوں کو سیراب کر رہی تھی اس وقت بھی ان کے دربار سے کوئی شخص خالی ہاتھ واپس نہ آتا تھا۔ اگر حضرت بکارہؓ امیر معاویہؓ کا ساتھ دیتیں اس حالت میں کہ عرب کے تمام حصوں میں ان کے اشعار بجلی کی سی تیزی سے زبان زد عام ہو جاتے تھے۔ اور وہ عوام کے دلوں اور ذہنوں کو متاثر کرتی تھیں۔ ان کے کلام میں طوفان کا سا زور، سمندر کی سی روانی اور بجلی کی سی کاٹ تھی۔ وہ جہاں اشعار پڑھتی تھیں لوگوں کو مسحور کر دیتی تھیں۔ امیر معاویہؓ ایسے زیرک اور معاملہ فہم سیاست دان کے لئے بکارہ کا وجود بہت قیمتی تھا اور وہاں ان کے ہر شعر کو موتیوں سے تول کر قبول کیا جاتا یہ سب کچھ دیکھتے اور سمجھتے ہوئے حضرت بکارہؓ نے حضرت علیؑ کا کھلے بندوں ساتھ دیا کیونکہ ان کے ضمیر کا فیصلہ یہی تھا کہ حضرت علیؑ راستی پر ہیں۔ اور ہر لحاظ سے امیر معاویہؓ پر بھاری ہیں۔ ایک دفعہ جب انہوں نے فیصلہ

کر لیا تو پھر کسی منفعت اور مصلحت کو زنجیر پا بننے کی اجازت نہیں دی بلکہ ہر جگہ  
امیر معاویہ کی شدید مخالفت کی۔ ہر جگہ اور ہر مقام پر انہوں نے حضرت علی مرتضیٰ  
کے محاسن انتہائی دل نشین سیرائے میں بیان کئے اور لوگوں کو امیر معاویہ کے خلاف  
بھڑکانے میں کوئی کسر نہ اٹھا رکھی۔ انہوں نے ہر موقع پر اپنے اشعار میں امیر معاویہ کی جی  
بھر کے مذمت کی اور اس بات پر سخت رنج اور برہمی کا اظہار کیا کہ امیر معاویہ نے اپنی  
حدود سے تجاوز کر کے خلیفہ المسلمین حضرت علیؓ کے خلاف تلوار اٹھائی اور مسلمانوں کو  
ایک دوسرے کے مقابل لاکھڑا کیا۔ حالات کچھ بھی ہوں۔ اور آج کسی بھی فرقہ کو  
راستی پر قرار دیا جاتے مگر بکار نہ کیے۔ یہ صورت حال نہایت تکلیف دہ تھی کہ ایک  
مسلمان کے ہاتھ دوسرے مسلمان کے خون رنگین ہو رہے ہیں اور مسلمانوں کے اپنے خون سے  
ایک ایسے قتلے کی پرورش ہو رہی ہے جو ملت اسلامیہ کی جڑوں کو کھوکھلا کر دینے والا  
ہے۔ ان کے نزدیک امیر معاویہؓ کا فرض تھا کہ وہ خلیفہ وقت حضرت علیؓ کے احکام کی  
بسر و چشم تعمیل کرتے اور ان کے مقابل کسی صورت دشمن فرقہ بن کر کھڑے نہ ہوتے۔  
درحقیقت اسی آدیزش نے آگے چل کر حادثہ کربلا کی المناک صورت اختیار کی۔ بکار  
نے امیر معاویہؓ کے خلاف جتنے اشعار کہے تھے وہ عوام میں بے حد مقبول ہو چکے تھے  
اور بے شمار لوگوں کو یاد تھے۔ حالات نے فیصلہ حضرت علیؓ کے خلاف دیا۔ اور  
طویل کشمکش کے بعد امیر معاویہ کے تدبیر اور ان کی سیاست نے بازی جیت لی حضرت  
علیؓ کی شہادت کے بعد انہوں نے برلا اپنی خلافت کا اعلان کر دیا کیونکہ اب ان کا کوئی  
رہی مضبوط حریف باقی نہ رہا تھا۔ جہاں ان کی سیاست ناکام ہوئی انہوں نے زروسم  
اور حرب زبانی کا جال پھیلا کر لوگوں کو اسیر کر لیا جہاں یہ دونوں چیزیں یکساں ثابت ہوئیں  
انہوں نے بلا درینغ طاقت استعمال کی۔ حضرت علیؓ کے حامیوں کا زور بالکل ٹوٹ  
چکا تھا اور جہاں ٹھوڑی بہت بے چینی تھی اس کی حیثیت بھی مقامی رہ گئی تھی۔



اپنی خلافت کا اعلان کرنے کے بعد جب امیر معاویہؓ اطمینان و سکون سے  
 بلاد اسلامیہ پر حکومت کرنے لگے تو انہیں معلوم ہوا کہ بکارہ جو عرب کی ایک نامور اور  
 ممتاز شاعرہ ہیں نہایت تنگ دستی اور مفلوک الحالی کی زندگی بسر کر رہی ہیں۔ انہوں  
 نے فی الفور حجاز کے گورنر کو لکھا کہ بکارہ کو ان کے دربار میں حاضر کیا جائے۔ جب  
 امیر معاویہؓ کے دربار میں حاضر ہوئیں تو انہوں نے پوچھا۔

کیا تم وہی بکارہ ہو جو میرے متعلق توہین آمیز اشعار کہتی تھیں؟

آپ نے جواب دیا: ہاں میں وہی بکارہ ہوں۔

امیر معاویہؓ کے ایک معزز درباری مروان بن حکم نے امیر کو مستقبل کرنے کے  
 لئے بکارہ کے کچھ ایسے اشعار سنائے جن میں امیر معاویہؓ کی خوب ذمت کی گئی تھی۔  
 امیر معاویہؓ نے ایک منجھے ہوئے مدبر کے انداز میں پوچھا کہ کیا یہ تمہارے اشعار ہیں  
 ان کا خیال تھا کہ میری صولت و شمت سے مرعوب ہو کر اب یہ یقیناً انکار کر دیں گی  
 مگر بکارہ نے انہیں یہ جواب دے کر حیران و ششدر کر دیا۔

اے معاویہ! انکار کرنے سے کچھ حاصل نہیں۔ جھوٹ بولنے کا کوئی

فائدہ نہیں اور مجھے جھوٹی خوشامد کی عادت نہیں۔ یہ سب اشعار میرے

ہیں لیکن جو کلام اس سنانے والے کو ابھی تک معلوم نہیں وہ اس سے

بھی زیادہ سخت ہے۔

یہ جواب سن کر امیر معاویہؓ ہنسے اور کہا لیکن یہ بات مجھے تمہاری امداد و اعانت

سے نہیں روک سکتی۔ بکارہ نے جواب دیا۔ میں کوئی حاجت لے کر تمہارے پاس

نہیں آئی۔ امیر معاویہؓ نے پھر کہا کہ تاہم تم بیان کرو میں تمہاری حاجت پوری کروں گا۔

یہ بڑھتا ہوا اصرار دیکھ کر بکارہ اٹھ کھڑی ہوئیں اور یہ کہہ کر چل دیں کہ اس بے لطفی کے بعد

حاجت کا اظہار مناسب نہیں ہے۔

اس سے قبل امیر معاویہؓ نے جب ان سے اپنی خلافت کے بارے میں چند  
چیتے ہوئے سوالات کئے تو بکارہ نے بے خوف ہو کر کہا۔

”اے معاویہؓ! کیا ہم ابن ہند کو خلافت کا مالک سمجھیں۔ یہ دور از قیاس ہے  
اور اگر تو ایسا چاہتا ہے تو یہ تیرے مرتبے سے بہت بالاتر بات ہے۔  
تیرے نفس نے گمراہی سے یہ آرزو تیرے دل میں ڈال دی ہے اور  
لوگوں نے تجھے بدبختی کے لئے دغا دیا ہے۔“

یہ سن کر امیر معاویہؓ کے ماضیہ نشینوں نے رائے دی کہ اس گستاخ عورت کو  
جو ترناک سزا دینی چاہیے تاکہ دوسروں کو سبق حاصل ہو۔ مگر امیر معاویہؓ نے کہا۔  
”نہیں، ہرگز نہیں، ایک صاف گو عورت کو سزا دینا قرن انصاف نہیں بلکہ وہ  
عزت و احترام کی مستحق ہے کہ وہ مرعوب نہیں ہوئی۔ اب بھی اس کی یہ  
عالت ہے کہ جو اس کے دل میں ہوتا ہے وہی زبان پر آتا ہے۔“  
یہ چند جملے جہاں امیر معاویہؓ کی بلند جوصلگی اور عالی ظرفی ظاہر کرتے ہیں وہاں بکارہ  
کے شاندار کردار کو بہت زیادہ نمایاں کرتے ہیں۔

آج ہماری جو نہیں شعر و سخن کے میدان میں طبع آزمائی بھی کرتی ہیں تو ان کی جواں گنا  
سفلی جذبات اور حسن و عشق کے عامیانه مضامین سے آگے نہیں بڑھتی کیا انہیں تقلید  
کے لئے غنشاء اور بکارہ کی جرأت و بے باکی، اسلام دوستی، ملت پروری اور بلند کردار  
پسند نہیں؟ کیا یہ ان کا جذبہ ایمان، خلوص اور صدق و صفا کے مظاہرے نہ تھے جنہوں  
نے ان ہستیوں کو زندہ بادید بنا دیا اور آج ہم ان پر بجا طور پر فخر کرتے ہیں۔









ایمان و استقامت، جرأت و شجاعت اور  
 بے خوفی کا وہ نقش جمیل ہے جو انسانی آزادی،  
 حریت، مساوات اور شرف و امتیاز کے سر پر  
 لافانی تاج بن کر عکس گاتا رہے گا۔ زرقا اور ان ایسی  
 بلند کردار مسلمان خواتین، اس حقیقت کا مجسم ثبوت  
 ہیں کہ اسلام کے بعد دنیا کا کوئی بڑے سے  
 بڑا فلسفہ معیات اور عظیم سے عظیم نظریہ زندگی  
 بھی انسانی عظمت کی ان بندیوں کو نہیں چھو سکے گا  
 جو مسلمانوں کے لئے نشانِ منزل کی حیثیت  
 رکھتی تھیں۔

## زرقاء

زرقاء عدنی بن قیس کی بیٹی تھیں، عرب کی ممتاز شاعرات میں شمار ہوتی تھیں اور شعلہ بیان خطیبہ تھیں۔ علم و فن میں انہیں قابلِ فخر امتیاز حاصل تھا۔ اور نہایت شیریں بیان تھیں۔ شخصی دورِ حکومت کے بعض خوشامدی داستان نویسوں نے ان کے کردار کی عظمت کو چھپانے کے لئے کئی قسم کی غلط فہمیاں پیدا کرنے کی کوششیں کی ہیں اور انہیں ایک مغنیہ کے روپ میں پیش کرنے کے لئے طرح طرح کی افسانہ طریاں کی ہیں۔ حالانکہ وہ ایک صاحبِ طرز شاعرہ تھیں۔ اور ان کا دل اسلام کی والہانہ محبت سے ہر وقت سرشار رہتا تھا۔ ان کے اشعار اور تقاریر میں ملت اسلامیہ کا درد کوٹ کوٹ کر بھرا ہوا تھا۔ اور وہ اپنے وقت کی ایک ایسی خدا پرست، صداقت شعار اور خلوص کیش خاتون تھیں جن کی خودداری اور دیانت کا بدترین دشمن بھی اعتراف کرتے تھے۔

حضرت علی المرتضیٰ کے دورِ خلافت میں زرقاء اپنے قبیلے کے ساتھ حضرت علیؓ کے حلیفوں میں شامل تھیں۔ اور حضرت عثمان غنیؓ خلیفہ سوم کی دردناک شہادت کے بعد حضرت علیؓ کو خلافت کا مستحق سمجھتی تھیں۔ مورخین نے لکھا ہے کہ جنگ صفین کے موقع پر یہ آتش بیان شاعرہ اور مقررہ میدانِ جنگ میں غضب کے پر جوش اشعار پڑھ کر اپنے قبیلے کے لوگوں کے حوصلے بڑھا رہی تھیں۔ کہا جاتا ہے کہ زرقاء کے اشعار اتنے پرورد اور اثر انگیز تھے کہ ان کا قبیلہ امیر معاویہ کے خلاف جوش و خروش کے عالم میں



جب امیر معاویہ تخت خلافت پر قبضہ کر چکے اور اطمینان و سکون سے بلاد اسلامیہ پر حکومت کرنے لگے تو ایک روز ان کی مجلس میں عمرو بن سعید، عقبہ اور ولید وغیرہ نے امیر معاویہ کو زرقاء کے کئی اشعار سنائے اور بتایا کہ زرقاء کی عادی بیانی نے کئی دفعہ لڑائی کا رخ بدل دیا۔ صرف ان کے اشعار کی وجہ سے عدی بن قیس کا قبیلہ بے پناہ جوش کے ساتھ آخر دم تک لڑتا رہا۔ یہ تفصیل سن کر امیر معاویہ نے اپنے ان معاین سے پوچھا کہ تمہاری رائے میں ایسی عورت کے ساتھ کیا سلوک کیا جائے؟ سب نے اتفاق رائے سے مشورہ دیا کہ ایسی باغی عورت کو قتل کر دینا بہت ضروری ہے تاکہ دوسرے لوگ اس کے انجام سے عبرت حاصل کریں۔ اور آئندہ کسی کو امیر کے خلاف اس قسم کی باتیں کہنے کی جرأت نہ ہو۔ امیر معاویہ نے اس مشورے کو بہت ناپسند کیا اور بڑی ترش روئی کے ساتھ جواب دیا: ”بے شک میں اس سے نفرت کرتا ہوں۔“

کیا تم مجھے ایک ایسی عورت کا قاتل مشہور کر کے دنیا میں بدنام کرنا چاہتے ہو جو اس وقت میرے ملک کی حدود میں رہتی ہے اور میرے تابو میں ہے؟

بہادری اور شجاعت کے قدردان اور عاقبت اندیش امیر معاویہ کا یہ جواب سن کر خوشامدی امراد بہت شرمندہ ہوئے اور ان کے چہرے زرد پڑ گئے۔ کیونکہ انہوں نے تو امیر کی خوشنودی حاصل کرنے کے لئے ایسا مشورہ دیا تھا۔

زرقاء اتفاق سے اس وقت کوفہ میں تھیں۔ امیر معاویہ نے کوفہ کے گورنر کو فوراً خط لکھا کہ زرقاء کو انتہائی عزت و احترام کے ساتھ اپنے چند ممتاز آدمیوں اور اس کے قبیلہ کے ذمہ دار سرداروں کے ہمراہ میرے پاس بھیجو۔ کوفہ کے گورنر نے یہ حکم پڑھتے ہی زرقاء کو طلب کیا اور امیر معاویہ کا یہ پیغام سنایا۔ زرقاء نے بڑے اطمینان

سے یہ پیغام سن کر کہا کہ اگر امیر نے میرا دہاں جاتا میری مرضی پر چھوڑا ہے تو میں جانے سے صاف انکار کرتی ہوں اگر یہ ان کا قطعی حکم ہے تو مجبوری کے عالم میں جانے کو تیار ہوں مگر گورنر کو فہم نہ آیا۔ انہیں سمجھا بھجا کر بڑے تزک و احتشام سے امیر معاویہ کے پاس روانہ کر دیا۔ جب امیر معاویہ کے دربار میں پیش ہوئیں تو امیر نے پوچھا کہو زرقاد منہ کیسے طے ہوا۔

زرقاد۔ جس طرح لڑکی مال کی گود میں پرورش پاتی ہے یا بچہ گہوارے میں سوتا ہے۔ امیر معاویہ۔ ہم نے اپنے گورنر کو یہی ہدایت کی تھی مگر تمہیں معلوم ہے کہ میں نے کیوں یہاں طلب کیا ہے؟

زرقاد۔ جو راز مجھ سے پوشیدہ ہے اس سے میں کیسے آگاہ ہو سکتی ہوں۔ امیر معاویہ۔ زرقاد! تم یہ بتاؤ کہ کیا جنگ صفین کے موقع پر تم سرخ اونٹ پر سوار تھیں؟

زرقاد۔ ہو سکتا ہے۔ امیر معاویہ۔ کیا تو اپنے آتشیں شعاع دار زندہ دینز تقریروں سے جنگ کی آگ بھڑکانے میں مصروف نہ تھی؟ اور کیا تو لوگوں کو قتل و خون کے لئے نہیں بھڑکا رہی تھی؟ زرقاد۔ آپ جانتے ہیں کہ زمانہ انقلاب آگیز ہے۔ ایسا ہونا ممکن ہے۔ معاویہ۔ کیوں تجھے اپنی وہ تقریر یاد ہے جو تم نے جنگ صفین کے موقع پر کی تھی۔ زرقاد۔ واللہ مجھے یاد نہیں۔

معاویہ۔ مگر مجھے تو یاد ہے۔ سنو! تم نے حضرت علیؓ کی فوج اور اپنے قبیلے کے نوجوانوں کو مخاطب کر کے کہا تھا کہ تم اس قتلے سے بچو جو تم پر ظلمت کے پردے ڈال رہا ہے۔ اور لوگوں کو راہ راست سے گمراہ کر رہا ہے یہ کیسا اندھا بہرا اور گونگا فتنہ ہے۔ اسے مجاہدین! یاد رکھو! عورتوں کی آراکش و زیبائش

ہندی سے ہے مگر مزدوں کا حسن خون سے دو بالا ہوتا ہے۔ تقریر کا مختصر  
 سا حصہ شاہراہ میر معاویہ نے بڑی رعیت دار آواز میں پوچھا کیا تو علیؑ کے ساتھ  
 شریک تھی؟ زرقاد نے کہا کہ میر معاویہ نے اپنے دل کو بھلا کر ہے۔ آپ نے بھولے لبرے واقعات دہرا کر  
 میرے دل کو پھر خوش اور دلیر سے معمور کر دیا ہے اور میری پرزدہ روح کو نئی  
 تازگی بخش دی ہے میری رگوں میں تازہ خون دوڑا دیا ہے۔ شاہراہ  
 میر معاویہ کیا تو علیؑ کا ساتھ دینے پر اب بھی خوش ہے؟ زرقاد نے کہا کہ  
 زرقاد خوش ہی نہیں مجھے اس پر خراب ہے۔  
 یہ سن کر امیر معاویہ جھپ سے گئے۔ اور توقف کے بعد کہا۔  
 اے زرقاد! علیؑ سے تیری یہ وفاداری اور وفات کے بعد اس میں یہ استواری  
 ہر لحاظ سے قابلِ عزت اور باعثِ رشک ہے۔ تمہارے اس جواب سے  
 میرے دل میں تمہاری قدر و منزلت بہت بڑھ گئی ہے۔ آج تمہیں جس چیز کی خواہش  
 ہے مانگو۔ میرے جیسی علم دوست، لائق، ذہین و وفادار اور حق کو عورت کی ضرورت  
 کو پورا کرنا میرا فرض ہے۔  
 زرقاد جس شخص کے خلاف میں نفرت انگیز خیالات کا اظہار کرتی رہی، فوجوں کو بھڑکاتی  
 رہی اور اس کے خلاف لوگوں کو آبادہ پیکار کرتی رہی کیا آج اس کے سامنے  
 دستِ سوال دراز کروں؟ یہ نہیں ہو سکتا۔ مگر زرقاد کے انکار کے باوجود امیر معاویہ  
 نے اسے بے شمار تحائف اور انعامات دے کر انتہائی عزت و توقیر کے  
 ساتھ رخصت کیا نہ صرف زرقاد کو بلکہ اس کے قبیلہ والوں کو بھی امیر معاویہ نے  
 بڑی فراخ دلی سے نوازا۔  
 اپنے گھر میں بیٹھ کر دوسروں کو برا بھلا کہہ لینا اور کوس کر جی ٹھنڈا کر لینا بہت آسان



کام ہے ویسے بھی عام خورتوں کا یہ مجنوب مشغلہ ہوتا ہے مگر ایک صاحب اختیار  
فرمانِ رما کے دربار میں کھڑے ہو کر اعلانِ حق کرنا ہر کس و ناکس کا کام نہیں پھر ایسا حکمران  
جس کے متعلق صاف طور پر معلوم ہو کہ وہ دشمن ہے اور اس کے اقتدار کو ختم کرنے کے  
لئے کسی نے اسکا فی کوشش بھی کی ہو جو ہر دوست اور دشمن پر عیاں ہو۔ ایسے موقع  
پر سچائی کا دامن تھامے رکھنا اور پوری جرأت و بے باکی کے ساتھ اپنے دلی خیالات  
کا اظہار کرنا بہت کٹھن کام ہے۔ ایسے مواقع پر بڑے بڑے دلیر اور جنگجو مردوں کے  
پاؤں بھی ڈگسکا جاتے ہیں اور وہ اپنی آنکھوں کے سامنے موت کا رقص دیکھ کر لرزہ  
بر اندام ہو جاتے ہیں مگر اسلامی تعلیم کے سرچشمہ صداقت سے سیراب ہونے والی اس  
بہادر اور حق پرست خاتون کو دیکھئے کہ وہ حاکم وقت کی جلالت اور سطوت سے ذرہ برابر  
معزوب نہیں ہوتی اور اس کے پاسے ثبات کو بالکل لغزش نہیں ہوتی حالانکہ وہ جانتی  
تھیں کہ امیر معاویہ ان کے کسی بھی جملے کو گستاخی پر محمول کر کے ایک اشارہ ابرو کے ساتھ  
ان کی زندگی کا خاتمہ کر سکتے تھے مگر جہاں امیر معاویہ کی دانش مندی، بردباری اور شجاعت  
نے ایک وفادار اور راست گفتار عورت کے خون سے اپنا دامن آلودہ کرنا گوارا نہ  
کیا وہاں زرقا نے بھی اس کے عفو و کرم کے جذبات کو بیدار کرنے کی قطعی کوئی  
کوشش نہیں کی۔ اور نہ ان سے رحم و کرم کی بھیک مانگنا گوارا کیا۔ بلکہ بڑی دیانتداری  
کے ساتھ اپنے جذبات و احساسات کو طبع انداز میں پیش کر دیا۔ کتنی بلند تھیں وہ عورتیں  
اور کیسی کیسی بلندیاں ان کے علمگاتے ہوئے کردار کے سامنے سرنگوں ہو جاتی تھیں  
سچائی اور صداقت کسی صفائی کی محتاج نہیں ہوتی۔ ایک باضمیر مسلمان عورت کی رائے  
کوئی شہنشاہ وقت قارون کے خزانے سے کم کر بھی نہیں خرید سکتا۔ وہ موت کی آنکھوں  
میں آنکھیں ڈال کر بھی سچی بات کہتی ہے اور تلواروں کے سامنے میں بھی حق کا اعلان  
کرنے سے اسے کوئی خوف روک نہیں سکتا۔

کہاں آج کی حق نا آشتی عورت اگر چھوٹی چھوٹی اغراض اور معمولی مصلحتوں پر ایمان و ضمیر بیچ دیتی ہے۔ معمولی سالانہ سچائی کے راستے سے منحرف کر دیتا ہے دوزخ و دوزخ کی رشتہ داری اور تعلقات کو بچلے اور جھوٹے وقار کو قائم رکھنے کے لئے رہ بڑے سے بڑا جھوٹ بولنے پر آمادہ ہو جاتی ہے۔ دوسروں پر خونناک الزامات لگانے اور بے سرو پا بہتان تراشنے میں ہی اپنی بڑائی سمجھتی ہے۔ اگر ہماری بہنوں کو اللہ نے ذرا بھی عقل سلیم دی ہے تو وہ ذرقاء کی طرف دیکھ کر سبق حاصل کریں کہ اسلام کے بنیادی تقاضے کیا ہیں اور مسلمان عورت کا یہ بے بڑاوصف کیا ہوتا ہے۔

ام علقمہ



ام علقمہ کا وجود ظلم و ستم کے منہ پر ایک  
 زبردست طمانچہ ہے جو روبرو عدوان کی منسی اٹھانے  
 والی اور موت کا پر ہیبت چہرہ دیکھ کر مسکرانے  
 والی بے خوف اور نڈر خاتون کو دیکھنے کی آرزو  
 ہو تو ام علقمہ کو دیکھ لو۔

## امم علقمہ

کون نہیں جانتا کہ تاریخ اسلام میں سب سے زیادہ ظالم اور خونخوار شخص کون تھا؟ حجاج بن یوسف ثقفی جس کے سیاہ کارناموں سے تاریخ کے اوراق سیاہ ہیں۔ جس کے دامن پر ہزاروں بے گناہوں کے خون ناحق کے دہتے آج بھی نظر آتے ہیں حقیقت یہ ہے کہ لاکھوں ظالم مل کر بھی ایک حجاج کا مقابلہ نہیں کر سکتے۔ اس کی خونخوار آنکھوں میں تاجپنے والے شعلوں میں ہزاروں یزید، لاکھوں ابن زیاد اور سینکڑوں شمر جھانکتے رہتے تھے۔ وہ بظاہر انسان نظر آتا تھا مگر درحقیقت ظلم اور درندگی کے قالب میں ڈھلا ہوا خونخوار بھیڑیا تھا۔ جس کی شعلہ ریز آنکھیں قاک و خون میں تڑپتی ہوئی انسانی لاشوں کے مناظر سے ہی لطف اندوز ہو سکتی تھیں۔ جس کے کان صرف آہ و بکا اور نالرو فریاد سے ہی سکون حاصل کر سکتے تھے جس کے ہاتھ ہمیشہ کسی نہ کسی کی گردن اڑانے کے لئے حرکت میں آتے تھے اور جس کے پاؤں صرف گناہ و معصیت کی وادی ہی سے آشنا تھے۔ جس بد نصیب دور میں اس شخص کو اقتدار حاصل تھا وہ حجاج ایسے شقی القلوب اور پتھر دل انسان کی بدولت تاریخ کا ایک الم ناک باب بن کر رہ گیا ہے۔ اس دور کی تاریخ کے ہر لفظ سے آج بھی ہزاروں بے گناہوں کا خون ٹپک رہا ہے۔ اس پکیر ظلم و فساد نے سرکارِ دو عالم رحمۃ اللعالمین کی مبارک تعلیمات کو انسانی خون کے دریا میں غرق کر دینے کی ہر ممکن کوشش کی اور اسے انسانی گوشت پوست کے ڈھیروں میں دبا دینے میں کوئی دقیقہ فرو گذاشت نہ کیا۔ حجاج ایک ایسا ظالم

خود پرست اور بے رحم شخص تھا جس کے سامنے دم مارنے اور ہونٹ ہلانے کا مطلب اپنی موت کو دعوت دینا تھا ایسا معلوم ہوتا تھا کہ اس دور میں حجاج مسلمانوں کے لئے عذاب الہی بن کر نازل ہوا تھا۔ اور اس کا صرف یہی کام تھا کہ مسلمانوں کا خون چاٹ کر زندہ رہے۔ وہ یوں تو ایک گورنر تھا مگر حقیقت میں اس کے اختیارات لا محدود تھے۔ اس کی ہر لحظہ بے نیام رہنے والی تلوار کسی بڑی سے بڑی ہستی کے مقام و مرتبہ کو بھی تسلیم کرنے کے لئے تیار نہ تھی اور سب کے سروں پر یکساں طور پر ٹھکتی رہتی تھی۔ حجاج کو اس بات سے کوئی علاقہ نہ تھا کہ کون کیا ہے اور اس کا مرتبہ و امتیاز کیا ہے؛ وہ صرف یہ جانتا تھا کہ اس کے منہ سے نکلنے والے ہر لفظ کی بلاخون و چرا تعمیل کی جائے۔ اور ہر شخص کی گردن اس کے سامنے جھکی رہے اگر جھکنے کے لئے تیار نہ ہو تو فوراً تن سے جدا کر دی جائے۔

اسی ظالم و جابر حجاج کے دربار میں ایک بہادر اور خدا پرست خاتون ام علقمہ کو گرفتار کر کے پیش کیا گیا۔ وہ جرأت و بہادری کی مجسم تفسیر جب حجاج کے دربار آئی تو اس نے انتہائی نفرت اور خدات سے اپنا منہ دوسری طرف پھیر لیا اور اس کی منحوس خونی صورت کی طرف دیکھنا گوارا نہ کیا۔ حجاج کے لئے یہ طرز عمل نہ صرف حیران کن تھا بلکہ اس کی آتش غیظ و غضب کو بھڑکانے کے لئے بھی کافی تھا۔ حجاج نے غصے سے کانپتی ہوئی آوازیں ام علقمہ سے مخاطب ہو کر کہا۔

”اے خارجیہ! میرے منہ کی طرف دیکھو۔“

ام علقمہ جو منہ بارگاہ خداوندی سے مزدود ہو چکا ہو اس کی طرف کیونکر دیکھوں۔ یہ ایک ہی جملہ حجاج ایسے خون آشام درندے کو ہوش و حواس سے بے نیاز کر دینے کیلئے بہت کافی تھا جس شخص کے سامنے آنے سے جبری اور حوصلہ مند مرد پہلو بچاتے تھے اور اگر آتے تھے تو خاموشی سے اس کی خرافات اور بیہودہ باتوں



کو برداشت کرنے کے لئے مجبور ہوتے تھے اس کی جو رپرتی کو ایک پابند غمیہ عورت بھرے دربار میں لگا رہی تھی۔ مہلا حجاج یہ توہین کیسے برداشت کر سکتا تھا اس کی آنکھوں میں خون اتر آیا اور شدت غضب سے اس کا جسم کانپنے لگا۔

اس گستاخ عورت کے خون کے بارے میں تمہارا کیا فیصلہ ہے؟ اس نے اپنے عاشقہ نشین مصاحبوں سے مخاطب ہو کر پوچھا۔ اس کا خون حلال ہے، سب نے بیک آواز جواب دیا۔ ظاہر ہے کہ جہاں حاکم حجاج ہو وہاں اس کے مصاحب کس درجہ کے ہوں گے اور ان سے اس کے علاوہ اور کس قسم کے جواب کی توقع ہو سکتی تھی۔ اس کا خون حلال ہے؟ اس کا مطلب یہ تھا کہ ام علقمہ کے لئے سزاے موت کا حکم صادر ہو چکا ہے جس کے لئے اب دنیا کے کسی دربار میں فریاد نہیں کی جاسکتی۔ اور نہ کوئی قانون اس اٹل فیصلے پر نظر ثانی کر سکتا تھا اور نہ اسے منسوخ کر سکتا تھا کیونکہ حجاج ایک ایسا حاکم تھا جو اپنی نوک و نمیش سے روزانہ نئے قوانین وضع کرتا تھا۔ اور انسانی خون سے انہیں ضبط و تحسیر میں لاتا تھا۔ یہ فیصلہ صادر ہونے کے بعد حجاج کے دستور کی رو سے دوسرے محرم علقمہ کی نقش خاک و خون میں غلطی نہ تھانا چاہیے تھی۔

دوسری طرف تصور کیجئے کہ ایک گرفتار ہو کر آنے والی بے بس و لاچار مظلوم عورت اس فیصلے کے بعد کس حال میں ہوگی یقیناً موت اس سے چند قدم کے فاصلے پر کھڑی مگر رہی تھی۔ مگر یقین کیجئے کہ ام علقمہ حجاج کے سامنے کھڑی موت پر مسکرا رہی تھی۔ جب حجاج نے دیکھا کہ وہ اپنے اختیار کو آخری حد تک استعمال کر چکا ہے مگر ایک کمزور اور بے بس عورت بڑی بے پروائی اور بے فکری کے ساتھ کھڑی زیریں یوں مسکرا رہی ہے جیسے اس کے ظلم و ستم کا مذاق اڑا رہی ہو۔ بھلا یہ بھی کوئی مسکرانے کا موقع تھا حجاج کے خیال میں تو اس وقت اس کے چہرے پر موت کی مردنی چھا جانی چاہیے تھی۔ چاہیے

تھا کہ اس کا سارا بدن خوف و ہراس سے بید مجنوں کی طرح کانپنے لگ جاتا۔ اس کی خوف زدہ آنکھوں سے بنے اختیار آنسو رواں ہو جاتے اور وہ گڑگڑا کر حجاج کے قدموں پر گر پڑتی اور منت و زاری کے ساتھ یہ التجا کرتی کہ اے امیر! تو رحم و کرم کا فرشتہ ہے۔ میں قصور دار اور گناہگار ہوں۔ اور میری زندگی تیرے عفو و کرم کی محتاج ہے۔ خدا کے لئے مجھے معاف کرنے، امیر تصور بخش دے مگر حجاج اسے پائے حقارت سے ٹھکرا کر جلاد کو سر تن سے جدا کر دینے کا اشارہ کر دیتا۔ تاریخ گواہ ہے کہ ایسا نہیں ہوا۔ ام علقمہ نے ایسی کوئی بات نہیں کی۔ اس کا چہرہ اسی طرح ہشاش بشاش اور شگفتہ تھا جس پر غم و فک اور تردد کا معمولی سا اثر بھی نظر نہ آتا تھا۔ وہ اسی اطمینان و سکون سے کھڑی حجاج کی طرف دیکھ کر مسکراتی رہی۔ وہ سخت بے چین ہو گیا اور اسے اپنا وجود ام علقمہ کے سامنے دھکی ہوئی روئی کی طرح اڑتا ہوا نظر آنے لگا۔ آخر وہ نہ رہ سکا اور قدرے توقف کے بعد پوچھا۔

حجاج۔ اس موقع پر تیرے مسکانے کا سبب کیا ہے؟

ام علقمہ نے تن کر کہا۔

”تیرے مصاحبوں نے تو تیرے دوست کے حاشیہ نشیوں کو بھی مات کر دیا ہے۔“

حجاج۔ (حیرت سے) کون دوست؟

ام علقمہ۔ (بدستور مسکراتے ہوئے) فرعون۔ اس نے جب حضرت موسیٰ کے قتل کے

بارے میں اپنے درباریوں اور مصاحبوں سے مشورہ کیا تو انہوں نے بیک زبان ہو

کر کہا تھا کہ حضرت موسیٰ علیہ السلام اور اس کے بھائی کو چند روز کی ہلکت دو

مگر تمہارے مصاحب ان سے بھی بڑھے ہوئے ہیں کہ ایک بے گناہ عورت کے

خون کو حلال قرار دے رہے ہیں۔

ام علقمہ کے اس دلیرانہ جواب اور نقید المثال جرأت نے حجاج کو پانی پانی

کر دیا۔ اس کا غیظ و غضب نہامت میں تبدیل ہو گیا اور اس نے فوراً تلوار نیام کر کے  
ام علقمہ کو رخصت کر دیا۔

یہ پہلا موقع تھا کہ ظالم اور سفاک حجاج کی یوں بے نیام کی ہوئی تلوار ام علقمہ کا خون  
چاٹے بغیر واپس نیام میں چلی گئی۔ درحقیقت ایک بہادر اور شجاع خاتون نے بھرے دربار  
میں اسے ذلت آمیز شکست دی تھی اور ام علقمہ اس کے قصور و استبداد میں ایک خونخوار  
زلزلہ بن کر وارد ہوئی تھی۔ اس کی ایک مجاہدانہ مسکراہٹ اور مسکت جواب نے حجاج کے  
ظلم و ستم کو اپنے قدموں پر سجدہ ریز ہونے کے لئے مجبور کر دیا تھا ورنہ کسی پر رحم کھانا تو  
اس کی فطرت کے سراسر خلاف تھا۔

سوچئے! یہ کس تعلیم و تربیت کا کرشمہ تھا؟ ام علقمہ نے کون سے مدرسے اور کون  
سی یونیورسٹی میں تعلیم حاصل کی تھی؟ وہ بھی آپ کی طرح ایک عورت تھی۔ بالکل سادہ  
مزاج اور صاف گو عورت۔ آخر ام علقمہ اور آپ میں کس چیز کا فرق ہے؟ ام علقمہ میں وہ  
کون سی بات تھی جو آپ میں نہیں ہے؟ ان تمام سیدھے سادے سوالات کا جواب  
خود ہی سوچئے۔ کیا یہ درست نہیں کہ ام علقمہ اسلام کی تعلیم کا ایک معمولی سا پر تو تھی؟ اس  
کا دل نشہ تو حید سے سرشار تھا۔ وہ ایک سچی مسلمان عورت تھی جو دنیا میں اللہ کے  
سوا کسی سے بھی مرعوب ہونا، خوف کھانا اور ڈرنا نہ جانتی تھی۔ مسلمان تو ہم بھی ہیں۔  
مگر ہم اسلام کی روح سے یک سرکاری ہو چکے ہیں۔ ام علقمہ کی زندگی اس حقیقت کا  
درس دیتی ہے کہ ایک حقیقی معنوں میں مسلمان عورت کا دل دنیا کی محبت کا ایسر نہیں ہوتا  
وہ موت کے خوف سے اسی طرح بیگانہ ہوتی ہے جس طرح ہم دین سے بیگانے  
ہو چکے ہیں۔ موت اس کے نزدیک ایک بے معنی لفظ ہوتا ہے۔ مسلمان عورت آگے  
بڑھ کر موت کا خیر مقدم کرتی ہے اور پھر ایسی موت جو حق و صداقت کی راہ میں نصیب  
ہو۔ یہی تو اس کی سب سے بڑی تمنا ہوتی ہے۔



تاریخ سے پوچھ لیجئے! یہی وہ مائیں تھیں جن کے آغوش سے تربیت پا کر نکلنے  
 والوں نے قیصر و کسری کی شوکت و شہمت کو خاک میں ملا دیا تھا۔ یہی وہ مائیں تھیں  
 جنہوں نے اپنی نرم و نازک انگلیوں سے تاریخ کے بے شمار تائبندہ و درخشندہ ابواب  
 تحریر کئے جن پر آج بھی ہم فخر کر سکتے ہیں۔

---

حضرت سکینه بنت امام حسین علیہ السلام

میری بھوٹی بیٹی تو یادِ الہی اور معرفتِ خداوندی

میں اس طرح مستغرق رہتی ہے کہ شادی بیاہ

کی طرف اس کا بالکل کوئی رجحان معلوم نہیں ہوتا

رہتا حضرت امام حسین علیہ السلام



اُمّ الخیر حضرت البعیدہؑ

”میں نے اپنے کو مفلس اور رابعہ کو مخلص پایا۔“

(حسن بصریؒ)

”جب عورت راہِ خدا میں مرد اور بہادر ہو اس کو عورت

نہیں کہنا چاہیئے۔“

(حضرت شیخ فرید الدین عطارؒ)

”حضرت سفیان ثوریؒ مسائل دریافت کرنے آپ کی  
خدمت میں حاضر ہوتے تھے اور آپ کی دعا اور نصیحت کے  
مستحق اور آرزو مند رہتے تھے۔“

(دارالشکوہ)

وہ چین زار شرف و ولایت اور فخر و بزرگی جس کی  
جہک سے عبادت و تقویٰ کی دنیا ہمیشہ رشکِ فردوس  
بنی رہے گی۔

## امم الخیر حضرت العبد علیہ

آپ عرب کے ایک مشہور خاندان قبیلہ عدوی سے تھیں۔ بصرہ میں پیدا ہونے کی وجہ سے رابعہ بصریہ کے نام سے مشہور ہوئیں۔ کنیت ام الخیر تھی۔ حضرت رابعہ کے والد اسماعیل انتہائی تنگ دستی اور عسرت کی زندگی بسر کرتے تھے۔ وہ بے حد دین دار عبادت گزار اور نیک نفس تھے مگر غریبی اور مفلسی کا یہ عالم تھا کہ جس رات حضرت رابعہ پیدا ہوئیں گھر میں چراغ جلانے کے لئے تیل تک موجود نہ تھا اور نہ انہیں لیٹنے کے لئے فالتزکیڑا تھا۔ حضرت رابعہ کی تین بڑی بہنیں تھیں۔ اور آپ سب سے چھوٹی تھیں اسی لئے آپ کا نام رابعہ یعنی چوتھی لڑکی مشہور ہوا۔ حضرت رابعہ کے والد ماجد ان کی پیدائش کے وقت کسی ہمسائے سے تیل مانگنے کے لئے گئے مگر غیرت نے دست سوال دراز کرنا گوارا نہ کیا اور واپس آ گئے۔ اسی حالت میں سو گئے تو خواب میں بشارت ہوئی کہ بصرہ میں ایک شخص عیسیٰ زاداں ہے جو ہر شب آنحضرت صلی اللہ علیہ وآلہ وسلم پر سو مرتبہ درود بھیجتا ہے۔ ایک رات وہ درود بھیجنا بھول گیا ہے اور اب کفار سے کے طور پر وہ اپنی ممال کی کمائی سے چار سو دینار تمہارے پاس بھیجے گا چنانچہ صبح کو عیسیٰ زاداں چار سو دینار لے کر خود ان کے والد کی خدمت میں حاضر ہوا تو انہوں نے اشیائے ضرورت فراہم کیں۔ ایک روایت یہ بھی ہے کہ جس رات حضرت رابعہ پیدا ہوئیں۔ آنحضرت صلی اللہ علیہ وآلہ وسلم آپ کے والد کے خواب میں تشریف لائے اور فرمایا کہ تمہارے ہاں بہت مبارک لڑکی پیدا ہوئی ہے۔



حضرت رابعہؒ نے اسی قناعت اور فقر و تنہائی کے ماحول میں ابتدائی تربیت حاصل کی مگر جلد ہی والدین کا سایہ سر سے اٹھ گیا اور دوسری بہنیں بھی ان سے جدا ہو گئیں آپ کی عمر ابھی دس سال کی تھی کہ کسی نے انہیں لونڈی بنا کر بیچ ڈالا۔ خریدار آپ کے سخت مشقت اور محنت کے کام لیتا تھا۔ ایک معمولی کینڑا ہونے کی وجہ سے آپ نے بے پناہ مصائب اور تکالیف برداشت کیں۔ ایک دفعہ آپ بازار میں کسی کام کی غرض سے جا رہے تھے کہ کسی نامحرم کو دیکھ کر راستہ چھوڑنے کی کوشش میں گر پڑیں اور آپ کا ایک ہاتھ ٹوٹ گیا۔ آپ نے سجدہ میں گر کر اللہ سے دعا کی کہ یا الہی! اگر مجھ میں ایک معیبت زدہ معمولی کینڑا اور بے حیثیت لونڈی ہوں لیکن مجھے اپنے مصائب و آلام کی کوئی فکر نہیں۔ میں صرف تیری رضا اور خوشنودی چاہتی ہوں۔

اس تکلیف دہ غلامی کے زمانے میں بھی آپ انتہائی زہادانہ زندگی بسر کرتی تھیں اور ہر وقت یاد الہی میں مصروف رہتی تھیں۔ محنت و مشقت اور کام کاج کے بعد جتنا وقت ملتا صوم و صلاۃ اور وظائف و دعا میں بسر کرتی تھیں ہمیشہ روزہ رکھتی تھیں اور رات رات بھر عبادت میں مصروف رہتی تھیں۔ ایک رات آپ اپنے مالک حقیقی کے حضور سر بسجود ہو کر دعا و استغفار میں محو تھیں کہ اتفاق سے گھر کا مالک جاگ اٹھا اس نے دیکھا کہ مکان میں ہر طرف اندھیرا ہے مگر حضرت رابعہؒ کے کمرے میں روشنی پھیلی ہوئی ہے۔ اس نے قریب آ کر دیکھا کہ حضرت رابعہؒ سجدے میں گری ہوئی ہیں اور ان کے سر کے قریب ایک نورانی ہنڈولا سا ٹکڑا رہا ہے جس کی روح پر در روشنی ہر طرف پھیلی ہوئی ہے۔ اس نے غور سے کان لگا کر سنا تو حضرت رابعہؒ کہتی ہوئی سنا دیں۔

”خداوند! میں تیری مخلوق ہوں۔ لیکن تیری رضا اس میں تھی کہ میں تیرے ہی ایک بندے کی خریدی ہوئی لونڈی بن کر رہوں۔ اگر میں تیرے ہوا

کسی اور کی کینئر نہ ہوتی تو تیری عبادت کے لئے اتنی دیر میں حاضر نہ ہوتی  
اور ایک لمحہ بھی تیری عبادت سے غفلت نہ کرتی۔

حضرت رابعہ کا مالک یہ عجیب و غریب منظور دیکھ کر سخت حیران ہوا اور اس پر  
اس قدر رقت طاری ہوتی کہ آنکھوں سے آنسو بہہ نکلے۔ وہ تصور بھی نہ کر سکتا تھا  
کہ ایک معمولی کینئر کا روحانی مرتبہ اتنا بلند بھی ہو سکتا ہے۔ اس نے فوراً صدق دل  
توبہ کی کہ آئندہ کبھی ایسی نیک اور خدا رسیدہ خاتون سے کوئی خدمت نہیں لوں گا۔  
صبح ہوتے ہی اس نے حضرت رابعہ کو آزاد کر دیا اور بڑے ادب کے ساتھ عرض  
کی کہ اگر آپ چاہیں تو یہاں قیام فرمائیں۔ میں آپ کی ہر ممکن خدمت کو اپنے لئے  
باعث فخر و سعادت خیال کروں گا۔ بصورت دیگر آپ جہاں پسند فرمائیں تشریف لے  
جائیں۔ آپ نے آزاد ہوتے ہی شہر کے ایک غریب محلے میں ایک معمولی سا مکان  
لے کر رہنا شروع کیا اور اپنی باقی زندگی یاد الہی کے لئے وقف کر دی۔ بعض تذکرہ  
نویسوں نے لکھا ہے کہ آپ نے کسی شخص کے ساتھ شادی کر لی تھی اور اس کی وفات  
تک عام لوگوں کو آپ کی بزرگی اور عظمت کا زیادہ علم نہ ہو سکا کیونکہ وہ دنیا کے ہنگاموں  
سے الگ ٹھنک خاموشی کے ساتھ اللہ کی یاد میں مصروف رہتی تھیں۔ جب آپ کے  
شوہر کا انتقال ہوا اس وقت ان کی جوانی و عمل چکی تھی۔ مشہور و معروف بزرگ حضرت  
حسن بصری آپ کے استاد تھے۔ اکثر ان کی خدمت میں حاضر ہو کر دینی امور کی تعلیم  
حاصل کرتی تھیں۔ خود حضرت حسن بصری ان کے بہت زیادہ مداح تھے۔ اور فرمایا  
کرتے تھے کہ میں نے اپنے کو مفلس اور رابعہ کو مخلص پایا ہے۔

آپ کی مبارک زندگی سادگی، تقویٰ، طہارت، پاکیزگی اور دینداری کا ایک  
بے مثال نمونہ تھی۔ انہوں نے جن تکلیف دہ اور پر مصائب حالات میں روحانی کمال و  
ترقی کی منازل طے کیں وہ ایک عجب سے کم نہیں۔ زہد و عبادت کا یہ عالم تھا کہ



آپ رات رات بھر عبادت کرتی تھیں۔ ہمیشہ روزہ رکھتی تھیں اور رات دن میں ایک ہزار نوافل ادا کرتی تھیں۔ شب بیداری اور یادِ الہی میں مستغرق رہنا فطرتِ ثانیہ بن چکی تھی۔ آپ کو شہرت، ناموری اور خوشامد سے سخت نفرت تھی۔ اس لئے ہمیشہ اپنے نیک اعمال اور روحانی بندگیوں کو دوسروں سے چھپایا کرتی تھیں اور لوگوں کو بھی نصیحت کیا کرتی تھیں کہ جس طرح تم اپنے عیوب اور گناہ دوسروں سے چھپاتے ہو، اسی طرح اپنی نیکیوں اور اچھے کاموں کو بھی پوشیدہ رکھا کرو۔ اگر کوئی شخص ان کی تعریف کرتا تو انہیں سخت روحانی اذیت ہوتی تھی۔ ایسے لوگوں کو حضرت بابائے یہ کہنے کو طال دیتی تھیں کہ جاؤ کوئی نیک کام کرو، کیوں اپنا وقت بے کار ضائع کرتے ہو۔ آخر عمر میں تو ان کی یہ کیفیت ہو گئی تھی کہ کسی سے بات چیت کرنا پسند نہ کرتی تھیں۔ اگر کسی اشد ضروری بات کا جواب دینا پڑتا تو آیاتِ قرآنی سے جواب دیا کرتی تھیں۔ اس سے بخوبی اندازہ ہو سکتا ہے کہ انہیں قرآن کریم پر کتنا عبور حاصل تھا۔

آپ کے شرف و تقدس کا یہ عالم تھا کہ حضرت سفیان ثوریؒ ایسے جلیل القدر بزرگ مسائل دریافت کرنے کے لئے آپ کی خدمت میں حاضر ہوتے تھے اور دعا و نصیحت کے آرزو مند رہتے تھے۔

ایک دفعہ کسی نے آپ سے دریافت کیا آپ اللہ کو دوست رکھتی ہیں فرمایا بے شک میں اللہ کو دوست رکھتی ہوں۔ سوال کرنے والے نے پھر پوچھا کہ کیا آپ شیطان کو دشمن سمجھتی ہیں؟ فرمایا کہ اللہ کی محبت نے مجھے اس درجہ وارفتہ بنایا کہ اب اسے مجھے شیطان کی دشمنی کی نہ پروا ہے اور نہ اتنی فرصت کہ میں اس طرف توجہ دوں۔ اس شرف و امتیاز کی وجہ سے آپ عوام میں تاجِ ارباب کے لقب سے مشہور تھیں اور آپ کا آستانہ مبارک بڑے بڑے بلند مرتبہ بزرگوں کے لئے سرچشمہِ عرفان و ہدایت کی حیثیت رکھتا تھا۔



بندوں کا احسان لینے سے ہمیشہ بچتی تھیں کیونکہ وہ بے عمد خود دار اور غیرت مند  
 تھیں۔ ایک دفعہ موسم بہار میں گھر میں داخل ہوئیں پھر باہر نہ گئیں۔ کسی نے آپ سے  
 کہا کہ باہر آؤ اور اللہ کی قدرت کا مشاہدہ کرو۔ فرمایا کہ تم اندر آ کر صافح قدرت کا جلوہ  
 دیکھو۔ وہ شخص آپ کی خدمت میں حاضر ہوا تو دیکھا کہ آپ کے کپڑے بہت بوسیدہ  
 ہو چکے ہیں۔ اس نے عرض کیا کہ ہر شخص آپ کی خدمت مکنا اپنے لئے باعث سعادت  
 خیال کرتا ہے۔ اشارہ فرمائیں تو نیا لباس حاضر کر دیں۔ آپ نے فرمایا کہ مجھے اس  
 مالکِ رخص و سماء سے دنیا طلب کرتے ہوئے شرم آتی ہے جو ہر چیز کا مالک ہے۔  
 بھلا اس سے کیونکر طلب کر سکتی ہوں جو خود مالکِ حقیقی کا محتاج ہے۔ اسی طرح ایک  
 مرتبہ آپ خلیفہ حج ادا کرنے کے لئے بارہی تھیں۔ راستے میں آپ کا گدھا بیمار  
 ہو گیا۔ اور لوگوں نے خیال کیا کہ مر گیا ہے چنانچہ اہل قافلہ میں سے ہر شخص نے آپ  
 کا سامان اٹھانے کے لئے پیشکش کی۔ آپ نے شکریہ کے ساتھ انکار کرتے ہوئے  
 فرمایا کہ جب میں نے حج کا ارادہ کیا تھا تو مجھے اللہ کی مدد پر بھروسہ تھا۔ میں اس کے  
 بندوں کی مدد پر بھروسہ کر کے نہیں آئی۔ جب قافلے والے آپ سے علیحدہ ہو گئے  
 تو آپ نے بڑے خشوع و خضوع کے ساتھ دعا کی اسے مالک! ایک غریب اور  
 مسکین عورت کے ساتھ شہنشاہ کو ایسا ہی کرنا چاہیے۔ تو نے مجھے اپنے گھر میں آنے  
 کی دعوت دی اور میرے گدھے کو راستے میں ہی قریب لگ کر دیا۔ تجھے علم ہے  
 کہ میں تیرے احسان کی عادی ہوں۔ مجھے اپنے بندوں کے احسان سے بچا۔ دوسرے  
 دن آپ کا گدھا بالکل تندرست ہو گیا۔ آپ ہمیشہ اللہ سے دعا کیا کرتی تھیں کہ اسے  
 دنیا سے جو کچھ میرے نصیب میں تو نے لکھا ہے۔ اپنے دشمنوں کو عطا فرما۔ کیونکہ  
 میرے لئے بس تیری ذات پاک کافی ہے۔ مجھے اور کسی چیز کی ضرورت نہیں۔  
 تذکرہ نویسوں نے کشفِ درکرات کے بے شمار واقعات آپ سے منسوب کئے ہیں۔

ان معجزات و کرامات کی روایات میں آپ کی زندگی کے حالات بھی گم ہو کر رہ گئے  
 ہیں۔ حضرت شیخ فرید الدین عطار نے آپ کا ذکر کرتے ہوئے فرمایا ہے کہ عورت  
 راہِ خدا میں مرد اور بہادر ہو اس کو عورت نہیں کہنا چاہئے۔ حضرت عطار نے ایک  
 معمولی سا واقعہ بیان کرتے ہوئے فرمایا ہے کہ ایک دفعہ نوجو کے آدمیوں نے آپ  
 سے کھانے کا سوال کیا۔ آپ کے پاس صرف دو روٹیاں تھیں۔ اتنے میں کسی نے آواز  
 دی۔ آپ نے دونوں روٹیاں اسے عنایت فرادیں۔ بھوکے جہان سخت حیران ہوئے  
 کہ اب ہمیں کیا دین گی؟ اتنے میں کسی کی کنیز بہت سی روٹیاں لے کر آگئی۔ آپ نے  
 گنا تو اٹھا رہ روٹیاں تھیں۔ کنیز سے فرمایا معلوم ہوتا ہے کہ تو غلطی سے یہ روٹیاں لے  
 کر میرے پاس آگئی ہے۔ تیری بالکہ نے کہیں اور بھیجا ہوگا۔ کنیز نے بہت کہا کہ بانو نے  
 یہ روٹیاں آپ کی خدمت میں پیش کی ہیں۔ مگر آپ نے اسے واپس لے جانے کی  
 ہدایت کی۔ اس پر بھوکے جہان اور بھی بہت پریشان ہوئے۔ تھوڑی دیر بعد وہی  
 کنیز پھر روٹیاں لے کر واپس آئی۔ گنا تو پوری بیس روٹیاں تھیں۔ آپ نے یہ روٹیاں  
 اپنے جہانوں کے سامنے رکھ دیں۔ انہوں نے حیرت کے ساتھ روٹیاں واپس کرنے کی وجہ پوچھی تو حضرت رابعہؒ  
 نے فرمایا کہ جب تم لوگ میرے ہاں آئے تھے تو مجھے معلوم تھا کہ تمہیں کئی دنوں کا  
 فاقہ ہے۔ میں نے سوچا کہ میرے پاس تو صرف دو روٹیاں ہیں یہ تو جہانوں کے لئے  
 بالکل ناکافی ہیں۔ اس لئے میں نے سائل کو دے دیں اور اللہ سے دعا کی کہ تو نے  
 اسی دنیا میں ایک کے بدلے دس دینے کا وعدہ کیا ہے۔ یہ وعدہ پورا کر دے۔  
 یہی وجہ تھی کہ جب اٹھا رہ روٹیاں آئیں تو میں سمجھ گئی کہ یا تو لونڈی نے بددیانتی کی  
 ہے یا بھینے والی نے غلطی کی ہے۔ چنانچہ میں نے تمہارے سامنے روٹیاں واپس  
 کر دیں اور دوبارہ پوری بیس روٹیاں آئیں۔

اکثر مغربی اور مشرقی مورخین نے حضرت رابعہؒ کا یہ مشہور خواب بیان کیا ہے کہ ایک دفعہ آپ نے سرکارِ دو عالم صلی اللہ علیہ وآلہ وسلم کو خواب میں دیکھا۔ آنحضرت صلی اللہ علیہ وآلہ وسلم نے فرمایا کہ اے رابعہ! تو مجھے دوست رکھتی ہے؟ عرض کیا یا رسول اللہ! کون ہے جو آپ کو دوست نہیں رکھتا۔

ایک اور واقعہ بھی مشہور ہے کہ ایک دفعہ حج کرنے گئیں تو سات برس تک عرفات میں مقیم رہیں۔ حضرت شیخ علیؒ کا بیان ہے کہ انہیں غیب سے یہ آواز سنائی دی اے رابعہ! تیری یہ کیسی طلب ہے جس نے تیرا دامن پکڑ لیا ہے۔ اگر تجھے میری تمنا ہے تو خواہش کر کہ میں تجلی کر دوں۔ حضرت رابعہؒ نے عرض کی کہ اے خالق کائنات! غریب اور کمزور رابعہ میں اتنی قوت کہاں کہ تیری تجلی دیکھ سکے۔ میں صرف ایک نکتے کی حقیقت معلوم کرنا چاہتی ہوں کہ فقر کیا شے ہے۔ جواب ملا کہ فقر ہمارا قہر ہے۔ اللہ اللہ! ان ہستیوں کی عظمت و رفعت کا بیان کہاں ممکن ہے۔ جن کے خوابوں کی دنیا رحمتِ دو عالم، شہنشاہِ کوئین، احمد مجتبیٰ صلی اللہ علیہ وسلم کے جلوے سے آباد ہو اور جو عرفانِ حقیقت کی اس آخری منزل تک پہنچ چکی ہوں۔ جہاں ذہن و نظر کے پردے اٹھ جائیں، وجودِ خدا کی کج حجاب ختم ہو جائیں اور عالمِ انوار کے لاغائی مناظر بے نقاب ہو کر سامنے آجائیں۔ ایک دفعہ کسی نے ازراہِ تسخران سے کہا کہ مردوں کو تین رتبے ایسے عطا ہوئے ہیں جن سے عورتیں محروم ہیں۔ مرد کامل العقل اور مضبوط ہوتے ہیں مگر عورتیں ناقص اور کمزور چنانچہ دو عورتوں کی گواہی ایک مرد کے برابر رکھی گئی ہے۔ عورتیں دین کے معاملے میں ناقص ہوتی ہیں۔ تیسرے کسی عورت کو آج تک نبوت عطا نہیں ہوئی۔ حضرت رابعہؒ نے فرمایا کہ عورتوں کو تین فضیلتیں ایسی عطا ہوئی ہیں کہ جن سے مرد محروم ہیں۔ کسی عورت نے آج تک خدا کی کا باطل دعوے نہیں کیا۔ عورتوں میں بھڑے نہیں ہوتے۔ آج تک جتنے نبی، ولی، شہید، صدیق، علماء



اور فضل ہوئے ہیں سب عورتوں کے بطن سے پیدا ہوئے ہیں۔

ایک دفعہ لوگوں نے حضرت رابعہ سے دریافت کیا کہ بندہ کس طرح خوش ہو سکتا ہے؟ فرمایا کہ جب محنت اور نعمت دونوں پر کیاں اللہ کا شکر کرے۔ پھر پوچھا گیا کہ کیا گناہگار کی توبہ قبول ہو سکتی ہے؟ آپ نے جواب دیا کہ گناہگار تو توبہ ہی اس وقت کرے گا جب اللہ اسے توبہ کرنے کی توفیق دے گا۔ اس کے بعد آپ نے فرمایا کہ انسان آنکھوں، کانوں اور زبان سے معرفت الہی کی منزل نہیں پاسکتا کیونکہ یہ سب اعضا تو حیرت کے سوا کچھ نہیں۔ اس کا انحصار صرف دل پر ہے۔ اپنے دلوں کو بیدار رکھنے کی کوشش کرو کیونکہ دل اگر بیدار ہے تو خود بخود اللہ کی محبت میں گم ہو جاتا ہے۔ جب وقت وفات قریب آیا تو اپنی خدمت گزار عبدہ بنت شوال سے کہا اے عبدہ! میری موت کے بعد میرے لئے کسی کو تکلیف نہ دینا۔ اس وقت میں جو کرتا رہا ہوں اسے ہونے ہونی اسی میں دفن کر دینا۔ ایک اور روایت میں ہے کہ وفات کے وقت کشتی بزرگ ہستیاں اور اولیائے وقت آپ کے سر بالین موجود تھے۔ آپ نے فرمایا کہ یہاں سے اٹھو اور اللہ کے محبوب بندوں کے لئے جگہ خالی کر دو۔ سب اٹھ کر باہر چلے گئے تو اندر سے یہ آواز سنی گئی۔ اے نفس مطمئنہ! تو میری رحمت پا کر شاکر رہا محنت و مشقت پر صابر رہا۔ دنیا سے اپنے پروردگار کی طرف رخصت ہو۔ اس حال میں کہ خدا کی عطا و بخشش پر تو راضی ہے اور خدا تجھ سے راضی ہے۔ میرے برگزیدہ اور صالح بندوں کے گروہ میں شامل ہو جا۔ جب یہ اکابر و مشائخ اندر گئے تو حضرت رابعہ عالم جاودانی کی طرف رخصت ہو چکی تھیں۔ مزار جبل قدس میں بیان کیا جاتا ہے۔ وفات کے بعد آپ کو کسی نے خواب میں دیکھا اور ان سے پوچھا کہ نکیرین کے ساتھ کیا معاملہ ہوا فرمایا جب وہ آئے اور پوچھا کہ تیرا رب کون ہے تو میں نے ان سے کہا کہ واپس جاؤ اور حق تعالیٰ سے کہو کہ اتنی بے اندازہ مخلوق میں تو نے اس کمزور

اور نحیف و زرا ریلو بھی ہو زت کو نہیں بھلایا تو میں تجھے کیسے فراموش کر سکتی ہوں جب کہ  
تو مجھے ہر شے سے زیادہ عزیز ہے۔

حضرت رابعہ بصری کی زندگی اور ان کے کردار کو ٹھیک طور پر سمجھنے کے لئے  
ضروری ہے کہ اسی دور کے عام حالات کو اپنے سامنے رکھیں۔ بنو امیہ کا دور حکومت  
تھا۔ امراء دولت، اقتدار اور حکومت کے نشے میں مست تھے۔ عام لوگ زندگی کو  
پر آسائش اور مسرت انگیز بنانے کے لئے ہر وقت زور و ناصب کے حصول کے لئے  
جدوجہد میں مصروف رہتے تھے۔ دنیا پرستی کی ہوس بلند اور اعلیٰ اوصاف کو دیکھ  
بن کر پاٹ رہی تھی۔ اسلام کی پاکیزہ تعلیم کے حقیقی خدو خال زرا ندوزی اور ہوس پرستی  
کے بے پناہ بوجھ تلے دبے جا رہے تھے۔ ایسے وقت میں اللہ تعالیٰ نے ایک  
مرد درویش حضرت حسن بصریؒ اور ایک بلند مرتبہ خاتون حضرت رابعہ بصریؒ کو یہ توفیق عطا  
فرمائی کہ وہ فکر و نظر کی گہری تاریکی میں نیکی اور معرفت الہی کے چراغ روشن کریں۔ تاریخ  
گواہ ہے کہ بصرہ کے تنگ و تاریک محلوں اور بوسیدہ جھونپڑوں میں روشن ہونے والی  
ان دو مشعلوں نے دنیا کے ایک سرے سے دوسرے سرے تک عرفان و ہدایت  
کے لاکھوں چراغ روشن کر دیئے۔ دنیا کے تاریک ترین گوشے بھی ان کے نورانی کردار  
کی تندیوں سے جگمگا اٹھے۔ ان دو مبارک ہستیوں نے جس سلسلہ رشد و ہدایت کی  
بنیاد رکھی تھی اس نے پھیل کر پوری دنیا کو اپنی پیٹ میں لے لیا اور اولیائے کرام  
کی بے پناہ ہمت اور مسلسل کوششوں سے دور دراز ممالک میں حیرت انگیز سرعت  
سے اسلام پھیتا چلا گیا۔ خصوصیت کے ساتھ برصغیر پاک و ہند اور قریب و جوار کے جزائر  
میں آج بھی جو مسلمان نظر آ رہے ہیں وہ سب ان اولیائے کرام کی تبلیغی کوششوں کے  
رہین منت ہیں۔

حضرت رابعہ بصریؒ نے اس منصب پرستی اور زرا ندوزی کے دور میں غیرت



اور خود داری کی جو مثال قائم کی وہ اسلام کی عظمت کا ایک بہت بڑا ثبوت ہے۔ آپ  
 نے عمر بھر کسی کے سامنے دست سوال دراز نہیں کیا۔ اپنی ماحبت روائی کے لئے  
 کسی بادشاہ اور رئیس کا دروازہ نہیں کھٹکھٹایا۔ تا دم آخر کسی کا احسان تک لینا گوارا نہ  
 کیا اور دنیا کی کوئی مجبوری ان کے پاؤں کی زنجیر نہ بن سکی۔ انہوں نے ہمیشہ اپنے  
 رازق پر بھروسہ کیا۔ ہمیشہ خالق ارض و سما سے مدد مانگی اور اسی شہنشاہوں کے شہنشاہ  
 کے دربار میں جھولی پھیلا کر اپنی مراد مانگی۔ وہاں بھی انہوں نے کبھی دنیا طلب  
 نہیں کی۔ دولت نہیں مانگی، شہمت و شوکت کی تمنا نہیں کی، جاہ و جلال کی آرزو  
 نہیں کی۔ دنیوی عیش و آرام کا مطالبہ نہیں کیا بلکہ جب بھی دست طلب دراز ہوا تو اسی  
 دعا کے ساتھ کہ الہی! بس تیری رضا اور خوشی چاہتی ہوں۔ تیرے سامنے سب کچھ  
 سچ ہے۔ مجھے تیرے سوا کسی چیز کی ضرورت نہیں۔ بے نیازی اور فقر و غنا کا یہ  
 عالم تھا کہ دنیا سے رخصت ہوتے وقت بھی دنیا کے کسی شخص کا احسان نہ ہوتا گوارا  
 نہیں کیا۔ بلکہ یہ وصیت فرمائی کہ جو بوسیدہ کرتا زیب بدن ہے اسی کے ساتھ دفن  
 کر دیا جائے۔ ہماری ان پہنوں کے لئے مقام غور ہے جن کی نگاہ اس حیدر روزہ زندگی  
 کی بے حقیقت اغراض سے کبھی آگے نہیں بڑھتی۔ پر تکلف بلوسات، گراں قدر  
 زیورات، پر تکلف کھانے اور زندگی کی آسائشیں جن کے لئے حاصل کائنات ہیں۔  
 جنہیں اپنے اعمال و افعال کی وجہ سے معمولی سی تکلیف پہنچتی ہے تو وہ آسمان سر پر  
 اٹھا لیتی ہیں۔ اپنے ساتھ کئی دوسرے لوگوں کو وقف رنج و الم بنا دیتی ہیں۔ دوسری  
 طرف وہ مبارک ہستی ہے کہ عسرت و افلاس اور تنگدستی کے ماحول میں ہوش سنبھالا تو  
 ماں باپ کی شفقت سے محروم ہو گئیں۔ اسی پر مصائب کا خاتمہ نہیں ہو گیا۔ بصرہ کے  
 بازار میں انہیں کینز بنا کر فروخت کیا گیا۔ بے پناہ محنت اور مشقت کے عذاب میں مبتلا  
 کیا گیا۔ مگر وہ جو ہر قابل مصائب و آلام کی اس بھٹی میں رہ کر کندن بنتا چلا گیا۔ انہوں نے



ان حالات میں بھی ہمیشہ صبر و رضا اور توکل کا چراغ روشن رکھا۔ کبھی شکایت نہیں کی۔ کبھی حالات کا رونا نہیں رویا۔ کبھی اپنے مولا سے شکوہ نہیں کیا۔ ہمیشہ خندہ پیشانی اور صبر و استقلال سے ہر مصیبت کا خیر مقدم کیا اور اللہ کا شکر ادا کیا، زہد و عبادت کی طرف توجہ فرمائی تو فرشتوں کو شرمسار کر دیا۔ آہ سحرگاہی سے باوجود رہ کر اپنی خانوں راتوں کو ہمیشہ سجدوں سے آباد رکھا۔ تقویٰ و طہارت میں بڑے بڑے اللہ والوں اور خدا رسیدہ بزرگوں کو مات کر دیا۔ عشق الہی اور استغراق میں وہ کمال حاصل کیا کہ دنیا آج تک حیران ہے کہ ایک عورت کیسے درجہ ولایت تک جا پہنچی اور کوئی مرد آج تک ان کا مقابلہ نہ کر سکا۔ سلوک و معرفت کی تمام منازل ایک سچی مسلمان خاتون کی طرح اس طرح طے کیں کہ کسی قدم پر احکام دین کی تعمیل میں غفلت نہیں ہوئی آخر یہ مرتبہ نصیب ہوا کہ رحمۃ للعالمین حضرت محمد مصطفیٰ صلی اللہ علیہ وآلہ وسلم کی زیارت نصیب ہوئی اور میدانِ عرفات میں قریب تھا کہ تمام حجاب اٹھ جاتے اور کوہِ طور کو لرزہ بر اندام کر دینے والی تھکی ان کے سامنے ہوتی اور روایت طبعی کو محمد مصطفیٰ صلی اللہ علیہ وآلہ وسلم کے دربار کی ایک معمولی کینتر میدانِ عرفات میں دہرا کر مذہبی تاریخ کا رخ بدل دیتی مگر مشیت کو یہ منظور نہ تھا اور حضرت رابعہؒ شاید اس کی مشعل بھی نہ ہو سکتی یقین۔ ایسا نہ ہوا مگر ایک خدا رسیدہ خاتون نے دنیا پر یہ ثابت کر دیا کہ وہ حضرت خیر الانام صلی اللہ علیہ وآلہ وسلم کا دامن تمام کراستانی وجود کی سرحدوں سے بہت آگے تک بھی جاسکتی ہے۔ کون کہتا ہے کہ عورت ناپاک اور نجس ہوتی ہے کون اس حقیقت کو مجھلا سکتا ہے کہ ایک بلند مرتبہ خاتون کی عظمت حضرت حسن بصریؒ اور حضرت سفیان ثوریؒ کی طرح بزرگوں سے خراج عقیدت حاصل کر سکتی ہے اور بڑے بڑے علماء اور مشائخ اس کے سامنے زانوئے تلمذ طے کر سکتے ہیں۔ ایک رابعہ بصریؒ ان کروڑوں مردوں پر بھاری ہیں جو اپنے نفس کے قید خانے سے باہر نہیں آ سکتے۔

ہماری وہ بہنیں جو آج چند کتابیں پڑھ کر پوری دنیا کو پیچ سمجھنے لگتی ہیں۔  
 اس سرچشمہ علم و عرفان کی طرف دیکھیں کہ علم ان کی چوکھٹ پر سجدہ ریز تھا۔ مشکل ترین  
 مسائل اور حقائق کا ثبات پر انہیں حیرت انگیز عبور تھا۔ قرآن ان کی گفتگو تھی یعنی وہ  
 آیات قرآنی میں بات کرتی تھیں، علوم عصریہ ان کے سامنے بے حقیقت تھے مگر  
 اس کے باوجود وہ نیکی و پارسائی، تقویٰ و دہارت، عفو و حلم، مردت و شفقت  
 خاکساری اور عجز کا مجسمہ تھیں۔ حضرت رابعہ بصریؒ کی ایک بہت بڑی خصوصیت یہ بھی  
 ہے کہ انہوں نے معرفت الہی، عشق حقیقی اور سلوک کی تمام منزلیں طے کیں۔ مگر احکام  
 خداوندی اور شریعت سے کبھی ہرگز انحراف نہیں فرمایا بلکہ ہمیشہ روزہ و نماز اور زہد و  
 عبادت کو اپنا اور صناعہ بچھونا بنا لے رکھا۔ حالانکہ عشق الہی اپنے جلال و جمال کے  
 ساتھ ان کے وجود کا حصہ بن چکا تھا۔ کس قدر عالی ظرف تھیں حضرت رابعہ بصریؒ۔  
 کتنی حیرت کی بات ہے کہ انہوں نے زندگی بھر کسی کی خوشامد میں کی اور نہ کسی  
 کو اجازت دی کہ کوئی ان کی خوشامد نہ کرے کیا تعریف بھی کر سکے۔ کیونکہ ان کے نزدیک دوسروں  
 کی خوشامد سے انسان ذلیل ہوتا ہے اور کفران نعمت کا مرتکب ہوتا ہے اور دوسروں  
 کی خوشامد سے کبر و غرور کی بیماری پیدا ہوتی ہے۔ یہ دونوں باتیں ایک مسلمان کے  
 لئے سم تاتل کی حیثیت رکھتی ہیں۔ سلام اس ہستی پر جن نے دنیا دار لوگوں سے بے نیاز  
 رہ کر حقیقی خودداری کی اسلامی روایات کو زندہ کیا۔ رشددہدایت اور علم و معرفت کے  
 چراغ روشن کر کے یہ ثابت کر دیا کہ اسلام صرف شمشیر زنی، جہان بینی، جہانگیری، فتوحات  
 اور پرشکوہ سلطنتوں کا نام نہیں بلکہ یہ تسخیر قلوب کے ایک ایسے عمل کا نام ہے  
 جس کی طاقت کا مخزن بھی دل کے اندر ہوتا ہے، یہ وہ رشتہ ہے جو بندوں کا تعلق  
 ان کے خالق سے پیدا کرتا ہے۔ یہ ناقابل تردید حقیقت ہے کہ حضرت رابعہ بصریؒ  
 ایسے بزرگوں نے خون کا ایک قطرہ بہائے بغیر، لشکر و سپاہ اور شمشیر و سلطنت

سے بے نیاز رہ کر کفر و ظلمت کے ان مراکز میں توحید الہی کے دیئے جلائے جہاں اسلام کا نام لینے والوں کی گردنیں اڑا دی جاتی تھیں۔ ان بوریائیں نشین قیروں نے فقر و استغناء کی طاقت سے جاہ و جلال اور شہمت و شوکت کو ہر جگہ شکست فاش دی۔ شہنشاہوں اور وہاب راہبوں کی ہیبت و صولت کو لرزہ بر اندام کر دیا۔ تاریخ سے پوچھئے کہ کس طرح شکوہ بوریائے سرریہ قیصری کا پتہ رہا ہے۔ اسی فقر و استغناء میں مسلمانوں کا حقیقی جوہر نہیاں ہوتا ہے۔

حضرت رابعہ بصریؒ کی زندگی جہاں ہمیں غیرت، خودداری اور غیر اللہ کی چوکھٹ پر نہ جھکنے کا درس دیتی ہے وہاں یہ سبق بھی سکھاتی ہے کہ جب مسلمان دنیا کی ہر بڑی سے بڑی طاقت سے بھی ڈرنا چھوڑ دیتا ہے اور صرف اللہ سے ڈرنا سیکھ لیتا ہے تو پھر دنیا کی ہر بدی اور ہر شیطانی طاقت اس سے ڈرتی ہے۔ دنیا کی محبت سے بے نیاز رہنے والے کو دنیا کوئی نقصان نہیں پہنچا سکتی۔

خدا کرے کہ حضرت رابعہ بصریؒ کے شعاع حیات کی ایک چنگاری ہماری ماؤں بہنوں اور بیٹیوں کے مردہ قلوب میں بھی جوش کر دار کا یہ جوہر پیدا کر دے اور ہم ان کی ماہتاب کی طرح روشن زندگی سے کم از کم یہ سبق ضرور سیکھ سکیں کہ اپنی حاجت روائی کے لئے اللہ کے سوا کسی کے سامنے دستِ سوال دراز نہ کریں۔





# باب دوم

عالم شریفیت طلحہ

مکمل

آپ علوم و فنون کا ایک مرقع جمیل تھیں  
 اور عرب بھر میں صاحب فضل و کمال خیال  
 کی جاتی تھیں، دورِ امری کی اکثر علم دوست  
 اور ممتاز خواتین میں نمایاں نظر آتی ہیں۔



## عائشہ بنت طلحہ

باپ کا نام طلحہؓ تھا جو آنحضرت صلی اللہ علیہ وآلہ وسلم کے مشہور صحابی تھے آپ کی والدہ ام کلثومؓ خلیفہ اول حضرت ابوبکر صدیقؓ کی محنت جگر تھیں یعنی حضرت ابوبکر رضی اللہ عنہ کی نواسی تھیں۔ بے حد حسین و جمیل اور ذہین و عقل مند تھیں۔ پہلا نکاح عبداللہ بن عبدالرحمان بن ابوبکرؓ سے ہوا۔ ان کی وفات کے بعد حضرت عمر بن عبداللہ کے نکاح میں آئیں۔ ان کے ہاں چار بیٹے عمران، عبدالرحمان، ابوبکر اور طلحہ ہوئے اور ایک بیٹی بھی تھی جس کا نام نفیسہ تھا۔ عائشہ بنت طلحہ بھی مسلمانوں کے دورِ عشرت کی اسلام دشمن افسانہ طرازیوں سے محفوظ نہ رہ سکیں۔ ان کی علمی فضیلت، ادبی قابلیت اور امتیازی حیثیت کو دشمنوں نے مبالغہ آرائی اور ہرزہ سرائی کے ایسے رنگ دیئے ہیں کہ ان کی شخصیت بے سرو پا روایات اور من گھڑت قصوں میں غم ہو کر رہ گئی ہے۔ ایک بدنام اور اخلاق باختہ قصہ نویس نے تو ان سے کئی ایک ایسی باتیں بھی منسوب کر دی ہیں جنہیں کوئی شریف النفس شخص پڑھنا بھی گوارا نہیں کر سکتا۔ ہمارا اشارہ اسی افتراء طراز اور دروغ بات ابوالفرج اصفہانی کی طرف ہے جس نے حضرت سکینہ بنت حسینؓ ایسی بلند ہستی پر بھی بہتان باندھنے میں شرم محسوس نہیں کی۔ اسی نے عائشہ بنت طلحہؓ کے متعلق بھی کئی ناروا باتیں لکھی ہیں اور جھوٹ سچ کو اس طرح گڈ بٹ کر دیا ہے کہ آج انتہائی تحقیق و جستجو کے بعد بھی ان کے تفصیلی حالات نہیں مل رہے۔ ان کے متعلق صرف اتنا معلوم ہو

سکا ہے کہ آپ نے ام المومنین حضرت عائشہ صدیقہؓ ایسی باکمال اور بلند سیرت  
ہستی کے زیر سایہ تربیت حاصل کی۔ اپنی یکسر علم و فضل خالہ کی صحبت نے ان  
کے علمی اور ادبی ذوق کو نکھرنے میں بہت مدد دی۔ اور وہ بلند اوصاف کی ایک  
حسین و جمیل تصویر بن کر عہد شباب کو پہنچیں تو حضرت عائشہ صدیقہؓ نے اپنے بھتیجے  
عبداللہ بن عبدالرحمان سے ان کی شادی کر دی مگر وہ کچھ عرصہ بعد انتقال کر گئے۔  
جس خاتون نے بچپن سے ام المومنین حضرت عائشہ صدیقہؓ کے دامانِ عاطفت میں  
پرورش پائی ہو اس کے فضل و کمال اور اوصافِ جمیلہ کا اندازہ کرنا کوئی مشکل نہیں  
علم و فضل اور شعر و ادب میں انہیں جو امتیاز حاصل ہوا وہ اسی تربیت کا فیض اور  
اپنی خالہ کی صحبت کا اثر تھا۔ اصغرہانی نے ان کے متعلق اغانی میں جھوٹ کا جو طومار  
باندھا ہے اس کا اندازہ اسی ایک بات سے ہو سکتا ہے۔ کہ اس کے قول کے  
مطابق عائشہ بنت طلحہؓ نے عبداللہ بن عبدالرحمان کی وفات کے بعد مصعب بن زبیر  
سے دوسری شادی کی جو ان کے خالہ زاد بھائی تھے۔ اس شادی کا قصہ بیان کرتے  
ہوئے وہ کہتا ہے کہ مصعب نے ایک عورت عذرا المیلا کو عائشہؓ کے پاس بھیجا کہ وہ  
ان کے حالات معلوم کر کے آگاہ کرے۔ دوسری طرف وہ بہتان لگاتا ہے کہ عائشہ  
پردہ نہ کرتی تھیں اور سب کے سامنے آجاتی تھیں۔ اگر اس کا یہ الزام درست ہوتا تو  
ان کے خالہ زاد بھائی کو ہرگز یہ ضرورت نہ پیش آتی کہ شکل و صورت دیکھنے اور حالات  
معلوم کرنے کے لئے وہ کسی دوسری عورت کی خدمات حاصل کرتے۔ جھوٹ پر سچ کی  
اس مکر وہ آمیزش سے یہ بات ثابت ہوتی ہے کہ اس زمانے میں لڑکیاں اپنے  
خالہ زاد بھائیوں سے بھی سخت پردہ کرتی تھیں۔ وہ اس بات کو بھی تسلیم کرتا ہے کہ  
مصعب بن زبیرؓ نے عائشہؓ کے پہلے شوہر عبداللہ کی وفات کے بعد انہیں نکاح کا پیغام  
دیا تھا۔ اس سے معلوم ہوتا ہے کہ بیوہ ہو جانے کے بعد مصعب اپنی خالہ زاد بہن کی

شکل و صورت اور عادات و خصائل سے پوری طرح آگاہ نہ تھے اسی وجہ سے مصعب کو عذرا امیلا کا احسان مند ہونا پڑا۔ خود اصفہانی کی اپنی روایات یہ ثابت کرتی ہیں کہ عائشہ نہایت نیک نفس، پاکباز اور صحیح معنوں میں مسلمان خاتون تھیں۔ وہ عفت و عصمت اور شرم و حیا کا پسیر تھیں۔ اور پردہ کی اس حد تک پابند تھیں کہ ان کے حقیقی حالہ زاد بھائی بیوگی کے بعد بھی ان کی شکل و صورت سے پوری طرح واقف نہ تھے۔ چونکہ عورت اپنے اتنے قریبی رشتہ داروں سے بھی اتنی دور رہنے کی عادی تھیں۔ ان سے متعلق یہ کہنے باور کیا جاسکتا ہے کہ عمر بن ربیعہ ایسا آواز شاعر جس سے شرفاء پناہ مانگتے تھے اتنی خجرات کر سکتا تھا کہ حضرت ابو بکر صدیقؓ کی نواسی اور طلحہ کی بیٹی سے متعلق توہین آمیز اشعار لکھے اور ان کے حسن و جمال کی تشہیر سرقیانہ انداز میں کرے۔ حیرت ہے کہ مصعب تو انہیں دیکھ نہ سکے مگر ایک شاعر نے انہیں اتنا قریب سے دیکھ لیا کہ وہ ان کے پسیر کو اشعار میں ڈھال کر کوچہ و بازار میں پڑھتا پھرے۔ کیا اس وقت طلحہ ایسے بلند مرتبہ صحابی کے خاندان میں ایک بھی غیرت مند شخص باقی نہ رہا تھا اور ان سب کا تعلق اسلام سے اتنی جلدی منقطع ہو گیا کہ ان کی آنکھوں کے سامنے دور جاہلیت اپنی تمام ہوسناکیوں اور جہالت آمیزی کے ساتھ پھر سے زندہ ہو گیا اور وہ اپنے گھر لے کر بھی اس لعنت سے نہ بچا سکے۔ اسی طرح اصفہانی نے یہ الزام بھی عائد کیا ہے کہ مصعب سے شادی کے بعد عائشہ ہمیشہ ناراض اور رنجیدہ رہتی تھیں اور اپنے خاوند کی توہین کرتی تھیں۔ بلکہ ہی سانس میں وہ مصعب سے ان کی دلچسپی اور شوہر نوازی کا ایک واقعہ بیان کرتے ہوئے لکھتا ہے کہ ایک مرتبہ مصعب کسی بڑی لڑائی میں حصہ لینے کی وجہ سے کافی دیر تک گھر سے دور رہے۔ جب لڑائی ختم ہوئی تو خاک آلود پیشانی لئے ہوئے ان سے ملے آئے۔ عائشہ نے اپنے زوال سے ان کی پیشانی صاف کی۔ مصعب نے



کہا کہ مجھے یہ اچھا نہیں لگتا کہ لوہے اور پینے سے ملی ہوئی بوتلمک پہنچے تر عائشہؓ  
 نے جواب دیا کہ میرے لئے یہ بوشک سے بہتر ہے۔ اس روایت سے عائشہؓ کے  
 ایک اور وصف کا صحیح اندازہ کیا جاسکتا ہے کہ انہیں اپنے شوہر سے کتنی محبت تھی  
 اور وہ ان سے کس پر خلوص محبت سے پیش آتی تھیں۔ عائشہؓ کے یہ الفاظ کہ میرے  
 لئے یہ بوشک سے بہتر ہے اس حقیقت کی ترجمانی کرتے ہیں کہ ان کے دل میں اپنے  
 شوہر کی اتنی عزت تھی اور وہ کتنی خدمت گزار تھیں۔ انسانی کی روایت کے مطابق عائشہؓ  
 نے میسرانکاح عمر بن عبدالمطلب سے کیا اور اسے بھی بدسلوکی کی شکایت رہتی تھی۔ واقعات  
 شواہد سے صاف ظاہر ہوتا ہے کہ انسانی کے یہ تمام افسانے سرسبز جھوٹ اور  
 کذب بیانی پر مشتمل ہیں۔ اس کے اپنے بیانات میں جگہ جگہ صداقت جھانک رہی ہے  
 درحقیقت اس قسم کے بے بنیاد قصے اس دور کی یادگار ہیں جب عیش پرست مکرانوں اور  
 عشرت نواز امراءے دربار کے خوشامدی شعراء، گوئیے اور قصہ گو ہر وقت اس کوشش  
 میں مصروف رہتے تھے کہ وہ کسی نہ کسی طرح اپنے آقاؤں کی عیش پرستی اور لہو و لعب  
 کے لئے کوئی نہ کوئی جواز پیدا کر کے انہیں خوش کر سکیں۔ شاہی دسترخوان کے  
 ان گداگوں نے ان کے عیش و طرب کی محفلوں اور مجالس رقص و سرود کو جرات  
 ثابت کرنے کے لئے زمین و آسمان کے قلابے لادیتے۔ اور ان اندھوں کو اندھیرے  
 میں ہر روز کوئی نہ کوئی نئی بات سوچتی تھی۔ حضرت سکینہؓ زینت حنینؓ اور عائشہؓ بنت  
 طلحہؓ بھی ان کی ناپاک کوششوں سے نہ بچ سکیں۔ انہوں نے اپنی دروغ بافیوں اور  
 کذب و افترا کی مدد سے کنیزان حرم، بے باک شاہزادیوں اور روسائے کی داستاؤں  
 کے لئے ان معزز و محترم اور عالی نسب اور بلند میرت خواتین کی زندگیوں کو مسخ کر کے  
 پیش کیا تاکہ امراء و رؤساء کے شبستان عیش میں داد عشرت دینے والی عورتوں کے  
 منیر یہ جھوٹے افسانے نہ لادیتے جائیں اور انہیں یقین نہ آجائے کہ جب سیدنا

حضرت امام حسین علیہ السلام کی محبوب ترین بیٹی اور طلحہ ایسے جلیل القدر صحابی کی محنت و جہد  
ان سب باتوں کو جاننا اور مباح سمجھتی تھیں بلکہ خود ان کاموں کی سرپرستی کرتی تھیں تو  
ان کیسے کیا قباحت ہو سکتی ہے؟

جہاں تک عائشہ بنت طلحہ کی علمی فضیلت اور ادبی کمالات کا تعلق ہے اسے  
آغا فی میں بھی تسلیم کیا گیا ہے اور ان کے متعلق یہ تسلیم کیا گیا ہے کہ عائشہ اپنے وقت  
کی بہت بڑی عالمہ اور ذہین خاتون تھیں۔ اپنے دور کے بڑے بڑے یاست دانوں  
اور علماء و فضلاء سے وہ انتہائی عالمانہ گفتگو کرتی تھیں اور وہ سب ان کے فہم و تدبیر  
سے بے حد متاثر تھے۔ کہا جاتا ہے کہ ایک بار ہشام نے انہیں اپنے دربار میں  
مدعو کیا۔ جب وہ آئیں تو ہشام نے ان کی علمی فضیلت اور ادبی قابلیت کو مد نظر رکھتے  
ہوئے ان کے اعزاز میں وقت کے تمام بڑے بڑے علماء و فضلاء اور مشہور و معروف  
امرائے دربار کو جمع کیا۔ سب سے پہلے عرب سے متعلق معلومات اور شعروادب کا تذکرہ  
ہوا تو عائشہ کا پلہ ان سے بھاری تھا۔ نجوم پر گفتگو ہوئی تو ان کا علم کم نہ تھا، اسی طرح  
دوسرے تمام علوم عصریہ پر عائشہ نے اپنی فضیلت، علمی برتری اور قادر الکلامی کا لوہا  
منوایا۔ سب نے متفقہ طور پر تسلیم کیا۔ عائشہ کا علمی اور ادبی مرتبہ بہت بلند ہے۔  
علیفہ وقت ہشام ان سے اس قدر متاثر ہوا کہ ایک لاکھ درہم بطور نذرانہ پیش کئے  
اور شامانہ اعزاز و آداب کے ساتھ انہیں مدینہ رخصت کیا۔





فاطمہ بنت عبد الملک

وہ فرض شناس اور نیک دل شاہزادی  
 جس نے شاہی مملات میں انتہائی ناز و نعم  
 کے ساتھ پرورش پائی۔ مگر اپنے درویش صفت  
 خاوند کے ساتھ فقر و فاقہ کی صبر آزما زندگی  
 بسر کی۔

## فاطمہ بنت عبد الملک

خاندانِ نوا میرہ کے مشہور خلیفہ عبد الملک کی بیٹی تھیں۔ شاہی محلات میں انتہائی ناز و نعم کے ساتھ پرورش پائی۔ دنیا کے عظیم ترین مملکت کے فرماں روا کی محنت جگر اور چستی بیٹی ہونے کی وجہ سے دنیا کی ہر نعمت میسر تھی۔ گھر میں زردیسم کی گنگا بہہ رہی تھی۔ کینزوں، لوٹریوں، غلاموں اور خدام کی ایک فوج ہر وقت خدمت کے لئے موجود رہتی۔ آپ نے غم فرس کر اور رنج و محن سے کوسوں دور عیش و فراغت کے شاہانہ ماحول میں پرورش پائی۔ اور ایک عظیم الشان سلطنت کی شاہزادی کی حیثیت سے عشقوانِ شباب کی وادی میں قدم رکھا۔ باپ نے شادی کے لئے اپنے خاندان میں سے بہترین شخص کو منتخب کیا اور انتہائی دور اندیشی سے کام لیتے ہوئے حضرت عمر بن عبد العزیز سے نکاح کر دیا۔ حضرت عمر بن عبد العزیز کے ناظم سے کون واقف نہیں آپ ایک دیندار، خدا ترس، عبادت گزار اور انصاف پرور مثالی حکمران کی حیثیت سے مشہور ہیں۔ آپ نے خلیفہ مقرر ہوتے ہی خلافت راشدہ کی یاد تازہ کر دی اور تاریخ اسلام میں لازوال مقام حاصل کیا۔ فاطمہ بنت عبد الملک اسی درویش منش اور صاحب فقر خلیفہ کی بیوی تھیں۔ ۳۶ھ میں عبد الملک نے انہیں حجاز کا گورنر مقرر کر کے مدینہ بھیج دیا تو فاطمہ بھی ساتھ آئیں۔ اس وقت عمر بن عبد العزیز بڑے ٹھاٹھ کی امیرانہ زندگی بسر کرتے تھے۔ ایک دفعہ انہوں نے خود اپنی ابتدائی زندگی کا حال بیان کرتے ہوئے فرمایا: پھر مجھے لباس، خوشبو اور عیش و عشرت کا شوق ہٹا تو میری دانستیں



نہ میرے خاندان میں اور نہ دوسرے خاندان میں کوئی شخص ایسی امیرانہ زندگی بسر کرتا تھا جس طرح میں : کہا جاتا ہے کہ عمر بن عبدالعزیز امویوں میں سب سے زیادہ عیش پسند تھے۔ ان کی معرورانہ چال کا نام ہی عمر کی چال مشہور تھا۔ محل کی لوندیاں اور کنیزیں ان کی چال کی نقل کرتی تھیں۔ مگر فاطمہ نے ان کی زندگی میں داخل ہوتے ہی آہستہ آہستہ عیش و عشرت کے تمام ہنگاموں کو پس تنفر کر دیا۔ حضرت عمر بن عبدالعزیز عقیلی و دیر بردار عین بحیثیت گورنر متکلم رہے۔ فاطمہ ان کی مدد و معاون بن کر رہیں اور اہل بیت کی محترم خواتین سے انہوں نے نہایت اچھے تعلقات استوار کرنے میں اپنے شوہر کی بہت مدد کی۔ ایک دفعہ حضرت فاطمہ بنت علیؑ ان سے ملنے تشریف لائیں تو عمر بن عبدالعزیز بھی آگئے۔ تمام سپرہ دار اور غلاموں کو باہر نکلوا دیا گیا تاکہ حضرت فاطمہ بنت علیؑ پر نہی بے تکلفی اور اطمینان سے بات چیت کر سکیں۔ حضرت عمر بن عبدالعزیز نے حضرت فاطمہ بنت علیؑ سے مخاطب ہو کر فرمایا کہ اے دختر علیؑ بروئے زمین پر مجھے کوئی خاندان تم سے زیادہ عزیز نہیں۔ تم خود میرے خاندان سے زیادہ مجھے عزیز ہو۔ اس کے بعد دونوں میاں بیوی نے حضرت فاطمہ بنت علیؑ کو انتہائی عزت و تکریم کے ساتھ رخصت کیا۔

سلیمان نے وفات سے پہلے ہی حضرت عمر بن عبدالعزیز کو اپنا جانشین نامزد کر دیا تھا چنانچہ ان کے مرتبے ہی آپ نے جب عمان خلافت سنبھالی اور بیعت غیرہ کے فرائض سے فارغ ہو کر سیر سے اپنی بیوی فاطمہ کے پاس تشریف لائے اور کہا کہ سلیمان نے مجھے خلیفہ بنا دیا ہے۔ اس لئے اب تو ایک خلیفہ کی بیوی ہے۔ اس خلیفہ کی بیوی جس کی کوئی ذاتی ملکیت نہیں ہوتی۔ اس لئے تمہارے پاس جتنے زیورات سونا، چاندی اور جو اہر استہ میں سب بیت المال میں داخل کر دو کیونکہ یہ سب مسلمانوں کا مال ہے۔ ہمارا ساتھی وہ ہے جو اچھے کاموں میں ہماری مدد کرنے اور برے کاموں

سے ہیں روکے۔ ہماری راہنمائی کرے۔ ہمارے سامنے کسی کی چٹلی نہ کھائے اور جس بات میں ادا نہ کر سکتا ہو اس میں مداخلت نہ کرے۔

کیسی عجیب و غریب بات ہے کہ ایک شخص اتنی بڑی مملکت اور رفیع الشان سلطنت کا فرمانروا مقرر ہوتا ہے تو سب سے پہلے اپنی بیوی کو حکم دیتا ہے کہ اپنا تمام قیمتی سامان اور زیورات سرکاری خزانہ میں جمع کر آؤ کیونکہ یہ مسلمانوں کا مال ہے۔ ایک عورت وہ بھی لاڈلی شہزادی کے لئے کتنی بڑی آزمائش ہے کیونکہ مشہور ہے کہ عورت کو سونے چاندی، ہیرے، جواہرات اور زیورات سے بہت محبت ہوتی ہے۔ چاہئے تو یہ تھا کہ حضرت عمر بن عبدالعزیز کے خلیفہ مقرر ہوتے ہی فاطمہ کی دولت میں بے پناہ اضافہ ہوتا۔ خود خلیفہ انہیں پیش قیمت تحائف دیتے، ارادہ اور معاہدہ فرماتے۔ انہیں پیش کرتے۔ خود فاطمہ بھی حسب دستور کسی اتہائی گراں قیمت چیز کے لئے فرمائش کر سکتی تھیں۔ ہم روزانہ اپنے ارد گرد اس قسم کے کئی مناظر دیکھتے رہے ہیں کہ کسی کے خاوند کو معمولی ترقی ملی یا قدرے عہدہ بڑھ گیا تو بیوی نے یہ خوش خبری سنتے ہی زیورات وغیرہ کے لئے فرمائش پیش کر دی۔ انہیں اس بات کی پرواہ نہیں ہوتی کہ خاوند ناجائز ذرائع یعنی رشوت، غبن اور دوسروں کی حق تلفی سے ان کی فرمائش پوری کرتا ہے۔ یا اپنی تنخواہ سے اس مطالبے کی تکمیل کا انتظام کرتا ہے۔ انہیں تو قیمتی زیورات اور بلوسات سے سروکار نہ ہوتا ہے۔ ایسی خواتین عموماً یہ دلیل دیا کرتی ہیں کہ اب آپ ماشاء اللہ افسر بن گئے ہیں۔ پس سے پاس تو کوئی ڈھب کا زبردستی نہیں۔ لگ باگ دیکھ کر کیا کہیں گے کہ یہ افسر کی بیوی ہے۔ چاہئے تھا کہ فاطمہ بھی اپنے خاوند سے یہی توقع رکھتیں۔ کیونکہ ان کا خاوند تو مشرق و مغرب کی ایک بہت بڑی سلطنت کا شہنشاہ بن گیا تھا۔ فاطمہ کی طرف سے فرمائش کا تو ذکر ہی کیا، انہیں اپنے تمام زیورات وغیرہ بیت المال میں داخل کرنے کا حکم مل گیا۔ حالانکہ انہیں اپنے خاوند



کی طبیعت میں بہت دخل تھا اور وہ بڑی آسانی کے ساتھ کہہ سکتی تھیں کہ یہ سب چیزیں میری ملکیت ہیں، میں انہیں سرکاری خزانے میں کیوں جمع کراؤں مگر آپ کہہ یہ سن کر حیرت ہوئی کہ اللہ کی اس نیک بندی نے اسی وقت با حیل و حجت اپنی ایک ایک چیز بیت المال کے سپرد کر دی اور صرف تک منکی۔ اسی پر بس نہیں۔ پھر حرم کی تمام کینزوں اور ملازمین کو طلب کر کے فرمایا کہ اب میں تم لوگوں کا خرچ برداشت نہ کر سکو نہ چاہے اس لئے میری طرف سے تمہیں اجازت ہے کہ شوق سے ایک ہو جاؤ۔ فاطمہ خود عبداللہ کے لیے صاحبِ باہ و جلال غلقہ کی چھپتی بیٹی تھی۔ اور اس نے کبھی عسرت اور تنگ دستی کا نام تک نہ سنا تھا۔ عاوند نے حکومت سنبھالتے ہی پہلے انہیں مال و دولت سے محروم کیا پھر خدمت گاروں کو بھی بکھر دے کر دیا اور گھر کے کام کاج کا تمام بوجھ فاطمہ کے سر پر آ پڑا۔ کہتے ہیں فاطمہ کے پاس صرف ایک قیمتی جواہر باقی رہ گیا تھا جو ان کے باپ عبداللہ نے بطور یادگار دیا تھا اور فاطمہ اسے بہت عزیز رکھتی تھیں۔ کیونکہ وہ جواہر ان کے مرحوم باپ کی نشانی تھی۔ ایک روز حضرت عمر بن عبدالعزیز کو معلوم ہوا تو فاطمہ سے مخاطب ہو کر کہا۔

”تمہیں دو باتوں میں سے ایک کا اختیار ہے یا تو اس جواہر کو واپس کر دو اور بیت المال میں جمع کراؤ یا مجھ سے علیحدہ ہو جاؤ۔“

اپنے درویش منش عاوند کا یہ حکم سن کر فاطمہ نے بلا تامل جواب دیا۔

”میں آپ کو اس جواہر پر کیسے قربان کر سکتی ہوں یہ تو کوئی چیز نہیں۔ میں اس سے بھی کئی گنا بیش قیمت جواہر پر آپ کو ترجیح دیتی ہوں۔“

چنانچہ انہوں نے فوراً اپنے باپ کی وہ آخری نشانی بھی خزانے میں جمع کرا دی۔ حضرت عمر بن عبدالعزیز کی وفات کے بعد یزید غلیفہ ہوا تو اس نے وہ جواہر فاطمہ کو واپس دینا چاہا مگر انہوں نے یہ کہہ کر اپنے سے انکار کر دیا کہ جس چیز کو میرے



شوہر نے پسند نہیں کیا وہ ان کے بعد ایسے پسند کر سکتی ہوں مجھے اس کی کوئی ضرورت نہیں۔

حضرت عمر بن عبدالعزیز کے خلیفہ مقرر ہونے کے بعد فاطمہ نے انتہائی تنگدستی اور فقر و فاقہ سے زندگی بسر کی۔ اور اکثر وہ اپنی اولاد کی روزمرہ کی ضروریات بھی پورا نہ کر سکتی تھیں۔ ان کی اس فقیرانہ زندگی کا اندازہ کرنے کے لئے چند ایک واقعات اختصار سے پیش کرنا کافی ہیں۔ ایک دفعہ حضرت عمر بن عبدالعزیز نے لبنان کے شہد کا شوق ظاہر کیا۔ فاطمہ نے لبنان کے گورنر ابن معدی کرب کو کہلا بھیجا۔ اس نے فوراً مکہ کی تعمیل میں بہت سا شہد بھیج دیا۔ جب یہ شہد حضرت عمر بن عبدالعزیز کے سامنے رکھا گیا تو فاطمہ سے پوچھا کہ کیا تم نے یہ شہد ابن معدی کرب کے ذریعے منگوا یا ہے؟ انہوں نے اثبات میں جواب دیا تو فوراً یہ شہد بازار میں فروخت کر کے قیمت بیت المال میں جمع کرادی۔ دوسری مرتبہ پھر فاطمہ نے اپنے خاوند کی رغبت کو پیش نظر رکھتے ہوئے ڈاک کی ایک سواری پر آدمی بھیج کر دو دینار کا شہد منگوا یا کیونکہ عمر بن عبدالعزیز شہد بڑے شوق سے کھاتے تھے جب خلیفہ کو معلوم ہوا تو اسی وقت وہ شہد بھی فروخت کر دیا۔ اور دو دینار بیوی کو واپس کر کے باقی رقم خزانے میں جمع کرادی۔ ایک بار سرکاری سیب تقسیم کر رہے تھے کہ آپ کا ایک پھوٹا سا بچہ آیا اور ایک سیب اٹھا کر کھانے لگا۔ حضرت عمر بن عبدالعزیز نے سختی سے وہ سیب چھین لیا اور بچہ روتا ہوا ماں کے پاس واپس چلا گیا۔ انہوں نے اسی وقت بازار سے سیب منگوا کر بچے کو دے دیا۔ مگر آنے تو سیب کی خوشبو منوگم کر پوچھا کہ گھر میں سرکاری سیب تو نہیں آئے؟ فاطمہ نے تمام واقعہ سنا دیا تو فرمایا کہ میں نے سیب اپنے بچے سے چھینا تو گویا اپنے دل سے پسینا لیکن مجھے یہ پسند نہ آیا کہ مسلمانوں کے ایک سیب کے لئے اپنے آپ کو برباد کر دوں۔

ایک دفعہ آپ کی ایک بیٹی نے فاطمہ سے پوچھے بغیر ایک موتی باپ کی خدمت میں بھیجا اور عرض کی کہ کان میں ڈالنے کے لئے اس کا جوڑا بھیج دیجئے حضرت عمر بن عبدالعزیز نے اس موتی کے ساتھ آگ کی دو چنگاریاں رکھ کر بھیج دیں۔ اور کہلا بھیجا کہ اگر تم ان چنگاریوں کو کان میں ڈال سکو تو میں اس موتی کا جوڑا بھیج سکوں گا فاطمہ نے سنا تو بیٹی پر بہت ناراض ہوئیں اور بیٹیوں کو سمجھایا کہ اپنے جلیل القدر باپ کو تنگ نہ کیا کرو اور ان کی ذمہ داریوں کو سمجھنے کی کوشش کرو کیونکہ ان کا ساتھی وہی ہے جو نیک کاموں میں ان کی مدد کر سکے۔

آپ کا معمول تھا کہ عشاء کی غازی سے پارخ ہو کر رطکیوں کی خیریت دریافت کرنے جایا کرتے تھے۔ ایک رات گئے تو رطکیوں نے آپ کی آہٹ سن کر ہاتھ سے اپنے منہ بند کر لئے اور دروازے پر آگئیں۔ آپ نے ان سے ایسا کرنے کی وجہ پوچھی تو معلوم ہوا کہ ان کے پاس رات کے کھانے میں مسور کی دال اور پیاز کے سوا کچھ نہ تھا اس لئے انہیں یہ پسند نہیں کہ پیاز کی ناگوار بو ان کے والد تک پہنچے۔ اس پر حضرت عمر بن عبدالعزیز رو پڑے اور کہا اسے میری رطکیو! تم کو اس سے کیا فائدہ ہوگا کہ تم طرح طرح کے کھانے کھاؤ اور تھارایا باپ دوزخ کی آگ میں جھونک دیا جائے یہ سن کر تمام رطکیاں چیخ چیخ کر رونے لگیں۔ فاطمہ جس گھر کی بلکہ تھیں اس کا ایک اور منظر دیکھئے۔ ایک روز حضرت عمر بن عبدالعزیز نے اپنی چھٹی بیٹی امینہ کو نہایت پیار سے پاس بلایا لیکن وہ نہ آئی۔ آپ سخت حیران ہوئے۔ ایک آدمی کو بھیج کر پھر بلایا اور پہلے نہ آنے کی وجہ پوچھی تو امینہ نے کہا کہ امیر المومنین سے کہیے کہ میرے پاس کپڑا نہیں ہے اس لئے میں حاضر خدمت ہونے سے قاصر ہوں۔ مزارحم کو بلا کر حکم دیا کہ فرش پھاڑ کر امینہ کے لئے ایک قمیض تیار کرو اور اتفاق سے حضرت عمر کی بہن ام البنین بہت دوست مند تھیں۔ جب انہیں اس واقعہ کی اطلاع ہوئی تو انہوں نے



ایک تھان کپڑا بھیج دیا اور کہا کہ عمر سے کچھ نہ مانگو۔

آپ شاید یہ سن کر حیران ہوں کہ خلیفہ اسلام امیر المومنین حضرت عمر بن عبدالعزیز کے گھر کا کل خرچ دودرہم روزانہ تھا اور فاطمہ اس حقیر رقم میں گھر کا گزارہ چلاتی تھیں۔ کیونکہ حضرت عمرؓ نے کبھی بیت المال پر اپنا بوجھ نہیں ڈالا۔ یہی وجہ تھی کہ فاطمہ اپنے بچوں کے ساتھ انتہائی غریبی اور مفلسی کی زندگی بسر کرتی تھی۔ ایک دفعہ عبداللہ بن زکریا ان کے ہاں گئے۔ فاطمہ اور ان کے بچوں کی تنگدستی دیکھ کر ان کا دل بھر آیا حضرت عمرؓ سے کہا کہ امیر المومنین آپ اپنے حکام اور ملازمین کو سو سو دینار بلکہ اس سے بھی زیادہ تنخواہیں دیتے ہیں۔ جواب دیا کہ اگر وہ قرآن و حدیث کے مطابق عمل کریں تو یہ بہت کم ہے۔ میں ان کو معاش کے جھگڑوں سے بالکل نجات دلانا چاہتا ہوں۔ عبداللہ نے کہا کہ جب یہ جائز ہے اور آپ خود ان سب سے زیادہ کام کرتے ہیں تو آپ بھی مشاہرہ لیجئے اور اپنے اہل و عیال کی تنگ دستی دور کیجئے کہ وہ محتاجوں کی سہ زندگی بسر کر رہے ہیں مگر آپ نے انکار کر دیا۔ ایک روز فاطمہ کے پاس بیٹھے ان کی مفلسی سے متعلق باتیں کر رہے تھے تو دوران گفتگو فرمایا۔ فاطمہ! وہ زمانہ کتنا خوشگوار اور پرسکون تھا جب میں خلیفہ نہ تھا۔ فاطمہ نے جواب دیا یا امیر المومنین آپ اس زمانے سے زیادہ صاحب اختیار اور اہل قدرت ہیں۔ غلین ہو کر اٹھ کھڑے ہوئے اور فرمایا۔ فاطمہ! اگر میں اپنے پروردگار کی نافرمانی کروں تو بڑے دن کے عذاب سے ڈرتا ہوں۔ فاطمہ یہ پردہ فقرہ سن کر پھوٹ پھوٹ کر رونے لگیں۔ اور آسمان کی طرف ہاتھ اٹھا کر کہا اے پروردگار! انہیں دوزخ کے عذاب سے بچانا۔

فاطمہ کو اپنے نظیر المرتبت شوہر کی مجبوریوں اور ذمہ داریوں کا پورا احساس تھا وہ دیکھ رہی تھیں کہ حکومت کے ادنیٰ ملازمین اور سہیلی کارندے تک عیش و عشرت



کی زندگی بسر کرتے ہیں مگر خلیفہ اسلام جن کی ہیبت سے دنیا بھی رہتی ہے۔ اپنے لئے ایک درہم کے انگوڑے نہیں خرید سکتے۔ اور ان کی ناز و نعم سے پٹی ہوئی بیوی اور بچے دنیا کی ہر نعمت کے لئے ترستے رہتے ہیں۔ ان کے اپنے گھر میں فاقہ ہوتا تھا۔ مگر دوسروں کی حاجت روائی اور اعانت میں صبح و شام مصروف رہتے تھے۔ ایک دفعہ عراق سے ایک نادار عورت آئی جس کے ساتھ پانچ لڑکیاں بھی تھیں۔ انہوں نے خلیفہ اسلام کا دیران اور شکستہ حال گھر دیکھ کر کہا کہ میں اس دیران گھر سے اپنا گھر آباد کرنے آتی ہوں۔ فاطمہ نے ہنس کر کہا کہ تم لوگوں کے گھروں کی آبادی ہی اس گھر کو دیران بنا رکھا ہے۔ ان کا مطلب یہ تھا کہ میرے شوہر کو ہر لحاظ سے اسلامیہ کے ہر فرد کی نگر دامن گیر رہتی ہے وہ اپنے گھر کی طرف کیسے توجہ دے سکتا ہے۔ تھوڑا عرصہ بعد ہی دشمنوں نے سازش کر کے حضرت عمر بن عبد العزیز کو زہر دے دیا اور آپ اس کے اثر سے سخت بیمار ہو گئے تو فاطمہ ہر وقت ان کی پیٹی سے لگی بیٹھی رہتی تھیں۔ صبح و شام ان کی تیمارداری کرتی تھیں اور درود کر بارگاہ رب العزت میں اپنے شوہر کی صحت مندی کے لئے دعائیں مانگتی تھیں۔ ایک روز فاطمہ نے ان سے کہا کہ یا امیر المومنین! آپ میری موجودگی کی وجہ سے سوتے نہیں ہیں۔ میں باہر چلی جاتی ہوں۔ شاید آپ کو نیند آجائے۔ یہ کہہ کر آپ دروازے کے باہر بیٹھ گئیں۔ تھوڑی دیر بعد انہوں نے محسوس کیا کہ حرکت وغیرہ نہیں ہوتی۔ اندر آ کر دیکھا تو دنیا سے اسلام کی یہ نامور شخصیت اپنے اللہ کے حضور میں پہنچ چکی تھی۔

وفات کے وقت آپ نے اپنے بیوی بچوں کے لئے نہ کوئی جائیداد چھوڑی اور نہ کوئی اندوختہ۔ فاطمہ ان کے بعد کافی عرصہ تک زندہ رہیں۔ جب بھی حضرت عمر بن عبد العزیز کا ذکر ہوتا۔ ان کی آنکھیں دھڑکنے لگتیں۔ اشکیار ہو جاتیں۔

اس وقت ہے کوئی ایسی صابر و شاکر عورت جو فاطمہ بنت عبد الملک کا ہی مقابلہ کر سکے۔ فاطمہ کوئی معمولی عورت نہ تھیں۔ ان کا ماضی بے حد تائبناک اور مسرت آفرین تھا۔ وہ سلطنت اسلامیہ کی فہرادی تھیں۔ اور عیش و آرام سے زندگی بسر کرنے کی عادی تھیں۔ ناقہ کشی اور محتاجی تو بہت دور کی چیزیں ہیں۔ انہیں کبھی یہ محسوس نہ ہوا تھا کہ وہ کب کسی خواہش کا اظہار کرتی ہیں۔ اور کب اسے پورا کیا جاتا ہے۔ کہاں وہ عیش و آرام اور شان و شوکت کی زندگی اور کہاں یہ مغلسی۔ وہ گردشِ روزگار کا فکارت نہ ہوتی تھیں۔ اور نہ ان کے اقتدار و اختیار میں کوئی کمی ہوتی تھی۔ وہ حضرت عمر بن عبد العزیز کے ساتھ اس فقر و فاقہ کی حالت میں رہنے پر مجبور نہ تھیں۔ خاوندِ قلم و قریب اسلامیہ کا تاجدار تھا۔ تمام رشتہ دار بڑے بڑے عہدوں پر فائز تھے۔ شاہی خاندان سے تھیں اور ایک صاحبِ شان و سطوت خلیفہ کی بیٹی تھیں۔ انہیں کسی چیز کی کمی نہ تھی مگر انہوں نے کسی چیز کی پروا نہ کی اور آخر دم تک پورے صبر و استقلال کے ساتھ اپنے نیک دل اور خدا پرست خاوند کے ساتھ مصیبت و حسرت کی زندگی بسر کی۔ ان کی ذرا سی تکلیف پر بے تاب ہو جاتی تھیں۔ ان کی خدمت اور دل نوازی میں کوئی کمی نہ ہونے دیتی تھیں۔ اپنی اولاد کو کس مہر سی اور حسرت کے عالم میں دیکھتی تھیں مگر ہر لب رہتی تھیں۔ ان حالات میں بھی انہوں نے اپنے درویش شوہر کا کبھی ساتھ نہیں چھوڑا۔

ہماری ان بہنوں کے لئے مقامِ عبرت ہے جو چند لقموں کی کمی برداشت کرنا بھی اپنی توہین سمجھتی ہیں۔ کسی مجبوری اور مصیبت کے باعث ان کی ضروریات میں بذرا سا فرق آجائے تو گھر میں ہنگامہ برپا کر دیتی ہیں اور شوہر کے لئے بیٹنا حرام کر دیتی ہیں۔ بلکہ کئی تو برے دنوں کے آثار دیکھتے ہی طوطے کی طرح آنکھیں پھیر کر چل دیتی ہیں یا پھر طلاق کے مطالبات شروع ہو جاتے ہیں۔

شہزادی فاطمہ — نہیں سلطنتِ اسلامیہ کی بلکہ فاطمہ بنت عبد اللہ  
 کی زندگی ہماری خود غرض اور عیش و عشرت کی دلدادہ بہنوں کے لئے ایک معنی خیز  
 درس ہے۔



زبید خاتون

ہارون الرشید کی عظمت و شوکت کا راز  
 جس کے ذوقِ قرآن خوانی کی بدولت شاہی  
 محلات کے دروازے ہر وقت قرآن مجید  
 کی قراءت سے مگر بجتے رہتے تھے —  
 جن کی نوٹیاں اور کنیریں تک قرآن مجید کی  
 مافکھ تھیں۔

ہارون الرشید کی عظمت

زبیدہ خاتون

## زبیدہ خاتون

آپ حضرت عباسؓ کی اولاد سے تھیں۔ اصل نام امۃ العزیزہ تھا اور ام جعفر کنیت تھی۔ ان کے دادا خلیفہ منصور کو بہت زیادہ محبت تھی وہ جب تک اپنی پوتی کو دیکھ نہ لیتے چین نہ آتا تھا خلیفہ منصور نے بچپن میں ان کا نام زبیدہ رکھا تھا جو آج تک تاریخ کے اوراق پر جلی حروف میں کندہ ہے۔ ان کے ہوش سنبھلتے ہی دستور شاہی کے مطابق قرآن کریم و احادیث کی تعلیم کا اہتمام کیا گیا اور ان کی تعلیم و تربیت کے لئے قابل اور لائق اساتذہ مقرر ہوئے۔ اسی عمر سے قرآن مجید سے دلی اور روحانی تعلق پیدا ہوا جو تمام آخر قائم رہا۔ قرآن مجید اور احادیث کی تعلیم سے فارغ ہو کر انہوں نے عربی ادب اور دیگر علوم عصریہ پر عبور حاصل کیا۔ نہایت ذہین، سلیم الطبع اور روشن داغ تھیں۔ تعلیم و تربیت کے ان تمام مراحل کو بڑی تیزی سے طے کر کے گلستانِ علم و حکمت میں شگفتہ پھول بن کر مہکنے لگیں۔ اسلام کی شیدائی تھیں۔ اور ہر وقت اللہ اور رسول اللہ صلی اللہ علیہ وآلہ وسلم کی محبت میں سرشار رہتی تھیں۔ عنفوانِ شباب کے عالم میں بھی مذہبی امور سے حیرت انگیز حد تک دلچسپی تھی۔ بڑی پابندی اور اہتمام کے ساتھ پانچوں وقت نماز ادا کرتی تھیں اور باقاعدگی سے روزے رکھتی تھیں۔ آپ کی شادی دیرِ عیاں کے مشہور خلیفہ ہارون الرشید سے ہوئی۔ یہ وہی ہارون الرشید تھے جن کے دورِ حکومت کو مورخین نہری زمانہ قرار دیتے ہیں۔ زبیدہ سے شادی کے ایک سال بعد ہارون الرشید کو دلی عہد نامہ زد کر دیا گیا۔ میاں بوی میں بے حد



محبت تھی۔ سفر و حضر میں اپنے خاندان کے ساتھ رہتی تھیں۔ جب ہارون الرشید  
 سربراہان سلطنت ہوئے تو زبیدہ ان کی دست راست ثابت ہوئیں۔ خلیفہ امور سلطنت  
 میں ان سے مدد لیتے اور پیچیدہ سے پیچیدہ سیاسی مسائل اور پریشان کن معاملات ان  
 کی اصابت رائے کے سامنے بے حقیقت تھے۔ انہوں نے اپنی خداداد ذہانت اور  
 قابلیت سے سلطنت عباسیہ کی عظمت و شوکت کو پارچہ نہ لگا دیئے۔ یہ ان کی بیدار مغزی  
 اور عقل و فراست تھی کہ تاریخ اسلام کے شخصی دور حکومت میں ہارون الرشید کا زمانہ نہری  
 زمانہ سمجھا جاتا ہے۔ زبیدہ حرم شاہی میں رہتے ہوئے بھی سلطنت کے تمام چھوٹے بڑے  
 امور سے ہر لحظہ آگاہ رہتی تھیں اور تمام معاملات پر کڑی نگاہ رکھتی تھیں حالانکہ یہ ان کی  
 عظمت اور عروج و اقتدار کا زمانہ تھا اور اس وقت ان کا آفتاب مقدر نصف النہار پر  
 تھا۔ مگر اس کے باوجود انہوں نے کبھی اسلامی شعائر کا دامن ہاتھ سے نہیں چھوڑا۔  
 ان کی عبادت گزاری اور احکام شریعت کی پابندی میں کوئی فرق نہیں آیا۔ روزانہ اسی  
 خشوع و خضوع کے ساتھ بارگاہ الہی میں پانچوں وقت حاضر ہو کر توبہ و استغفار کرتی تھی  
 وہ اپنے وقت کی سب سے زیادہ فیاض، دریادل اور سخی خاتون تھیں۔ ان کی نیکی،  
 پاکدامنی اور عفت و عصمت خاندان عباسیہ میں ضرب المثل کی حیثیت رکھتی تھی۔ قرآن مجید  
 سے گویا انہیں والہانہ عشق تھا۔ تلاوت قرآن ہی میں ہمیشہ سکون قلب پاتی تھیں۔ حرم  
 شاہی کی فضا ہر وقت قرآن خوانی سے معمور رہتی تھی۔ ان کی صرف یہی خواہش ہوتی  
 تھی کہ وہ جہاں بھی ہوں قرآن مجید کی پاک قراءت کے سوا اور کوئی آواز ان کے  
 کانوں میں نہ پہنچے۔ اسی محبت اور ذوق کی بدولت انہوں نے سینکڑوں عورتوں کو  
 قرآن حفظ کرایا۔ خود ان کی اپنی کنیزوں میں ایک سو کے قریب قرآن شریف کی حافظ  
 تھیں۔ ان میں سے ہر ایک کا فرض تھا کہ روزانہ تین سو بار سے پڑھ کر سنائیں گویا  
 قصر شاہی میں روزانہ دس مرتبہ قرآن شریف ختم کیا جاتا تھا۔ ان حافظہ کنیزوں سے اس

کے سوا اور کوئی کام نہ لیا جاتا تھا اور زبیدہ ان سب کو بے حد عزیز رکھتی تھیں کیوں  
 نہ ہوتا، ان کے سینوں میں وہ لازول دولت پوشیدہ تھی جو زبیدہ کو ملک و سلطنت سے  
 بھی زیادہ عزیز تھی۔ کہا جاتا ہے کہ ہارون الرشید کے دور حکومت میں زبیدہ کا محل  
 ہر وقت روح پرور قراءت سے گونجتا رہتا تھا اور وہاں سے گزرنے والا ہر شخص  
 ایک لمحہ کے لئے محسوس کرتا تھا کہ وہ قدسی نفوس سے فیضیاب ہونے والوں کی  
 بستی میں آگیا ہے۔ زبیدہ وہ مبارک ہستی تھی جن کی بدولت سینکڑوں عورتوں کو  
 حافظہ قرآن بننے کا شرف حاصل ہوا ہے۔

دور عباسیہ کے جاہ و جلال اور شوکت و شہرت کا یہ وہ زمانہ تھا جب ہر  
 طرف عیش و عشرت کی فراوانی تھی۔ امراٹے دربار اور زوسائے سلطنت کا ذکر کیا عام  
 لوگوں کے گھروں میں بھی عیش و نشاط کی مہک تھی۔ استہزائی تھیں۔ نموش عالی اور  
 فارغ البالی کا زمانہ تھا۔ لوگ عیش و طرب کے ہنگاموں میں گم رہے۔ عیش و شادی  
 ہو چکے تھے۔ شاہی محلات میں رقص و سرود اور عیش و نشاط کے شے بہہ رہے تھے  
 گویا اس وقت ایسا ماحول تھا کہ دارالسلطنت کے کوچہ و بازار میں موسیقی اور غنا کے  
 ہنگامے گرم رہتے تھے۔ ہر طرف نعمات کی بارش ہو رہی تھی ایسے حالات میں  
 دوسرے کئی اللہ کے نیک بندوں کی طرح زبیدہ کا محل بھی ان تمام بے اعتدالیوں اور  
 ہود و لعب کے ہنگاموں سے یک سر پاک تھا۔ انہوں نے اتنی بڑی سلطنت کی ملک  
 ہونے کے باوجود وقت کے چلن کو قبول کرنے سے انکار کر دیا اور اپنے محفل کی  
 چار دیواری کے اندر کبھی کسی خلاف شرع فعل کے ارتکاب کی اجازت نہ دی۔ اس  
 روشن ضمیر ملک کا محل ذکر الہی کے روح پرور ترانوں سے گونجتا رہا اور وہاں کلام الہی  
 کی آواز کے سوا کسی دوسری آواز نہ بلند ہونے کی اجازت نہ تھی۔ ہارون الرشید  
 نے وفات سے قبل زبیدہ کے بیٹے امین اور دوسری بیوی کے بیٹے مامون الرشید



کو خلیفہ مقرر کیا۔ امین نے مندر شاہی پر قدم رکھتے ہی اپنے سوتیلے بھائی مامون الرشید  
 کو معزول کر دیا لیکن زبیدہ نے اس نا انصافی اور ظلم کی شدید مخالفت کی مگر امین نے  
 ان کی ایک نہ سنی۔ مامون الرشید نے اپنی حق تلفی کا بدلہ لینے کے لئے بھائی کے  
 خلاف بغاوت کر دی اور امین کو قتل کر دیا۔ مامون الرشید کی شادی کے بعد زبیدہ  
 فریضہ حج ادا کرنے کی غرض سے حجاز تشریف لے گئیں۔ کعبۃ اللہ میں لوگوں نے  
 ان سے شکایت کی کہ حج کے ایام میں یہاں پانی نہ ملنے کی وجہ سے بڑی مصیبت  
 کا سامنا کرنا پڑتا ہے۔ زبیدہ نے اسی وقت بغداد سے ماہر اور لائق انجینئروں کو  
 وہاں بلایا اور ایک نہر کا نقشہ تیار کرنے کا حکم دیا جو دریائے دجلہ سے نکلے اور وہاں  
 سے مدینہ تک جائے۔ انجینئروں نے بڑی محنت سے تمام علاقے کا مفصل جائزہ  
 لیا تو معلوم ہوا کہ وہاں نہر کھودنا بہت مشکل کام تھا کیونکہ چاروں طرف رگستان پھیلا  
 ہوا تھا اور راستے میں خشک اور بے آب و گیاہ پہاڑ کھڑے تھے۔ اگر نہر کھودی  
 بھی جاتی تو آندھیوں اور طوفانوں کے ساتھ اڑنے والے ریت کے تودے اسے  
 پھر پر کر دیتے۔ چنانچہ انجینئروں نے یہ صورت حال زبیدہ کے سامنے پیش کی اور  
 اس کام کو ناممکن قرار دیا۔ مگر زبیدہ نے ان کی ایک نہ سنی اور نہر تیار کرنے کا حکم صادر  
 کر دیا۔ کس کی مجال تھی کہ تعمیل نہ کرتا فوراً نقشہ تیار کیا گیا۔ ریت کے تودے الٹ  
 کر اور پتھر لیے پہاڑ کاٹ کاٹ کر دس میل لمبی نہر تیار ہوئی جس پر زبیدہ نے پانی  
 کی طرح دولت صرف کر دی۔ یہی وہ نہر ہے جو نہر زبیدہ کے نام سے آج تک  
 مشہور ہے اور اب بھی حجاز میں موجود ہے۔ نہر زبیدہ جس کا ریگری اور ہنرمندی  
 تیار ہوئی اس کا اندازہ اسی بات سے ہو سکتا ہے کہ اسے دنیا کے عجائبات  
 میں شمار کیا جاتا ہے۔ زبیدہ نے اپنے قیام کے دوران مکہ سے مدینہ منورہ تک  
 بے شمار کارواں سرسبز بنوائیں اور واپسی کے چھ برس بعد انتقال کیا۔ یہ بھی مشہور ہے



کہ شہر اسکندریہ ویران پڑا تھا اور بالکل اجڑ چکا تھا۔ زبیدہ نے اسے از سر نو تعمیر کرایا اور آباد کیا۔ اس کے علاوہ انہوں نے کئی مسجدیں اور سرائیں بنوائیں۔

زبیدہ اگر یہ نہر نہ بھی بنوائیں تو ان کا نام قرآن مجید کی لازول عظمت و رفعت کے سائے میں ہمیشہ زندہ رہتا اور ہر وہ مسلمان جو کتاب الہی کو عزیز رکھتا ہے زبیدہ کو کبھی فراموش نہ کرتا۔ ہماری تعلیم یافتہ بہنوں کو سوچنا چاہیے کہ تاریخ کے اس تہری دور میں بھی علوم و فنون کا آج سے کہیں زیادہ چرچا تھا۔ بڑے بڑے علماء اور فضلاء اس وقت دارالسلطنت میں بیٹھے اور ہارون الرشید کے دربار میں علم و حکمت کی نہریں بہہ رہی تھیں۔ دنیا بھر کے علوم و فنون کا مرکز بغداد تھا۔ صاحب علم ہستیوں اور کمال فنون رکھنے والوں کی سرکاری طور پر سرپرستی ہوتی تھی۔ فلسفہ ریاضی، ہیئت، ادب، شاعری، مصوری، سیاست، لسانیات اور فلکیات کے علاوہ بے شمار دوسرے علوم کا سرچشمہ وہی شہر تھا۔ مگر یہ سب کچھ ہوتے ہوئے سلطنت کی ملکہ بلکہ حکمران خاتون نے جو خود بھی علم و فضل کا پیکر تھی قرآن مجید کو سب پر ترجیح دی اور اسی کو حاصلِ زلیت بنایا۔ آج یہ حالت ہے کہ دنیا کے تمام علوم و فنون پر عبور حاصل کرنے کا جنون سرورں پر سوار ہے۔ صرف قرآن کریم کو اس قابل نہیں سمجھا جاتا کہ اس کی تعلیم بھی حاصل کی جائے کتنا بڑا فرق ہے ذہنی غلامی اور آزادی میں۔ یہ درحقیقت پستی اور بندگی کا فرق ہے۔ ایک عورت کینروں تک کہ قرآن حفظ کرادیتی ہے اور آج اکثر خواتین کو کلمہ بھی ٹھیک سے پڑھنا نہیں آتا۔



شجر ادوی عجمیه  
 در طب و دوا  
 و سایر امور  
 و غیره



تدبر و ذہانت کا ایک نادر نمونہ تھیں  
اور عورتوں کو ناقص عقل سمجھنے کا جو طعنہ  
دیا جاتا ہے اس کا محکم جواب تھیں۔ عباسی  
دور کے تجربہ کار سیاست دان ان کی عقل و  
فراست کے قائل تھے۔

## شہزادی عباسہ

مہدی بن منصور کی بیٹی اور خلیفہ ہارون الرشید کی سب سے چھوٹی بہن تھیں۔  
 خاندان عباسیہ کی شاہی روایات کے مطابق ابتدائی تعلیم و تربیت مشہور علمائے  
 دربار کی نگرانی میں حاصل کی اور دربار عباسیہ کی پرشکوہ شہزادیوں کی طرح محلات  
 میں پرورش پائی۔ ان کے متعلق مشہور ہے کہ قرآن کریم کی تفسیر اور شرح پر حیرت انگیز  
 حد تک عبور حاصل تھا۔ انتہائی فصیح و بلیغ اور پر حکمت انداز میں قرآن مجید کی مشکل  
 آیات کی تفسیر بیان کیا کرتی تھیں اور اکثر مشکل مسائل کو اس خوبی کے ساتھ بیان  
 کیا کرتی تھیں کہ بڑے بڑے درباری علماء دنگ رہ جاتے تھے۔ ان کی قابلیت  
 اور دینی معلومات عام علماء سے کہیں زیادہ تھیں۔ پہلا نکاح محمد بن سلیمان سے  
 ہوا لیکن وہ جلد ہی فوت ہو گئے تو ہارون الرشید نے اپنے ایک عزیز ابراہیم  
 بن صالح سے ان کی شادی کر دی۔

عباسہ ایک خوش بیان اور باکمال شاعرہ تھیں کیونکہ انہوں نے عربی اور فارسی  
 کی تعلیم نہایت اعلیٰ پیمانے پر حاصل کی تھیں اس لئے ادبی امور اور شعر و سخن کے  
 معاملات میں ان کی رائے بہت وسیع خیال کی جاتی تھی۔ ویسے بھی شعر فہمی اور  
 سخن سنجی میں کوئی عورت ان کی ہم پایہ نہ تھی۔ اکثر جب خلیفہ کی نجی مجالس میں  
 شعر و ادب پر بحث ہوتی تو تمام اختلافی امور میں عباسہ سے مشورہ حاصل کیا جاتا  
 اور وہ ایسی چچی ملی رائے دیتی تھیں کہ لوگ دنگ رہ جاتے تھے۔ اللہ تعالیٰ

نے آداز میں کمال درجہ کا لوح عطا فرمایا۔ جب قرآن مجید قرات سے پڑھتی تھیں  
تو سننے والوں پر سحر کی کیفیت طاری ہو جاتی اور اس وقت وہ پورے ماحول پر  
روح القدس بن کر چھا جاتی تھیں۔ یہی وجہ تھی کہ شاہی محل کی تمام بزرگ خواتین  
ہر وقت عباسہ سے قرات کے ساتھ قرآن مجید سننے کی آرزو مند رہتی تھیں۔

جب بھی عباسہ سامنے آتیں ان سے یہی فرما کرش کی جاتی کہ قرات سے قرآن پڑھ  
کر سنائیں۔ ظاہر ہے کہ قرآن خوانی کے اعلیٰ ذوق اور دلی شوق و شغف کے  
بغیر اس خصوصیت کا پیدا ہونا ممکن نہیں تھا۔ خصوصاً ایسے ماحول میں جب کہ  
شخص حکومت کے تمام تقاضے کسی نہ کسی صورت میں موجود تھے اور شاہی خاندان  
کے اکثر افراد کا ان سے متاثر ہونا کوئی عجیب بات نہ تھی۔

عباسہ بہت ذریعہ معاملہ فہم، دور اندیش اور ذہین ہونے کے علاوہ  
اپنے خاندان کی بے حد خیر خواہ تھیں۔ انہیں اختلافات، افتراق و انتشار اور لڑائی  
جھگڑے سے سخت نفرت تھی۔ وہ عباسی خاندان کے مختلف افراد کے تعلقات  
کو خوشگوار بنانے میں ذہن بات مصروف رہتی تھیں۔ ان کی سب سے بڑی  
کوشش یہ ہوتی تھی کہ مملکت اسلامیہ کے ذمہ دار اور صاحب اختیار افراد باہم  
صلح و آشتی اور یگانگت کے ساتھ امور سلطنت کو انجام دیں جب بھی کسی بات پر  
اختلاف پیدا ہوتا تھا عباسہ اسے اچھے طریقے سے ختم کرنے کے لئے اپنا پورا  
اثر و رسوخ استعمال کرتی تھیں۔ کیونکہ انہیں علم تھا کہ شاہی خاندان کی ناچاقی اور  
بے اتفاقی سے دشمنوں کے ہاتھ مضبوط ہوں گے جو ہر وقت مسلمانوں کی اس عظیم  
امپائر کی سلطنت کو نیرت و نابود کرنے کے لئے تاک میں بیٹھے رہتے تھے۔ عباسہ  
تاریخ کی اس حقیقت کو خوب سمجھتی تھیں کہ ماضی میں دنیا کی تمام بڑی بڑی حکومتیں امرا  
کی سازشوں اور تخت و تاج کے وارثوں میں جنگ و جدال کی وجہ سے تباہ و برباد



ہوتی رہی ہیں۔ باہمی مخالفت، دشمنی، حدود رقابت اور ناجاقتی نے کئی قوموں کو صفحہ قرطاس سے حرف غلط کی طرح مٹا دیا ہے۔ جس گھریا سلطنت اور قوم میں پھوٹ اور نا اتفاقی پیدا ہو جائے۔ ہمیشہ دشمن ہی اس سے فائدہ اٹھاتے ہیں اور اس کی تباہی یقینی ہوتی ہے۔ اس وقت اگرچہ سلطنت عباسیہ شان و شوکت اور قوت و بدریبہ کے اعتبار سے اپنے عروج پر تھی لیکن مسلمانوں کے بے شمار دشمن مناسب وقت کے انتظار میں چاروں طرف تاک لگائے بیٹھے تھے۔ ان کی ہر ممکن کوشش ہوتی تھی کہ کسی طرح مسلمانوں میں پھوٹ اور انتشار کی بیماری پیدا کر دیں اور شاہی خاندان کے افراد کو خانہ جنگی میں الجھا دیں تاکہ مسلمانوں کی طاقت آپس میں لڑ بھڑ کرنا ہو جائے اور سلطنت زیادہ سے زیادہ کمزور ہو جائے تو وہ اسے ہمیشہ کے لئے ختم کر دیں۔

عباسیہ وقت کے سیاسی حالات اور تقاضوں سے پوری طرح ناخبر تھیں اور اپنی سوچ بوجھ کے مطابق ہمیشہ ان فتنوں کا سد باب کرنے میں پوری مدد دیتی تھیں۔ ظاہر ہے کہ اسلام اور مسلمانوں سے محبت رکھنے والا۔ ہر درد مند شخص اس طرح سوچ سکتا ہے کیونکہ حب دشمن حکومت کا تختہ لٹنے میں کامیاب ہو جاتا ہے تو اس کا جبر و تشدد صرف شاہی خاندان تک ہی نہیں رہتا بلکہ شاہی خاندان کے افراد کی تمام بد اعمالیوں اور گناہوں کی سزا پوری قوم کو بھگتنا پڑتی ہے جیسے ایک گھر میں باپ یا ماں کی خلاف قانون حرکت اور جرم سے پورا گھر متاثر ہوتا ہے اور گھر کے کسی بڑے شخص کی بد کرداری پورے خاندان کو تباہ و برباد کر دیتی ہے حتیٰ کہ معصوم اور بے گناہ بچوں کا مستقبل بھی تباہ ہو جاتا ہے۔ ٹھیک اسی طرح کسی ملک کے حکمران کے اعمال کی سزا ساری رعایا کو ملتی ہے اور فاتح دشمن کی چمکتی ہوئی تلوار ہر شخص کے سر پر بلا امتیاز موت بن کر لہرائی ہے۔

یہی وجہ تھی کہ شہزادی عباسیہ شاہی خاندان کی باہمی رنجشوں اور کدورتوں

سے ہمیشہ آزدہ خاطر ہو جاتی تھیں اور انہیں اس قسم کے واقعات سے بہت  
 صدمہ پہنچتا تھا۔ ہادی اور ہارون الرشید کی دلی عہدی کے لئے خطرناک اختلاف  
 پیدا ہوا تھا۔ اور شہزادی عباسہ نے اس میں جو ناقابل فراموش کردار ادا کیا تھا۔  
 اس سے عباسہ کی اس خصوصیت پر کافی روشنی پڑتی ہے۔ خلیفہ ہمدی کے بیٹے  
 ہادی اور ہارون الرشید ملکہ خیزران کے وطن سے تھے خلیفہ بڑے بیٹے ہادی کو  
 دلی عہد مقرر کرنا چاہتے تھے مگر ملکہ خیزران کو علم تھا کہ ہمدی خلافت کی اہم ذمہ داریاں  
 سنبھالنے کے قابل نہیں کیونکہ وہ بہت زیادہ عیش پرست کمزور طبیعت اور نااہل  
 تھا۔ اس کے برعکس ان کی خواہش تھی کہ چھوٹے بیٹے ہارون الرشید کو دلی عہد نامہ  
 کیا جائے۔ ہارون الرشید اپنے بڑے بھائی ہادی کی نسبت بہت زیادہ سمجدار  
 ذریعہ اور دور اندیش تھے۔ اور ہر لحاظ سے اس منصب کے اہل تھے۔ خلیفہ  
 ہمدی نے اس پریشانی سے نجات حاصل کرنے کے لئے دونوں کو دلی عہد مقرر  
 کر دیا اور یہ وصیت کر دی کہ ہادی کے بعد ہارون الرشید کو خلیفہ بنایا جائے۔ ہمدی  
 کی وفات کے بعد جب ہادی خلیفہ ہوا تو ہارون الرشید نے اظہار اطاعت کے  
 طور پر سب سے پہلے اپنے بھائی کے ہاتھ پر بیعت کی مگر ہادی نے انہیں دلی عہد  
 سے معزول کر کے اپنے نابالغ بیٹے جعفر کو دلی عہد بنانے کا اعلان کر دیا۔ ہادی  
 کی اس بے انصافی اور بددیانتی کی وجہ سے سخت تازک صورت حال پیدا ہو گئی  
 اور قریب تھا کہ مسلمانوں کی یہ عظیم الشان سلطنت ان دو حقیقی بھائیوں کی خانہ جنگی کا  
 شکار ہو کر تباہ و برباد ہو جائے۔ جب معاملہ بہت زیادہ بگڑتا ہوا نظر آنے لگا تو  
 شہزادی عباسہ سخت بے چین ہو گئیں اور ان کی راتوں کی نیند حرام ہو گئی۔ ان کی  
 دل تنہا تھی کہ کس طرح اس بھگڑے کا کوئی قابل قبول حل مل جائے جس سے باہمی  
 خونریزی رک جائے۔



ایک روز شہزادی عباسہ نے ہادی کو خوش و خرم دیکھ کر اسے ہنسی مذاق کی باتوں سے بے حد محظوظ کیا۔ اور اسے بے شمار دھوپ لطیفے اور چھوٹی چھوٹی کہانیاں سنائیں۔ ہادی اتنا خوش ہوا کہ اس نے مروج میں آکر شہزادی عباسہ سے کہا: بہن! میرا دل چاہتا ہے کہ آج تم اپنے بھائی سے کچھ مانگو تو وہ تمہیں دل کھول کر دے۔ عباسہ نے قدیسہ سوچ کر جواب دیا بھائی! میں جو کچھ مانگو گی آپ نہ دے سکیں گے۔ ہادی ایسے خلیفہ وقت کے لئے یہ طعنہ بہت بڑا تھا۔ اس نے سنجیدگی سے کہا کہ یہ ناممکن ہے کہ میں تمہاری خواہش کو پورا نہ کر سکوں۔ مانگو کیا مانگتی ہو۔ عباسہ نے پھر کہا کہ مانگوں: کہا "ہاں ضرور مانگو" عباسہ نے جواب دیا: میری خواہش ہے کہ آپ ہارون الرشید کو معزول کرنے کا خیال ترک کر دیں۔ ہادی کو گریساں پ سوٹھ گیا۔ اس نے خاموشی سے سر جھکا لیا۔ عباسہ نے یہ صورت دیکھ کر کہا کہ میرے بھائی! اس مطلب سے میں میری کوئی ذاتی غرض شامل نہیں ہے۔ ہارون کے خلیفہ ہو جانے سے مجھے کوئی خاص فائدہ نہیں پہنچے گا۔ میں تو صرف خلافت عباسیہ کی حفاظت اور بقا چاہتی ہوں۔ میرے پیش نظر مسلمانوں اور ملک کی بہتری ہے۔ ولی عہد ابھی نابالغ ہے اور آپ کا یہ کام کئی نفع پیدا کرنے کا موجب بن جائے گا۔ ہادی نے اپنے بیٹے کے حقوق کا سوال بڑی شد و مد سے اٹھایا تو شہزادی عباسہ نے یہ تجویز پیش کی کہ آپ یہ وصیت کر دیں۔ اگر اس وقت تک آپ کا بیٹا جعفر جو آن نہ ہو تو ہارون الرشید کو خلیفہ بنا دیا جائے۔ عباسہ نے ہادی کو پوری طرح قائل کر لیا تو وہ بہت خوش ہوا اور اس نے یہ تجویز منظور کر لی۔ اس طرح شہزادی عباسہ نے نہ صرف عباسی خلافت کو تباہی سے بچا لیا بلکہ تاریخ کو ہارون الرشید ایسے بے نظیر حکمران سے محروم نہیں ہونے دیا۔





حضرت فاطمہ زہراؑ

”میری استاد فاطمہؑ نے فرمایا ہے کہ کوئی مسئلہ ایسا نہ  
تھا جس کا انہیں علم نہ تھا۔“

(حضرت بایزید بسطامیؒ)

”مکہ میں ایک عورت فاطمہ نیشاپوریؒ نامی ہے۔ جو  
بزرگ ترین ہے۔ قرآن مجید کے حقائق و معانی اس طرح بیان  
کرتی کہ مجھے ان پر رشک آتا تھا۔“

۴ (حضرت ذوالنون مصریؒ)

”جو کوئی اللہ کے لئے اس طرح نیک عمل کرے گویا  
خدا سے دیکھ رہا ہے تو اس سے زیادہ علوم کسی میں نہیں  
ہو سکتا اور جس کے عمل خیر میں علوم ہو اس سے زیادہ خدا کا  
نیک بندہ کون ہو سکتا ہے۔“

(فاطمہ نیشاپوریؒ)



## فاطمہ نیشاپوریؒ

آپ کا نام فاطمہ تھا۔ نیشاپور میں پیدا ہوئیں اور تیسری صدی ہجری کے شروع کا زمانہ پایا۔ اس وقت دنیائے فقر و غنا اور جہان زہد و عبادت و ولایت پر حضرت بایزیدؒ سبطیؒ اور حضرت ذوالنونؒ مصریؒ ایسے بلند پایہ اولیاء اللہ اور حلیل القدر بزرگوں کا جلال و جمال چھایا ہوا تھا۔ اس وقت جہاں ایک طرف شخصی حکومت کے مفسد عام تھے وہاں علم و حکمت اور فضل و کمال کے دریا بھی پوری رودانی کے ساتھ موجزن تھے۔ علماء، فضلاء، مفسرین اور محدثین کی ایک بہت بڑی جماعت موجود تھی جو پوری ملت اسلامیہ کا نچوڑ بھی جاتی تھی۔ فاطمہؒ نے زائد و عابد اور باعمل علمائے عصر کے زیر سایہ رہ کر علم و فضل میں کمال حاصل کیا اور یہ ثابت کر دیا کہ صرف شاہزادیاں اور شاہی محلات میں رہنے والی بیگمات ہی علم و فضل میں کمال حاصل نہیں کر سکتیں بلکہ ایک غریب عورت کا بے پناہ شوق اور عشق اسے علم و حکمت کی ان بلند ترین چوٹیوں تک پہنچا سکتا ہے۔ جہاں اوج ثریا بھی سجدر ہے۔ صرف علم حاصل کر لینا اور کتابوں کو حفظ کر لینا کوئی خاص اہمیت نہیں رکھتا۔ بلکہ اس کی روشنی میں عمل کی پُر خطر اور خارزار وادیوں کو طے کر کے منزل مقصود تک پہنچنا حصولِ علم کا حقیقی مقصد ہوتا ہے۔ جس طرح علم سے بے نیاز عمل گمراہی کا باعث ہو سکتا ہے اسی طرح عمل کے بغیر علم فکر و نظر کا فساد بن سکتا ہے اور یہ فساد انسان کو تباہی کے عمیق غاروں میں گرا دینے کے لئے کافی ہوتا ہے۔ مردوں کی تاریخ تو ایسے راہ نور دان شوق سے بھری پڑی ہے جنہوں نے بے پناہ مصائب برداشت کر کے اور افسانے

خواہشات کی نہری زنجیروں کو توڑ کر عمل کی منازل طے کیں اور قابل رشک بندیوں تک  
 جا پہنچے۔ مگر عورتوں میں یہ مرتبہ بہت کم مستویوں کو نصیب ہوا ہے۔ ان کی تعداد کتنی ہی کم  
 کیوں نہ ہو مگر اس سے یہ ضرور ثابت ہوتا ہے کہ ان کے لئے آسمان کی رفعتوں کو چھونے  
 اور شرف و امتیاز کے بلند ترین مقامات حاصل کرنے کے تمام دروازے ہر وقت کھلے  
 رہتے ہیں اور اسلام نے ان راستوں پر جبر و تشدد اور ظلم کے پہرے نہیں بٹھائے بلکہ  
 قرآن کی انگشت شہادت کو ہر وقت ان راستوں کی طرف پیش قدمی کرنے کی دعوت دیتی  
 رہتی ہے۔ ضرورت صرف خلوص نیت، عمل پیہم اور شوق و جستجو کی ہے۔ فاطمہ زہراؑ پوری  
 اگرچہ علم و فضل کا ایک دریا تھیں مگر ان کے علم نے انہیں سطحیت کا اسیر نہیں رکھا کہ  
 وہ ہر وقت اسی نشے میں سرشار رہیں کہ وہ علم و حکمت کے میدان میں لاکھوں پر بھاری ہیں  
 اور بہت کم لوگ ان کا مقابلہ کر سکتے ہیں، کبر و غرور اور فخر و نخوت کو انہوں نے قریب  
 بھی نہیں ٹھکنے دیا بلکہ جتنا ان کا علم بڑھتا گیا وہ اتنی ہی زیادہ منکسر المزاج، حلیم الطبع  
 اور زاہدہ و عابدہ بنتی گئیں۔ ان کا دوق عبادت اس حد تک بڑھ گیا تھا کہ ساری ساری  
 رات نوافل پڑھنے میں گزار دیتی تھیں اور ان کی ہر بات میں ذکر الہی کا رنگ ہوتا اور ان  
 کا ہر فعل صدق و دیانت اور تقویٰ و طہارت سے عبارت ہوتا تھا۔ ان کی پوری زندگی  
 نیکی اور پارسائی کے سانچے میں ڈھل چکی تھی۔ زندگی میں شاید ہی کبھی پیٹ بھر کر کھانا  
 کھایا ہو۔ ہمیشہ موٹا انداز کھاتی تھیں۔ گاڑھا پھنسیں اور کھال اوڑھ کر گزارہ کرتی تھیں حالانکہ  
 ان کے عقیدت مند انہیں بہترین کھانے اور ملبوسات پیش کرتے مگر وہ سب غریبوں اور  
 مسکینوں میں تقسیم کر دیتی تھیں۔ اس قسم کی بے ریا اور بے لوث زندگی نے انہیں ولایت  
 کے رتے تک پہنچا دیا۔ بڑے بڑے صوفیاء اور اولیائے کرام ان سے متاثر تھے کیونکہ  
 وہ تصوف کی حقیقت اور اس کے اسرار و رموز سے بخوبی آگاہ تھیں۔ اور علی زندگی بسر  
 کرتی تھیں۔ اپنے وقت کے دو بہت بڑے اولیائے کرام ان سے متاثر تھے کیونکہ وہ

معرفت کی حقیقت اور اس کے اسرار و رموز سے بخوبی آگاہ تھیں اور عملی زندگی بسر کرتی تھیں۔  
 اپنے وقت کے دو بہت بڑے اولیائے کرام حضرت ذوالنون مصریؒ اور بایزید بسطامیؒ  
 ان کے شاگرد تھے اور ہمیشہ اس بات پر فخر کرتے تھے کہ انہوں نے فاطمہ نیشاپوریؒ  
 سے فیض حاصل کیا ہے۔ حضرت شیخ بایزید بسطامیؒ قدس سرہ نے فاطمہؒ کی بے حد تعریف  
 کرتے ہوئے فرمایا ہے کہ میں نے اپنی زندگی میں ایک مرد اور ایک عورت دیکھی۔ عورتوں  
 میں جس عورت کو میں نے صاحبِ کمال اور عارفہ پایادہ فاطمہ نیشاپوریؒ میں۔ کسی مقام پر  
 کوئی خیر ہو وہ آپ پر منکشف ہو جاتی ہے ایک اور موقع پر آپ نے فرمایا کہ میری استاد فاطمہ  
 نیشاپوریؒ فرمایا کرتی تھیں کہ کوئی ایسا مسئلہ نہیں جس کا انہیں علم نہیں۔ مشائخ میں سے کسی  
 نے حضرت ذوالنون مصریؒ کو دیکھ کر پوچھا کہ سب سے زیادہ بزرگ کون ہے؟ آپ نے  
 فرمایا کہ مکہ میں ایک عورت فاطمہ نیشاپوریؒ ہے جو بزرگ ترین ہے۔ وہ قرآن مجید کے  
 ایسے ایسے حقائق و معانی بیان کرتی ہیں کہ مجھے ان پر رشک آتا ہے۔

حضرت ذوالنون مصریؒ سے یہ روایت بھی منسوب ہے کہ آپ نے فاطمہؒ کو ذکر  
 کرتے ہوئے فرمایا کہ دنیا میں کوئی سو فی آپ سے زیادہ بزرگ نہیں جو در بیان میں سبب  
 اور واسطہ پر نظر نہ رکھتا ہو۔ فاطمہ نیشاپوریؒ کے تعلق شہر ہے کہ وہ حکمت و عرفان اور  
 معرفت الہی کا سمندر تھیں۔ ان کے اقوال و بیانات میں زندگی کے بڑے بڑے حقائق  
 پوشیدہ ہیں۔ ایک دفعہ فرمایا کہ جو کوئی محض اللہ کے لئے اس طرح نیک عمل کرے گویا  
 خدا سے دیچھ رہا ہے تو اس سے زیادہ غلوں کسی میں نہیں ہو سکتا اور جس کے نیک  
 عمل میں غلوں ہو اس سے زیادہ خدا کا نیک بندہ اور کون ہو سکتا ہے۔ اسی طرح  
 ایک مرتبہ حضرت ذوالنون مصریؒ کو نصیحت کرتے ہوئے فرمایا کہ جو شخص اس طرح  
 نہیں رہتا کہ اللہ سے اس کی کوئی ٹوٹلی رہے، وہ ہر میدان میں اڑتا پھرتا ہے اور ہر قسم  
 کی باتیں کرتا ہے۔ اس سے نیک کام بہت کم اور گناہ بہت زیادہ سرزد ہوتے ہیں



لیکن جو ہر حال میں خدا سے لو لگائے رکھتا ہے تو اللہ تعالیٰ صدق و صداقت کے سوا باقی تمام باتوں سے اسے گونگا کر دیتا ہے اس لئے ضروری ہے کہ انسان خدا سے شرم رکھے اور ہر وقت دلی غلوں کے ساتھ اس کی طرف متوجہ رہے۔ ایسے شخص سے بہت زیادہ نیک کام انجام پاتے ہیں بلکہ گناہ سرزد ہی نہیں ہوتا۔

حضرت فاطمہؓ نیشاپوری سے متعلق مشہور ہے کہ انہوں نے بے شمار پیادہ حج کئے اور ہر منزل پر لوگوں کو نیکی کے راستے پر چلنے کی تلقین کرتی رہتی تھیں۔ حجاز کے علاقے دقت اور خانہ کعبہ کے بزرگان دین ان کے ساتھ بے حد عزت و احترام کے ساتھ پیش آتے تھے اور ان سے فیض حاصل کرنے کی کوشش کرتے تھے۔ جب آخری مرتبہ حج کے لئے تشریف لے گئیں تو یہ خیال ظاہر کیا کہ شاید یہ ان کا آخری حج ہو۔ ان کا یہ خیال درست ثابت ہوا۔ ۲۳؎ میں وہیں وفات پائی۔ بعض تذکرہ نویسوں کی روایات کے مطابق کہ معظمہ کے قریب کسی مقام پر داعی اجل کو لبیک کہا اور دربار حبیب کبریا صلی اللہ علیہ وآلہ وسلم کی مبارک خاک ابدی آرام و سکون کے لئے نصیب ہوئی۔

حضرت فاطمہؓ نیشاپوریؓ کی پاک اور صوفیانہ زندگی کا یہ پہلو خاص طور پر قابل غور ہے کہ ان کے نزدیک فقر و تصوف کی بنیادی اور اولین شرط زہد و عبادت تھی۔ انہوں نے تا دم آخر نماز کی پابندی فرمائی اور زیادہ سے زیادہ مرتبہ فریضہ حج ادا کرنے کی کوشش کی۔ انہوں نے مجذوب بن کر حدودِ الہی کو توڑنے اور شعائرِ اسلامی سے روگردانی کرنے کو کبھی تصوف نہیں سمجھا بلکہ تزکیہ نفس اور روحانی بندگیوں تک پہنچنے کے لئے انہوں نے اتنی کثرت سے عبادت کی کہ ہم میں سے کوئی اس کا تصور بھی نہیں کر سکتا۔ ان کی زندگی ہمیں سکھاتی ہے کہ عمل سے زندگی بنتی ہے۔ جنت بھی جہنم بھی۔ دنیا کی ہر مسلمان عورت نیک اعمال کی بدولت بلند ترین مقامات حاصل کر سکتی ہے اور قرطاسِ ہستی پر غیر فانی حروف میں اپنا نام کندہ کر سکتی ہے۔

ان کی زندگی کا یہ رخ بھی ہر لحاظ سے قابل تقلید ہے کہ جب ایک مسلمان عورت کا دامن حیات اللہ سے وابستہ ہو جاتا ہے اور اس کا دل انوار معرفت سے سراپا اور بن جاتا ہے تو وہ سب سے پہلے خود اللہ اور اس کے رسول کے احکام پر عمل کر کے دوسروں کے لئے ایک بے مثال نمونہ بنتی ہے اور پھر ہر لحاظ دوسروں کو نیکی کی تلقین کرتا، انہیں علم و فضل کے زیور سے آراستہ کرنا اور صراطِ مستقیم پر چلانا اس کا مقصد زندگی بن جاتا ہے۔ وہ صرف اللہ کے لئے جیتی اور اللہ کے لئے جان دیتی ہے۔

ناظمہ نیشاپوریؒ کا یہ پیغام کہ نیک اعمال کی بنیاد ہمیشہ خلوص پر رکھو اور صدق و دیانت کو اپنا شعار بناؤ۔ ہر مسلمان عورت کے لئے اوج و کمال کی طرف آنے کی دعوت ہے، جس نے اس پیغام کو دل سے سمجھ کر حرزِ جاں بنالیا وہ ایک ناقابلِ تسخیر طاقت بن سکتی ہے۔





حضرت آمنہ رضی اللہ عنہا

اگر اللہ تبارک نے رزق دینے کی ذمہ داری  
 خود لی ہے تو تیری فکر مندی کیوں؟ اگر ہر چیز  
 کے بعد دوسری اس کی جگہ لے لیتی ہے تو  
 بخل کیسا؟ اگر جنت حق ہے تو خوشی کیوں؟ اور  
 اگر دوزخ سچ ہے تو گناہ کیوں؟ اگر ہر چیز قضا  
 قدر کی گرفت میں ہے تو پھر ڈر کس کا؟  
 (آمنہ علیہ)





اور شرعی علوم کے بلند پایہ ماہرین اور فقہاء سے فیض حاصل کیا۔ عرصہ دراز کی علمی ریاضت اور سخت محنت کے بعد مراجعت فرماتے وطن ہوئیں تو علوم دین میں آپ کو بلر شک مرتبہ حاصل ہو چکا تھا۔ چاروں طرف آپ کے علم و فضل کی دھوم مچ گئی۔ اور لوگ جوق در جوق علمی تشنگی بجھانے کے لئے آپ کے آستانہ مکت پر حاضر ہونے لگے۔ بغداد کے بے شمار لوگ جن میں علماء بھی شامل ہوتے تھے آپ کے حلقہ درس میں آنا خرد سادت سمجھتے تھے کہا جاتا ہے کہ اس وقت مردوں میں بھی بہت کم لوگ علم و فضل کے میدان میں آپ کا مقابلہ کر سکتے تھے۔ بڑے بڑے علماء صوفیاء اور فضلاء آپ کی علمی قابلیت اور ذہانت کے دل سے معترف تھے۔ ۱۹۰۰ء میں ایک درویش کامل نے آپ کی طرف توجہ فرمائی تو ان کی روحانی تعلیم نے اس منہ رلیہ کے تمام ظاہری علوم کو علم باطن میں تبدیل کر دیا جس سے ان کی زندگی میں ایک بہت بڑا انقلاب رونما ہوا۔ ان کا علمی کسب و غرور اور احساس برتری دیکھتے ہی دیکھتے عجز و انکساری اور خاکساری کے سانچے میں ڈھل گیا۔ علمی نکتہ آفرینی اور فلسفیانہ انداز فکر کا دور بالکل ختم ہو چکا تھا۔ صبح و شام ذکر الہی اور عبادت میں مصروف رہتی تھیں۔ اللہ کی تسبیح و تحمید اور گریہ و زاری ان کا معمول بن گیا۔ اپنا تمام مال و اسباب راہ خدا میں تقسیم کر دیا اور بالکل فقیرانہ زندگی اختیار کر لی۔ روزہ و نماز اور ذکر و فکر کے علاوہ کسی دوسری چیز سے کوئی دلچسپی باقی نہ رہی۔ سات حج پایادہ کئے۔ اس وقت کے ایک بہت بڑے بزرگ حضرت بشرؒ ان کے بے حد مداح تھے۔

ایک مرتبہ آمنہؓ نے حضرت بشرؒ سے کہا کہ اے بشر! میں سوتی ہوں مگر دل جاگتا ہے۔ حضرت بشرؒ فرماتے ہیں کہ وہ ساری ساری رات انتہائی خشوع و خضوع سے اس طرح عبادت کرتی تھیں کہ صبح تک دنیا و مافیہا سے بالکل بے خبر رہتی تھیں۔

ایک دفعہ کسی رئیس نے بے حد اصرار کے ساتھ دس ہزار اشرفیاں قبول کرنے کے لئے بہت زیادہ مجبور کیا تو آپ نے اس کو چھوٹا تک گوارا نہ کیا بلکہ شہر میں منادی کرادی کہ جس کو روپے کی ضرورت ہو آجائے چنانچہ شام تک ان کے پاس ایک کوڑی باقی نہ رہی حالانکہ اس روز ان کے گھر میں فاقہ تھا۔ حضرت امام احمد بن حنبلؒ ایسے جلیل القدر اور بلند مرتبت امام جن کے زہد و تقویٰ کے خود امام شافعیؒ معترف تھے آئمہ ربیہ کی خدمت میں حاضر ہوتے تھے۔ ایک دفعہ حضرت امام احمد بن حنبلؒ نے حضرت بشرؒ کے توسط سے یہ خواہش ظاہر فرمائی کہ آئمہ ربیہ ان کے لئے دعا کریں۔ صحیح تاریخ وفات کا علم نہیں ہے۔

حضرت آئمہ ربیہؒ کی زندگی میں مسلمان خواتین کے لئے کتنا بڑا سبق پرشیدہ ہے۔ ایک ایسے دور میں جب کہ مختلف ممالک اور دنیا کے دوز دار شہر دلی میں آنے جانے کے موجودہ تیز رفتار ذرائع موجود نہ تھے۔ ایک جگہ سے دوسری جگہ تک سفر بے حد پر خطر، دہشت ناک اور کمٹھن ہوتا تھا۔ اخبارات کا رواج نہ تھا۔ چھاپہ خانے نہ تھے۔ موجودہ طرز کے بڑے بڑے اسکول اور کالج عام نہ تھے آسانی کے ساتھ کتابیں دستیاب نہ ہوتی تھیں اور پھر انہیں پڑھانے والوں سے تعلق پیدا کرنا بھی آسان نہ تھا۔ ان تمام حالات کو سامنے رکھتے ہوئے ایک ایسی غریب اور مفلس لڑکی کا تصور کیجئے جسے پیٹ بھرنے کے لئے دو وقت کا کھانا بھی میسر نہ ہو۔ اس نے دیہاتی ماحول میں پرورش پائی ہو اور وہ دنیا کے نشیب و فراز سے بالکل ناواقف ہو۔ اللہ کے سوا دنیا میں کوئی اس کا حامی اور مددگار نہ ہو۔ کوئی اس کی سفارش کرنے والا اور راہنمائی کرنے والا نہ ہو۔ اسے کسی طرف سے نہ کوئی وظیفہ ملتا ہو اور نہ کسی قسم کی دوسری مالی امداد حاصل ہو۔ ان حالات میں ایک سیدھی سادی الٹرا دیہاتی لڑکی دل میں تحصیل علم و حکمت کی آرزو لئے چیمٹروں میں بیٹھی



اپنی غربت اور مفلسیوں کی معیت میں فریضہ حج ادا کرنے کے لئے جاتی ہے سفر  
 کی بے پناہ مصیبتیں برداشت کرتی ہے اور تمام دنیوی اسبابِ آسائش سے محروم  
 ہونے کے باعث کئی مضامین برداشت کرنے کے بعد دیارِ حلیہ میں پہنچ جاتی  
 ہے۔ تو اوقاتِ حج سے فراغت پانے کے بعد لاکھوں انسانوں میں اس کی کھوٹی کھوٹی  
 تلاش کسی صاحبِ علم کو تلاش کرتی ہیں۔ آخر اس کی امید برآتی ہے اور ایسے ایک  
 بہت بڑے بزرگ کے حلقہ درخس میں شامل ہو کر علمِ قرآن سیکھنے کا موقع مل جاتا ہے  
 جوں جوں اس کا علم بڑھتا جاتا ہے، حصولِ علم کا شوق بھی اسی رفتار سے فراوان  
 ہوتا جاتا ہے۔ وہ بکثرت وید و پنچ کے حکمت کدوں کی خاک چھانتی پھرتی ہے۔ برسوں  
 کی تلاش و جستجو اور محنت و ریاضت کے بعد وہ تمام دینی علوم پر خیر امتِ انگیر حد تک  
 مشہور حاصل کر لیتی ہے۔ ایسے ایسے کامل اور بلند مرتبت ائمہ کی صحبت نصیب  
 رہتی ہے جو منصبِ امامت پر فائز تھے اور دنیا سے اسلام میں احترام و عقیدت  
 کے مراکز خیال کئے جاتے تھے۔ بڑے بڑے اراکینِ سلطنت بلکہ خلفاءِ ملک ان کی  
 خدمت میں تباریابی حاصل کرنا اپنے لئے باعثِ فخر و سعادت خیال کرتے  
 تھے۔ ایسے بزرگوں کی خدمت میں رہ کر اس نے برسوں علوم حاصل کئے اور اپنی  
 علمی اپیاں بھائی نہ آخر وہ اس رتبے کو پہنچی کہ خود کبار علمائے کرام اس کے حلقہ درخس  
 میں شامل ہونا اپنے لئے باعثِ فخر سمجھتے تھے اور وہ دکانِ علم و حکمت کیلئے  
 سرچشمہ ہدایت بن گئے۔ اس نے اپنی کتابیں لکھ کر ان کے لئے  
 دیا۔ یہی مفلس اور تلاشِ رطکی آمنہ وظیفہ تھی جس نے ایک کمزور اور ناتوان اور بے سہارا  
 و نوزدست ہونے کے باوجود عین تک جا کر علم حاصل کرنے کے ارشادِ نبوی کو کس شان  
 سے عملی جامہ پہنایا۔ ان کے بارے میں یہ کہنا کہ وہ ایک بے سہارا و نوزدست  
 رہ کر کیا یہ اسلامی تعلیم کا اعجاز نہیں کہ ایک بے سہارا و نوزدست رطکی اپنی ذاتی



کوشش اور کاوش سے علمی فضیلت کی آخری حد تک جا پہنچی لیکن کتنا ہے کہ اسلام تعلیم نسوان کا دشمن ہے؟ تاریخ گواہ ہے۔۔۔۔۔ یہ وہ دور تھا جب یورپ کی عورتوں کا تذکرہ ہی کیا ان کے بڑے بڑے مذہبی راہنما اور پادری نوشت و خواندہ تک کی صلاحیت سے محروم تھے ان کے نزدیک علم اور جادو سم معنی الفاظ تھے کیا پورا یورپ اس دور کی ایک بھی عورت کو حضرت رابعہ بصریؒ، فاطمہ نیشاپوریؒ اور آمنہ ریلیہؒ کے مقابلے میں پیش کر سکتا ہے؟ اس وقت کسی عیسائی عورت کو یہ اجازت نہ تھی کہ کتاب مقدس کو چھونے تک کی کوشش کر سکے۔ مذہبی راہنمائی کا شرف تو اسے آج تک بھی نصیب نہیں ہو سکا۔

پورا یورپ اس نظریہ کا قائل تھا کہ عورت بدی کی جڑ ہے اور نجس ہے۔ اس لئے وہ انجیل کو ہاتھ نہیں لگا سکتی۔ اس وقت ائمہ محمد صلی اللہ علیہ وآلہ وسلم کا دامن آمنہ ریلیہؒ ایسی بلند پایہ ہستیوں کے علم و حکمت کا سدا بہار گلتہ ان بن کر پوری دنیا کو نور و نہایت کی دولت بخش رہا تھا۔ اس وقت مسلمان عورت قرآن کی حافظہ تھی، قاریہ تھی، مفسرہ تھی۔ محدثہ اور فقیہہ تھی۔ علوم شریعت اور علوم عصریہ کی عالمہ اور فاضلہ تھی۔۔۔۔۔ بڑے بڑے علماء ان کے سامنے زانوئے تلمذتہ کرتے تھے۔ ان کی شاگردی پر فخر کرتے تھے۔ جلیل القدر بزرگ اولیاء اور آئمہ کرام ان سے فیضیاب ہونا باعث سعادت خیال کرتے تھے۔ وہ مسلمان خواتین خود ایک مکتب اور یونیورسٹی تھیں۔ ہزاروں لوگ ان کے علم و فضل سے بہرہ ور ہوتے تھے اکثر وہ جو مردوں کے استاد، معلم، راہنما اور امام تھے ان کی اتادی اور راہنمائی کا شرف ان بلند کردار عورتوں کو حاصل تھا۔

اندھی تقلید کا روگ آج کس طرح ہمارے شاندار ماضی کو برباد کر رہا ہے

کاشت! ہماری مسلمان بہنیں اپنی تاریخ کے اوراق پارینہ میں اپنی کھوئی ہوئی عظمت کو تلاش کرنے کے قابل ہو سکیں اور مسلمان عورت کے شرف کو عرشِ اعظم کے سامنے

سجدہ ریز دیکھ سکیں۔

---

1944-1945

100-443887-100

\_\_\_\_\_

100

...and the fact that the ...

100

100

100

[illegible]

100

\_\_\_\_\_

*[Illegible handwritten signature]*

مجلسه ۱۰۰۰

100-443886-100

1950

1. The first part of the document is a list of names and titles, including "The Hon. Mr. Justice" and "The Hon. Mr. Justice".

100-443887-100

منیرہ بنت ازور



جس کی عصمت و عفت اور غیرت نے لڑکیاں اقتدار  
 میں مست شہنشاہی کو غریب الوطنی اور بے کسی کے  
 عالم میں لٹکارا۔ جس نے سنیان جنگل کی تنہائی  
 میں مسلمان عورت کے بلند کردار کی تہذیب قیامت  
 تک کے لئے روشن کردی اور مستقبل کی عورت کے  
 لئے ایک تابندہ و درخشندہ مثال قائم کر دی۔

## منیرہ بنت ازور

خاندان بنو عباس کی شہرت و صولت اور عظمت و شوکت کا آفتاب نصف النہار پر تھا۔ خلیفہ مامون الرشید کے سر پر تاج شہنشاہی جگہ گارہا تھا۔ وہ ایک طرف بلاد اسلامیہ کا روحانی پیشوا سمجھا جاتا تھا تو دوسری طرف ایک رفیع الشان، پرہیزگار اور پر حلال سلطنت کا تنہا حکمران تھا۔ اس وقت یہ دنیا کی سب سے بڑی اور عظیم الشان سلطنت ترقی و کمال کے لحاظ سے اوج تریا کو شہر سار کر رہی تھی۔ مامون الرشید کا بڑا لڑکا اور ولی عہد شہزادہ عباس طائفۃ الغل میں شکار کھیلتا تھا ایک نواحی جنگل کے قریب بانگلا۔ شام کے چھٹیٹے میں اس نے دیکھا کہ ایک عین و جمیل عورت چشے پر پانی کی گاہگر بھر رہی ہے۔ شام کے بلگے اندھیرے میں آفتاب کو شرادینے والی ایک عورت اس ویران و سنسان جنگل میں شہزادہ عباس کے لئے ایک عجوبہ سے کم نہ تھی۔ وہ شاہی رعب و داب اور ملکنت کے ساتھ اس عورت کے قریب پہنچا اور جاتے ہی انتہائی بے باک لہجے میں پوچھا کہ اے حسین عورت! تو کون ہے؟ کس خاندان سے ہے اور ایسے غیر آباد مقام پر جہاں جنگل اور پہاڑ کے سوا کچھ نہیں تو تنہا کیا کر رہی ہے؟ یہ غیر متوقع اور بے ہودہ سوال سن کر اس غبور اور با حیا خاتون کا چہرہ غصے سے تمتا اٹھا۔ اس نے حقارت بھری نظروں سے شہزادہ عباس کی طرف دیکھا اور جواب دیئے بغیر بڑی خود داری کے ساتھ چل دی یہ تو شاہی ملکنت اور خاندانی غرور کے منہ پر زبردست طمانچہ تھا۔ ولی عہد سلطنت

اور ہونے والے خلیفہ کے لئے اس سے بڑی توہین اور کیا ہو سکتی تھی۔ ایک معمولی  
 یا بانی عورت نے نوجوان شہزادے کی بات کا جواب دنیا بھی اپنے لئے کسر شان  
 خیال کیا۔ شہزادہ عباس اور غرور غضب سے دیوانہ ہو گیا۔ حکم دیا کہ اس مغرور عورت کا حسب  
 نسب دریافت کرو۔ اور اسے دلی عہد کی جانب سے نکاح کا پیغام دو۔ فوجی  
 افسران اور محافظ سپاہی فوراً اس کے پیچھے روانہ ہوئے۔ شکار ملتوی کر دیا گیا کیونکہ  
 ایک بے حیثیت انجان عورت نے شاہی غرور و نخوت کے سر میں خاک ڈال دی  
 تھی۔ شہزادہ اپنے خیمے میں واپس جا کر خاموشی سے لیٹ گیا۔ نشہ اقتدار اور شاہی  
 نخوت کا غرور اور دوسری طرف جوانی کی سرستی — اس کے لئے یہ بالکل ایک  
 نیا تجربہ تھا کہ شہزادہ اس دیدہ و سمیت کے مظاہرے کے ساتھ ایک معمولی عورت  
 کو اپنی بات کا جواب دینے پر آمادہ نہ کر سکا۔ عباس رات بھر انتہائی پریشانی کے  
 عالم میں کبھی خیمے کے اندر اور کبھی خیمے سے باہر بے تابی سے ٹہلتا رہا۔ وہ فیصلہ  
 کر چکا تھا کہ اس مغرور عورت سے اپنی شکست کا انتقام لئے بغیر واپس نہ جائے گا  
 شاہی وقار مجروح ہوا تھا۔ اس کی پریشانی اور بے تابی ہر لحاظ سے قابل فہم تھی۔  
 خدام اور سپاہی تلاش و جستجو کے بعد واپس آئے تو انہوں نے بتایا کہ وہ حسین و  
 جمیل عورت جس کی نفرت و حقارت سے بھرپور نگاہوں نے شہزادے کو  
 اپنی نظروں سے بھی گرا دیا تھا۔ خاندان براکھ کی لڑکی مغیرہ ہے اور انور کی بیٹی  
 ہے۔ اس کے شوہر کا نام حسین بن موسیٰ تھا جو قتل ہو چکا ہے اور وہ دو بچوں کی  
 ماں ہے۔ وارثوں میں اس وقت کوئی بھی زندہ نہیں۔ وہ شہزادہ عباس کی طرف  
 سے نکاح کا پیغام سنتے ہی آگ بگولا ہو گئی اور اس نے انتہائی غضب ناک آواز  
 میں شہزادے کے پیغام کا یہ جواب دیا ہے۔

ہارون الرشید ہیں علیا میٹ کر چکا ہے اور ہیں قتل و غارتگری کا



شکار بنا چکا ہے۔ اب مامون الرشید ہماری عزت و ناموس اور عصمت و عفت کے درپے ہے۔ جاؤ! اور عباس کو کہہ دو کہ اگر اس نے میری جھوٹی پٹری کے اندر قدم رکھنے کی جرأت کی تو اسی دم لیز کے نیچے اس کا بدن بنے گا۔

شہزادہ عباس یہ جواب سن کر ایک لمحے کے لئے سکتے میں آگیا پھر اچانک اس کی آنکھوں سے غیظ و غضب کے شعلے نکلنے لگے۔ اس کا جسم و نور غضب سے کانپ کانپ گیا کیونکہ ایک برس و سامان اور بے یار و مددگار عورت نے پرے خاندان عباسیہ کی عظمت و شوکت کو لٹکا رہا تھا۔ شہزادے نے اسی وقت اپنے آدمیوں کو عقاب شاہی کی اطلاع دینے کے لئے روانہ کر دیا۔

مغیرہ بھی رات بھر سو نہ سکی تھی۔ اسے علم تھا کہ طلوع ہونے والی صبح کا سورج شاید اس کی بے گور و کفن لاش کے سوا کچھ نہ دیکھ سکے گا۔ اس نے انتہائی خشوع و خضوع کے ساتھ نماز فجر ادا کی۔ اور اللہ کے حضور میں گڑ گڑا کر اپنی عفت و عصمت کی حفاظت کے لئے دعا مانگی۔ نماز اور دعا سے غار غ ہو کر اس نے اپنے دونوں معصوم بچوں کو سینے سے لپٹا کر خوب پیار کیا۔ اور کہا میرے بچو! اس جنگل میں اللہ کے سوا تمہارا کوئی حامی و ناصر نہیں ہے۔

اتنے میں شہزادہ عباس کے پیاہیوں نے دتک دی اور یہ پیغام دیا کہ شہزادہ عباس نے حکم دیا ہے کہ اس کا غصہ تیرے غرور کو خاک میں ملا دے گا۔ اس کے غضب کی آگ تیرے جان و مال کو جلا کر خاکستر کر دے گی۔ شہزادے کے حکم سے یہ مکان ضبط کیا جاتا ہے اور تجھے دو گھنٹے کی جہلت دی جاتی ہے کہ اس مکان کو خالی کر دے۔ مغیرہ یہ پیغام سن کر ہزارے پر آئی اور ان سے کہا۔ عباس! وقت بھول جائے جب میرے بڑے دادا کا سر ہاروں الرشید کے سامنے رکھا گیا اور اس خونِ ناتوا

کے بعد اس نے خاندانِ براکر کو اناج کے ایک ایک دانے کے لئے محتاج کر دیا تھا  
 گریسری وادی ماں اور بنیں جس طرح ان مظالم کو برداشت کرتی رہی ہیں اس کی داستان  
 ابھی خاندانِ بزعباس نے فراموش نہیں کی ہوگی۔ اگر آج وہ پھر ہمارے صبر و  
 استقلال اور تحمل کا امتحان لینے پر مامور ہوا ہے تو کوئی بات نہیں۔ وہ اپنا شوق پورا  
 کر سکتا ہے میں اپنا فرض ادا کروں گی۔ یہ کہہ کر مغیرہ نے ایک معمولی سی چادر اٹھی اور  
 اپنے دونوں بچوں کو ساتھ لے کر باہر نکل گئی۔ شہزادہ عباس خبر و تشدد کے ذریعہ اس  
 کا انتقام حاصل نہ کر سکا۔ اور بے نیل و مرام واپس آ گیا۔ اس کے بعد عرصہ دراز  
 تک کسی کو مغیرہ بنتِ ازور کی کوئی خبر معلوم نہ ہوئی۔

دوسری صدی ہجری ختم ہونے والی تھی۔ مامون الرشید معمول کے مطابق اپنا دربار  
 سجائے امیرِ سلطنت میں مصروف تھا۔ امراۓ سلطنت اور رؤسائے دربار حسب مراتب  
 بیٹھے تھے۔ سلطنت کا ولی عہد شہزادہ عباس خلیفہ کے پہلو میں ٹکٹن تھا کہ ایک عمر رسیدہ  
 عورت دربار میں فریادی بن کر داخل ہوئی۔ مامون نے اسے طلب کیا اور پوچھا کہ کیا جاتی  
 ہو؟ اس عورت نے انتہائی خشمناک ہجے میں کہا کہ ایک بیوہ عورت کا مکان صرف  
 اس لئے ضبط کیا جا چکا ہے کہ وہ اپنی عصمت و آبرو کی محافظ تھی۔ خاندانِ بزعباس  
 کو یہ ظلم مبارک ہو۔ مگر مامون الرشید یاد رکھو ایک روز اس شہنشاہ کے حضور بھی پیش  
 ہونا پڑے گا جس کی سلطنت کبھی فنا نہیں ہوتی۔ امیر المومنین اس میں ایک ظالم کے  
 خلاف فریاد لائی۔ ہول اور آج اس بھرنے دربار میں انصاف چاہتی ہوں۔ مامون الرشید  
 کے دربار میں یہاں ہر شخص دم نہاد سے بیٹھا تھا۔ کسی میں ہونٹ ہاتھ کی جرات  
 نہ تھی۔ اس نامعلوم عورت کی بے باکی اور بے خوفی دیکھ کر سب اسٹن کا منہ  
 تھکے انگے۔ مامون الرشید نے کہا کہ ظالم کا نام بتاؤ۔ وہ کون ہے ہم انصاف کریں گے۔



یہ سن کر عورت ہنسنے لگی اور کہا ظالم — آپ کے پہلو میں بیٹھا ہے۔ میں شہزادہ عباس کے خلاف فریاد لے کر آئی ہوں جو اس وقت آپ کے تحت شہنشاہی پر متمکن ہے۔ مامون الرشید کا چہرہ غصے سے تہمتا اٹھا۔ اس نے چوب دار کو حکم دیا کہ عباس کو اس عورت کے برابر کھڑا کر دو تاکہ دونوں میں امتیاز باقی نہ رہے۔ اس کے بعد مامون نے اس پر جرح شروع کی تو وہ کوئی معقول جواب نہ دے سکا بلکہ ہر سوال کے جواب میں رک رک کر کوئی ادھوری سی بات کہہ دیتا تھا۔ بغیر ہمت اور رے نے بڑی جرات کے ساتھ تمام واقعہ بیان کیا۔ اس کے بارعب چہرے سے عظمت اور غیرت ٹپک رہی تھی۔ بغیر نے عباس کی طرف مخاطب ہو کر کہا:

عباس! یہ درست ہے کہ تو مامون الرشید کا بیٹا ہے اور ملک و سلطنت کا مالک بننے والا ہے۔ لیکن یہ کمزور ہاتھ اس وقت کے منتظر تھے جب قہنی دھن میں بے خود اور بے قابو ہو کر ایک قدم بھی آگے بڑھتا تو تیری لاش خاک و خون میں تڑپتی نظر آتی۔ آل برامکہ اور ان کی دولت و عزت کہ عباسیوں نے پائمال کر دیا مگر ہماری عصمت وہ دولت ہے کہ ہم عباسی سلطنت کو بھی اس پر قربان کر سکتی ہیں۔ وزیر دربار نے اسے ٹکٹے ہوئے کہا کہ ادب سے گفتگو کرو۔ یہ بے باک گفتگو آداب شاہی کے خلاف ہے مگر مامون الرشید نے کہا کہ اس کو مت رد کرو۔ یہ حق رکھتی ہے کہ جو اس کے منہ میں آئے ہے یہ اس عورت کی صداقت ہے جس نے اس کے حوصلے کو بند کر دیا ہے اور اس کی گفتگو کو بے باکی عطا کی ہے اور دوسری طرف عباس کی کمزوری ہے جس نے اس کی زبان گنگ کر دی ہے۔

اسی وقت مامون الرشید نے خود تخت شاہی سے اتر کر اشرافیوں کی پانچ تھیلیاں اس کے قدموں میں ڈال دیں۔ نہ صرف اس کا وہ جنگل کا جھونپڑا نما مکان واپس کیا بلکہ





فخر النساء

شهیده بنت ابوالصراحمہ

کمال فن کا مکمل نمونہ، علوم و فنون کا مجسمہ۔  
 فن تدیس میں بے نظیر فن کتابت اور خوشنویسی  
 میں کتائے رفدگار۔ بہترین مقررہ۔ اور صاحب  
 نصیحت تھیں۔ ہزاروں کتب ان کے خرچ پر  
 زیور تعلیم و تربیت سے آراستہ ہوئے۔



## شہیدہ بنت ابوالنصر احمد

شہیدہ سلسلہ میں شہر دیور میں پیدا ہوئیں۔ والد کا نام ابوالنصر احمد تھا جو اپنے دور کے زبردست عالم اور ممتاز شخصیت تھے۔ فخر النساء کے لقب سے مشہور ہوئیں۔ آپ کے والد کو عباسی خلیفہ نے ان کے علم و فضل کی شہرت سن کر دیور سے بغداد بلایا۔ اور اپنے شاہی ملازمین میں شامل کر لیا۔ ابتدائی تعلیم اپنے والد سے حاصل کی۔ شہیدہ نے ایک ایسے پاکیزہ علمی ماحول میں آنکھ کھولی جہاں رات دن علوم و فنون کے چرچے رہتے تھے۔ ہر وقت اصحاب علم و فضل کی آمد و رفت رہتی تھی۔ اور گھر میں عموماً علمی مباحثے جاری رہتا تھا۔ شہیدہ بچپن ہی سے بہت ذہین، ہوشیار اور عقل مند تھیں۔ کچھ گھر کا ماحول اور کچھ شہیدہ کا شوق، بہت جلد علمی مشاغل میں دھنسی لینے لگیں۔ اباب نے انہیں حدیث اور فقہ کی تعلیم بڑی محنت کے ساتھ دی۔ شہیدہ نے فنِ کتابت پر بھی اپنے باپ سے سیکھا اور بہت جلد خوشنویسی اور خطاطی میں اتنی ماہر ہو گئیں کہ شہر کے کئی خوشنویس ان سے اصلاح لینے کے لئے آتے تھے۔ آپ کا خط اس قدر پاکیزہ اور خوبصورت تھا کہ دیکھنے والے احروف کے دائروں اور نکتوں وغیرہ کے اعجاز میں گم ہو کر رہ جاتا تھا۔ اپنے اس کمال فن کی بدولت وہ لوگوں میں شہیدہ کا تہ کے نام سے مشہور ہو گئیں۔ ان کے حسنِ تحریر میں ایک جادو پنہاں تھا جس سے ان کے فنی ذوق کی لطافت، بندی اور سیرت کی خوب صورتی کا بخوبی اندازہ لگایا جاسکتا ہے۔ کیونکہ مشہور ہے کہ جس کی تحریر میں خوب صورتی ہو اس کی سیرت میں بھی کوئی نہ کوئی

حسن ضرور پوشیدہ ہوتا ہے۔ شہدہ کے اساتذہ میں ابوالخطاب نصر بن احمد، ابو عبد اللہ  
 حسن بن احمد نعمانی، ابو العیسیٰ، احمد بن عبد القادر بن یوسف اور ابو بکر محمد بن احمد شاشی  
 کا نام بھی لیا جاتا ہے۔ ال لائق اور یگانہ روزگار اساتذہ کے فیض صحبت نے انہیں  
 علوم و فنون کے سانچے میں ڈھال دیا۔ وہ اپنے وقت کی بہترین مقررہ، عالمہ اور  
 فاضلہ بن گئیں اور اپنے باپ کی صحیح جانشین ثابت ہوئیں۔ شاہی ملازمت کے بعد  
 ان کے والد بہت خوش حال اور فارغ البال ہو گئے تھے اور دار السلطنت کے تمام  
 حلقوں میں بہت عزت و احترام کی نگاہ سے دیکھے جاتے تھے۔ خدا کا دریا سب کچھ  
 تھا۔ دولت مند تھے، رؤسائے سلطنت میں شمار ہوتے تھے۔ عزت و شہرت تھی  
 شاہی دربار میں لائق تعظیم خیال کئے جاتے تھے وہ اگر چاہتے تو اپنی قابل فخر اور  
 پیکر علم و فضل بیٹی کو کسی بہت اولیٰ خانے میں بیاہ سکتے تھے۔ حیب کہ شہدہ نے  
 بن بلوچ تک پہنچتے ہی کمال فن اور علمی نیاقت میں بہت شہرت حاصل کر لی تھی۔  
 دکن کے رؤساء اور شہزادے تک ان سے وابستہ ہونا باعث فخر سمجھتے تھے۔ گر شادی  
 کے معاملے میں نہ شہدہ نے خود یہ تاجرانہ انداز پسند کیا اور نہ ان کے فاضل باپ نے  
 کسی نیاسی یا خاندانی مصلحت کی قربان گاہ پر اپنی بہو نہا بیٹی کو بھینٹ چڑھانا گوارا  
 کیا۔ شہدہ کے باپ نے علم و فضل کی اس شہزادی کے لئے اپنے غریب شاگردوں  
 میں سے ایک لائق اور نیک سیرت شخص علی بن محمد کو شادی کے لئے منتخب کیا۔  
 رؤساء دربار اور شہزادے شہدہ کو سیم و زر کے انبار دوسے سکتے تھے۔ اہرم  
 کے دنیوی اسباب و راحت تو ہتیا کر سکتے تھے بلکہ اسے بیروں اور جواہرات  
 میں تول کر بھی لے سکتے تھے۔ مگر وہ شہدہ کے لئے ہوس پرست جہلات سے زیادہ  
 حیثیت نہ رکھتے تھے۔ وہ شہدہ کو نہیں اس کے پرشیاب حسن و جمال اور اس کے  
 شرف و فضیلت کو اپنی سماجی برتری کے لئے خرید کر اپنے لئے ذریعہ کبر و نخوت بنانے



کے سوا اور کیا قدر دانی کر سکتے تھے۔ وہ شان و شوکت اور فخر و تفاخر کے سوداگر ضرور تھے۔ مگر ذوق بلند اور علم و فضل کی گہرائیوں سے بسائی ہوئی حیات میں رہنے کے قابل نہ تھے۔ چونکہ شہدہ کے والد خود بہت بڑی عالمانہ شخصیت کے مالک تھے اور اس بات کو خوب سمجھتے تھے کہ گنج حکمت و فن کا وارث ان شوکت پرست دنیا داروں اور بوالہوس قسم کے لوگوں سے کہیں زیادہ ممتاز، لائق احترام اور انمول حیثیت کا مالک ہوتا ہے۔ وہ چیمپڑوں میں پٹا ہوا بھی ایک غیر فانی سلطنت کا تاجدار ہوتا ہے جس کی عظمت و رفعت کے سامنے ان کی حیثیت کیڑوں کیڑوں سے زیادہ نہیں ہوتی۔ وہ جانتے تھے کہ دولت ہر کس و نا کس کے پاس جمع ہو سکتی ہے۔ دنیوی شوکت اور اعزاز، خوش انداز چاہلوسی، فریب کاری اور ظلم و عدوان سے بھی حاصل ہو سکتا ہے مگر بحر علم کی نشاوری ہر شخص کے بس کا روک نہیں۔ یہ عطیہ خداوندی ہر جاہل، ابلہ اور کوڑ مغز کا مقدر نہیں بن سکتا۔ یہ دولت اسی کو ملتی ہے جو اس کا مستحق اور اہل ہو۔ پھر شہدہ خود ایک ایسا میرا تھا جو پتھر کے ٹکڑوں اور رنگ ریزوں میں رہنے کے لئے عالم وجود میں نہ آیا تھا بلکہ وہ صرف دنیائے علم و حکمت کو روشنی بخش سکتا تھا۔ چنانچہ شہدہ کے باپ نے اپنی عالمہ اور فاضلہ بیٹی کی رضا حاصل کر کے اپنے ایک معمولی شاگرد کو یہ اعزاز بخشا۔ وہ اگرچہ بے حیثیت اور غریب تھا مگر علم و فضل اور لیاقت و ہنرمندی کے اعتبار سے شہدہ کے لئے بوزوں ترین تھا۔

اس باکمال خاتون نے تحصیل علم سے فارغ ہو کر لوگوں کے لئے ایک مدرسہ قائم کیا جہاں وہ خود درس دیتی تھیں۔ کہا جاتا ہے کہ قرآن مجید کی تفسیر، فقہ و حدیث اور دیگر علوم دینی میں شہدہ کو اتنی دسترس حاصل ہو چکی تھی کہ لوگ ان کی علمی تقادیر سن کر مبہوت ہو جاتے تھے۔ وہ ایسے ایسے نکات بیان کرتی تھیں کہ ان کے تبحر علمی پر حیرت ہوتی تھی۔ شہدہ کی درس گاہ اتنی مشہور ہو چکی تھی کہ لوگ اس مدرسہ سے



فارغ التحصیل ہو کر سند حاصل کرنا ایک قابل فخر اعزاز خیال کرتے تھے حتیٰ کہ حکومت  
 بھی ان کی کوشش و کاوش کو بے حد قدردانی کی نگاہ سے دیکھتی تھی۔ کچھ عرصہ بعد  
 شہدہ کی اتنی شہرت ہوئی کہ عباسی خلیفہ المقتضی نے انہیں شرف باریانی بخشا اور ان کے  
 علم و فضل اور قابلیت سے متاثر ہو کر ایک بہت بڑی جاگیر عطا فرمائی۔ شہدہ نے اس  
 کی آمدنی سے دریائے دجلہ کے کنارے ایک عظیم الشان درس گاہ تعمیر کرائی جس میں  
 سینکڑوں طلبہ بیک وقت تعلیم حاصل کر سکتے تھے۔ اس درس گاہ میں تعلیم و تربیت حاصل  
 کرنے والے طلبہ کو کھانا، کپڑا اور کتب وغیرہ شہدہ کی طرف سے ملتی تھیں۔ مستحق لوگوں  
 کو مالی امداد بھی دی جاتی تھی اور ان کے تمام مصارف شہدہ خود ادا کرتی تھیں۔ شادی  
 کے پینتالیس برس بعد ان کے شوہر نے وفات پائی۔ مشہور ہے کہ شہدہ نے اتنی  
 علمی فضیلت، اہمیت و حیثیت اور شہرت و ناموری کے باوجود عمر بھر اپنے غازی کی  
 بے پناہ خدمت کی۔ وہ اپنے شوہر کی تمام ضروریات کا خود خیال رکھتی تھیں اور ہر وقت  
 ان کے آرام و آسائش میں منہمک رہتی تھیں۔ اپنے شوہر سے ان کی وابستہ محبت  
 ایک مثالی حیثیت رکھتی تھی۔ اور لوگ اکثر ان کی مثال دیا کرتے تھے۔ خادمہ کی موت  
 تک شہدہ اسی راستے پر گامزن رہیں اور انہوں نے اپنے گھر کو جنت ارضی کا نمونہ بنائے  
 رکھا۔ شہدہ کی یہی خصوصیات تھیں جن کی وجہ سے لوگ انہیں فخر النساء کے نام سے  
 یاد کرتے تھے اور ان کی راہ میں آنکھیں بچاتے دیکھتے۔ شہدہ نے ۳۳۵ھ میں جنت  
 نوے برس کی عمر پا چکی تھیں۔ بغداد میں وفات پائی اور تادم آخر تعلیم و تدریس کا سلسلہ  
 بڑی باقاعدگی سے جاری رکھا۔ شہدہ کی وفات کے بعد ان کی بیوی نے ان کی جگہ  
 شہدہ پہلی مسلمان خاتون تھیں جنہوں نے اپنی کوششوں اور بے پناہ محنت سے  
 بغداد میں ایک شاندار یونیورسٹی قائم کی اور عمر بھر اپنے خرچ سے اسے چلایا۔ اس کا  
 دل چپ پہلو یہ تھا کہ اس درس گاہ میں ہزاروں مردوں نے تعلیم حاصل کرنے کے لئے

نام پایا اور صف اول کے فقہاء و علماء میں شمار ہوئے۔ ان گنت مردوں کو ان کی شاکردی پر فخر تھا۔ ایک عرصے تک شہدہ کی دی ہوئی منادات کو علمائے عصر بطور حوالہ پیش کرتے تھے۔ اور فخر یہ کہا کرتے تھے کہ ہم نے شہدہ کی درسگاہ سے علم و حکمت کے موتی روئے ہیں۔

وہ بزرگ آخر ایسی ہی درس گاہوں سے نکل کر شہر توناہوری کی بلندیوں پر پہنچے۔ جن کی علمی کاوشوں اور عرق ریزیوں کو آج بھی یورپ سینے سے لگائے ہوئے ہے۔ ذرا اندازہ کیجئے کہ اسلام نے عورت کو کہاں سے اٹھا کر کہاں پہنچا دیا تھا اور وہ کونسا بلند مرتبہ تھا جو ایک مسلمان عورت حاصل نہ کر سکی۔

شہدہ نے دنیا سے علم و حکمت پر حکومت کرنے کے باوجود جس اثیار و قربانی کی مثال قائم کی اور انہوں نے جس طرح اپنی زندگی اور صلاحیتوں کو مسلمانوں کی نلاح و بہبود اور ترقی کے لئے وقف کر رکھا تھا۔۔۔ وہ ہماری خود پرست بہنوں کے لئے ایک روشن مثال ہے۔ شہدہ کی زندگی میں یہ سبق دیتی ہے کہ مسلمان عورت ہر حال اور ہر حیثیت میں اللہ اور اس کے رسول کے بتائے ہوئے رستے سے ہر موافق و مخالف پسند نہیں کرتی۔ وہ اپنی ملت کی خدمت، اپنی قوم کی تعمیر اور اسلام کی سر بلندی کے لئے ہی زندہ رہتی ہے۔ وہ اپنے قومی فرائض انجام دینے کے باوجود اپنے گھر و فرائض کو بھی فراموش نہیں کرتی خواہ وہ ملک کی بہت بڑی یونیورسٹی کی چانسلر کیوں نہ ہو۔ شہدہ کے بعد ساتویں صدی ہجری کی ایک خاتون بنت خدا ویدی کو کتابت اور خوشنویسی میں شہرت حاصل ہوئی حالانکہ اس کے دلوں ہاتھ کٹے ہوئے تھے مگر وہ پاؤں سے کتابت کرتی تھی۔ حکومت مصر نے اس کا وظیفہ مقرر کر رکھا تھا۔ بنت خدا ویدی کا مقبرہ اسکندریہ میں اب بھی موجود ہے۔



و ان او را به دست من حمله داشتم و لایق نشستم و او را به دست من  
 نهادم و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم

در این باب از این که از دست من حمله داشتم و لایق نشستم و او را به دست من  
 نهادم و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم

و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم

و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم

و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم  
 و به دست من نهادم و به دست من نهادم و به دست من نهادم



ام الکلام حفصۃ المکینہ

بسم اللہ الرحمن الرحیم

الحمد لله رب العالمین

والصلاة والسلام على من لا نبي بعده

ایک شعلہ نوا خطیبہ اور ایک آتش بیان مقررہ  
 تھیں فصاحت و بلاغت اور جوش و خروش کا  
 بحر بے کراں تھیں۔ ان کا دل ملت کے درد  
 سے معمور تھا۔ فیاضی اور سخاوت کی ایک  
 مثال تھیں۔

## حفصۃ المرقینیہ

حفصۃ المرقینیہ کے ابتدائی حالات معلوم نہیں ہیں۔ کہا جاتا ہے کہ عہد موحیدین میں موجود تھیں۔ ابو یوسف منصور باللہ کے دورِ خلافت میں اُنڈلس کے مشہور شہر اشبیلیہ میں سکونت میں وارد ہوئیں۔ مرقینیہ بے حد نیک، عبادت گزار، پاک سیرت، پرہیزگار اور خدا پرست خاتون تھیں۔ خود عالمہ تھیں اور علم دوست تھیں۔ فیاضی اور سخاوت کی ایک روشن مثال تھیں۔ کافی دولت مند اور صاحب حیثیت تھیں مگر اپنی تمام دولت غریبوں، مسکینوں، محتاجوں اور دکھی لوگوں پر خرچ کیا کرتی تھیں۔

حفصۃ المرقینیہ کی شہرت اور ناموری اور بے پناہ ہمدردی لغزیزی کا باعث ان کا زورِ خطابت تھا۔ وہ اپنے عہد کی ایک بے نظیر خطیبہ اور آتش نوا مقررہ تھیں۔ فصاحت و بلاغت اور کمالِ خطابت میں لاجواب خیال کی جاتی تھیں۔ اور پورے اُنڈلس میں کوئی ان کا ہمسر اور ہم پایہ نہ تھا۔ کہتے ہیں کہ جب تقریر کرنے کھڑی ہوتی تھیں تو مجمع مسحور و مبہوت ہو جاتا تھا۔ ان کی قادرِ اسلامی اور فصاحت لوگوں کو تہوں کی طرح ساکت و جامد بنا دیتی تھی۔ یوں معلوم ہوتا تھا کہ جیسے فصاحت و بلاغت اور روانی کا ایک پر شور دریا بہہ رہا ہے۔ جس کی موجوں پر سب سے جا رہے ہوں انہیں اسلام سے دالہا نہ محبت تھی۔ اللہ اور رسول صلی اللہ علیہ وآلہ وسلم سے دیوانہ وار عشق رکھتی تھیں۔ دل میں مسلمانوں کا درد کوٹ کوٹ کر بھرا ہوا تھا اور ملت کی معمولی سی تکلیف انہیں بری طرح سے بے چین اور مضطرب کر دیتی تھی۔



ان کی تقریر کا سب سے بڑا وصف یہی خلوص تھا جس کا دامن ہر حال میں صداقت سے وابستہ رہتا تھا۔ بہت نڈر، بے باک اور بے خوف تھے۔ وہ حکومت کے بڑے بڑے افسروں اور خلیفہ وقت کا بھی دشمن ثابت ہوئے۔ اگر انہیں معلوم ہو جاتا کہ کسی سرکاری عالم یا عہدے دار نے کوئی غلط کام کیا ہے یا مسلمانوں کے مفاد کی حفاظت میں کوتاہی کی ہے تو ان کا پیانا صبر سیریز ہو جاتا تھا۔ پھر اس پر شور مچاتا۔ خطابات میں ان لوگوں کو اپنی ہستی ایک شکستہ اور ڈوبتے ہوئے جہاز کی طرح دکھائی دیتی تھی۔ قومی محبت اور مسلمانوں کے درد کا یہ عالم تھا کہ ایک مرتبہ عیسائیوں نے انڈس کے ایک صوبے پر حملہ کر کے کئی شہروں اور قصبوں کو تباہ و برباد کر دیا۔ مردوں کے ساتھ عورتوں اور بچوں کو بھی موت کے گھاٹ اتار دیا۔ ان کے گھروں اور کھیتوں کو جلا دیا۔ انہوں نے کئی دن تک قتل و غارت اور لوٹ مار کا بازار گرم رکھا۔ ان بے پناہ مظالم کی خبر جب دارالخلافہ میں پہنچی تو چاروں طرف ایک کھرام مچ گیا۔ لوگ جوش و خروش اور غم و غصے سے دیوانے ہو رہے تھے۔ جب امریکہ کو اس دلہیز حادثہ کی اطلاع ملی تو غصے سے چہرہ تھما اٹھا۔ انہوں نے فوراً واشینگٹن میں ایک فقید المثال عام جلسہ منعقد کیا جس میں لوگ لاکھوں کی تعداد میں شریک ہوئے۔ امریکہ نے اس جلسہ میں ایسی پر جوش تقریر کی کہ لوگ اسی حالت میں جہاد پر روانہ ہونے کے لئے آمادہ ہو گئے۔ اس کے بعد انہوں نے انڈس کے بڑے بڑے شہروں کا دورہ کیا اور چاروں طرف ایک آگ سی لگا دی۔ اس موقع پر امریکہ نے انڈس کے بازاروں میں جو تقریریں کیں اگر آج وہ پوری طرح محفوظ ہوتیں تو فن خطابت کا انمول سرمایہ قرار دی جاتیں۔ سلطان اس وقت مراکش میں مقیم تھے۔ حضرت امریکہ نے فوراً ان کی خدمت میں ایک خط روانہ کیا اور لکھا کہ اے امیر المومنین! عیسائی وحشیوں نے سلوین، سرے، دور، اور بیجا کے مسلمانوں کو انتہائی بے رحمی اور

شک دلی سے ذمہ کر ڈالا ہے۔ کیا ان بد نصیب مظلوم مسلمانوں کی چیخیں اور آوازیں آپ کے کانوں تک نہیں پہنچیں۔ آپ ہمارے سلطان ہیں اور مسلمانوں کی جان و مال کے محافظ ہیں۔ قیامت کے دن جب آپ سے اتنے مسلمان مردوں، عورتوں اور بچوں کے ظالمانہ قتل سے متعلق سوال کیا جائے گا تو آپ کیا جواب دیں گے؟ یہ خط پڑھتے ہی سلطان نے گورنر کو ایک زبردست فوج تیار کرنے کا حکم دیا۔ امریکہ پہلے ہی اندس کے طویل و عرض میں جہاد کا بے پناہ جوش پیدا کر چکی تھیں اور لوگ شوق شہادت میں سرگٹنے کے لئے بے تاب و مضطرب پھر رہے تھے۔ اندس کے کوچہ و بازار میں الجہاد کے نعرے بلند ہو رہے تھے۔ اور ہر سمت بے پناہ جوش پھیلا ہوا تھا۔ جب سرکاری طور پر اسلامی فوج میں شمولیت کا فرمان نافذ ہوا تو لوگ جوق در جوق لشکر میں شامل ہونے کے لئے جانے لگے۔ یوں معلوم ہوتا تھا کہ جیسے پورا اندس کفن بردوش ہو کر میدان جہاد میں نکلنے کے لئے بے قرار ہے۔ امریکہ کی پر جوش تقریروں نے اندس کے ہر گھر میں ایک آگ سی بگادی تھی۔ دیکھتے ہی دیکھتے ایک عظیم الشان لشکر جرار تیار ہو گیا۔ چونکہ گورنر نے منتخب لوگوں کو جہاد میں شرکت کی اجازت دی تھی اس لئے بے شمار لوگ دلی تنا کے باوجود اس سعادت سے محروم رہے۔ مسلمانوں کا یہ پر جوش لشکر جس کے کانوں میں امریکہ کے سحر آلود الفاظ طبل جنگ بن کر گونج رہے تھے۔ عیسائی ٹڈی دل سے ٹکرایا اور ایک خونریز جنگ کے بعد عیسائیوں کو عبرت ناک شکست ہوئی۔ فتح کی خوش خبری ملتے ہی سلطان نے حفصہ امریکہ کو لکھا کہ میں نے عیسائیوں کی آہ و بکا کی صدائیں یہاں بھیج کر سنی ہیں۔ اور مجھے پورا یقین ہے کہ یہ آوازیں تم نے بھی ضرور سنی ہوں گی۔ مجھے امید ہے کہ اب تمہارے درد مند اور بے چین دل کو قرار آ گیا ہو گا۔ مسلمانوں نے مظلوم شہیدوں کے خون کا بدلہ لے کر اپنی ملی غیرت کا ثبوت فراہم کر دیا ہے۔



ذرا اپنے چاروں طرف نگاہ دوڑائیے کہ ہماری فیشن پرست اور آرائش و زیبائش کی الجھنوں میں گرفتار بہنوں میں اس وقت کتنی حفصۃ المرکینہ ہیں، کتنی ایسی خواتین ہیں جو دولت و ثروت کے ہوتے ہوئے بھی مرکینہ کی سی سادہ اور درویشانہ زندگی بسر کرتی ہوں، جن کی دولت دوسروں کو دکھوں اور مصائب سے آزاد کرانے میں صرف ہو رہی ہو، کتنی ایسی عورتیں ہیں جن کے قلوب میں قوم اور ملت کی ایسی بے مثال تڑپ موجود ہے، ہماری ان بہنوں کی تعداد کتنی ہے جو نمائشی سرگرمیوں اور نام و نمود کی بیماری سے دور رہ کر ملک و قوم کی اس طرح خلوص و صداقت کے ساتھ خدمت کر رہی ہیں، آخر مرکینہ بھی آپ کی طرح ایک مسلمان عورت تھی، اسے قدرت نے جادو بیانی اور آتش نواہی کا وصف عطا فرمایا تھا اور اس ام الکلام نے اپنی صلاحیت سے قوم کو بیدار کرنے، ان میں جوشِ عمل پیدا کرنے اور زندگی کی نئی روح پھونکنے کا کام اس طرح لیا کہ آج بھی تاریخ اس کے نام کو اپنے دل میں محفوظ رکھے ہوئے ہے۔



شہزادی ایلینبنت محمد

ایک بہادر اور غیرت مند خاتون جس نے  
چاروں طرف سے دشمنوں کے زخموں میں گھر  
کر بھی اپنی عزت و ناموس کی حفاظت کی۔ جس  
کے ضمیر کو خریدنا نہ چاہا۔ جس کی عظمت ہیرے  
 اور جواہرات میں نہ مل سکتی تھی۔ تو اسے زندہ  
 جلادیا گیا۔

## ایلیہ بنت محمد

ایلیہ دولت ہسپانیہ کے بانی اموی خاندان سے تھی۔ باپ کا نام شہزادہ محمد بن امیر تھا جسے عیسائیوں نے اندلس پر قبضہ کرنے کے بعد زبردستی عیسائی بنایا تھا۔ شہزادہ محمد عیسائیوں میں فرڈی نازڈو کے نام سے مشہور تھا۔ عراق، شام، خجاز اور دیگر ملحقہ علاقوں میں شہزادہ کے زوال کے بعد جب عیسائی خاندان برسرِ اقتدار آیا تو ایک اموی شہزادہ عبدالرحمن الداخل کسی نہ کسی طرح جان بچا کر ہسپانیہ کی طرف بھاگ گیا اور وہاں اس نے ایک عظیم الشان اسلامی سلطنت کی بنیاد رکھی جس کی بے مثال عظمت و شوکت اور شہرت و رسالت آج بھی تاریخ عالم کے صفحات میں حکم کر رہی ہے اور عجوبہ عالم عمارت احمد مسلمانوں کے تابندہ ماضی کی یاد تازہ رکھے ہوئے ہے۔ اس ملک پر مسلمانوں نے اسی سو سال تک بڑی شان و شوکت اور عیب و ذبیہ کے ساتھ حکومت کی مگر بعد میں اہی انتشار و تفریق اور ریشہ دوانیوں کے باعث ان کے زوال اور انحطاط کا روز جب شروع ہوا تو عیسائیوں نے آہستہ آہستہ ہسپانیہ کے تمام شہروں پر قبضہ کر لیا۔ اس وقت ابو عبد اللہ اندلس کے تحت حکومت پر ممکن تھا جس نے لاچار و بے بس ہو کر ملک عیسائی شہنشاہ کے سپرد کر دیا۔ اور خود دولت و خواری کے عالم میں اپنے آبادی کے آباد کے آباد کئے ہوئے بے نظیر اور خوبصورت شہروں کو حسرت بھری نگاہوں سے دیکھتا ہوا ہسپانیہ سے نکل آیا۔ اندلس سے مسلمانوں کا دردناک اخراج تاریخ کا ایک بہت بڑا المیہ ہے جس کی تفصیلات پڑھ کر آج بھی بدن کے رونگٹے کھڑے ہو جاتے ہیں۔



عیسائیوں نے ملک پر قبضہ کرتے ہی چاروں طرف قتل و غارت گری کا بازار گرم کر دیا۔  
 شہزادیوں اور عیالت حرم کو سر بازار رسوا و ذلیل کیا۔ مسلمان عورتوں کی آبروریزی کی گئی  
 اور بے شمار انسانوں کو انتہائی ہیمانہ طریقے سے موت کے گھاٹ اتارا گیا۔ سرزمین  
 اندلس مسلمانوں کے خون سے لالہ زار بن گئی۔ اور ہر طرف مسلمانوں کی لاشوں کے ڈھیر  
 لگ گئے۔ عالیشان تاریخی مسجدوں کو گر جوں میں تبدیل کر دیا گیا۔ اور ان درندوں نے  
 مسلمانوں کی عظمت و شوکت کا ایک ایک نشان مٹانے کے لئے ہر بڑے سے بڑا  
 ظلم روا رکھا۔ لاکھوں بے گناہ مسلمانوں کو نشانہ کستم بنایا گیا صرف اسی کو زندہ رہنے  
 کی اجازت دی گئی جس نے مجبور ہو کر اپنا مذہب تبدیل کر لیا یا ان کی غلامی کا طوق لغت  
 زیب کر لیا۔ شہزادہ محمد بھی ان بد نصیب افراد میں سے تھا۔ جنہوں نے مسلسل جبر و تشدد  
 سے تنگ آکر کسی مناسب گھر ٹی کے انتظار کے لئے مجبوراً فاتح شہنشاہ کا مذہب  
 قبول کر لیا۔ امینہ اسی قسمت شہزادے کی بیٹی تھی جو اس وقت بہت کم سن تھی فاتح  
 فرخ کے پیادوں نے معصوم شہزادی کو زبردستی اغوا کر کے باپ سے جدا کر دیا اور  
 اور اس کا نام اسبیلہ رکھ دیا۔ ننھی امینہ کو کچھ عرصہ بعد عیسائیوں کی ایک مذہبی سکول  
 میں تعلیم و تربیت کے لئے جمع دیا گیا تاکہ وہ اپنے مذہب اور اپنے ماضی سے بالکل  
 بے تعلق ہو کر پرورش پائے۔ امینہ نے اسبیلہ کے نام سے اس رومن کیتھولک گھر  
 میں تمام بچن بسر کیا اور یہیں سن بلوغ کو پہنچی تو ہسپانیہ کے عیسائی حکام نے اسے  
 کینز بنا کر اپنی ملکہ کے دربار میں بطور تحفہ پیش کرنا چاہا۔ اگرچہ امینہ کو اس کے مذہب  
 اور سرپرستوں سے بالکل الگ تھلک رکھا گیا تھا۔ مگر عیسائی اس کا کوئی علاج نہ کر سکا  
 کہ اس غیر شہزادی کی رگوں میں ایک غیرت مند عرب خاندان کا خون گردش کر رہا تھا  
 جو ان ہتے ہی اس میں وہ تمام اوصاف ظاہر ہونا شروع ہو گئے جو اس کے حکمران  
 خاندان کا طرہ امتیاز تھے۔ وہ فطری طور پر بے حد خیر، شجاع، بڈرا اور عصمت مآب

ثابت ہوئی۔ عیسائی حکام نے اسے ملکہ کی خدمت گاہ بنانے کے لئے بڑے بڑے  
 ٹاپچ دیئے۔ ہر ممکن طریقے سے ڈرایا دھمکایا اور مرعوب کرنے کی پوری کوشش کی۔  
 اس پر بے پناہ سختیاں کی گئیں اور تکالیف میں مبتلا کیا گیا مگر امینہ نے یہ حیثیت قبول  
 کرنے سے صاف انکار کر دیا اور دشمنانِ افغانہ میں کہہ دیا کہ وہ کینز بننے پر موت  
 کو ترجیح دے گی۔ اندلس کے عیسائی حکام اسے وہاں رکھنا نہیں چاہتے تھے کیونکہ  
 اس کا باپ بھی اسی شہر میں موجود تھا اور دوسرے کئی لوگ بھی اس راز سے اندرونی  
 طور پر آگاہ تھے۔ اس لئے انہیں خطرہ تھا کہ امینہ کو کسی طرح صحیح صورت حال سے  
 آگاہ ہونے کا موقع نہ مل جائے۔ دوسری طرف الخراء کا گورنر جان الوریٰ شہزادی کے  
 حسن و جمال کو ہوس بھری نگاہوں سے دیکھتا تھا۔ اس کی ہر ممکن کوشش یہ تھی کہ اگر  
 شہزادی امینہ ملکہ کے دربار میں جانا پسند نہیں کرتی تو قصر الخراء میں اس کی داشتہ بن کر  
 رہنا قبول کرے مگر امینہ ایسی غیرت مند اور باعصمت و دشیزہ اس ذلت کو کیسے قبول  
 کر سکتی تھی۔ جب وہ لوگ کسی طرح امینہ کو اپنے ڈھب پر نہ لاسکے تو انہوں نے اس  
 بے کس و مجبور لڑکی کو قصر الخراء کے ایک کمرے میں نظر بند کر دیا اور اس کی کڑی نگرانی  
 ہونے لگی۔ اسی زمانے میں اندلس کے پہاڑی علاقوں میں رہنے والے عرب مسلمانوں  
 نے عیسائی حکومت کے خلاف علم بغاوت بلند کر دیا۔ ہسپانوی فوج چاروں طرف سے  
 ان پر ٹوٹ پڑی اور لاکھوں کی تعداد میں مسلح سپاہیوں نے ان مجاہدین کو گھیرے میں  
 لے کر قتل کرنا شروع کر دیا۔ ان کی جھونپڑیاں اور خیمے تک جلا دیئے گئے اور جو  
 مسلمان بھی سامنے آیا اسے موت کے گھاٹ اتار دیا گیا۔ امینہ کا باپ محمد بھی اسی  
 جنگ میں کام آگیا۔ اور ہسپانوی سپاہیوں نے غداروں کی نیراکہ طور پر اس کا سر تن  
 سے جدا کر کے نیرے پر چڑھا دیا اور اسے اپنے سپہ سالار کے پاس بھیج دیا۔ شہزادہ محمد  
 کے ایک وفادار ساتھی یعقوب نے جو مذہب کے لحاظ سے یہودی تھا یہ خبر سنی تو اسے



بہت صدمہ ہوا کیونکہ وہ بانتا تھا کہ شہزادہ محمد انور دینی طور پر اندلس میں اسلامی اقتدار بحال کرنے کے لئے تذبذب سوچتا رہتا تھا اور کسی مناسب موقع کی انتظار میں زندہ تھا۔ یعقوب کو شہزادی ائینہ کے اغوا اور حراست کا پورا علم تھا وہ اسی وقت شب کی تاریکی میں قصر الحمراء پہنچا تو دربان نے اسے اندر جانے سے روک دیا۔ یعقوب نے اسے رشوت دے کر اندر جانے کی اجازت حاصل کر لی اور شہزادی ائینہ کو اس کے کمرے میں ملا۔ شہزادی ائینہ نے اسے بتایا کہ وہ جنوبی پہاڑیوں میں برپا ہونے والی بغاوت کے باخبر ہے اور اسے یہ بھی علم ہے کہ یہ جنگ سپانوی فوج اور مسلمان عربوں کے درمیان ہو رہی ہے۔ شہزادی نے یعقوب کو اپنے احساسات سے آگاہ کرتے ہوئے بتایا کہ اس دوران نہ جانے کیوں بے اختیار اس کا دل چاہتا تھا کہ وہ مسلمان باغیوں کی امداد کے لئے محاذ جنگ تک پہنچ جائے حالانکہ وہ رومن کیتھولک عیسائی تھی مگر وہ حراست میں ہونے کی وجہ سے ایسا نہیں کر سکی۔ یعقوب نے اسے کہا کہ بیٹی! تم نہ سپانوی ہو اور نہ رومن کیتھولک عیسائی۔ بلکہ تم ایک مسلمان لڑکی ہو۔ اندلس کے حکمران خاندان بنو امیہ کی شہزادی ہو۔ تمہارے باپ کا نام محمد بن امیہ ہے جسے بزور عیسائی بنایا گیا تھا۔ اور وہ فردی نانڈو کے نام سے مشہور تھا۔ میں تمہیں یہی بتانے آیا تھا کہ تمہارا باپ اس جنگ میں قتل ہو چکا ہے۔ یعقوب نے شہزادی ائینہ کو اس کے اغوا اور گرجے میں تربیت کا تمام واقعہ سنا دیا اور بتایا کہ اس کا نام ایسیلہ نہیں بلکہ ائینہ ہے۔ یہی وجہ ہے کہ تم اس کمرے میں تنہا بند ہو اور کسی شخص کو تم سے ملنے جلنے کی اجازت نہیں دی جاتی۔ شہزادی ائینہ کو یہ سن کر سخت صدمہ ہوا کہ وہ اپنے مذہب سے محروم کر دی گئی ہے اور اپنی قوم سے علیحدہ ان درندوں کی قید میں پڑی ہے۔ اس کے علاوہ اسے اپنے باپ کی موت کا بھی بہت افسوس ہوا۔ اس نے یعقوب کو بتایا کہ الحمراء کا گورنر جان الوریز اس کی عزت و ناموس پر ڈاکہ ڈالنے کی فکر میں ہے اور ہر وقت اسے پریشان کرتا رہتا ہے۔



ایمنہ نے یعقوب کو یہ بھی بتایا کہ اب جان الوریٰ جبر و تشدد پر آیا ہے اس لئے وہ اپنی آبرو بچانے کے لئے جلد از جلد قصر الحمراء سے نکل جانا چاہتی ہے۔ یعقوب نے کہا کہ یہ کیسے ممکن ہے، شہزادی ایمنہ نے اسے از دارانہ لہجے میں کہا کہ میں نے اس دیوار میں ایک سوراخ بنالیا ہے مگر یہ ابھی تک مکمل نہیں ہوا آج رات میں اسے مکمل کر دوں گی تم گھوڑے لے کر باہر میرا انتظار کرنا۔ یعقوب بہت نیک اور وفادار شخص تھا اس نے شہزادی کے حکم کی تعمیل کا وعدہ کیا۔ ایمنہ نے رخصت ہوتے وقت اس کا خنجر بھی حنا کے لئے اپنے پاس رکھ لیا۔ اس کے بعد جان الوریٰ شہزادی ایمنہ کے کمرے میں داخل ہوا اور اس نے جبر و تشدد کے ذریعہ شہزادی ایمنہ کی غیرت اور شجاعت کا امتحان لینے کی کوشش شروع کی تو دوسرے لمحے یعقوب کا دیا ہوا خنجر الوریٰ کے سینے میں پیوست ہو چکا تھا اور اس کی لاش خون میں لت پٹ پڑی تھی۔ شہزادی ایمنہ نے اطمینان سے خنجر نکال کر صاف کیا اور باہر نکل گئی۔ قصر الحمراء کے باہر یعقوب گھوڑے لئے اس کا منتظر تھا۔ دونوں سپانیہ کی سرحد سے نکل جانے کے لئے تیزی سے سفر کرنے لگے۔ مگر صبح کے وقت ساحل سے قدرے فاصلے پر ہی گرفتار کر لئے گئے۔ کیونکہ سپاہی فوج کو صبح ہی اپنے گورنر کے قتل کا علم ہو گیا تھا۔ اور انہوں نے جنوبی بستیوں میں ہر کارے دوڑا دیئے تھے۔ ان دونوں کو گرفتار کر کے غرناطہ لایا گیا۔ سپانیہ کی ظالم عدالت نے یعقوب کی کھال کھینچنے اور شہزادی ایمنہ کو زندہ جلا دینے کا حکم دیا۔

شہزادی کے لئے ایک دشتناک الاڈ تیار کیا گیا۔ اور وہ زنجیروں میں جکڑ کر وہاں لائی گئی۔ اس اندوہناک منظر کا تماشا دیکھنے کے لئے شہر کے ہزاروں مرد اور عورتیں جمع تھیں۔ شہزادی کو ایک ستون کے ساتھ باندھ دیا گیا اور چشم زدن میں آگ کے مرکز سے موت کا قہر بن کر اس کے گرد ناچنے لگے۔ شہزادی ایمنہ نے مرنے سے قبل تماشاچیوں سے مخاطب ہو کر انتہائی مؤثر انداز میں کہا۔

تم میرا جسم تو ملا کر رکھ کر سکتے ہو مگر میری روح کو نہیں جلا سکتے۔ میری روح  
 ہمیشہ زندہ رہے گی۔ میرے نہا خانہ دل کے اندر اب جو شمع ہدایت  
 روشن ہو چکی ہے اسے تمہاری جلائی ہوئی آگ کے شعلے نہیں بجھا سکتے  
 یہ شمع میری راکھ کے ہرزورے میں قیامت تک جلتی رہے گی۔ میں  
 اس دنیا میں رہنا پسند نہیں کرتی۔ میرا گھر جنت میں ہے مگر اسے ظلم و  
 عدوان کے سلعے میں ڈھلے ہوئے درندہ بہت جلد تمہاری باری بھی

آنے والی ہے اور تمہیں ان جرائم کی عبرت ناک سزا ملے گی جن کا ارتکاب  
 تم ہسپانیہ کی حسین و جمیل مسزین پر کر رہے ہو۔ میں اس آگ کو خوشی سے  
 قبول کرتی ہوں کیونکہ دوزخ کی آگ کے مقابلے میں اس کی کوئی حقیقت  
 نہیں ہے۔

تھوڑی دیر بعد آگ کے تند و تیز شعلوں نے شہزادی امینہ کو اپنی پیٹ میں لیکر  
 ہمیشہ کے لئے دنیا کی نگاہوں سے اوجھل کر دیا مگر اس بہادر اور عصمت آبد و شیر  
 کی خاک کا ہرزورہ آج بھی اس حقیقت کا اعلان کر رہا ہے کہ مسلمان عورت کی عصمت و  
 ناموس کو دنیا کی کوئی طاقت نہیں خرید سکتی۔ وہ چاروں طرف سے دشمنوں کے زبے  
 میں گھر کر بھی اپنی آبرو کی حفاظت کرنا جانتی ہے۔ وہ ایک بہادر اور شجاع  
 کی موت مرنے لے باعث سعادت سمجھتی ہے۔ مگر بدی کی طاقت کے سامنے  
 سر جھکانا کسی صورت گوارا نہیں کرتی۔ اگر کبھی ایسا ہوتا ہے تو یقین کر لو کہ وہ مسلمان  
 کہلانے والی عورت اسلام پر ایک تہمت بن کر زندہ ہے۔ اس کے جسدِ مردہ میں  
 اسلام کی روح نہیں بلکہ کچھ اور ہے جس کا ایک سچی مسلمان عورت کی زندگی سے کبھی  
 کوئی تعلق نہیں رہا۔

# باب سوم

حمیده بانو... گم



وہ بہادر اور شیر دل خاتون جو قومی ابتلاء

کے وقت آہن پوش ہو کر میدان جنگ

میں نکلی جس کی پر جلال آواز اور حق گوئی نے

سلطان تیمور اور اس کے فوجی افسروں پر سکتے

کا عالم طاری کر دیا۔

جس سے جگر لالہ میں ٹھنڈک ہو وہ شبنم

دریاؤں کے دل جس سے دل باتیں وہ طوفاں

(اقبال)

## حمیدہ بانو نسیم

اصل نام امتہ المجیب تھا۔ ایرانی نژاد تھیں۔ ان کا باپ یزدوانی مشہور ترک شہنشاہ بایزید کی فوج کا ایک نامور جرنیل تھا۔ ترکستان میں پیدا ہوئیں اور اپنے جنگجو باپ کے زیر سایہ تربیت حاصل کی۔ امتہ المجیب کو بچپن ہی سے شہسواری اور فنِ سپہ گری میں مہارت حاصل کرنے کا بے حد شوق تھا چنانچہ انہوں نے ایک سپاہی عورت کی طرح عسکری تربیت حاصل کی اور نو عمری کے زمانے میں ہی کئی حیرت انگیز کارنامے انجام دیئے۔ چنانچہ امتہ المجیب کو بھی اپنے باپ کی زیرِ کمان فوج میں افسر مقرر کر دیا گیا۔ امتہ المجیب اپنی بہادری، شجاعت اور ولولہ العزمی، جرات اور شرافت کی وجہ سے فوج میں بے حد عزت و احترام کی نگاہ سے دیکھی جاتی تھیں۔ سب لوگ ان کے پاکیزہ کردار اور اعلیٰ اخلاقی اوصاف کے معترف تھے۔ ایک دفعہ امیر تیمور کی خونخوار فوج نے عذابِ الہی بن کر بایزید کی سلطنت کو گھیر کر پامال کرنا شروع کر دیا۔ بایزید کی فوجیں میدانِ جنگ میں بڑی بہادری اور بہمت کے ساتھ مقابلہ کرتی رہیں۔ مگر انتہائی خونریز جنگ کے بعد ترکوں کو شکستِ ناش ہوئی۔ امتہ المجیب اپنے بہت سے بہادر سپاہیوں اور جان نثاروں کے ساتھ زندہ گرفتار کر لی گئیں۔ بایزید نے سلطنت ہاتھ سے جاتے دیکھ کر عجز و انکساری سے صلح کی پیش کش کی اور امیر تیمور سے درخواست کی کہ وہ مزید خونریزی بند کر کے مناسب شرائط پر صلح کرے مگر تیمور اس وقت فتح کے نشے میں چور تھا اس نے بڑی بے اعتنائی سے بایزید کی یہ

درخواست ٹھکرا دی اور دوسرے دن تمام ترک پاہیوں اور افسروں کے قتل عام کا حکم  
 صادر کر دیا۔ امتہ المجیب نے امیر تیمور کا یہ حکم سنا تو انہیں سخت طیش آیا۔ ایک بہادر  
 اور شیر دل خاتون کے لئے اس طرح ذلت اور بے بسی کی موت مرنے کا خیال  
 بہت اذیت ناک تھا۔ انہوں نے فیصلہ کر لیا کہ وہ مرنے سے پہلے ایک مرتبہ  
 امیر تیمور کے ظلم و تشدد اور ننگ دلی کے خلاف ضرور سخت ترین الفاظ میں احتجاج  
 کریں گی تاکہ وہ حقیقت سے آشنا ہو سکے کہ اس طرح ہزاروں بے گناہ انسانوں  
 کے خون سے ہولی کھیلنا شجاعت اور بہادری کی توہین ہے۔ چنانچہ وہ اسی طرح مردانہ  
 فوجی لباس میں امیر تیمور کے دربار میں حاضر ہوئیں اور کہا کہ مجھے کچھ کہنا ہے۔ امیر تیمور نے  
 اپنے افسروں اور درباریوں سے مشورہ کے بعد انہیں اپنے خیالات کا اظہار کرنے  
 کی اجازت دی۔ امتہ المجیب نے انتہائی جرأت اور بے باکی سے امیر تیمور کو  
 مخاطب کرتے ہوئے کہا۔

اے شہنشاہ! تو نے بایزید پر کسی تقصیر اور گناہ کے بغیر بلاوجہ چڑھائی  
 کر کے ہزاروں انسانوں کو خاک و خون میں تڑپا دیا ہے اچھی طرح سمجھ لے  
 کہ یہ ایک ایسا سنگین جرم ہے جو قدرت کبھی معاف نہیں کرے گی۔ تو  
 نے ستر ہزار بے گناہ ترکوں کو قریب دے کر سڑک کے ذریعہ اڑا دیا۔  
 مگر کس قدر افسوس کا مقام ہے کہ تیرے دل میں ندامت کی ایک معمولی  
 سی لہر بھی پیدا نہ ہوئی۔ تجھے معلوم ہونا چاہیے کہ یہ ترکوں کا قتل نہیں  
 ہے بلکہ تو اسلام کی جڑوں کو کھود رہا ہے۔ کیا تو بتا سکتا ہے کہ کسی بھی  
 آسمانی شریعت یا دنیا کے قانون میں مسلمانوں کو اس قدر بے رحمی اور  
 ننگ دلی سے موت کے گھاٹ اتارنا جائز ہے؟ بایزید نے نہایت  
 عجوز و فوٹنی کے ساتھ تجھے صلح کا پیغام دیا کہ یہ سرزمین اور زیادہ مسلمانوں



کے خون سے لالہ زار نہ بنے۔ مگر فتحندی کے غرور اور قوت کے  
نٹے نے تجھے اتنی ہمت بھی نہ دی کہ تو اس درخواست پر سنجیدگی سے  
غور کر سکے۔

اے فاتح شہنشاہ! ہماری مانند ایک روز تیری زندگی کا پیمانہ بھی بسر نہ  
ہونے کو ہے اور تجھے بھی اس دنیا سے فانی سے منہ موڑ کر ایک دن  
ایک بڑے شہنشاہ کے دربار میں کھڑا ہونا ہے۔ جب وہ شہنشاہوں کا  
شہنشاہ ہے۔ سے پر غضب ہے۔ میں ان مظلوموں کی بابت سوال کرے گا  
تو تیرے پاس کیا جواب ہوگا؟ تو اس کی تہاری اور جباری سے کیسے  
بچ سکے گا؟ دنیا کی کون سی طاقت تجھے اس کے عتاب سے بچا سکے گی  
کیا یہ خونخوار سپاہی اس وقت بھی تیرا ساتھ دیں گے؟ کیا ان کی خون آشام  
تلواریں اس وقت تیرے لئے ڈھال بن سکیں گی؟ اے امیر! آج تک ہم نے  
مظالم اور بے گناہ قیدیوں پر بہادریوں کی تلواروں کو موت کی بجلی بن کر  
گرنے نہیں دیکھا۔ ہم بے بس اور مجبور قیدی ہیں۔ ہمارے ہاتھ پاؤں زنجیروں  
میں جکڑے ہوئے ہیں۔ یہ نہایت بزدلانہ اور نفرت انگیز حکم ہے کہ  
اس بے کسی اور بے بسی میں تو نے ہمارے قتل کا فیصلہ کیا ہے۔  
اس کے بعد امتہ الحبیب نے دفر جوش میں اپنا آہنی خود اتار کر زمین  
پر پٹخ دیا اور کہا کہ اے سلطان! میری طرف دیکھ۔ میں ایک کمزور اور  
نامتجز بہ کار عورت ہوں۔ کیا تو اندازہ نہیں کر سکتا کہ جس قوم کی عورتیں  
اتنی بے باک اور بہادری ہیں ان کے مرد شجاعت و دلیری میں  
کیسے ہوں گے۔

ایک شیردل خاتون کو فوجی لباس میں بلوس اس طرح بے خوفی سے گفتگو

کرتے ہوئے دیکھ کر سلطان تیمور کے دربار پر سناٹا چھا گیا کیونکہ اس وقت امتہ المجیب  
ایک ایسے شخص کے سامنے کھڑی تھی جس کے ایک اشارہ ابرو پر ہزاروں انسان  
موت کے آغوش میں سلا دیئے جاتے تھے جس کا ایک اشارہ سینکڑوں جنگجو مردوں  
کو صفحہ ہستی سے مٹا دینے کے لئے کافی ہوتا تھا۔ وہ سلطان تیمور کے سامنے کھڑی  
تھیں جس کی ہیبت سے دنیا بھر کے حکمرانوں کا زہرہ آب ہوتا تھا۔ جس کا ذکر سن کر  
سینوں میں دل کانپ کانپ جاتے تھے۔ وہ امیر تیمور جس کے سامنے اس کے اپنے بہادر  
فوجی افسر خزاں زدہ پتے کی طرح زرد ہو جاتے تھے۔ امتہ المجیب کی یہ مجاہدانہ گفتگو  
سن کر خود امیر تیمور مبہوت ہو گیا اور اس کی صاف گوئی نے سلطان کو حیرت زدہ کر دیا  
وہ مختصری دیر تک سر جھکائے کچھ سوچتا رہا اور پھر امتہ المجیب اور اس کے سپاہیوں  
کو رہا کرنے کا حکم دیا۔ امیر تیمور نے اسی وقت امتہ المجیب کے باپ کے پاس

شادی کا پیغام بھیجا جسے منظور کر لیا گیا۔ اور امتہ المجیب سلطان تیمور کے نکاح میں  
آگئیں۔ شادی کے بعد امیر تیمور نے انہیں حمیدہ بانو بیگم کا خطاب دیا اور شہنشاہ بیگم  
کہلائیں۔ ان سے امیر تیمور کے کئی بچے ہوئے مگر زندہ نہ رہے۔ امتہ المجیب صرف  
ایک شجاع اور بہادر خاتون ہی نہ تھیں بلکہ وہ بے حد علم دوست اور دانش مند  
تھیں۔ انہوں نے کئی ایک کتابیں بھی تصنیف کیں جو محفوظ نہ رہ سکیں۔ شہر میں  
جب امیر تیمور کا انتقال ہوا تو حمیدہ بانو بیگم زندہ تھیں۔ خاندان کی وفات کے بعد سوتیلے  
بیٹے نے انہیں تنگ کرنا شروع کر دیا اور طرح طرح کی تکلیفیں پہنچائیں۔ آخر انہوں  
نے بیٹے کے مظالم سے تنگ آ کر طغس میں قیام کیا مگر وہاں بھی انہیں چین سے بیٹھنا  
نصیب نہ ہوا تو قسطنطنیہ آٹھ آئیں اور اسیٹھ برس کی عمر میں وہیں انتقال کیا۔

حمیدہ بانو بیگم کی زندگی اس بات کا بین ثبوت ہے کہ گئے گزرے دور میں  
بھی ایک ایسی سچی خاتون جس نے مسلمانوں کے گھرانے میں تربیت حاصل کی ہو کبھی

ذلت و نکبت کے سامنے سر جھکانا گوارا نہیں کرتی۔ موت اس کے سامنے کھڑی ہو کر  
 مسکراتی ہے مگر وہ موت کی آنکھوں میں آنکھیں ڈال کر صداقت شکاری اور حق گوئی کی  
 اسلامی روایت کو نئی زندگی عطا کر دیتی ہے۔ اسے ایسے تمجید و تہنیت جابر و قاتل شہنشاہ کی  
 ہیبت و سطوت بالکل مرعوب نہ کر سکی۔ ایک ایسے ماحول میں جہاں ہر سمت دشمنوں  
 کی تلواریں لیے نیام نظر آرہی تھیں اور جہاں اس کی گونجتی ہوئی آواز کو ہمیشہ کسے لٹے  
 ختم کر دینا بالکل معمولی بات تھی۔۔۔۔۔ ایک زنجیروں میں جکڑی ہوئی قیدی  
 عورت کس دلیری کے ساتھ اعلانِ حق کرتی ہے۔ حمیدہ بانو سلیم نے اس فاتح شہنشاہ  
 کے دربار میں اسلام دوستی اور قوم پروری کی ایسی مثال قائم کی جس پر آج تک تاریخ  
 فخر کرتی ہے۔ اس نے اپنی قوم کی عظمت کو چار چاند لگا دیئے اور ترکوں کا سر بہت  
 بلند کر دیا۔

کہاں ہیں وہ لوگ جو کہتے ہیں کہ عورت کمزوری اور کمزور کا دوسرا نام ہے  
 ایک معمولی مسلمان عورت کا وجود اس الزام کی مجسم تردید ہے۔  
 ہمارے وطن کی عظمت کا بلند ترین تصور بھی ہماری بہنوں کے ایسے ہی  
 کردار کا منتظر ہے۔ اس کردار کا قصہ عظیم صرف سچائی، صداقت، جرات اور خدا پرستی  
 کی بنیادوں پر تعمیر ہوا کرتا ہے۔ خود غرضی اور خود پرستی اسے ہمیشہ منہدم کرنے کا باعث  
 ہوتی ہے۔





گیتا گیتا  
گیتا گیتا

محرکہ حق در منزل میں فولاد — اور گھر کی  
 چار دیواری میں ریشم کی طرح نرم اور حلیم —  
 بہادری، عجز، وقار، اندیش اور مستقل مزاج خاتون  
 جس کی عکبری قابلیت اور جنگی صلاحیت نے  
 مردوں کی شجاعت اور مردانگی سے خراج  
 اعانت وصول کیا۔ حب شہزادی قلی تو جسکو  
پا ہی قلی — اور مرث کپنے حق کے لئے  
تو اور اٹھانا بانی قلی — جب ملکہ بنی تو رعایا  
 کے لئے رحمت خداوندی، خداوند کے لئے  
 باعث طمانیت، علم و فضل کے لئے ابرار اہل  
 اور غریبوں کیلئے غیبی امداد بن گئی۔



# گیتی آرا بیگم

گیتی آرا نام۔ زابلستان کے حکمران علی مردان خان کی اکلوتی بیٹی تھیں۔ بچپن کے حالات زیادہ معلوم نہیں ہیں۔ باپ نے اپنی اکلوتی نور نظر کی اعلیٰ اور مکمل تربیت کے لئے بڑا اہتمام کیا۔ اسے علوم و فنون میں یتائے روزگار بنانے کے لئے وقت کے مشاہیر علماء کی خدمات حاصل کیں۔ اور زابلستان کے بہترین دماغ اس کی تعلیم و تربیت کے لئے مامور ہوئے۔ شہزادی کو بچپن ہی سے فنون حرب سے بے پناہ دلچسپی تھی۔

قریب ہی عرصے میں گیتی آرا نے مردانہ علوم پر حیرت انگیز عبور حاصل کر لیا۔ وہ علم و فضل میں زابلستان کے افراد اپنا ثانی نہیں رکھتی تھی۔ سخن فہم اور علم دوست ہونے کے علاوہ بہترین مصورہ تھی۔ قدرت نے حسن صورت کے ساتھ بے پناہ صلاحیتیں عطا کی تھیں جنہیں بہترین تعلیم و تربیت نے اتنا اجاگر کیا کہ پورا زابلستان گیتی آرا بیگم کے نام کی دھوم سے گونج اٹھا۔

شہزادی کی عمر ابھی بارہ سال کی تھی کہ اس نے دارالحکومت میں عورتوں کو عسکری تربیت دینے کے لئے ایک اسکول قائم کر دیا۔ چونکہ وہ خود فنون حرب میں کمال ہارت رکھتی تھی۔ اور اس کم عمری میں ہی بہترین فوجی افسروں کی تربیت نے اسے ایک ماہر جنرل بنا دیا تھا۔ اس لئے اسے جنگی امور اور عسکری تعلیم و تربیت سے بہت لگاؤ تھا۔ علی مردان خاں نے اپنی بیٹی کی ہر ممکن حوصلہ افزائی کی اور وہ بیٹیوں کی طرح اس کی قدردانیت کرتا تھا۔ گیتی آرا بیگم نے فوجی اسکول قائم کرتے ہی

اپنی قوم میں یہ حکم نافذ کر دیا کہ بیس سے پچیس سال تک کے درمیان عمر کی تمام غیر شاہی  
 خواتین اس اسکول میں لازمی طور پر فوجی تربیت حاصل کریں چونکہ دنیا کی تاریخ میں  
 یہ اپنی نوعیت کا پہلا اسکول تھا اس لئے لوگوں نے قدرے مخالفت بھی کی مگر کوئی شخص  
 علی مردان کے حکم کی نافرمانی نہ کر سکا اور قحوطے ہی عرصے میں تقریباً چار ہزار عورتیں  
 گیتی آرا کے اسکول میں تربیت حاصل کرنے لگیں۔ شہزادی نے ان کے لئے بہترین  
 امانتیں اور فوجی استاد مقرر کئے۔ انہیں ہر قسم کے سامان حرب اور جدید اسلحہ سے آراستہ  
 کرنے کے لئے بے دریغ روپیہ خرچ کیا۔ کہا جاتا ہے کہ اس نئے تجربہ کو کامیاب بنانے  
 میں علی مردان کا نصف سے زیادہ خزانہ خالی ہو گیا۔ اور امرائے دربار نے بے الفاظ میں  
 اس بیکار ہم پر روپیہ ضائع کرنے سے منع بھی کیا مگر علی مردان خان نے شہزادی کی کسی خواہش کو رد کرنا  
 پسند نہ کیا۔ گیتی آرا کے فوجی اسکول میں تعلیم و تربیت حاصل کرنے والی عورتوں کی تعداد بتدریج بڑھتی  
 رہی۔ کچھ عرصے بعد بارہ ہزار تربیت یافتہ اور اسلحہ جنگ سے لیس زنانہ فوج شہزادی کے  
 اشارہ پر درگٹ مرنے کے لئے تیار موجود تھی۔ شہزادی اپنی فوج کی تمام ضروریات کا خود  
 خیال رکھتی اور اپنا زیادہ وقت ان کی تنظیم میں صرف کرتی۔ وہ ہفتے میں کئی دفعہ ان کے  
 دستوں کا معائنہ کرنے کے لئے خود باقی اور ان کی جنگی مشقوں میں بڑے جوش و انہماک  
 کے ساتھ حصہ لیتی۔ زیادہ عرصہ نہیں گزرا تھا کہ علی مردان خان کا انتقال ہو گیا۔ مردانہ فوج  
 عورتوں کی کمان میں رہنے سے انکار کر دیا اور اسکے چھانے تخت پر قبضہ کر لیا وزیر اعظم نے تمام مراٹے و بارسیت  
 نے حکمران کی اطاعت قبول کر لی یہ خطرناک صور حال دیکھ کر شہزادی نے وزیر اعظم کو نہایت سخت لہجے میں لکھا کہ وہ  
 ملکہ امی کا ثبوت نہ دے اور اس کا حق غصب کر کے خانہ جنگی کا باعث نہ بنے کیونکہ جب وہ  
 زندہ ہوتے تو کوئی دوسرا شخص علی مردان کے تاج و تخت کا وارث نہیں بن سکتا۔ وزیر اعظم  
 نے جواب میں لکھا کہ زابلستان پر کبھی کسی عورت نے حکومت نہیں کی اور نہ اب ایسا ہو سکے گا۔  
 شہزادی کو عورتوں کی فوج پر بھروسہ کر کے اپنی زندگی کو خطرے میں نہیں ڈالنا چاہیے۔ وزیر اعظم کے  
 اس گستاخانہ جواب کے شہزادی کو سخت غصہ آیا اور اس نے جنگ کی باتا عہد تیاری شروع کر دی۔



اس نے مزید وقت مناجح کئے بغیر زانہ فوج کے ساتھ قلعے پر چاروں طرف سے حملہ کر دیا۔ تاریخ نے شاید پہلی اور سبھی مرتبہ عورتوں کو اس طرح مردوں کے مقابل صف آرا دیکھا۔ تین گھنٹے کی خور ز جنگ کے بعد مردانہ فوج کو ذلت آمیز شکست ہوئی۔ کہا جاتا ہے کہ اس جنگ میں تیرہ سو عورتیں قتل ہوئیں اور بے شمار مرد بیاہی کام آئے۔

فتح کے بعد شہزادی گیتی آرانے تخت حکومت پر قدم رکھا اور عام صفائی کا اعلان کر دیا۔ اس وقت امیر تیمور کا بیٹا میراں شاہ سر پر آرائے سلطنت تھا۔ اس نے جب شہزادی کی حیرت انگیز شجاعت، مردانگی، اسکے حسن و جمال اور علم و فضل کے واقعات سنے تو بڑی قدردانی کا اظہار کیا اور شادی کی خواہش ظاہر کی۔ شہنشاہ کا خط پڑھ کر شہزادی نے اپنی میسران اور جان نثاروں کو مشورہ کیا تو انہوں نے رائے دی کہ میراں شاہ کی قوت سے ٹکرانا یا اس سے دشمنی مول لینا زبستان کی تباہی اور بربادی کو دعوت دینا ہے کیونکہ شہزادی کی زانہ اور مردانہ فوج مل کر بھی تیموری سلطنت کا چند گھنٹے مقابلہ نہیں کر سکتی تھی۔ گیتی آرانے کافی غور و خوض کے بعد نکاح کے لئے چند شرائط پیش کیں جنہیں میراں شاہ نے بخوشی منظور کر لیا۔ سمرقند میں بڑی دھوم دھام سے شادی کی رسوم انجام دی گئیں اور گیتی آرا ایک بہت بڑی سلطنت کی ملکہ بن گئی۔ میراں شاہ کے حرم میں داخل ہونے کے بعد گیتی آرا اپنے غاوند کی دست راست ثابت ہوئی اور انتظام و انصرام سلطنت میں شہنشاہ ہمیشہ اسی کی صائب رائے کو مقدم رکھتا تھا۔ میراں شاہ خود کہا کرتا تھا کہ اگر گیتی آرا نہ ہوتی تو وہ بہت پہلے ہلاک ہو چکا ہوتا۔ گیتی آرانے جہاں سلطنت تیموری کا انتظام درست کیا وہاں عورتوں کی عام تعلیم کے لئے بہت وسیع انتظامات کئے۔ جگہ جگہ درس گاہیں اور مدرسے قائم کئے۔ حدود مملکت میں اسلامی قانون نافذ کرایا اور اس پر پوری سختی سے عمل کرایا۔ مختصر یہی عرصے میں یہ حالت ہو گئی کہ کوئی شخص شرعی احکام کی خلاف ورزی کا تصور بھی نہ کر سکتا تھا۔ اس نے اپنی جیب خاص سے ملک میں عربی مدارس کا ایک مال بچھا دیا جہاں ہزاروں طلبہ شاہی خرچ پر دینی تعلیم حاصل کرتے تھے۔ گیتی آرا یلگیم نے رفاہ عامہ کے کاموں



کی طرف توجہ دی تو کئی نئی ٹرکس اور پل تعمیر کرائے۔ بیماروں کے لئے ایک بہت بڑا ہسپتال قائم کیا۔ بیکاروں کیلئے کسب معاش کا بندوبست کیا۔ وہ اپنے خاوند کے مزاج پر اس طرح حاوی ہو چکی تھی کہ میراں شاہ اس سے مشورہ کئے بغیر کوئی قدم نہ اٹھاتا تھا۔ گیتی آرا بیگم بھی اور سلطنت میں ہاتھ بٹانے کے علاوہ اپنے شوہر کی بے پناہ خدمت کرتی تھی۔ جرم کی چار دیواری میں وہ ایک نیک، وفا شعار خدمت گزار اور سلیقہ شعار بیوی تھی۔ گیتی آرا بیگم نے تھوڑے ہی عرصے میں نہ صرف سلطنت کی کایا پلٹ کر رکھ دی بلکہ خود میراں شاہ کے مزاج میں بھی حیرت انگیز انقلاب برپا کر دیا۔ وہ برقانی راتوں کی ناقابل برداشت سردی میں سمرقند کے بازاروں، گلیوں اور مضامین میں رعایا کی تکالیف معلوم کرنے کے لئے گھومتا رہتا اور ہر دیکھی شخص کی بدکرداری اپنا فرض سمجھتا تھا۔ گیتی آرا بیگم کی صحیح تاریخ وقعات کا علم نہیں ہو سکا۔

گیتی آرا بیگم کی زندگی رزم و بزم، جلوت و خلوت، جرم اور میدان جنگ کے اتصال کی ایک انوکھی کہانی ہے۔ وہ نہایت دلیر، جنگجو اور بہادر تھی۔ علوم و فنون کا مجسمہ تھی مگر باپ کی زندگی میں ایک نیک، باعصمت، اور سعادتمند بیٹی تھی۔ اس نے اپنی قابلیت اور صلاحیت سے باپ کی زندگی کے اس خلا کو پورا کر دیا جو اولادِ زریں نہ ہونے کی وجہ سے پیدا ہو چکا تھا۔ باپ کی وفات کے بعد اس نے انتہائی نامساعد حالات میں بھی نا انصافی اور ظلم کے سلسلے میں ہلکانے سے انکار کر دیا جو مسئلہ دلائل اور پسند و نفاق سے حل نہ ہو سکا اسے میدان جنگ میں نوک شمشیر سے حل کر کے تاریخ عالم کو ایک حیرت انگیز تجربہ بخشا۔ ایک عظیم الشان سلطنت کی ملکہ بننے کے بعد وہ ایک لائق، وفا شعار اور اطاعت گزار بیوی ثابت ہوئی۔ اس نے میراں شاہ کیسے اکھڑا اور ضدی مزاج کے شخص کو علم و عفو کے سانچے میں ڈھال دیا۔

کہاں آج کی وہ خواتین جو سیم و زر کی جھینکار سے ہی مدہوش ہو جاتی ہیں۔ معمولی سا اقتدار انہیں فرعون بے سامان بنا دیتا ہے اور علم و فضل کی ذرا سی پاشنی انہیں اعتدال کی حدود سے کہیں دور لے جاتی ہے۔ وہ اپنی ذات کو کائنات عالم کا محور سمجھ کر یوں بات کرتی ہیں جیسے ان سے پہلے اور ان کے بعد دنیا میں کوئی دوسرا نہیں۔ آج نگاہیں ان خواتین کی منتظر ہیں جو

۲ مہراج کمال پر پہنچ کر مٹی تخت اور تختہ و درخت سے کوسوں دور تھیں۔ قدرت انہیں جتنا بلند کرتی تھی وہ اتنا ہی جتنا سیکھ جاتی تھیں۔ وہ اپنی ذات کو قبول کر دیتے اور اس کے لئے جتنا امان سمجھتے تھے۔ خدمت کرنا ان کا مقصد حیات تھا اور دوسروں کے غرائض دل میں سرگشتی ان کا حلیہ تھا۔

ملکہ

یگم ناصرت الدین محمود

ایک لاڈلی شہزادی جس نے ملکہ بننے کے  
 بعد ایک کنیز کی طرح اپنے درویش غاوند کی خدمت  
 کو اپنا شعار بنالیا تھا جس نے قصر شاہی کے اندر  
 فقروا ستغنا کی قندیلیں روشن کر کے دورِ اول کی  
 مسلمان خواتین کی یاد تازہ کر دی۔



# سکیم سلطان ناصر الدین محمود

اس سادہ نشن اور شوہر پرست ملکہ کی ابتدائی زندگی کے حالات ماضی کی تاریکیوں میں گم ہو کر رہ گئے ہیں اور تاریخ کے اوراق اس پردہ نشین اور با عصمت خاتون کی عظمت کو دار کو اس وقت کے معاشرتی حالات کی وجہ سے محفوظ نہیں رکھ سکے۔ تذکروں میں اس نیک دل ملکہ کا ذکر کہیں کہیں سلطان ناصر الدین محمود کے حالات میں نہایت مختصر طور پر کیا گیا ہے۔ یہ انج خاں اعظم کی بیٹی تھیں جو بعد میں سلطان غیاث الدین بلبن کے نام سے مشہور ہوئے۔ بہر حال یہ بات ثابت ہے کہ سلطان ناصر الدین کی یہ مثالی اہلیہ شاہی خاندان کی چشم و چراغ تھی اور اس نے شہزادیوں کی طرح بڑے ناز و نعم اور لاڈ پیار سے پرورش پائی۔ اس کے والد اپنی نیک سیرت بیٹی کو بہت چاہتے تھے اور اس کے بلند اوصاف سے بہت متاثر تھے۔ جب شمس الدین التمش کے بعد ناصر الدین محمود ہندوستان کے تخت سلطنت پر جلوہ افروز ہوئے تو ان کی شادی اسی خاتون سے ہو چکی تھی۔ غیاث الدین بلبن نے بیاہ کے وقت سات کروڑ روپے کا پیش قیمت جہیز اپنی ہونہار لڑکی کو دیا۔ اور بڑی دھوم دھام اور شاپانہ شان و شوکت سے رخصت کیا۔ تاریخ ہند میں سلطان ناصر الدین کو بنو امیہ کے مشہور درویش خلیفہ حضرت عمر بن عبدالعزیزؓ کا ہم مرتبہ خیال کیا ہے شیخ عبدالحق محدث دہلوی اور فرشتہ نے لکھا ہے کہ التمش نے اپنی لڑکی کی شادی بلبن سے کر دی اور بعد میں بلبن نے اپنی ایک لڑکی ناصر الدین محمود سے بیاہ دی۔

بات ہے۔ وہ نہایت رحمدل، منصف مزاج، عادل اور عفو و کرم کا پیکر تھے۔ ان میں  
 مطلق العنان حکمرانوں کی سی کوئی بات نہ تھی۔ وہ تاجدارِ عظیم ہند ہوتے ہوئے بھی انتہائی  
 خدا پرست، نیک دل، ناپرد و عابد اور ہر لحظہ خدا سے ڈرنے والے درویش نش انسان  
 تھے۔ چونکہ ناصر الدین کی ذاتی آمدنی بے حد قلیل تھی اس لئے وہ اپنی روٹی خود کما کر کھاتے  
 تھے۔ وہ قرآن مجید لکھ کر اور ٹوپیاں کاڑھ کر بسر اوقات کرتے۔ شاہی محل ہر قسم کے  
 سامانِ فیشن و عشرت اور اسبابِ آرائش و زیبائش سے بالکل خالی تھا۔ امورِ سلطنت کے  
 فراغت کے بعد بادشاہ کا تمام وقت محنت و مشقت اور زہد و عبادت میں بسر ہوتا تھا۔  
 شادی سے قبل ملکہ نے لاڈلی شہزادیوں کی طرح چند رش پائی تھی مگر ملکہ کا خطابت  
 پاتے ہی زندگی آرام و سکون اور راحت و مسرت کے لوازمات سے یکسر محروم ہو  
 گئی۔ بادشاہ کے شاہی محل میں ایک بھی لونڈی یا کنیر نہ تھی۔ اس لئے ملکہ کو کئی قسم  
 کی تکالیف کا سامنا کرنا پڑتا تھا۔ وہ گھر کے تمام کام کاج اپنے ہاتھ سے انجام دیتی  
 تھی بلکہ جھاڑ پونچھ اور معمولی صفائی کا کام بھی ملکہ کو خود ہی کرنا پڑتا تھا اور اسے ایک  
 لمحہ کے لئے فرصت نصیب نہ ہوتی تھی۔ ذرا سوچئے کہ اتنے بڑے باب کی بیٹی کو  
 ایسے ماحول میں اپنے درویش صفت اور غریب طبع خاوند سے کیا دلچسپی ہو سکتی تھی،  
 ان حالات میں ایک ناپرد و عابد خاوند کے ساتھ ایک معمولی لڑکی کے لئے زیادہ ویرانہ  
 سا تھو دینا مشکل ہو جاتا ہے۔ یہ سب باتیں یہاں تک ہیں کہ ان سے  
 آپ کے لئے شاید یہ بات باعثِ خیرت ہو کہ ان تمام باتوں کے باوجود ملکہ کو  
 سلطان ناصر الدین سے بے پناہ محبت تھی۔ وہ انتہائی نیک و شریک اور بے نظیر بیوی  
 تھی۔ سلطان کو اپنے ہاتھ سے کھانا پکا کر کھلاتی، خود ان کا بستر بچھاتی اور نصف رات  
 تک ان کے پاؤں دبانے میں مصروف رہتی۔ آج ہماری معمولی عورتیں بھی گھر کے کام کو  
 کمزوروں کی غلامی سے تعبیر کرتی ہیں اور ان کے لئے اپنے آپ کو سنبھالنا بھی مشکل ہوتا ہے۔

مگر سلطان ناصر الدین کی یہ قابلِ فخر بیوی ان کے کپڑے تک خود دھوتی تھی ورنہ خود ہی برتن صاف کرتی تھی اور دنیا اسے ملکہ ہند کے نام سے یاد کرتی تھی۔ ایک دن اتفاق سے روٹی پکاتے ہوئے اس نازک اندامِ ملکہ کے ہاتھ بری طرح جل گئے پھپھوروں کی تکلیف برداشت نہ ہو سکی تو آنکھوں سے بے اختیار آنسو بہ نکلے اور حسرت بھرنے لگے میں کہا۔ خدا نے یوں تو شہنشاہ کی بیوی بنایا ہے مگر کام کے لئے ایک کینز بھی نہیں دی سلطان سلیمان نے بریٹش پر قرآن مجید کی تلاوت میں مصروف تھے۔ ملکہ کو اس طرح زار و قطار روتے دیکھ کر وجہ پوچھی۔ ملکہ نے بڑے ادب سے کہا کہ جہاں پناہ: ہاتھ جل گئے ہیں۔ تکلیف ناقابلِ برداشت ہے۔ اگر ایک کینز عنایت فرمادیں تو بڑی مہربانی ہوگی اگر یہ ممکن نہیں تو مجھے کوئی شکایت نہیں۔ میں اپنی حالت پر مطمئن اور راضی ہوں سلطان نے جواب دیا: بیگم! میں ہر وقت آخرت کے خوف سے بے تاب رہتا ہوں۔ اگرچہ میں اللہ کی رحمت سے نالاہم نہیں ہوں۔ مگر دنیا میں عام طور پر یہ دیکھنے میں آیا ہے کہ بہت سے نیک، خدا ترس اور دیانت دار لوگ طرح طرح کے مصائب و آلام میں مبتلا رہتے ہیں۔ مگر بے حیا اور بد طبیعت لوگ جو ہر وقت گناہوں اور عیوب میں غرق رہتے ہیں دنیا میں عیش و عشرت کی زندگی بسر کرتے ہیں۔ مگر اس سے انکار ممکن نہیں کہ موت کے بعد دوسری زندگی یقینی ہے۔ وہاں ہر نیک و بد کو اس کے اعمال کا بدلہ ملے گا۔ اگر ہم نے اس چند روزہ فنا پذیر زندگی میں اپنی خواہشات کی پیروی نہ کی تو خدا کے حضور میں شرمسار نہیں ہونا پڑے گا۔

یاد رکھو! بلند مرتبہ لوگوں کی ادنیٰ سی بھلائی دوسروں کی بھلائیوں سے اور ادنیٰ سی برائی دوسروں کی برائیوں سے زیادہ بھاری ہیں۔ تم ایک نیک دل عورت ہو اس لئے صبر کرو۔ ایسا نہ ہو کہ ہم خدا کی ناشکری کے جرم میں پکڑے جائیں۔ تمہیں اچھی طرح علم ہے کہ میں رعیت کا نگہبان اور محافظ ہوں مجھے اپنے فرائض کی انجام دہی



سے بہت کم فرصت ملتی ہے۔ مزدوری کرتا ہوں مگر اجرت بہت کم ملتی ہے۔ نوٹڈی  
کیسے خریدوں۔ سلطنت کا خزانہ، رعایا کی فلاح و بہبود اور ان کی حفاظت پر صرف ہوتا  
ہے۔ اس پر نہ میرا حق ہے اور نہ تمہارا۔ میں تمہاری خاطر کیسے خیانت کر سکتا ہوں۔ اگر  
رعایا کی ہر عورت کو یہ سہولت مل سکے تو میں تمہیں بھی کینز مہیا کر سکتا ہوں۔

نیک نفس بیوی نے اظہارِ ندامت کے طرز پر غاموشی سے سر جھکالیا اور پھر  
بڑے ادب سے کہا۔ عالیجاہ! میرا مقصد ہرگز شکایت کرنا نہ تھا بلکہ اضطراب کے  
عالم میں یہ گستاخی سرزد ہوئی ہے۔ آپ کے ہوتے مجھے دنیا کی کسی نعمت کی ضرورت  
نہیں۔ میں ہر مال میں خوش و خرم اور اللہ سے اپنی غلطی کئے لئے معافی کی خواستگار  
ہوں۔

اگرچہ طبقاتِ ناصری کے انگریز مترجم رپورٹی نے ان واقعات کی بنا پر چند مفروضات  
قائم کر کے شبہ کا اظہار کیا ہے مگر تاریخی حقائق کے سامنے اس کے مفروضات تنگ نظری  
اور تعصب کے سوا اور کوئی اہمیت نہیں رکھتے۔

سلطان ناصر الدین محمود وہ بادشاہ تھا جس کا دل شرابِ معرفت اور یادِ الہی کے  
نشے میں سرشار رہتا تھا۔ آنحضرت صلی اللہ علیہ وآلہ وسلم سے اتنی محبت تھی کہ وضو کئے  
بغیر نام لینا پسند نہ تھا۔ کہتے ہیں ایک مرتبہ وہ وضو سے نہ تھے اور انہوں نے ایک  
سرکاری ملازم محمد کو بلانا چاہا مگر اسے تاج الدین کہہ کر پکارا۔ خادم نے حاضر ہو کر حیرت  
سے پوچھا کہ حضور! آج آپ نے خلافتِ معمول مجھے تاج الدین کے نام سے کیوں یاد  
فرمایا ہے تو جواب دیا کہ بھئی اس وقت بے وضو ہوں۔ ایسی حالت میں تمہارا مقدس  
نام کیسے لے سکتا ہوں۔

ایسے شخص کے حرم میں اس فرشتہ خصلت ملکہ کے سوا اور کیا ہو سکتا تھا۔ نیک اور  
دعا شعار بیوی بھی اللہ کی کتنی بڑی نعمت ہوتی ہے۔ خوش نصیب ہیں وہ لوگ جن کے

گھروں میں خريشتوں کا تقدس اور حوروں کی پاکيزگی نيك بيوليوں کی صورت ميں جلوہ افروز ہو۔ ايسے گھرانے هميشه كردار و ميرت کے نور سے منور رہتے هيں۔

مسلمان عورت کے لئے دنيا ميں ايسا هي كردار آيمنے کی حيثيت رکھتا ہے۔ آج کے دور ميں هم اس عورت سے مخاطب هيں جو نہ کسی بادشاہ کی بیٹی ہے اور نہ کسی سلطنت کی عکس ہے۔ مگر پھر بھی کبر و نخوت کی نخوت ہر وقت اس پر چھائی رہتی ہے۔ وہ اپنے خاوند کے عمر بھر کے احسانات اور زندگی بھر کی خدمات کو ایک لمحہ ميں فراموش کر دیتی ہے۔ اس وقت وہ احسان فراموشی اور ناشکری کا پلٹا پھرتا مجسمہ نظر آتی ہے خاوند کے اچھا یا برا ہونے کا اس کے نزدیک ایک ہی معيار ہوتا ہے کہ وہ کس حد تک اس کی خواہشات کی پیروی کرتا ہے۔ حالانکہ اسلام ميں بیوی و ذول کو اپنی نفسانی خواہشات کی غلامی سے آزاد ہو کر اللہ کی رضا پر کاربند رہنے کا سبق دیتا ہے۔ لوگ کہتے هيں کہ وہ ملکيت اور شہنشاہی منہوس دور تھا مگر اس وقت بھی ايسی نيك اور پاک سیرت خواتين موجود تھيں جو بظاہر شہزادياں تھيں مگر ان کی سادگی، صبر و توکل، قناعت اور نيك نفسی و روشی کی حد تک پہنچی ہوئی تھی۔ وہ ہر آزمائش کی کسوٹی پر پورا اترتی تھيں۔

کیا آج ایک غریب اور مفلس عورت بھی صبر و توکل کے معاملے ميں ہندوستان کی اس ملکہ کا مقابلہ کر سکتی ہے، اگر نہيں تو هيں سوچنا چاہیے کہ وہ کون سا جوہر حیات تھا جسے کم کر دینے کے بعد آج هم ایک سچے مسلمان کی تمام خصوصيات اور اوصاف سے محروم ہو چکے هيں۔





رضیہ سلطانہ

رفیقہ بزرگ، عقلمند، عدل شعار، مخیر  
 اور کریم ہونے کے علاوہ علم و دست  
 رحمت پرور، جفاکش، پیادہ رحمدل اور  
 غریب نواز تھی (منہاج السراج)

## رضیہ سلطانہ

سلطان شمس الدین التمش نے ۶۲۶ھ میں وفات سے قبل اپنی بڑی بیگم کی صاحب زادی رضیہ کو اپنا جانشین مقرر کیا تھا۔ رضیہ نے اپنے والد کی وصیت پر عمل کیا۔ کہتے ہیں کہ جب رضیہ کو جانشین نامزد کیا گیا تو اسی زمانے میں بابا فرید خگر گنج اپنی لڑکی شریفہ کو اپنا خلیفہ بنانے کے متعلق سوچ رہے تھے اور فرمایا کرتے تھے کہ اگر کچھ اور عورتیں اس طرح کی ہوتیں تو عورتیں مردوں پر سبقت لے جاتیں۔ اگر عورت کو خلافت اور شائع کا سجادہ دنیا مناسب ہوتا تو میں بی بی شریفہ کو دیتا۔

ترک امراء اور روضہ ساغے دربار نے ایک نو عمر لڑکی کی اطاعت میں رہنا گوارا نہ کیا اور التمش کی وفات کے بعد اسے صوبی مہدی سے معزول کر کے رکن الدین فیروز کو تخت پر بٹھا دیا۔ مگر وہ بے حد نالائق اور عشرت پسند ثابت ہوا۔ خود لہو و لب میں مصروف رہتا اور اس کی خاں اور ظالم ماں ترکان خاتون امور سلطنت انجام دیتی تھی۔ صوبوں کے حاکم اور بڑے بڑے امراء اس کے ظلم و تشدد سے تنگ آ گئے تو ہر طرف بغاوت کے آثار پیدا ہو گئے۔

ترکان خاتون اور اس کے بیٹے رکن الدین فیروز نے رضیہ کو اپنے راستے سے ہٹانے کے لئے اسے قتل کر دینے کی سازش کی جو خوش قسمتی سے کامیاب نہ ہو سکی۔ رضیہ لان دنوں مسجد قوت الاسلام کے قریب ایک محل میں رہتی تھی جو دہلی میں مشک فیوڑی کے نام سے مشہور تھا۔ یہ صورت حال دیکھ کر رضیہ نے اپنی سوتیلی ماں کے مظالم کے



خلافت امرائے سلطنت امداد و اعانت کی درخواست کی۔ اسی اثناء میں پنجاب کے امراء نے رکن الدین کے خلاف بغاوت کر دی۔ بادشاہ ان کی سرکوبی کے لئے پنجاب روانہ ہوا تو بعد میں دہلی کے امراء نے بھی عظیم بغاوت چاند کردیا اور واپسی پر امراء نے اسے گرفتار کر کے قید کر دیا۔ اس کے بعد ۱۲۲۹ء میں رضیہ سلطانہ کو تخت پر بٹھایا گیا۔

یہ بھی کہا جاتا ہے کہ رضیہ اپنی سوتیلی ماں کے مظالم سے اس حد تک تنگ آ چکی تھی کہ جب رکن الدین سلطنت سے باہر گیا تو ایک روز جب ایک نماز جمعہ کے لئے جمع ہو رہے تھے رضیہ نے لوگوں کو اپنے عظیم المرتبت باپ، التمش کی وصیت یاد دلائی اور ان سے امداد کی درخواست کی۔

یہ بھی مشہور ہے کہ رضیہ نے لوگوں سے وعدہ کیا کہ اگر اسے حکومت کرنے کا موقع دیا گیا اور اس کی حکومت مردوں سے بہتر ثابت نہ ہوئی تو بے شک اس کا سر قلم کر دیا جائے۔ چنانچہ دہلی کے باشندوں اور امراء نے سلطنت سے بادشاہ کے خلاف بغاوت کر کے حکومت کا تختہ الٹ دیا۔ رکن الدین اور ترکان عاتق و دونوں گرفتار کر لئے گئے۔

پس تو رخصت میں بات پر متفق ہیں کہ رضیہ امور حکومت پر بہت عبور رکھتی تھی۔ باپ نے اپنی زندگی ہی میں اسے اعلیٰ تعلیم و تربیت سے آراستہ کیا تھا اور فنون حرب میں ماہر بنانے کے لئے بہترین اتالیق مقرر کئے تھے۔ رضیہ کے عہد حکومت کے ایک بزرگ مورخ لکھتے ہیں کہ رضیہ بزرگ، عاقل، عدل گستر، رعیت پرور، عظیم دوست، نیک دل اور بہادر حکمران تھی۔ اور اس میں تمام شایانہ اوصاف موجود تھے۔

رضیہ کی قابلیت اور صلاحیت کو دیکھتے ہوئے التمش مرحوم نے اپنے کئی بیٹوں کی موجودگی میں اسے اپنا ولی عہد مقرر کیا تھا۔ ابتدا میں رضیہ سلطانہ پر وے میں رہ کر تمام ملکی امور سیاسی و فرائض انجام دیتی رہی۔ اس نے اپنی قابلیت، کیاقت اور معاملہ فہمی کی دھاک بٹھادی۔ یقیناً وہ ایک بے حد کامیاب حکمران ثابت ہوتی مگر امراء کی سازشوں اور

بقیہ انگریزوں نے اسے ایک پل میں سے بیٹھنے کی ہمت نہ دی۔ رضیہ نے تختِ سلطنت پر بیٹھتے ہی ملک سے طوائف الملوک، سرکشی اور قتلہ پردہ کی کو کھل کر رکھ دیا تھا۔ اس نے اپنی خدا وادیناقت کی مذہب سے دریائے سندھ سے لے کر خلیج بنگالہ تک پوری ملک میں امن و امان قائم کیا۔ مگر جلد ہی ترک امراء اور فوجی افسروں نے رضیہ کے خلاف فتنے اٹھانا شروع کر دیئے۔

اپنے خاندان کی حکومت کو خطرے میں دیکھ کر رضیہ سلطانہ کو مجبوراً پردے سے باہر آنا پڑا تاکہ وہ ان سرکشی اور مغرور ترک امراء سے سلطنت کو محسوس کرادے کہ رضیہ ایک کمزور پردہ دار عورت نہیں جو ان کے ہاتھوں میں ٹٹ پٹی کی طرح کھیلنے پر آمادہ ہونے لگی بلکہ وہ سلطان شمس الدین اتمش کی بیٹی ہے جو مردوں کی طرح ڈٹ کر ان کی سازشوں کا مقابلہ کر سکتی ہے۔ مگر یہ حکمت علی رضیہ کے زوال کا باعث ہوئی کیونکہ دشمنوں نے اس کی بے پردگی کو خوب خوب اچھال کر ہر طرف بدنام اور رسوا کرنا شروع کر دیا۔ چونکہ دہلی کے لوگ رضیہ کے عدل و انصاف اور بلند کردار کے گردیدہ تھے اس لئے وہاں کوئی سازش کامیاب نہ ہو سکی۔ چنانچہ دشمن امراء نے ملک عزالدین کبیر خاں حاکم لاہور کو ان کا بغاوت کرادی۔

سنہ ۷۴۴ھ میں رضیہ خود مقابلے کے لئے میدان جنگ میں نکلی۔ ملک کبیر خاں شاہی فوجوں کا مقابلہ نہ کر سکا اور اس نے غیر مشروط طور پر ہتھیار ڈال دیئے۔ اس فتنے کی سرکوبی کے بعد ابھی وہ دہلی واپس پہنچی ہی تھی کہ ملک اختیارالدین حاکم ٹھٹھانے بغاوت کر دی۔ رضیہ فی الفور بغاوت کو روکنے کے لئے ٹھٹھا پہنچی مگر جنگ شروع ہونے سے قبل ہی شاہی فوجوں میں پھوٹ پڑ گئی اور رضیہ کا وفاقا دار جہر شل امیر جلال الدین یا قوت قتل کر دیا گیا۔ سازشی امراء نے فوراً رضیہ کو گرفتار کر کے ملک اختیارالدین التوبہ کے سپرد کر دیا۔ رضیہ کے لئے یہ بات بے حد تکلیف دہ تھی کہ وہ ایک شخص کی قیدی بن کر رہے۔



جو ایک معمولی غلام تھا اور اس کے باپ التمش نے اسے آزاد کر کے اس بلذ منصب تک پہنچایا تھا۔

اور دہلی کے با اثر امراء نے اس سازش کے بانی ملک آئین کے اشارے پر التمش کے قیسرے فرزند بہرام شاہ کو تخت پر بٹھا دیا اور خود نائب السلطنت بن گیا۔ مگر بہرام نے جلد ہی اسے قتل کر دیا۔ اس وقت رضیہ سلطانہ ٹھنڈے کے قلعے میں قید تھی اور ملک التونیہ کی تمام امیدیں حالات بدلتے ہی خاک میں مل گئیں۔ اسے اس بغاوت کے صلے میں کچھ نہ ملا تو اس نے رضیہ سلطانہ سے باقاعدہ ہجرت کر کے شادی کر لی اور گت بن گئی۔ فوج جمع کر کے دہلی پر حملہ کر دیا۔ اس جنگ میں التونیہ اور رضیہ کو شکست فاش ہوئی اور وہ دونوں ایک لڑائی جنگل میں ڈاکوؤں کے ہاتھوں قتل ہو گئے۔ رضیہ کی قبر دہلی میں طلی خاں کے اندر بتائی جاتی ہے اور اب یہ قبر جی سنجی کی خانقاہ کے نام سے مشہور ہے۔

دوسری طرف خن نے رضیہ سلطانہ کے کردار پر ناہوا حملے کئے ہیں اور امیر جمال الدین یاقوت کا نام لے کر اس پاک دامن خاتون کو بدنام کرنے کی پوری کوشش کی ہے۔ حالانکہ اس دور کے تمام تذکرے ان خرافات سے بالکل خالی ہیں۔ اس قسم کے تمام واقعات رضیہ کی وفات سے کم و بیش چار سو سال بعد لکھے گئے ہیں۔ جو ہرگز مستند نہیں ہیں۔

برطانوی دور حکومت میں کئی مورخین نے ہندوؤں بعد لکھے ہوئے تذکروں طبقات اکبری اور تاریخ فرشتہ وغیرہ پر انحصار کر کے اس مسئلے کو خوب اچھالا اور رضیہ کی با عصمت خاتون پر بدنامی کا پردہ گر دیا۔ اس طرح ان بطوطہ نے بھی ان سنی سنائی باتوں کو اپنے سفر نامے میں نقل کر دیا۔ اس انوسناک حرکت میں ہندو معنفین پیش پیش دکھائی دیتے ہیں۔ انہوں نے یہ سب انساں کیسی پاکیزہ کردار عورت



کی طرح رضیہ کو بھی ایک گھٹیا عشق کے افسانے کی ہیروئن بنا کر پیش کیا اور اس طرح رضیہ کے حقیقی خدو خال چھپا دیئے۔

رضیہ کے ہم عصر مؤرخ منہاج السراج کا بیان ہے کہ رضیہ پردہ کرنے کے بعد ہمیشہ ہاتھی پر سوار ہوتی تھی اور یاقوت اس کی تحت نشینی کے وقت ایک باعزت درباری تھا جسے رضیہ نے محض ترکوں کا زور توڑنے کے لئے آگے بڑھایا تھا تاکہ درباری املاؤں کو توازن اقتدار قائم رہ سکے اور وہ کسی حکمران کو بے بس و مجبور کھلوانا نہ بنا سکیں۔ اس کے عہد میں جتنے افسوسناک واقعات پیش آئے۔ ان کی ذمہ داری رضیہ کے کردار پر ہرگز عائد نہیں ہوتی بلکہ اس کے ذمہ دار ہوس پرست ترک امراء تھے۔

رضیہ نہایت دلیر اور بہادر عورت تھی۔ اپنے عہد میں وہ عدل و انصاف کا نشان خیال کی جاتی تھی۔ اپنے عہد حکومت میں بھی اس نے صوم و صلوات کی پابندی ترک نہیں کی۔ اس نے محتاجوں، فقراء اور مساکین کا ایک رجسٹر تیار کر رکھا تھا جس کے مطابق انہیں ہر قسم کی امداد و اعانت ملتی تھی۔ اس کے دور حکومت میں ملک بہت خوشحال تھا اور اس نے رفاہ عامہ کے کئی اچھے کام انجام دیئے۔

اگرچہ رضیہ سلطانہ ایسی عظیم عورت کو وقت اور حالات نے ایک ایسی کڑی آزمائش میں ڈال دیا تھا جس کا مایہ خمیر ہی سازشوں اور ریشہ دوانیوں سے اٹھایا گیا تھا۔ تاہم اس نے اپنی مستقل مزاجی اور فراست سے تاریخ میں اپنے لئے ایک باعزت مقام پیدا کر لیا۔ یہ حقیقت ہے کہ اگر رضیہ سیاسی جھیلوں میں گرفتار ہو کر امور سلطنت انجام دینے کی ذمہ داری قبول نہ کرتی تو اس کی بے پناہ قابلیت اور صلاحیت اپنی عظمت کا لوہا منوانے

کے لئے کوئی دوسرا راستہ نکال لیتی۔ رضیہ کی زندگی میں جہاں بہترین کردار کی جھلک نظر آتی ہے وہاں ہماری خواتین کے لئے عبرت کا سبق بھی پوشیدہ ہے جسے ہر سلیم العقل خاتون اچھی طرح سمجھ سکتی ہے۔



چو چاک بیکم



ایشارو وفا کا وہ ہکتا ہوا پھول جس کی غنبر بار  
 نکہت سے آج بھی آئیں وفا کے اور اقی گستا  
 بکنار دکھائی دیتے ہیں۔ ایک وفادار شہزادی جس  
 نے غربت و افلاس کے عالم میں بھی اپنے اپنے  
 شوہر کا ساتھ نہ چھوڑا۔

# چوچک بیگم

میرزا شاہ حسین حاکم سندھ کی زور نظر تھی۔ سندھ کے تاریخی شہر ٹھٹھہ میں پیدا ہوئی جب سرزمین ہند پر شاہ بابر کا پرچم لہرانے لگا۔ اور بے شمار لوگ ملیع دزماں بردار ہو گئے تو سندھ کے حاکم میرزا شاہ حسین نے غلیہ خاندان سے اپنے تعلقات استوار کرنے کے لئے اپنی بیٹی چوچک بیگم کی شادی بابر کے بیٹے کامران میرزا سے کر دی۔ بابر کی وفات کے بعد ہمایوں تخت نشین ہوا تو اس کے دونوں بھائیوں عسکری اور کامران میرزا نے اسے تنج و تخت سے محروم کرنے کے لئے کئی شورشیں برپا کیں۔ ہمایوں نے پہلے تو ان دونوں کو نرمی اور احسان و مروت سے راہ راست پر لانے کی کوشش کی مگر جب یہ کسی صورت فتنہ انگیزوں سے باز نہ آئے تو تنگ آکر اس نے دوبارہ قبضہ کے بعد ۹۶ھ میں کامران کو اندھا کر دیا تاکہ وہ علی طور پر سازش میں شریک نہ ہو سکے۔ غائب شاہی نازل ہونے اور آنکھوں سے محروم ہونے کے بعد کامران کو عسرت و افلاس اور محتاجی نے چاروں طرف سے گھیر لیا۔ چنانچہ اس نے بھائی کی آنکھوں سے بہت دور حجاز مقدس میں قیام پذیر ہونے کا فیصلہ کر لیا۔ سفر حجاز پر روانہ ہونے سے قبل وہ میدھا اپنے خسر میرزا شاہ حسین کے پاس ٹھٹھہ میں پہنچا تاکہ باقی زندگی اطمینان سے بسر کرنے کے لئے وہ اپنے خسر سے امداد و اعانت حاصل کر سکے۔ شاہ حسین نے اس بے بسی اور محتاجی کے عالم میں اتنے طویل اور کٹھن سفر پر روانہ ہونے سے منع کیا، مگر کامران نے یہ کہہ کر خسر کا مشورہ

ماننے سے انکار کر دیا کہ اب میرا اس ملک میں رہنا دشواری نہیں بلکہ ناممکن ہے  
 چوچک بیگم نے جب اپنے شوہر کا عزم مصمم دیکھا تو وہ بھی ساتھ جانے کے لئے تیار  
 ہو گئی۔ جب شاہ حسین کو معلوم ہوا کہ اس کی نازیرو زوہ بیٹی بھی اس پر آشوب سفر بردوانہ  
 ہونے کا فیصلہ کر چکی ہے تو وہ سخت پریشان ہوا۔ اسی خدشہ کے پیش نظر اس نے  
 میرزا کامران کو بھی جانے سے منع کیا تھا۔ اپنی بیٹی کے اس فیصلے سے آگاہ ہوتے ہی  
 شاہ حسین نے شہزادی کو بلا کر ہر ممکن طریقے سے سمجھایا کہ وہ اس اندھے محتاج شخص کے  
 ساتھ غریب الوطنی کی زندگی بسر کرنے کا ارادہ ترک کر دے۔ باپ نے چوچک بیگم  
 سے کہا کہ آخر تمہارے باپ کے گھر میں کس چیز کی کمی ہے۔ عیش و آرام ہے۔ مال و  
 دولت کی فراوانی ہے۔ دنیا کی ہر نعمت موجود ہے اور وہ عمر بھر شہزادیوں طرح  
 عیش و مسرت کی زندگی بڑے اطمینان سے بسر کر سکتی ہے۔ آخر وہ کیوں کامران کے ساتھ  
 اپنی زندگی خراب کر رہی ہے جب کہ اس کا مستقبل بھی بالکل ختم ہو چکا ہے اور اب اس  
 کے سنبھالنے کی کوئی امید باقی نہیں رہی۔ مگر چوچک بیگم نے اپنا فیصلہ بدلنے سے صاف  
 انکار کر دیا۔ شاہ حسین یہ صورت حال دیکھ کر بہت مضطرب ہوا۔ چوچک بیگم کی ماں کا رورو  
 کر برا حال ہو رہا تھا کیونکہ سب جانتے تھے کہ دوبارہ چوچک ان سے نہ مل سکے گی چنانچہ  
 باپ نے خاندان کے تمام لوگوں اور رشتہ داروں کو بلا کر کہا کہ وہ کسی نہ کسی طرح چوچک بیگم  
 کو کامران کے ساتھ نہ جانے پر آمادہ کریں مگر سب کوششیں بیکار ثابت ہوئیں۔ اس فاشا  
 شہزادی نے اپنے اندھے خاوند کا ساتھ چھوڑنے سے انکار کر دیا اور خاموشی سے  
 ماں باپ کو سلام کر کے کامران کے ساتھ روانہ ہو گئی۔  
 شاہ حسین کو امید تھی کہ شاید ساحل سمندر پر جا کر چوچک بیگم اپنے وطن اور عزیزوں  
 رشتہ داروں سے جداگی کی کلفت پوری طرح محسوس کر لے گی اور واپس آجائے گی مگر وہ  
 مجسمہ اثیار و فاسد زمین و وطن کو حسرت بھری نگاہوں سے دیکھتی ہوئی پہاڑ پر شوار ہو گئی



شاہ حسین نے پھر اپنے چند مستعد آدمیوں کو بھیجا کہ وہ چوچک بیگم کو اب بھی واپس آنے پر متا مندر کریں۔ مگر انہیں پھر ایسی ہوئی اور شہزادی اپنی ضد پر اڑی رہی آخر تنگ آکر شاہ حسین خود جہاز پر پہنچا کیونکہ اس کی شفقت پذیری اسے کسی کل عین نہ لینے دیتی تھی شاہ حسین نے بڑی نرمی اور لجاجت کے ساتھ اسے اپنے بڑھاپے کا واسطہ دیا اور اپنا فیصلہ بدلنے پر سخت مجبور کیا۔ باپ نے میرزا کا مران سے بھی کہا کہ وہ ٹھٹھ کے نواح میں اسے بڑی سے بڑی جاگیر دینے پر آمادہ ہے اور عمر بھر کے لئے اس کی کفالت بھی کرے گا بشرطیکہ وہ سفر حجاز کا ارادہ ترک کر دے۔ اگر وہ یہ صورت بنانا ہی چاہتا ہے تو چوچک بیگم کو ساتھ لے جانے سے انکار کر دے اس کے عوض شاہ حسین اپنی استطاعت سے بڑھ کر مال و دولت دینے پر تیار تھا۔ کامران نے یہ معاملہ چوچک بیگم کی مرضی پر چھوڑ دیا اور کہہ دیا کہ میں نے پہلے بھی اسے مجبور نہیں کیا اور اب بھی میری طرف سے اسے اجازت ہے کہ وہ چاہے تو اپنے والدین کے پاس رہے۔ باپ پھر بیٹی کی طرف متوجہ ہوا اور اسے اپنا فیصلہ بدل دینے کے لئے کہا۔ چوچک بیگم نے جواب دیا۔

اے باپ! آپ کی حکم عدولی سے خود مجھے بھی بہت افسوس ہو رہا ہے۔ مگر میں مجبور ہوں میں کسی صورت اپنے مصیبت زدہ خاوند کا ساتھ نہیں چھوڑ سکتی۔ اگر میں نے ایسا کیا تو لوگ نہ صرف میرے منہ پر تھوک دیں گے بلکہ آپ کے معزز نام کو بھی بٹہ لگے گا۔ ذرا سوچئے کہ لوگ کیا کہیں گے۔ شاہ حسین کی بے غیرت اور بے وفا بیٹی نے مصیبت کے وقت اپنے مجبور خاوند کو دغا دی اور اسے مصائب و آلام کے حوالے کر کے خود عیش و عشرت کی زندگی قبول کر لی۔ جب میرزا کا مران خوشحال تھا اور اس کے بادشاہ بننے کی امید تھی تو آپ نے اپنی خوشی سے مجھے اس کے حوالے کر دیا۔ اب وہ خستہ حال اندھا، غریبی، افلاس اور مصائب و آلام میں گرفتار ہے اور اس وقت بھری دنیا میں کوئی اس کے ٹوٹے ہوئے دل کو تسلی دینے والا بھی نہیں

تو آپ اس سے جدا ہونے کا حکم دے رہے ہیں حالانکہ وہ میرا خاوند ہے۔ میں آپ  
 ایسے غیرت مند باپ کی بیٹی ہوں میری بگن میں آپ کا خون گردش کر رہا ہے۔ میں  
 وقت میں اپنے خاوند کو چھوڑ دوں۔ مجھے بتائیے کہ یہ کس مذہب کی تعلیم ہے اور کون سے  
 ملک کا قانون ہے کہ جب خاوند خوشحال اور صاحب اقتدار ہو۔ عورت اس وقت تو  
 اس کی خوشیوں میں حصہ دار بنی رہے مگر جب اس کا تارہ گردش میں آجائے اور  
 دنیا کے سب لوگ اس کا ساتھ چھوڑ جائیں تو بیوی جو ایسے وقت پر خاوند کا واحد  
 سہارا ہوتی ہے وہ بھی طوطے کی طرح آنکھیں پھیر لے۔ اپنی ذفا شعار اور نیک دل بیٹی  
 کی یہ گفتگو سن کر شاہ حسین کا دل بھر آیا اور اس کی آنکھوں سے بے اختیار آنسو بہ نکلے  
 اب وہ بالکل لاجواب تھا۔ اس کے پاس کہنے کے لئے کچھ بھی باقی نہ رہا تھا۔  
 فرض شناس بیٹی نے اس کی غیرت و محبت اور انسانیت کو جھنجھوڑ کر بیدار کر دیا تھا۔  
 وہ اپنی بیٹی کی محبت میں اندھا ہو کر میاں بیوی کے راستے میں مائل ہو رہا تھا۔ آخر  
 شاہ حسین نے بہت سی دولت اور ضروری سامان دے کر دونوں کو غم آلود آنکھوں  
 سے رخصت کیا۔ یہ نیک دل عورت چار سال بعد ۹۶۲ھ میں حجاز میں انتقال کر گئی۔  
 وہ دوبارہ اپنے ماں باپ سے نہ مل سکی اور آخر دم تک اپنے اندھے خاوند کی خدمت  
 میں مصروف رہی۔

چوچک بیگم کی یہ کہانی کتنی سادہ اور دل کو متاثر کرنے والی ہے۔ ہمارے دور  
 کی معزز و محترم بیگمات اور بہنوں کو غور کرنا چاہیے کہ شہزادی چوچک بیگم اور ان کے  
 درمیان کون سی خلیج حائل ہے، چوچک بیگم اسی نسوانی جوہر کا دوسرا نام تھا جو عورت  
 کو ادب و ثریا کے لئے باعث رشک بنا دیتا ہے۔ عورت کی بلندی اور عظمت کا راز  
 اسی جوہر میں پوشیدہ ہے اور اسلام کی تعلیم اسی جوہر کو نمایاں کرتی ہے۔ اسی جوہر پر  
 مشرق ہمیشہ ناز کرتا رہا ہے۔ دفا و ایشاکا یہ جوہر مشرق کی عظمت اور ناموس کا امین

رہا ہے جس کی حفاظت کرنا ہر مسلمان عورت کا فرض ہے۔ ذرا اندازہ کیجئے کہ شہزادی  
 چوچک بیگم کو کتنی بڑی آزمائش سے گزرنا پڑا۔ اس کے ایک طرف پرآسائش اور  
 عیش و آرام کی زندگی تھی۔ ماں باپ اور عزیز و اقارب کی محبت کے بندھن تھے اپنے  
 وطن کی اہلقت تھی۔ دوسری طرف ایک ان دیکھی منزل، مصائب و آلام سے بھرپور  
 کٹھن سفر اور مفلسی کا مارا ہوا، ایک محتاج اور بد نصیب اندھا خاوند تھا جو خود اٹھ کر پانی  
 کے چند کھونٹ پیئے کے قابل بھی نہ تھا۔ اسے دو چیزوں میں ایک کو منتخب کرنا تھا۔  
 مگر چوچک بیگم نے ایک مسلمان عورت کی طرح فرض کو محبت پر ترجیح دی۔ اس نے اپنا  
 مفلس اور اندھا خاوند چن لیا تو سب بیڑیاں اور زنجیریں کٹ کر گرتیں۔ پھر کوئی طاقت  
 اس کا فیصلہ نہ بدل سکی۔

خدا کرے کہ ہماری بہنیں چوچک بیگم کی زندگی سے بلند کرداری کا یہ سبق حاصل  
 کریں اور مشرق کی ان مقدس روایات کے چراغوں کو اپنے خون سے روشن رکھیں  
 تاکہ یہاں بھی اندھیرا نہ پھیل سکے۔



۲۲۲

پانڈی بی

چاند بی بی ایک نیک دل، نیک نیت  
 مخلص، خدا ترس، عابدہ، پرہیزگار، یاسست  
 اور علم پسند کی ماہر ملکہ تھی۔ خود داری اور شجاعت  
 اس کے دو بہت بڑے اوصاف تھے۔



## چاند بی بی

چاند بی بی احمد نگر کے بادشاہ کی بیٹی تھی۔ اس کا تذکرہ مشہور منسل شہنشاہ اکبر کے عہد حکومت میں ملتا ہے۔ چاند بی بی کی شادی بیجا پور کے والی سلطان علی عادل شاہ سے ہوئی لیکن تھوڑا عرصہ بعد سلطان عادل شاہ فوت ہو گیا اور چاند بی بی بیوہ ہو گئی۔

ادھر احمد نگر میں اس کا بھائی جو نظام شاہی خاندان کا حکمران تھا وفات پا گیا اور چاند بی بی کو اپنے نابالغ بھتیجے کی سرپرست بھی بننا پڑا۔ چنانچہ وہ بیجا پور سے احمد نگر واپس آ گئی اس وقت شہنشاہ اکبر کا ستارہ عروج پر تھا اور برصغیر پاک و ہند کے ہر گوشے میں اس کا پرچم اقبال لہرا رہا تھا۔ بنگال، پنجاب، سندھ، کابل، سرحد، سوات، کشمیر بلوچستان اور قندھار وغیرہ اس کی قلمرو میں شامل ہو چکے تھے۔ اب اس نے دکن کی طرف توجہ دی اور ۱۵۹۵ء میں شہزادہ مراد کو احمد نگر فتح کرنے کے لئے ایک لشکر جرار کے ساتھ روانہ کیا۔ برار پر پہلے ہی اکبر کا قبضہ ہو چکا تھا اور چاند بی بی نے اس کا دفاع ممکن نہ سمجھتے ہوئے اس پر مغلوں کا قبضہ تسلیم کر لیا تھا۔ مغلیہ فوج نے چاروں طرف سے احمد نگر کا محاصرہ کر لیا مگر چاند بی بی کی خود دار طبیعت نے اکبر کی اطاعت قبول کرنا گوارا نہ کیا اور وہ پاک و ہند کی اس عظیم شان سلطنت سے ٹکرانے کے لئے کمر بستہ ہو گئی۔ چند دن بعد منسل فوج نے قلعے پر خوفناک گولہ باری شروع کر دی جس سے قلعہ کی فصیل کا ایک حصہ منہدم ہو گیا۔ چاند بی بی بڑی جرات اور شجاعت کے ساتھ اس شگاف کے سامنے کھڑی رہی اور تمام رات

وہاں موجود رہ کر اپنی نگرانی میں شگاف بند کرایا۔ اس نے قلعہ کی دیوار پر ہر جگہ توپچی متعین کر رکھے تھے جن کی کمان وہ خود کر رہی تھی۔ مشہور ہے کہ ایک موقع پر مغل فوج کا مقابلہ کرتے ہوئے چاند بی بی کی محصور فوج کے پاس سیسہ کی گولیاں ختم ہو گئیں۔ تو چاند بی بی نے فوراً تانبے کی گولیاں بنانے کا انتظام کیا۔ جب وہ شک بھی ختم ہو گیا تو سونے اور چاندی کی گولیاں تیار کرائیں۔ کہا جاتا ہے کہ اس مقصد کے لئے چاند بی بی نے اپنا تمام زیور اور نقد روپیہ گولیاں ڈھلنے والوں کے سپرد کر دیا مگر شکست قبول نہیں کی۔ آخر حملہ آور فوج کو بری طرح سے لپٹا ہو کر پیچھے ہٹنا پڑا اور شہزادہ مراد نامرادی کے داغ سینے میں پھیلائے واپس جانے پر مجبور ہو گیا۔ تاریخ کی یہ بے نظیر فتح ایک الوالعزم اور شیر دل عورت کی انتقامت اور شجاعت کی زندہ جاوید مثال ہے۔ ورنہ شہنشاہ اکبر کی عسکری قوت کے سامنے چاند بی بی کی کیا حیثیت تھی۔ یہ صرف اس کا جذبہ صادق تھا کہ اس نے اتنی بڑی طاقت کو ذلت آمیز شکست دے کر اکبر اعظم کا سر شرم و ذلت سے جھکا دیا۔

دوسری بار شہنشاہ اکبر نے شہزادہ دانیال کو اس مہم پر روانہ کیا۔ اس وقت احمد نگر اندرونی سازشوں کی آماجگاہ بن چکا تھا اور چاند بی بی کی فوج میں کئی نکم جرم پیدا ہو چکے تھے۔ اس کے کئی امراء جن میں وزیر سلطنت حامد خاں بھی شامل تھا بظاہر چاند بی بی کے وفادار تھے مگر ذریعہ وہ بہار پر مغلوں کا قبضہ تسلیم کرنے کی وجہ سے چاند بی بی کے دشمن بن گئے تھے۔ حامد خاں نے سلطانہ سے غداری کی اور ایک روز اپنے ہاتھ سے تلوار کا بھر پور وار کر کے اسے شہید کر دیا۔ دوسری مرتبہ شہزادہ دانیال نے حملہ کیا تو عزم و استقامت کی وہ مضبوط فصیل گر چکی تھی جسے لوگ چاند بی بی کے نام سے جانتے تھے۔ چنانچہ معمولی سی جھڑپ کے بعد احمد نگر مغل فوج کے حوالے کر دیا گیا۔

چاند بی بی کا کردار اگرچہ رضیہ سلطانہ کی طرح سیاسی حیثیت رکھتا ہے مگر ہمارا  
 تعلق اس کی زندگی کے اس پہلو سے ہے جو حریت و حمیت، خودداری اور غیرت، شجاعت و  
 شہامت اور جرأت و استقامت سے عبارت ہے۔ یہی وہ بلند اوصاف ہیں۔  
 جن کی بدولت اس کی بے داغ سیاسی زندگی تاریخ کے صفحات پر منفرد انداز  
 میں جگمگاتی ہوئی نظر آتی ہے۔ اگر وہ ان اوصاف سے محروم ہوتی تو احمد نگر کی  
 مختصر سی فوج چند گھنٹے بھی اکبری افواج کا مقابلہ نہ کر سکتی۔ اور تاریخ کے اوراق اس  
 کے ذکر جیل سے خالی ہوتے۔ یہ بات خاص طور پر قابل ذکر ہے کہ چاند بی بی بہت  
 دیندار اور خدا ترس خاتون تھی اور پرہیزگاری کی زندگی بسر کرتی تھی۔





ملکہ نور جہاں

جس کے گرد زنگین قصوں اور دلچسپ رومانی کہانیوں  
 کا جال اس طرح بن دیا گیا ہے کہ اگر وہ اس وقت خود  
 زندہ ہوتی تو اپنے الف لیلیٰ کردار کو دیکھ کر اس کا سر  
 شرم و ندامت سے جھک جاتا۔ اصل نور جہاں اس  
 افسانوی دنیا سے بہت دور لیتی ہے۔ وہ ایک وفا شعار  
 بہادر دانش مند اور عفت باب خاتون تھی۔ یہی وہ خاتون  
 تھی جس نے شہنشاہ جہانگیر کو شہرت و نام کی دولت  
 بخشی۔ جس نے تادم مرگ اپنے شوہر کی بڑی مانوسری  
 سے خدمت کی اور اس کے مرنے کے بعد بھی پروانہ دار  
 اس کے مرنے کا طواف کرتی رہی اور اس کی یاد کو اس  
 طرح خشت و سنگ کے خوبصورت پیکر میں ڈھال دیا کہ  
 آج بھی ہزاروں ہاتھ اس کی مغفرت کے لئے اٹھتے ہیں  
 خاک لاہور پر جہانگیر اور نور جہاں کے مقبرے اس کی عصمت  
 اور پاک دامنی کا بہت بڑا ثبوت ہیں۔



## ملکہ نور جہاں

نور جہاں کا اصل نام مہر النساء تھا۔ اس کا ایرانی نثراد باپ غیاث بیگ اکبر کے عہد میں وارد ہندوستان ہوا۔ شہنشاہ اکبر نے غیاث بیگ کی قابلیت اور صلاحیت سے متاثر ہو کر شعبہ مالگزاری میں معقول مشاہرے پر ملازم رکھ لیا جہاں اس نے بڑا نام پیدا کیا۔ جب نور الدین جہانگیر تخت حکومت پر متمکن ہوا تو اس نے غیاث بیگ کو اعتماد الدولہ کا خطاب دے کر وزیر مال مقرر کر دیا اور اس کے بیٹے آصف خاں کو بھی بہت بڑے عہدے پر مامور کیا۔ مہر النساء جو بعد میں نور جہاں کے لقب سے مشہور ہوئی برصغیر کی تاریخ میں پہلی ملکہ ہے جسے بے پناہ شہرت نصیب ہوئی۔ اور کوئی شخص اس کے نام سے ناواقف نہیں رہا۔ یہ فقید المثال شہرت پاک و ہند کی کسی دوسری ملکہ کو کبھی نصیب نہیں ہوئی اس کی وجہ یہ ہے کہ اکثر غیر ذمہ دار مؤرخین نے صدیوں بعد جو تذکرے سپرد قلم کئے ان میں بے شمار ایسی سنی سنائی اور بے سرو پار وایات کو جمع کر کے قصوں اور کہانیوں کی شکل دے دی جو کسی بھی تاریخی معیار کی کسوٹی پر پرکھنے سے جھوٹی ثابت ہو سکتی ہیں۔ ان جھوٹے افسانوں اور سینہ بسینہ منتقل ہونے والے رنگین قصوں نے عوام میں بڑی مقبولیت حاصل کی اور آخر دیار ہند کی اس مدبر علم دوست، وفا شعار اور بہادر خاتون کی شخصیت ان افسانوں میں گم ہو کر رہ گئی اور آج ہم اس الف یلوی نور جہاں کو جانتے ہیں جس کا ایک نثرابی اور آوارہ نش بادشاہ سے الیا تعلق تھا جسے جہانگیر کے باپ اکبر نے سخت ناپسندیدگی کی نگاہ سے دیکھا اور

اور ہر النساء کی شادی اپنے ایک سردار شیر افغن سے کر کے اسے بنگال کا صوبیدار مقرر کر دیا مگر وہ جہانگیر کے ایما پر قتل کر دیا گیا۔ کیونکہ جہانگیر بدستور ہر النساء سے تعلق قائم کئے ہوئے تھا۔ شیر افغن کی موت کے بعد جہانگیر نے نور جہاں کو اپنے حرم میں شامل کر لیا۔ یہ اور اسی قسم کے کئی بدنام قصے نور جہاں کی زندگی سے وابستہ ہیں جنہیں اگر تاریخی حقائق کی کسوٹی پر پرکھا جائے تو یہ مبالغہ آرائی اور دروغ بافی کا ایک مکروہ گورکھ دھند ثابت ہو جاتا ہے۔ جدید ترین تاریخی تحقیقات سے بھی یہ بات پائیدار تک پہنچ چکی ہے کہ تذکرہ نگاروں کی تخلیق کی ہوئی یہ افسانوی نور جہاں حقیقی نور جہاں کا بالکل الٹ ہے۔ اس قسم کے جتنے مبالغہ آمیز قصے اس کی ذات سے منسوب کئے گئے ہیں سب من گھڑت اور بازاری جھوٹ ہیں۔ افسوس تو یہ ہے کہ اب یہ افسانے عالم گیر شہرت حاصل کر چکے ہیں۔ اس مظلوم کی عصمت و عفت پر جو ہتان باندھے گئے ہیں انہیں حقیقت سمجھ کر پردہ سیمیں پر بھی پیش کیا جا چکا ہے۔ درحقیقت یہ تمام افسانے ان کے بہت بعد میں پیدا ہونے والے مورخین کی تخلیق ہیں۔ خصوصاً نور جہاں اور جہانگیر سے متعلق خفی خاں نے منتخب اللباب اور سبحان رائے نے خلاصۃ التواریخ میں بہت غلط فہمیاں پھیلائی ہیں حالانکہ اقبال نامہ جہاں گیری اور ترک جہانگیری ایسی کتب میں ان افسانوں کا کہیں ذکر نہیں۔

یہ درست ہے کہ ہر النساء کی پہلی شادی علی قلی خاں عرف شیر افغن سے ہوئی۔ جو ۱۶۰۶ء میں قتل ہو گیا۔ شہنشاہ جہانگیر ۱۶۰۵ء میں تخت نشین ہوا تو علی قلی خاں ان دنوں برودان کا حاکم تھا۔ تاریخ سے یہ بات ثابت ہے کہ بنگال کے پٹھان سردار دور ہونے کی وجہ سے عموماً کشری پر آمادہ رہتے تھے۔ خصوصاً وہاں کا حاکم قطب الدین کو ہمیشہ اس کوشش میں رہتا تھا کہ وہ کسی طرح خود مختار سلطنت قائم کرنے میں کامیاب ہو جائے۔ شہنشاہ جہانگیر کو حاکم برودان علی قلی خاں عرف شیر افغن سے یہ توقع تھی کہ

وہ اس قسم کی سرکشی کو فوراً دبا دیے گا۔ مگر شیر انگن دستہ صورت حال کو نظر انداز کر رہا تھا بلکہ کچھ عرصہ بعد جہانگیر کو اطلاع ملی کہ وہ خود بھی بغاوت پر آمادہ ہے شہنشاہ نے حکمت عملی سے کام لیتے ہوئے قطب الدین کو ہی اس کام پر مامور کیا کہ وہ صحیح صورت حال سے دربار کو آگاہ کرے۔ جب قطب الدین شیر انگن کی حدود میں پہنچا تو شیر انگن نے اس پر حملہ کر دیا۔ قطب الدین کے ساتھی بھی طیش میں آ گئے اور انہوں نے شیر انگن کو قتل کر دیا۔ جب جہانگیر کو ان دونوں کی موت کا علم ہوا تو اسے بہت افسوس ہوا۔ ان حالات میں جہانگیر پر یہ الزام مگانا کہ اس نے مہر النساء کے لئے شیر انگن کو قتل کیا، بالکل غلط اور بے بنیاد ہے۔ مستند کتب تاریخ میں اس بات کا بھی کہیں ثبوت نہیں ملتا کہ جہانگیر نے مہر النساء کی بیوگی سے پہلے کبھی اسے دیکھا تھا۔ شیر انگن کے قتل کے بعد مہر النساء کے باپ اعتماد الدولہ نے اپنی بیٹی کو شہنشاہ اکبر کی بیوہ اور جہانگیر کی سوتیلی ماں سلیمہ بیگم کے پاس خدمت گزاری کے لئے بھیج دیا۔ حقیقت یہ ہے کہ جہانگیر نے ۱۶۱۱ء میں مہر النساء کو پہلی مرتبہ جشن نوروز میں دیکھا۔ اس وقت شیر انگن کو مرے چار سال گزر چکے تھے۔ مہر النساء چونکہ بے حد حسین و جمیل، خوش اطوار، سلیقہ مند اور ذہین خاتون تھیں۔ جہانگیر اس کی اچھی عادات اور عمدہ خصال سے بہت متاثر ہوا۔ دو ماہ بعد شہنشاہ نے اس سے شادی کر لی۔ شادی کے موقع پر اسے نور محل اور بعد میں نور جہاں کا خطاب دیا گیا۔ یہ خطاب اب اس کا نام بن چکا ہے اور دنیا اسے مہر النساء کی جگہ نور جہاں کے نام سے یاد کرتی ہے۔ اس سے ثابت ہوتا ہے کہ جہانگیر سے نور جہاں کی شادی کا واقعہ قطعاً غیر معمولی اور پراسرار حالات کا نتیجہ نہ تھا جسے رنگ آمیزی کے ساتھ ایک رومانی افسانہ بنا دیا گیا ہے۔ اگرچہ شراب جہانگیر کی ایک کمزوری بن گئی تھی مگر وہ امر اسے دربار اور رعایا کو اس لغت میں گرفتار ہونے کی اجازت نہ دیتا تھا۔ نور جہاں نے اس کے حرم میں قدم رکھتے ہی سب سے پہلا کام یہ کیا کہ اس کی مے نوشی کی عادت کو قابو میں لانے کی



تیز بنی کرنے لگی۔ کثرت سے تلخ اور تیز شرابیں استعمال کرنے کی وجہ سے جہانگیر کی  
صحت خراب رہنے لگی تھی اور اس کا بگڑ بھی متورم ہوتا جا رہا تھا مگر نور جہاں ہر ممکن  
کوشش کرتی تھی کہ اگر شہنشاہ یہ عادت ترک نہیں کر سکتا تو کم از کم اعتدال پر قائم رہے  
وہ اس کے کھانے پر بھی کڑی نگاہ رکھتی تھی۔ کیونکہ اسے جہانگیر کی صحت کا بہت  
خیال رہتا تھا۔

نور جہاں اپنی بیعت اور دانشمندی کی بدولت جہاں گیر کے دل و دماغ پر اس طرح  
ماوی ہو چکی تھی کہ درحقیقت وہی سلطنت کے سیاہ و سپید کی مالک تھی مگر نور جہاں نے  
کبھی شہنشاہ کو راستہ غلط رائے نہیں دی اور نہ کوئی ایسا اقدام کیا جس سے سلطنت کے  
استحکام کو نقصان پہنچنے کا خطرہ لاحق ہوتا۔ یہی وجہ تھی کہ جہانگیر اسے بہت عزیز رکھتا تھا۔  
اور اس پر بے پناہ اعتماد کرتا تھا۔ میاں بیوی کی یہ باہمی محبت اور موانست ہی رنگارنگ  
افسانوں کی وجہ بن گئی اور داستان پسند لوگوں نے اس کو کئی قسم کے قصوں میں منتقل  
کر دیا۔

نور جہاں اس بزرگوار کی پہلی ملکہ تھی جس کا نام شہنشاہ کے ساتھ راجہ اوقت سکوں  
پر کندہ ہوا۔ اس سے پہلے یا بعد برصغیر پاک و ہند کی کسی ملکہ کو یہ عزت نصیب نہیں ہوئی  
اس کے علاوہ جہانگیر نے بھاری اثرفیوں کا نام ہی نور جہانی رکھا تھا۔ ۱۶۱۹ء میں  
نور جہاں نے فتح پور سیکری میں شکار کھیلے ہوئے بندوق کی پہلی ہی گولی سے شیر کو مار  
ڈالا تو بادشاہ بہت خوش ہوا۔ جہانگیر نے اپنی تونک میں اس کا ذکر بھی کیا ہے۔ اس  
سے نور جہاں کی شجاعت اور دلیری کا اندازہ ہو سکتا ہے۔ نور جہاں عقل و فراست اور  
اور ذہانت و دانشمندی میں اپنی مثال آپ تھی۔ اکثر انتہائی نازک مواقع پر اس  
نے ایسی حاضر دماغی اور دانشمندی کا ثبوت دیا کہ آج بھی سن کر حیرت ہوتی ہے۔ ایک  
دفعہ شہنشاہ اور ملکہ کابل جا رہے تھے۔ آصف خاں شکر کا ایک بہت بڑا حصہ لے کر

دریا کے پار اتر گیا۔ مگر شہنشاہ جہانگیر اور نور جہاں تھوڑی سی فوج کے ساتھ پیچھے رہ گئے۔ مہابت خاں نے اپنے سپاہیوں کی مدد سے کشتیوں پر قبضہ کر کے جہانگیر کو حرکت میں لے لیا۔ مگر ملکہ نور جہاں کسی طرح دریا کے پار پہنچ گئی اور آصف خاں کو مقابلے کے لئے بھیجا مگر اس نے شکست کھائی۔ نور جہاں نے بڑی عقلمندی اور ہوشیاری سے مہابت خاں کا زور توڑ دیا اور وہ ڈر کے مارے بھاگ گیا۔ اس طرح لائق ملکہ نے اپنے شوہر کو بچا لیا۔

۱۶۲۶ء میں جہاںگیر کی صحت بہت خراب ہو گئی ملکہ نور جہاں پہلے بھی ایک مرتبہ اسے کشمیر لے گئی تھی اور وہاں اسے کافی افاقہ ہو گیا تھا۔ اب دوسری بار وہ پھر جہانگیر کے ساتھ کشمیر گئی مگر جہاںگیر کے دن پرے ہو چکے تھے۔ اس لئے کوئی فرق نہ پڑا بلکہ بیماری شدت اختیار کر گئی۔ نور جہاں نے ان ایام میں اس کی بے پناہ خدمت کی۔ وہ ہر وقت تیمارداری اور دیکھ بھال میں مصروف رہتی تھی۔ مگر اب جہانگیر کی میحانی نور جہاں کے دائرہ اختیار میں نہ تھی۔ چنانچہ نومبر ۱۶۲۶ء کو جہانگیر پیرنبال کے قریب اس دیر غانی سے رخصت ہو گیا۔ نور جہاں ابھی اس صدمے سے تسلیل نہ پائی تھی کہ اس کے بھائی آصف خاں نے ملکہ کو حراست میں لے کر سازشیں شروع کر دیں۔ مگر اب نور جہاں کی دلچسپی کاکیا سامان باقی رہ گیا تھا۔ اس کی تمام عظمت و شوکت اپنے خاوند کے ساتھ رخصت ہو چکی تھی۔ اب وہ دوسروں کے رحم و کرم پر تھی۔ آصف خاں کی کوششوں سے شاہ جہان تخت پر بیٹھا اور اس نے نور جہاں سے بڑا اچھا سلوک کیا۔ اس نے نیامنی سے کام لیتے ہوئے نور جہاں کے لئے معقول پیشن مقرر کر دی۔ جہانگیر کی موت کے بعد نور جہاں کا دل دنیا سے اچاٹ ہو چکا تھا۔ اس نے آخری عمر میں لاہور کے کسی علاقے میں مستقل سکونت اختیار کر لی۔ وہ بڑی سادہ اور خاموش زندگی بسر کرتی تھی۔ اسے وظیفہ کی جتنی رقم ملتی وہ سب صدقہ و خیرات اور



حاجت مندوں کی ضروریات کو پورا کرنے میں صرف کدیتی تھی۔ قیام لاہور کے دوران اس کی ایک ہی مصروفیت ہوتی تھی۔ وہ اپنی ذاتی نگرانی میں شہنشاہ جہانگیر کا مقبرہ بنوانے میں مصروف رہتی تھی۔ پاکستان کی یہ خوبصورت عمارت اپنی دلکشی، دلاؤ بری اور حسن و جمال کے لئے نور جہاں کے پاکیزہ ذوق کی رہن منت ہے۔ اس کے ساتھ ہی اس نے اپنے باپ اعتماد الدولہ کا مقبرہ بھی تعمیر کرایا جو اس کی تعمیری صلاحیتوں اور جدتوں کا زندہ ثبوت ہے۔ یہ مقبرہ نور جہاں کے حسین اور خوبصورت ذہن کی مکمل تصویر ہے جس کی نظیر پورے مغل فن تعمیر میں نہیں ملتی۔ جہانگیر کی وفات کے بعد نور جہاں اٹھارہ برس تک زندہ رہی مگر وہ اپنے لئے کوئی مقبرہ تعمیر نہ کرا سکی۔ آج وہ جہانگیر کے حسین و جمیل اور خوب صورت مقبرے کے پہلو میں ایک شکستہ حال اور بوسیدہ سی قبر میں دفن ہے جہاں قدم رکھتے ہی زندگی کی بے ثباتی کا احساس دل و دماغ کو بری طرح متاثر کرتا ہے۔ نور جہاں کی خاموش اتار یک اور وزیران سی قبر سوچنے والوں کے لئے ایک درس عبرت ہے اور ان لوگوں کے لئے نشان ہدایت جو دنیا کی عظمت و شوکت اور چند روزہ زندگی کے قصر نازک کی آرائش و زیبائش کے لئے ہر بڑے سے بڑے گناہ اور بہترین ذلت کو گلے لگا لیتے ہیں اور اس دن کو بھول جاتے ہیں جب وہ خود مرٹ جائیں گے مگر ان کے گناہ ہمیشہ زندہ رہیں گے۔

نور جہاں کی شاہانہ شہمت و شوکت تو قصۂ پازینہ کن کر تاریخ کے اوراق میں دفن ہو چکی ہے۔ مگر اپنے شوہر سے اس کی محبت، وفاداری اور خدمت گزاری آج بھی اس کے لئے دلوں میں احترام کے جذبات پیدا کر دیتی ہے۔



شہزادی زیب النساء

ایک زاہد و عابد باپ کی پرہیزگار اور  
 متقی بیٹی جو علم و فضل کا سرچشمہ بن کر انسانی تلوٹ  
 کو سیراب کرتی رہی جو عصمت و عفت اور شرم و حیا  
 کا پیکر بن کر زندہ رہی۔ خدا اور اس کے رسول صلی اللہ  
 علیہ وسلم کی محبت جس کا زیور حیات تھی۔

## شہزادی زیب النساء

زیب النساء نام تھا بعض روایات کے مطابق زبیدہ بیگم کے نام سے مشہور تھیں۔  
 شہنشاہ اورنگ زیب عالمگیر کی نحت جگر تھیں۔ عالمگیر کی ایرانی بیگم ورس باو بیگم کے بطن  
 سے تھیں۔ صحیح تاریخ پیدائش کا تعین نہیں ہو سکا ایک غیر معتبر روایت کے مطابق پیدائش  
 ۶۳۴ھ کے لگ بھگ ہے۔

شہنشاہ عالمگیر نے اپنی ہونہار نور نظر کی تعلیم و تربیت کے لشو قوت کے ایہ ناز  
 علماء کو مامور کیا تھا۔ شہزادی نے کم سنی میں روشن آرا بیگم سے قرآن حفظ کیا۔ شہنشاہ عالمگیر  
 نے جب اپنی معصوم اور ننھی بیٹی سے قدرت کے ساتھ قرآن کریم سنا تو بے حد مسرور ہوئے  
 اور زیب النساء کو تیس ہزار اشرفیاں انعام میں دیں۔ اس دور کے نامور عالم ملا جیون سے  
 عربی اور فارسی کی تعلیم حاصل کی۔ ملا جیون اورنگ زیب عالمگیر کے بھی استاد رہ چکے تھے  
 شہزادی زیب النساء اعلیٰ پایہ کی خوشنویس تھیں وہ نستعلیق، نسخ اور شکست وغیرہ ہر قسم کے  
 خطوط لکھنے میں مہارت تامہ رکھتی تھیں۔ شعر و ادب پر بھی بہت عبور حاصل تھا کیونکہ وہ  
 خود ایک باکمال اور قادر الکلام شاعرہ تھیں۔ زیب النساء کے پاس ایک نہایت عمدہ  
 لائبریری بھی تھی جس میں کئی بیش قیمت اور نادر علمی کتب تھیں۔ وہ لائبریری ان کے  
 بلند علمی اور ادبی ذوق کی آئینہ دار تھی۔ وقت کے مشاہیر علماء اور شعراء ان کے ساتھ  
 پرسانہ تھا کرتے تھے۔ شہزادی زیب النساء علم و فضل سے اتنی زیادہ محبت تھیں کہ  
 انہوں نے عمر بھر شادی نہیں کی۔ ان کی پاکیزہ اور بے داغ زندگی کے اس خلا



سے بعض متعصب ہندو مورخین نے ناجائز فائدہ اٹھا کر اس باعصمت پردہ نشین خاتون کو بدنام کرنے میں کوئی کسر اٹھا نہیں رکھی۔ شہنشاہ عالم گیرؒ سے متعصب ہندو مورخین کو خدا واسطے کا بیرہیشہ رہا ہے کیونکہ خاندان مغلیہ کا وہ پہلا اور آخری فرمانروا تھا جس نے شرعی احکام اور اسلامی اصولوں کو سیاسی مصلحتوں اور شاہی خود غرضیوں پر قربان کرنے سے صاف انکار کر دیا تھا۔ انہیں اسلام سے والہانہ عشق تھا۔ جہاں ان کی اپنی زندگی تقویٰ و طہارت سے ملوحتی وہاں وہ امور سلطنت میں بھی شعائر اسلامی کو دوسری تمام باتوں پر فوقیت دینے کے عادی تھے۔ شہنشاہ عالم گیرؒ کا یہی تصور تھا جو ہندوؤں کے نزدیک آج تک ناقابل معافی ہے۔ انہوں نے جو حد ہوتے ہوئے ان کے معبدوں اور ست خانوں میں حاضری نہیں دی اور ان کی مشرکانہ رسوم میں شرکت نہیں کی۔ انہوں نے دربار شاہی اور قصر حکومت کو ہر قسم کے سامان لہو و لعب سے پاک کر دیا۔ اور حکومت کو صحیح اسلامی رنگ دینے کی کوشش میں زندگی صرف کر دی۔ اسی وجہ سے ہندو مورخ انہیں تنگ نظر سطر متعصب اور ہندو جاتی کا دشمن بنا کر پیش کرتے ہیں۔ اسی ذہنی عداوت اور مخالفت کی وجہ سے شہنشاہ کی عقیقہ اور پاکیزہ بیٹی ان مورخین کی بے بنیاد افسانہ طرازیوں کا شکار ہوئی اور ان بداندیشوں نے اس زائدہ اور عابدہ خاتون کو زبردستی ایک شخص عاقل خاں سے وابستہ کر کے بدنام کرنے کی کوشش کی جسے ایک انصاف پسند ہندو مورخ مسٹر جادونا تھ سرکار نے پوری طرح بے نقاب کیا ہے۔ انہوں نے مستند تاریخی حوالوں سے اس کذب بیانی کی واضح الفاظ میں پرزور تردید کی ہے پٹنہ کالج کے اس مشہور مورخ نے تیس برس کی مکمل تحقیق کے بعد شہزادی زیب النساء کے متعلق لکھا ہے کہ شہزادی سے متعلق یہ ناپاک افسانے انیسویں صدی کے اردو افسانہ نگاروں کی اختراع و ایجاد ہیں ورنہ عاقل خاں کا یہ واقعہ کسی مستند اور قابل اعتماد تاریخ میں نہ گور نہیں بلکہ تاریخی شواہد سرے سے اس کی نفی کرتے ہیں حتیٰ کہ مغربی مورخین نے بھی جو کوئی ایسا موقع ہاتھ

نہیں جانے دیتے کسی ایسے واقعہ کی طرف اشارہ تک نہیں کیا کہ اس کے برعکس تاریخ سے یہ ثابت ہے کہ شہزادی زیب النساء انتہائی نیک، خدا پرست، پابند شریعت، اور عبادت گزار تھیں۔ ان کی زندگی کا بیشتر حصہ علمی مصروفیات اور زہد و عبادت میں بسر ہوا ہے۔ شہنشاہ عالم گیر ان کے اعلیٰ اوصاف اور بلند کرداری کی وجہ سے انہیں بہت عزیز رکھتے تھے۔ اپنی دیندار اور عالمہ بیٹی پر فخر کیا کرتے تھے۔ قصر شاہی میں صرف زیب النساء کو یہ غیر معمولی اہمیت اور حیثیت حاصل تھی کہ شہنشاہ ان کے مشوروں کو بہت قدر و منزلت کی نگاہ سے دیکھتے تھے اور ان کی اصابت رائے کی تعریف کرتے تھے۔ شہزادی ارباب علم و فضل کی بہت قدردان تھیں اور انہیں خطیرہ قوم انعام میں دیا کرتی تھیں۔ دیگر زبانوں کی تصانیف کے تراجم ان کا محبوب علمی شغل تھا۔ ان تراجم میں زیب التفاسیر بہت مشہور ہے۔ یہ قرآن مجید کی مشہور تفسیر کبیر کا ترجمہ ہے۔ اصل کتاب امام فخر الدین رازی کی تصنیف ہے۔ شہزادی زیب النساء نے اس تفسیر کا ترجمہ کرتے وقت ملا شیعہ الدین عرض جی سے بہت مدد لی تھی۔

فی البدیہہ فارسی شاعری میں وہ بے مثل تھیں۔ ان کے اشعار بہت جڑ بستہ اور اثر آفرین ہوتے تھے۔ بعض قدیم کتب میں کئی مقامات پر ان کے اشعار نقل کئے گئے ہیں جن سے شہزادی کی قادر اسکرامی اور پختہ گوئی کی شہادت ملتی ہے بازار میں ایک دیوان بھی ملتا ہے جو ان کے نام سے منسوب کیا جاتا ہے مگر وہ تاریخی لحاظ سے مستند نہیں ہے۔

شہزادی زیب النساء کی دانش مندی اور ذہانت کا اندازہ کرنے کے لئے ایک ہی واقعہ کا ذکر کافی ہے جب اوزنگ زیب عالم گیر نے دکن کے قطب شاہی اور عادل شاہی خاندانوں کو ختم کر کے ان کے علاقے سلطنت مغلیہ میں شامل کر لئے تو فتح کی خوشی میں ایک بہت بڑا جشن منعقد کیا۔ تمام امرا و دربار اور روسائے سلطنت



نے مبارکبادیں پیش کیں اور نذرانے گزارے لیکن شہزادی زیب النساء خاموش رہی  
معا بادشاہ کو خیال آیا تو پوچھا کہ ہماری بیٹی زیب النساء نے ہمیں مبارکباد نہیں دی  
شہزادی نے حاضر ہو کر کہا کہ عالیجاہ! یہ کون سی خوشی کی بات ہے جو میں مبارکباد پیش  
کرتی۔ آپ پہلے شہنشاہ تھے ابو الحسن تانا شاہ اور سکندر عادل شاہ ایسے کئی بادشاہ  
آپ کے تابع فرمان تھے اور لقب شہنشاہ آپ کو زیب دیتا تھا۔ آپ نے ان سب  
کی حکومتیں ختم کر دی ہیں اور ان کے علاقے اپنی قوموں میں شامل کر لئے ہیں اب آپ  
کا مرتبہ گھٹ کر صرف بادشاہ رہ گیا ہے۔ پہلے آپ ملک الملوک تھے اب صرف ملک  
رہ گئے ہیں۔ میں کس بات پر مبارک باد دوں۔ عالم گیر شہزادی کا یہ جواب سن کر بہت  
متاثر ہوئے اور کہا کہ زیب النساء جو کچھ کہتی ہے درست ہے۔

شہزادی نے تریسٹھ برس کی عمر میں وفات پائی۔ کہا جاتا ہے کہ لاہور میں دفن ہوئیں  
ملتان روڈ پر سمن آباد سے ذرا آگے نواں کوٹ میں ایک شکستہ مقبرہ ان کا مدفن بتایا جاتا  
ہے۔ مشہور ہے کہ اس مقبرے کا فرش سنگ مرمر اور سنگ اسود کی نقاشی کا ایک نادر  
نمونہ تھا۔ مگر سکھوں کے عہد حکومت میں ہمارا جہ رنجیت سنگھ نے حضورِ باغ میں بارہ دری  
کی تعمیر کے لئے اس مقبرے کے تمام قسمتی پتھر اکھاڑ لئے۔ لاہور میں میا بائی کا باغ بھی  
شہزادی زیب النساء کے نام سے منسوب کیا جاتا ہے۔

خدا کرے کہ ہماری مسلمان بہنیں اس نیک دل اور عصمت بآب شہزادی کے  
اچھے اوصاف کو اپنا سکیں تاکہ تاریخ عالم اسی طرح ان کی عظمت اور بلند کرداری کے  
گیت گاتی رہے۔



عارفہ ملت

شرف النساء... گم

تلازم نا ایں چسپس گوہر نژاد  
 صبح ما در ایں چنین خست نژاد  
 آں سرا پا ذوق و شوق و درود داغ  
 حاکم پنجاب را چشم و سپر داغ  
 تاز قرآن پاک مے سوز و وجود  
 از تلاوت یک نفس فارغ نہ بود  
 در کمر تیغ دور و قرآن بدست  
 تن بدن ہوش و حواس اللہ مست  
 خلوت و شمشیر و قرآن و نماز  
 اے خوش آں عمر کفایت انداز  
 برب ادچوں دم آخر رسید  
 سوئے مادر دید و مشتاقانہ دید  
 گفت اگر از راز من داری خبر  
 سوئے ایں شمشیر و ایں قرآن نگہ  
 ایں دو قوت حافظ یک دیگر اند  
 کائنات زندگی را محمود اند  
 وقت بخت بات و دارم ایں سخن  
 تیغ و قرآن را حسب از من کن  
 مومن را تیغ با قرآن بس است  
 تربت مارا ہیں سامان بس است  
 (اقبال)

ہماری قوم میں اکثر النساء ایسی بلند کردار عورت شاید ہی  
 کبھی پیدا ہوتی ہو اور کسی ماں نے شاید ہی ایسی بیٹی کو جنم دیا ہو  
 یہ خاتون جو ہر وقت یاد الہی میں مصروف رہتی تھی فقر و غنا اور  
 عشق و شوق کا مجسمہ تھی پنجاب کے حاکم کی بیٹی تھی۔

اس کی زندگی کی پیش اور حرارت قرآن پاک سے تھی اور ایک لمحہ بھی تلاوت قرآن سے فارغ نہ رہتی تھی۔

اس کی کمر میں تلوار اور ہاتھ میں قرآن ہوتا تھا اور ہر وقت اللہ کی  
 محبت سے سرشار اور بے خود رہتی تھی۔

اس کی زندگی خلوت و تنہائی تلوار قرآن اور غائبے عبارت تھی  
 کیسی مبارک زندگی تھی جو اللہ کی محبت میں بسر ہو گئی۔

جب اس کا دم آخرین قریب آیا تو اس نے بڑے اشتیاق  
 کے ساتھ ماں کی طرف دیکھا۔

اور کہا آپ کو میری زندگی کے راز کا علم ہے تو اس تلوار اور  
 قرآن مجید کی طرف دیکھئے۔

یہ دونوں قوتیں ایک دوسرے کی محافظ ہیں اور مسلمان کے  
 لئے زندگی کا محور ہی دو چیزیں ہیں۔

آپ رخصت ہوتے وقت میں مرث اپنی اس خواہش کا اظہار کرنا چاہتی تھی  
 کہ اس تلوار اور قرآن کو مجھ سے جدا نہ کریں اور میرے مرنے کے بعد بھی میرے ساتھ رکھیں۔

مجھے اپنی قبر کے لئے کسی مالیشان مقبرے اور گنبد کی ضرورت  
 نہیں، میری تربت کے لئے یہی سامان کافی ہے کیونکہ مومن کو

تلوار اور قرآن کے سوا کسی اور چیز کی ضرورت نہیں ہوتی۔

# عارفہ ملت شرف النساء، بیگم

اٹھارھویں صدی کے اوائل میں جب کہ دولتِ مغلیہ کی عظمت و سطوت کا آفتاب تیزی سے غروب ہو رہا تھا اور ہر طرف زوال و انحطاط کے منحوس سائے رنگ بے تھے پنجاب کے وائسرائے نواب عبدالصمد خاں کے گھر میں اپنے دور کی یہ عظیم ترین اور فیض ایشان خاتون پیدا ہوئی جس کی عارفانہ اور مقدس زندگی کے نور سے خاکِ پنجاب کا سوزہ رشکِ مر بن کر چکنے لگا۔ شرف النساء بیگم کے نام سے مشہور ہوئیں۔ آپ کے والد نواب عبدالصمد شہنشاہِ اورنگ زیب عالم گیر کے عہدِ حکومت میں بخارا سے ہجرت کر کے دہلی آئے۔ شہنشاہ نے اس یگانہ روزگار مہتری کو ہاتھوں ہاتھ لیا اور بڑی قدر و منزلت سے پیش آئے۔ نواب عبدالصمد اپنی قابلیت اور لیاقت کی بدولت بہت جلد ترقی کر کے پنج ہزاری کے منصب پر پہنچے۔ سیف الدولہ اور دلیر خٹک کے خطابات حاصل کئے۔ آپ اعتماد الدولہ محمد امین خاں بہادر کے ہم زلف تھے اور خواجہ علیہ اللہ احرار کی اولاد سے ہونے کے باعث گھرانے کے سب لوگ بے حد دیندار متشرع اور خدا پرست تھے۔

۱۷۱۳ء میں فرخ سیر نے نواب عبدالصمد کو پنجاب کا وائسرائے مقرر کر کے بھیجا۔ کیونکہ سکھوں کے ایک مذہبی گورو بندہ بیراگی نے پنجاب کے مسلمانوں پر عرصہ حیات تنگ کر رکھا تھا۔ اور انہیں رزہ خیز مظالم کا نشانہ بنایا جا رہا تھا۔ نواب عبدالصمد نے آتے ہی اکتوبر ۱۷۱۳ء میں سکھوں کا مرکز وہ گڑھ فتح کر لیا۔ اور بندہ بے راگی شکست کھا کر پہاڑوں میں پناہ پزیر ہو گیا۔ انہوں نے دو سال کے عرصے میں سکھوں کو پے درپے دولت آمیز



تکستیں دیں مگر زندہ بیراگی گرفتار نہ ہو سکا۔ اپریل ۱۹۱۵ء میں نواب نے تیس ہزار فوج کے ساتھ اس کی گڑھی گرواس ننگل کا محاصرہ کر لیا۔ یہ محاصرہ آٹھ ماہ تک جاری رہا۔ آخر سکھوں نے بھوک سے تنگ آکر ہتھیار ڈال دیئے اور زندہ بیراگی اسی سال دسمبر میں زندہ گرفتار ہو گیا جسے شرف النساء بیگم کے بھائی نواب ذکریا خاں عرف خان بہادر خاں سات سو چالیس قیدیوں کے ساتھ شہنشاہ کے حضور میں دلی لے گئے۔

شرف النساء بیگم کے خاندانی حالات اور اس وقت کی سیاسی فصل کو سامنے رکھتے ہوئے بخوبی اندازہ کیا جاسکتا ہے۔ کہ اس محدرہ عصمت مآب نے کس قسم کے ماحول میں تعلیم و تربیت حاصل کی۔ اگرچہ اس سلسلے میں مستند تاریخی روایات موجود نہیں ہیں کیونکہ نواب عبدالصمد کے دیندار خاندان کی خواتین پردہ کی سخت پابند تھیں۔ یہی وجہ تھی کہ اس عہد کے مؤرخین ان کی مستور و محبوب عظمت اور آفتاب و اہتاب کو شرادینے والی درخشندگی کو تفصیل کے ساتھ تاریخ کے صفحات پر منتقل نہ کر سکے۔ مگر اس خاندان کی عظیم ترین دو شیرہ شرف النساء بیگم کے بے نظیر کردار کی پاکیزہ روشنی ایسی تھی کہ حرم کی چار دیواری اسے چھپانے میں ناکام رہی اور اس کا نور پاندنی بن کر دنیا کے قلب و نظر پر غیر محسوس طریقے سے اس طرح چھا گیا کہ آج بھی روح اس کی کیفیت آفرینی سے جھوم جھوم جاتی ہے۔ اگرچہ اس وقت شرف النساء کی بے ریا اور پاک زندگی کا اٹھارہ غلوں ان کے اور عوام کے درمیان پردہ بن کر مائل رہا مگر ایک صدی گزرنے سے قبل ہی وقت کے ہاتھ نے اس پردے کو الٹ دیا اور کئی برسوں کے بعد حکیم مشرق حضرت علامہ اقبال کے معجز نگار قلم نے اس عارفہ ملت کی سیرت کا ایک جلوہ دکھا کر دنیا کو حیرت زدہ کر دیا۔ یہ حقیقت ہے کہ اگر شرف النساء بیگم کی زندگی پوری تفصیل کے ساتھ ہمارے سامنے ہوتی تو آج یہ ثابت ہو جاتا کہ برصغیر پاک و ہند کی کوئی بڑی سے بڑی خاتون بھی اس کی عظمت کے سامنے گرواہ سے زیادہ حیثیت نہیں رکھتی۔

عالات و قرآن سے جو نتائج اخذ کئے جاسکتے ہیں ان سے معلوم ہوتا ہے کہ ہر شرف انسا نے پچن ہی سے اسلام کی ٹھوس اور بنیادی تعلیم حاصل کی تھی اور ان کی بصیرت کو قرآنی حقائق و معارف نے خوب روشن کر دیا تھا۔ حصول تعلیم کے سلسلے میں انہوں نے یقیناً صاحب دل اور حقیقت شناس اساتذہ سے فیض حاصل کیا تھا۔ گھر کی فضا ہر وقت ذکر الہی اور تسبیح و تحمید کے قدسی نعمات سے معمور رہتی تھی۔ طوب اللہ اور رسول کی بے پناہ محبت سے سرشار تھے احکام الہی کی پابندی انہیں دنیا کی ہر چیز سے زیادہ محبوب اور عزیز تھی۔ زندگی سادگی اور استغناء کی رعایتوں میں ڈوبی ہوئی تھی۔

شرف النساء کے باپ اور بھائی ہر وقت سکھوں کے خلاف مصروف جہاد رہتے تھے۔ ان کی شجاعت آموز آنکھوں میں ہر وقت شہادت کی تنا جھلکتی نظر آتی تھی۔ اس خاندان کا ہر فرد جانتا تھا کہ پانچ دریاؤں کے آغوش میں نشوونما پانے والا سکھوں کی شوریدہ سکا کا قتلہ مسلمانوں اور اسلام کے لئے ایک بہت بڑا خطرہ تھا کیونکہ نواب عبدالصمد کے پنجاب میں آنے سے قبل سکھوں نے جو قیامت برپا کر رکھی تھی اور بے بس و مجبور مسلمانوں کے خون کو جس طرح ارزاں کر دیا تھا اس سے سب واقف تھے۔ ان حالات سے حرم میں خاموش زندگی بسر کرنے والی عصمت آباد خواتین تک بھی اچھی طرح باخبر تھیں۔ یہ سب عناصر اور احساسات لازمی طور پر شرف النساء کی تربیت میں شامل رہے ہوں گے۔

✓ اس دور کے تاریخی تذکروں سے یہ بات ثابت ہے کہ شرف النساء کو قرآن کریم سے والہانہ عشق تھا۔ اس مومنہ کی پوری زندگی فقر و استغناء کا ایک ایسا شگفتہ بھول تھی جس کی ہیک سے محمد صلی اللہ علیہ وآلہ وسلم کی امت کا گلستان وجود ہمیشہ بہار بہاں رہا ہے گا۔ اس وقت پنجاب کی کفر و شرک سے معمور فضا میں شرف النساء کی پرسوز اور دل گداز قربت مسلمانوں کے لئے حیات نو کا ایک پیغام تھی۔ نواب عبدالصمد کے محل میں نمونہ اخلاک بن کر کوٹنے والی یہ مقدس آواز اپنے ہر زیر و بم کے ساتھ مسلمانوں کو یہ درس دیتی تھی



کہ اگر دنیا میں عزت و آبرو کے ساتھ زندہ رہنا چاہتے ہو تو زندگی کے اسلوب اس  
عظیم کتاب الہی میں تلاش کرو جسے تم نے گلدستہ طلاق نسیان بنا رکھا ہے۔ ورنہ  
یاد رکھو! پنجاب کے یہ خونخوار سکھ تمہاری بے عملی، خدا فراموشی اور اسلام سے یونانی  
کی عبرت ناک سزائیں جا میں گئے۔ اللہ کا تہر تمہارے سرور پر منڈلا رہا ہے۔ دست  
قدرت اپنے آئین کے مطابق تمہارا احتساب کرنے کے لئے حرکت میں آنے والا  
ہے۔ اور یاد رکھو! خدا صرف اس لئے تمہاری مدد نہیں کرے گا کہ تم مسلمان کہلاتے ہو  
اور مسلمانوں کے گھروں میں پیدا ہونے کی وجہ سے تمہارے نام مسلمانوں کیسے ہیں کیونکہ  
وہ صرف ان کی مدد کرتا ہے جو اپنی مدد آپ کرتے ہیں۔

شرف النساء تنہا کی اور علوت میں بڑی رقت اور خضوع کے ساتھ تلاوت قرآن مجید  
میں منہمک رہا کرتی تھیں۔ اس مقصد کے لئے انہوں نے ایک خوبصورت چوتراہ محل  
کے ساتھ ہی تعمیر کرایا تھا جس کے ارد گرد خوش نما باغات اور محض نواسے گئے۔  
چاروں طرف سرو کے خوبصورت درخت لگاٹے گئے جو منزلوں کے فن تعمیر میں بڑی  
اہمیت رکھتے تھے۔ یہ کمرہ پندرہ فٹ آٹھ انچ کی بلندی پر ہے اور اس کا رقبہ تیرہ فٹ  
دو مربع انچ کے قریب ہے۔ اس چوتراہے تک جانے کے لئے کوئی مستقل  
میٹر بھی نہیں بنائی گئی۔ بلکہ آج تک کڑی کی میٹر بھی استعمال کی جاتی ہے۔ یہی وہ  
تاریخی عمارت ہے جو شرف النساء کی قدسی آواز سے گونجا کرتی تھی۔ جس کی فضا میں  
آج بھی ان کی قرأت کے کیف آفریں قرآنی نعمات محفوظ ہیں۔ اس پاکیزہ عمارت  
کے در و دیوار اگرچہ شاہانہ عظمت و شوکت سے محروم ہیں مگر حقیقت یہ ہے کہ اس  
کے ہر ذرے میں عرفان و حقیقت کے کئی تاج محل پوشیدہ ہیں۔ اس کی ہر اینٹ میں  
الحمراء کا حسن و جمال پنہاں ہے اور اس کے ہر زریعہ سنگ میں شمس و قمر کی آبرو جھلک  
رہی ہے۔ یہی وہ مختصر سا کمرہ ہے، جہاں شرف النساء روزانہ علوت میں قرآن مجید



کی تلاوت کیا کرتی تھیں۔ بخدا! اس حیلہ تقدس پر دیوانہ ہائے خاص و عام اور کڑوڑوں  
 شیش محل قربان کئے جاسکتے ہیں۔ دو صدیاں قبل اس جسگہ سو کے دلکش درختوں کی  
 اوٹ میں عرفان و حقیقت کا ایک ایسا چشمہ بہتا تھا جس کے ترغیم سے ملائک و مد  
 میں آجاتے تھے اور آسمان کی رفعتوں سے انوار الہی سدا بہار پھول بن کر یہاں برستے  
 تھے۔ شاید آپ یہ خیال کریں کہ قرآن مجید سے شرف النساء کا یہ شرف اور بے پناہ  
 ذوق و شوق صرف تلاوت تک محدود تھا اور وہ محض حصول ثواب کے لئے ایسا  
 کرتی تھیں۔ ہرگز نہیں شرف النساء کی زندگی کا جتنا حصہ تاریخ میں محفوظ ہے۔ وہ  
 اس بات کا شاہد ہے کہ قرآن ان کے جذب دروں میں آباد ہو چکا تھا۔ ان کی  
 زندگی قرآن کے اسرار و رموز اور حقائق و معارف میں ڈوب چکی تھی۔ قرآن مجید  
 سے شرف النساء کا والہانہ عشق ایک مومنہ اور مجاہدہ کا عشق تھا۔ وہ واقف اسرار نہاں  
 تھیں۔ ان کی بصیرت قرآن کے ہر لفظ کی گہرائی کو چھونے کی عادی تھی۔ وہ پیکرِ عمل  
 تھیں اور جوشِ کردار کی حسین و جمیل علامت تھیں۔ زندگی بھر ان کا یہ معمول رہا کہ وہ  
 روزانہ اس چوترے پر قرآن خوانی کے لئے اس شان سے تشریف لایا کرتی تھیں  
 کہ آنکھوں میں ملائک کی حیا، چال میں خورون کا تقدس اور چہرے پر ایک باعمل  
 مومن کا جلال و جمال محیط ہوتا تھا۔ ان کے پہلو میں ایک مرصع اور زر نگار شمشیر لٹکتی

رہتی تھی جو ان سے کسی وقت علیحدہ نہ ہوتی۔ کہتے ہیں کہ ہنگام تلاوت وہ اس


شمشیر کو اپنے سامنے رکھتی تھیں۔ انہوں نے اپنی پوری زندگی اسی طرح غارِ  
 عبادت اور ریاضت میں بسر کر دی۔ جب وقتِ آخر قریب آیا تو رحلت سے پہلے  
 اپنی والدہ ماجدہ کو وصیت کی کہ مجھے اسی چوترے میں دفن کیا جائے۔ میری  
 یہ دونوں چیزیں جو مجھے عمر بھر محبوب رہی ہیں یعنی قرآن اور تلوار میرے ساتھ دفن  
 کی جائیں۔ آپ کی وفات کے بعد وصیت کے مطابق وہی چوتراہ ان کا دفن بنا

شرف النساء کی خواہش کے مطابق قرآن مجید اور شریعت کے تعویذ پر رکھ دیئے گئے اور اس چبوترے کے اوپر ایک پھوٹا سا تہ تعمیر کر دیا گیا۔ اس چبوترے کا دروازہ پختہ اینٹوں کی دیوار سے بند کر دیا گیا تاکہ اندر جانے کے لئے کوئی راستہ نہ رہے۔ خاک لاہور کو یہ شرف حاصل ہے کہ دوسری کئی صاحب کرامت بزرگوں اور عظمت مآب شہنشاہوں کے علاوہ اس کے سینے میں شرف النساء ایسی بے نظیر و فقید المثال خاتون آرام فرمے۔ شرف النساء کا مقبرہ مثالیمار کو جلتے ہوئے دانی انگا کے مقبرے کے شمال میں چند قدم کے فاصلے پر آج بھی موجود ہے۔ جس کے چاروں طرف کثرت سے سرو کے درخت ہونے کی وجہ سے سو دا لا مقبرہ کے نام سے مشہور ہے۔ اور بہت کم لوگوں کو علم ہے کہ عام شاہراہ سے ہٹ کر ایک کونے میں دنیا سے اسلام کی ایک ایسی شخصیت محو خواب ہے۔ جس کی ستون عظمت لاثانی حیثیت رکھتی ہے۔ یہ مختصر اور سادہ، پختہ مقبرہ انیس فٹ طول اور انیس فٹ عرض کے قطعہ زمین پر تعمیر کیا گیا ہے۔ چھ سمیت اس کی بلندی ساڑھے اسی فٹ کے قریب ہے۔ محکمہ آثار قدیمہ کی تحقیقات کے مطابق یہ مقبرہ درمیانہ کی ان تعمیرات کی آخری کڑی ہے جن کے حسین و جمیل نقوش کو سرو کے درخت رو با کہتے ہیں۔ اس مقبرے کے انداز تعمیر سے بھی شرف النساء کی عبادانہ اور عارفانہ زندگی کا بخوبی اندازہ کیا جاسکتا ہے کہ انہوں نے وفات کے بعد بھی اپنے تقدس اور حجاب پسندی کو کس طرح پیش نظر رکھا۔ شرف النساء کے بھائی نواب زکریا خاں جو تاریخ پنجاب کی ایک معروف شخصیت تھے۔ اپنے باپ کی وفات کے بعد پنجاب کے وائسرائے مقرر ہوئے اور ۱۸۵۷ء میں فوت ہوئے۔ مگر انہوں نے اس مقبرے کے باغات اور خیموں کو وسعت دی ہو۔ سید عبدالطیف نے تاریخ لاہور میں ایک خوب صورت باغ اور حوض کی نشان دہی کی ہے۔ مگر اب اس





زیارت گاہ اہل عزم و ہمت ہے لحد میری



مقبرہ شرف النساء بیگم ، لاہور

(بشکریہ محکمہ آثار قدیمہ مغربی پاکستان)



میں سے کچھ بھی باقی نہیں رہا۔ افسوس ہے کہ شرف النساء کی تاریخ پیدائش اور وفات سے متعلق کوئی قابل اعتماد روایت نہیں ملتی۔ کہا جاتا ہے کہ ۱۸۴۳ء تک قرآن کریم اور مرصع شمشیر دستور شرف النساء کی قبر کی تعویذ پر موجود رہے۔ مگر جب سکھ باہمی خانہ جنگی کا شکار ہوئے اور پنجاب میں ہر طرف طوائف الملوک کی پھیل گئی تو ایک لالچی سکھ نے اس خیال سے شرف النساء کے مقبرے کا دروازہ منہدم کر دیا کہ شاید اس میں مال و دولت بند ہو۔ وہاں اس درندہ صفت انسان کو اور تو کچھ نہ ملا وہ اس مخدّہ عصمت کی تاریخی تلوار اور قرآن چوری کر کے لے گیا۔ افسوس ہے کہ اس عظیم خاتون نے اپنی جن دو محبوب چیزوں کو مرنے کے بعد بھی جدا کرنا گوارا نہ کیا، وقت کے بے رحم ہاتھوں نے انہیں لوٹ لیا اور آج تک معلوم نہ ہو سکا کہ شرف النساء کی یہ تاریخی امانت کہاں گئی۔

اس علی مرتبت اور اسلام کی عاشق خاتون کے حالات پر صدیوں تک پردہ پڑا رہا۔ مؤرخین نے ناب عبدالصمد اور زکریا خاں کے حالات میں ان کا سرسبز بیسا ذکر کرنے پر اکتفا کیا۔ جس کی وجہ پر ہم روشنی ڈال چکے ہیں۔ عرصہ دراز کے بعد حکیم الامت علامہ اقبال مرحوم نے پہلی مرتبہ جاوید نامہ میں ان کی عظمت اور بلند کردار کا سے پردہ سرکایا تو رگ شرف النساء کے نام سے قدرے واقف ہوئے۔ علامہ مرحوم نے جس عقیدت اور ارادت کے ساتھ اس عارفہ ملت کا ذکر کیا ہے اس سے شرف النساء کے مرتبہ کا اچھی طرح اندازہ ہو سکتا ہے۔ وہ تو یہاں تک کہ گئے ہیں کہ کسی ماں نے اس عظمت کردار کی مالک بیٹی جنی ہی نہیں اور ہماری ملت کے بحرِ یایاب میں آج تک کوئی ایسا موتی پیدا نہیں ہوا۔

شرف النساء کی زندگی ہماری قوم کے لئے پیغامِ عمل کی حیثیت رکھتی ہے۔ اور اگر ان کے زندگی بھر کے معمول پر غور کیا جائے تو شرف النساء ہیں ایک بہت بڑی

حقیقت سے روشناس کراتی ہیں۔ ان کی زندگی کی تفسیر یہ ہے کہ قرآن مومن کا جمال

اور تلوار اس کا جلال ہے۔ ایک سچے مسلمان کی زندگی ان ہی دو عناصر سے بنتی ہے

شرع و فلاح ہیں باقی ہیں کہ قرآن ایک مکمل ضابطہ حیات ہے۔ اس میں انسان

کی انفرادی زندگی کے معمولی مسائل سے لے کر اجتماعی زندگی کے بڑے بڑے پیچیدہ

معاملات تک کے لئے ہدایت موجود ہے۔ ایک اسلامی سوشلسٹی میں گداگروں کے لئے

کی تیرہ و تار جھونپڑی سے لے کر دربار شاہی تک اور بچپن سے لے کر بڑھاپے تک

اور پیدائش سے لے کر موت تک مسلمان کا ہر فعل اور ہر کام قرآن کی حدود کے اندر

رہنا چاہیے۔ قرآن ایک غیر تبدیل اور اٹل آئین فطرت ہے جو ہمیں ایک مسلمان کی طرح

زندہ رہنے کے اسلوب سکھاتا ہے۔ قرآن مسلمانوں کی عظمت اور سلطنت ہے اور تلوار

اس کی محافظ ہے۔ اس حقیقت سے آج بھی کوئی شخص انکار نہیں کر سکتا کہ کسی ملک

کا آئین حکومت کیسا ہی بے نظیر اور مکمل کیوں نہ ہو۔ اگر اس کی حفاظت کے لئے

اس ملک کے پاس فوج نہ ہو۔ اور اس قوم کے افراد میں دشمنوں کا مقابلہ کرنے

کی طاقت نہ ہو تو وہ چند سال بعد ہی اپنے آئین سمیت تاریخ کے اوراق میں دفن

ہو جائے گا کیونکہ دشمن قوتیں اسے کبھی زندہ نہ رہنے دیں گی۔ شرف اسلام کی زندگی بھی

اسی حقیقت کی آئینہ دار ہے۔ وہ عرفان حقیقت تک پہنچنے کے بعد ہمیں یہ درس دیتی

ہے کہ اسلام قرآن کی صورت میں دنیائے انسانیت کے لئے ایک رحمت بن کر آیا

ہے۔ یہ انسان کی حقیقی آزادی اور عظمت کا علمبردار ہے اور اس کی تعلیم پر عمل پیرا ہو کر

ہم ضمیر کائنات کو بدل سکتے ہیں۔ ہم دنیا کو حقیقی مساوات، محبت و اخوت، ایشیاء و

قربانی، شفقت و محبت، ہمدردی و غمگساری، آزادی و حریت، حق و صداقت اور

عدل و انصاف کی جنت بنا سکتے ہیں۔ قرآن پاک کے پیدا کردہ ان عظیم اوصاف سے

مقتصف ہو کر ہی ہم خلافت ارضی کے حق دار بن سکتے ہیں۔ یہ اوصاف ایک ایسی



طاقت ہیں جو دنیا سے قلب و نظر میں انقلاب برپا کرتی ہے اور کائنات ہستی کی  
 عظمت اور ہر بندی مومن کے قدموں پر سجدہ ریز ہو جاتی ہے لیکن دنیا کبھی بدی کی  
 شیطانی قوت سے خالی نہیں رہتی۔ اور یہ طاقت ہر وقت نیکی کو ناکار دینے  
 کے لئے کمر بستہ رہتی ہے۔ اس لئے مومن کے لئے ضروری ہے کہ وہ بدی کی  
 ہر بڑی سے بڑی طاقت کا مقابلہ کرنے کے لئے ہمیشہ تیار رہے۔ اس کے بغیر  
 ظلم و تشدد اور جبر و استبداد کو سرنگوں کرنا ممکن نہیں۔ انسان اس عالم کو ان و مکان میں  
 صرف نیکی کے سہارے زندہ نہیں رہ سکتا۔ اس کے لئے نیکی کی حفاظت بھی ناگزیر  
 ہوتی ہے۔ شرف النساء کی زندگی اس مسلک کی طرف عملی اشارہ ہے کہ قرآن  
 اگر بلند ترین اور اعلیٰ ترین زندگی کا نام ہے تو تلوار اس کی حفاظت کا ایک ذریعہ ہے  
 اور یہ دونوں تو قین ایک دوسرے کی محافظ ہیں۔ اسی طرح اگر مسلمان کی زندگی سے  
 قرآن خارج ہو جائے تو ایک وحشی، اوزد اور ظالم باقی رہ جاتا ہے۔ صرف طاقت  
 جہالت اور جبر و استبداد کا نام ہے۔ اگر تلوار کی قوت ہر قید و بند سے آزاد ہو تو وہ  
 صرف ہلاک اور چنگیز پیدا کرتی ہے۔ ظلم و جبر اور سفاکی اس کا قانون ہوتا ہے۔ لیکن  
 اگر تلوار کی قوت قرآن کے زیر سایہ رہے تو تاریخ کا دامن حضرت ابو بکر صدیقؓ،  
 حضرت عمر فاروقؓ، حضرت عثمانؓ غنی، حضرت علی المرتضیٰؓ، حضرت خالد بن ولیدؓ،  
 حضرت عمر بن عبدالعزیزؓ، صلاح الدین ایوبیؓ، محمد بن قاسمؓ اور عالمگیرؓ ایسے حکمرانوں  
 اور فاتحین سے مالا مال ہو جاتا ہے۔ شرف النساء کی بصیرت نے اس حقیقت  
 کو پایا تھا کہ صرف تلوار، ہلاکت اور چنگیزی کا نام ہے۔ تہر و تشدد اور ظلم و عدوان  
 کی علامت ہے اور صرف قرآن کی سطحی پابندی کمزوری ہے جو بدی کی طاقتوں کو  
 پائمال کر دینے کی دعوت دیتی ہے۔ مسلمان خیر و شر کی اس دنیا میں اسی صورت  
زندہ رہ سکتا ہے کہ اس کے ایک ہاتھ میں قرآن اور دوسرے ہاتھ میں تلوار ہو

قرآن سے وہ انسانی دنیا کو شک فردوس بناتا جائے، اسے گہوارہ امن و امان میں بدلتا رہے اور تلوار سے اس کی حفاظت کا کام لیتا رہے۔ اس کا ہرگز یہ مطلب نہیں ہے کہ تلوار کی طاقت سے دوسروں کو مطیع و فرمانبردار بناؤ۔ اور قرآن سے جبراً ان کے عقائد و مذاہب تبدیل کرو۔ اس قسم کی غلط فہمیاں متعصب اور تنگ نظر شخصوں نے پیدا کی ہیں۔ اس مسلک کا مفہوم یہ ہے کہ قرآن کے اعجاز اور اس کی اخلاقی طاقت سے دلوں کو مسح کر دو۔ خود دوسروں کے لئے نمونہ بنو اور ان کے قلب و ذہن کو اللہ کے نور سے اس طرح روشن کرو کہ وہ انسانوں کے سامنے جھکنا چھوڑ دیں۔ صرف اپنے خالق کے مطیع و فرمانبردار بن کر زندہ رہنا سیکھ جائیں۔ پھر تلوار سے ان کی حفاظت کرو۔ ایسا نہ ہو کہ بدی کی طاقت ان پر عرصہ حیات تنگ کر دے۔ تاریخ گواہ ہے کہ جب بھی کسی قوم نے اپنے بلند اصولوں کو چھوڑ دیا اور اپنے مذہب کو عیش و عشرت، بدکرداری اور بے عملی کا جوار بنالیا تو وہ دونوں طاقتوں سے محروم ہو کر صفحہ ہستی سے مٹ گئے۔ خود مسلمانوں کی تاریخ ہمارے سامنے ہے۔ ہم نے جب بھی صرف تلوار پر بھروسہ کیا اور قرآن کی تعلیم کو خرابوش کر دیا تو ہم ظلم و ستم کی انتہا تک جا پہنچے اور یہی انتہا ہمارے زوال کا باعث بنی۔ اس کے برعکس جب کبھی ہم نے قرآن کی تعلیم کو لغوی کھیلوں میں الجھا دیا، اپنی ساری قوت جادو و ساکت تصوف اور بے روح عبادات پر صرف کرنا شروع کر دی۔ اور تلوار کو اپنی زندگی سے خارج کر دیا تو بدی کی کوئی نہ کوئی طاقت قہراً الہی بن کر نازل ہو گئی۔ ہم نہ صرف تباہ و برباد ہوئے بلکہ صدیوں تک غلامی و ذلّت و خوارگی میں جکڑے رہے اور ذلت و نکبت کی زندگی بسر کرنے پر مجبور ہوئے۔ ایسا کیوں ہوا۔ صرف اس لئے کہ ہم بھول گئے کہ قرآن اور تلوار دو قوتیں ایک دوسرے کی محافظ ہیں۔ اگر ہم خلوص نیت کے ساتھ قرآن پر عمل پیرا



رہیں تو خود قرآن کی ہر آیت ہمیں اس حقیقت سے آشنا کر دیتی ہے کہ مومن دنیا میں کمزور اور بے بس بن کر کبھی زندہ نہیں رہتا۔ وہ کبھی گوارا نہیں کرتا کہ دوسروں کے لئے ترزا لایا بن جائے اور دشمن جب چاہیں اسے نیست و نابود کر دیں۔ قرآن جس دینِ تیم کی تعلیم دیتا ہے اس کی حفاظت بھی ہر مومن پر واجب قرار دیتا ہے اسی کو قرآن کے الفاظ میں جہاد کہا جاتا ہے۔ حقیقت یہ ہے کہ قرآن کا پابند فرمان مومن کبھی تصور بھی نہیں کر سکتا کہ وہ کبھی تلوار کی طاقت سے محروم ہو جائے۔ کافر اور مومن میں یہی فرق ہوتا ہے کہ کافر کی تلوار ہر قید و بند سے آزاد ہوتی ہے۔ مگر مومن کی تلوار ہمیشہ قرآن کے تابع فرمان رہتی ہے۔ کافر ہمیشہ اسے اپنے ذاتی مقاصد اور اپنی اغراض کے لئے بلا امتیاز انسانی خون سے غسل دیتا ہے مگر مومن صرف اللہ کے لئے تلوار بے نیام کرتا ہے جہاں اس کی ذات بیچ میں آ جائے وہ بچھاڑ کر ہوئے دشمن کو بھی چھوڑ دیتا ہے۔

شرف النساء ایک باعمل مومنہ تھیں۔ انہوں نے اپنی زندگی کو اسی حقیقت کا آئینہ دار بنا رکھا تھا وہ تاریخ اسلام کی پہلی اور آخری خاتون ہیں جن کی سیرت میں جہاں سادگی، عبادت، ریاضت اور تقویٰ کا پہلو نمایاں ہے۔ وہاں بے پناہ فلسفیانہ گہرائی بھی نظر آتی ہے جس کا درس دینے کے لئے انہوں نے اپنی پوری زندگی کو اسی سانچے میں ڈھال کر ایک زندہ جادوید مثال ہمارے سامنے رکھ دی اور خاموش زبان میں کہا اے مسلمان مردو! دنیا میں عظمت و وقار کے ساتھ رہنا چاہتے ہو تو اپنی دنیا کو قرآن اور تلوار کی رفاقت سے آباد رکھو۔ اگر تم نے ان دونوں کو فراموش کر دیا تو خدا تم کو فراموش کر دے گا اور تم ذلیل و خوار کئے جاؤ گے۔ تاریخ سے پوچھئے۔ کیا شرف النساء کی موت کے غور و اعصرہ بعد ایسا نہیں ہوا، سکھوں نے مسلمانوں کی عظمت و شوکت کو نہیں ٹوٹا۔ ان کے خون سے ہولی نہیں کھیلی اور انہیں



ذیل و خواہش کیا ہے

ہماری مسلمان بہنوں کو شرف النساء کے اس نور بصیرت پر فخر کرنا چاہیے جس

پر ہزاروں فلسفی، لاکھوں علماء اور فضلاء قربان کئے جاسکتے ہیں۔

غور کیجئے کہ شرف النساء کا نام اور ان کی سیرت مفہوم و معانی کے لحاظ

سے کس طرح ہم آہنگ ہے۔

باب چهارم

حضرت محل

۱۸۵۷ء کی جنگ آزادی میں جس کی بہادری

اور جرات نے گلستان لکھنؤ کے نرم و نازک پھولوں کو

آگ کی چمکائیوں میں تبدیل کر دیا۔ جس کی حریت نوازی

نے شامِ اودھ کے حسن و جمال کو شعلوں کا پیرہن عطا

کر کے نہایت کر دیا کہ ایک محب الوطن اور بہادر عورت

عیش و عشرت، نزاکت و لطافت، اور شکفت کی

فضا میں سانس لینے والے رنگیلے مردوں کو توپوں کے

آتشیں گروں کے سامنے سینہ سپر ہونے کے قابل

بھی بنا سکتی ہے۔



## حضرت محل

حضرت محل کا نام امراؤ تھا۔ غدر سے نو سال پہلے دہلی میں لکھنؤ کے مشہور عیش پرست نواب واجد علی شاہ نے امراؤ کو اپنے حرم میں داخل کر لیا۔ اور اپنی اس نئی ملکہ کو حضرت محل کا خطاب عطا کیا۔ شادی سے قبل امراؤ شاہی محل میں رقص و سرود کی تعلیم حاصل کرتی تھی۔ مگر عہد ہی اس سانولی لڑکی کی پرکشش شخصیت نے نواب واجد علی شاہ کو اپنا گرویدہ بنالیا۔ شادی سے پہلے بھی امراؤ کی زندگی محل کی چار دیواری تک محدود تھی مگر شادی کے بعد وہ ملکہ اودھ کی حیثیت سے شاہی رسوم و آداب کی اور زیادہ پابند بنادی گئی۔ اس طرح وہ بیرونی دنیا سے بالکل بے تعلق زندگی بسر کرتی تھی اور اسے حرم سے باہر کے حالات سے کوئی علاقہ نہ ہوتا تھا۔ ۱۸۵۷ء میں انگریزوں نے اودھ کے اس رنگیلے اور عیش پرست نواب کو تخت و تاج سے معزول کر کے اس کی ظلم رو کر سلطنتِ برطانیہ میں شامل کر لیا۔ نواب واجد علی شاہ ایسے راجہ اندر کے لئے یہ ناقابلِ برداشت مقدمہ تھا کہ انگریزوں نے بیک خیش ظلم اس کی آباد کی ہوئی بزمِ عیش و طرب کو قبرستان کی ویرانی میں تبدیل کر دیا۔ اور آنکھ جھپکتے ہی وہ بادشاہ سے ایک بے بس مجبور کاغذی نواب بن کر رہ گیا۔ جس کے تمام اختیارات سلب ہو چکے تھے۔ نواب واجد علی شاہ اپنے جاشیہ نشینوں اور مشروروں سے مشورے کے بعد اپنا مقدمہ لڑنے کے لئے کلکتہ چلے گئے اور اپنی بیوی حضرت محل اور کم سن لڑکے بڑی قید کو لکھنؤ چھوڑ گئے۔ واجد علی شاہ ابھی کلکتہ میں ہی مقیم تھے کہ غیر منقسم ہندوستان کے طول و عرض میں انگریزوں کے غلام

بغاوت کی آگ بھڑک اٹھی۔ اسی بغاوت سے برصغیر کی جنگ آزادی کی تحریک

شروع ہوئی۔ مشنریوں میں اکثر والیان ریاست نے بہادر شاہ ظفر کی قیادت میں گریزوں

کے خلاف اعلان جنگ کر دیا جس میں انگریزوں کی بھرتی کی ہوئی مقامی فوج بھی

شامل ہو گئی۔ اس جنگ کا آغاز سرگڑھی کی فوجی محاذوں سے ہوا اور خٹک کی آگ کی

طرح یہ بغاوت ہندوستان کے اکثر صوبوں میں پھیل گئی۔ اور حاکم دارالسلطنت لکھنؤ

اس وقت نواب واجد علی شاہ کی غیر ماموری کی وجہ سے عالی پڑا ہوا تھا کیونکہ انگریزوں

نے سیاست کی نزاکت کو محسوس کرتے ہوئے انہیں فوراً ہی نظر بند کر دیا تھا۔ دربار لکھنؤ

کے با اثر اراکین ہی ایسٹ انڈیا کمپنی کے شدید مخالفت تھے۔ چنانچہ ملکی سیاسیات

کا نقشہ اس تیزی سے بدلتے دیکھ کر وہ نواب واجد علی شاہ کی دو بڑی بیگمات کی خدمت

میں حاضر ہوئے اور انہیں مشورہ دیا کہ وہ بیٹوں میں سے کسی ایک کو تخت پر بٹھانے کی

اجازت دیں تاکہ انگریزوں کے خلاف جنگ کا آغاز کیا جاسکے مگر ان دونوں نے صاف

انکار کر دیا۔ آخر نواب شمس الدین شاہ کے شہر سے واجد علی شاہ کے کم سن بیٹے

برہمپور کو تخت نشین کرنے کا فیصلہ ہوا اور نواب حضرت محل کو اس کی سرپرست اور

منازل تسلیم کر لیا گیا۔ حضرت محل پردہ میں رہنے کے باوجود بے حد دلیر و باہمت اور

جرات مند خاتون تھیں۔ انہوں نے غیر معمولی شجاعت کا ثبوت دیتے ہوئے جس

فیصلے پر ہر تصدیق ثبت کر دی چنانچہ رتولائی شہر کے پیر کے شام تھیں غازی آباد میں

مرزا برہمپور کی تلوار پوشی ہوئی۔ نواب واجد علی شاہ کے تمام ممتاز امراء بڑے بڑے

جہدوں پر فائز کر دیئے گئے اور حضرت محل نے نواب السلطنت کی حیثیت سے یہ

خطرناک کام اپنے ذمے لے کر زندگی کی بازی لگا دی۔ انہوں نے سب سے پہلے آدھ

کے تعلقہ داروں کے نام ایک حکم جاری کیا جس میں کہا گیا تھا کہ ملک باقی قیادت اب

میں چلا گیا ہے۔ انگریز کافروں کو اس ملک سے ختم کرنا سب کافر مشرکوں کے

ہو کر سپاہی گارڈ کی باقی فوج کو قتل کر دیا جائے جو اس رڈائی میں حصہ لے گا اس کا نصف

علامہ اسے معاف کر دیا جائے گا۔ یہ فرمان جاری ہوتے ہی لوگوں نے انگریز سپاہیوں اور افسروں کو تین تین کر قتل کرنا شروع کر دیا اور صرف گیارہ دن کے بعد یہ حالت ہو گئی کہ اودھ کے کسی ضلع میں انگریزی حکومت کا کوئی عاکم موجود نہ تھا اور انگریزوں کی حکومت بھولا بھر خواب معلوم ہوتی تھی۔ تقریباً تمام اضلاع ایٹ انڈیا کمپنی کے قبضے سے نکل چکے تھے اور اکثر تعلقہ داروں نے دیہات پر قبضہ کر لیا تھا۔

اودھ کے طول و عرض میں اب حضرت محل کی حکومت تھی اور بیس قدر کے نام کا سکہ چلتا تھا۔ حضرت محل نے حیرت انگیز دانش مندی سے کام لیتے ہوئے ایسے پرخطر حالات میں سلطنت کے بڑے بڑے عہدے دار مقرر کئے، ٹیکس کی وصولی کا معقول انتظام کیا اور اپنی انقلابی فوج کو نہایت اچھے پیلے پر منظم کیا۔ اگرچہ انگریزی عہد کے لکھے ہوئے تذکروں میں حضرت محل کو ایک بے وقوف، جلد باز اور عاقبت نا اندیش عورت کے روپ میں پیش کرنے کی پوری کوشش کی گئی ہے۔ مگر حقیقت یہ ہے کہ حضرت محل کی جرأت، بہادری، وطن پرستی، متبعی اور نیک نفسی ان دنوں ایک ضرب اسل کی حیثیت رکھتی تھی۔ ایک ایسی پردہ نشین عورت جس نے عمر بھر بلا ضرورت باہر قدم نہ نکالا تھا اور ان ہنگاموں سے الگ تنگ زندگی بسر کی تھی اپنا کلاس کے کندھوں پر اس قدر بھاری اور اہم ذمہ داریاں ڈال دی گئیں۔ کہ پوری مملکت اودھ اس کی قیادت میں ایک بہت بڑی غیر ملکی قوت سے سرد آزا ہو گئی۔ مشہور ہے کہ حضرت محل پر سے میں بیٹھ کر دربار کرتی تھیں اور شاہی فرمان جاری کرتی تھیں بلکہ جنگ کے ایام میں وہ اکثر خود گھوڑے پر سوار ہو کر فوج کے ہر دستے کے پاس جا کر سپاہیوں کی ہمت بندھاتی تھیں۔ اس عرصے میں انہیں شاید ہی کسی دن چند گھنٹے سونے کی ہمت نصیب ہوئی ہو ورنہ پوری مملکت کے نظم و نسق کو بیجا لانا اور فوجوں کی قیادت کرنا



ایک نام تجربہ کار عورت کے لئے ناممکن تھا۔ ان ہی دنوں ایک اور مجاہد بزرگ

مولوی احمد اللہ شاہ اپنے جان نثاروں سمیت لکھنؤ آگئے اور انہوں نے انگریزوں کے خلاف علیحدہ محاذ قائم کر لیا۔ ملکہ حضرت محل بڑی دوباندریشی سے کام لیتے ہوئے برہمن قدر کے ساتھ خود ان کی خدمت میں حاضر ہوئیں اور انہیں اپنا سرپرست بنا لیا۔ اس طرح شاہ صاحب ان کے مشیر خاں بن گئے۔ حضرت محل نے یہ قدم محض اس لئے اٹھایا تھا کہ جنگ آزادی کی تحریک دو حصوں میں بٹ کر کمزور نہ ہو جائے مگر بعض با اثر امراء کو یہ بات سخت ناگوار گزری۔ انہوں نے اپنی چودھراہٹ خطر میں دیکھ کر حضرت محل کے خلاف سازشوں کے جال بچھنا شروع کر دیئے اور آخر اس تحریک کے گھر کو گھر کے چراغ سے آگ لگ گئی۔ ۳۱ جولائی ۱۸۵۷ء کو مولوی احمد اللہ کی قیادت میں انگریزوں کی فوج پر حملہ ہوا۔ انگریز تعداد میں کم ہونے کی وجہ سے قلعہ بند ہو کر رہے تھے۔ حضرت محل نے فوج میں اعلان کیا کہ ان کے حکم کے مطابق جنگ جاری رکھو، تنخواہ وہی ادا کریں گی۔ یہ اعلان اس لئے کرنا پڑا کہ بعض خدائوں نے فوج میں بددلی پھیلانا شروع کر دی تھی۔ محلے کے دن حضرت محل ساری رات محاذ پر انتظام میں مصروف رہیں۔ اور ایک لمحہ کے لئے آرام نہ کیا۔ اگرچہ حضرت محل کے دیوان خاص کے داروغہ میر واجد علی خاں عورت متو خاں نے موقع پر غدار کی مگر حضرت محل کی فوج نے یہ مورچہ فتح کر لیا۔ عالم باغ کی لڑائی میں راجہ مان سنگھ نے انگریزوں کو شکست فاش دی تو حضرت محل نے اسے ایک گراں قیمت بومال اور دو تالیہ بطور غلعت ملایا۔ اس وقت اسی ہزار کے قریب نہاہی حضرت محل کے چھٹے بے تلے بڑے تھے کہ کپتنی کے فوجی افسروں نے خفیہ طور پر سازشی لوگوں کی حوصلہ افزائی شروع کر دی۔ چنانچہ حضرت محل کا ایک افسر بہاراجہ بال کرشن انگریزوں سے جا ملا اور اس نے ملکہ کو غلط شور سے دیکر محاذ جنگ کو بے حد کمزور کر دیا۔ ادھر متو خاں مولوی احمد اللہ شاہ کے خلاف سازشوں

میں مصروف تھا۔ اس حالت میں ایک گورکھا جھبٹ نے عالم باغ پر حملہ کر دیا اور حضرت محل  
 کی کوٹھی کو گھیر لیا۔ مگر مولوی احمد اللہ شاہ نے اس حملے کو آگے بڑھ کر خود سنبھالا تاکہ  
 حضرت محل کو نکل جانے کا موقع مل جائے۔ حضرت محل وہاں سے نکل کر محل سرانے  
 حسین آباد آ گئیں۔ شام کو علی رضا کے ذریعے انگریز جرنیل کا پیغام ملا کہ کمپنی حکومت  
 واجد علی شاہ کا علاقہ بحال کر دے گی اور اس کی بادشاہی آپ کے سپرد کر دی جائے گی  
 مگر شرط یہ ہے کہ جنگ بند کر دیں اور فوج کا ساتھ چھوڑ دیں۔ حضرت محل نے یہ پیشکش  
 انتہائی حقارت سے ٹھکرا دی اور صلح نامے پر دستخط سے انکار کر دیا۔ اس کے بعد  
 حضرت محل اپنے چھ ہزار مسلح جانتاروں کے ساتھ شاہجہان پہنچ کر دوبارہ جنگ میں  
 شریک ہو گئیں۔ وہاں سید احمد اللہ شاہ انگریزوں کا مقابلہ کر رہے تھے۔ ساتھیوں کی  
 غداری کی وجہ سے شاہ صاحب کو شکست ہوئی تو حضرت محل اپنے بیٹے برجیس قدیکے  
 ساتھ دریائے گھاگرا عبور کر کے نیپال کی طرف چلی گئیں۔ طرح طرح کے مصائب برداشت  
 کئے اور اس پر خطر سفر میں ناقابل بیان تکالیف اٹھائیں مگر انگریزوں کے سامنے ذلت و عجز  
 کے ساتھ سر نہیں جھکایا۔ نیپال کے راجہ نے اگرچہ حضرت محل اور شہزادہ برجیس قدرے  
 اچھا بڑا ڈکیران کے باقی تمام ساتھیوں کو گرفتار کر دیا یا لٹکے سے باہر نکلوا دیا۔ حضرت محل  
 نے اپنی زندگی کا باقی حصہ بڑی تنگدستی اور عسرت میں نیپال کے پہاڑی علاقے میں بسر  
 کیا۔ کچھ عرصہ بعد جب حالات اعتدال پائے انگریزوں کے ظلم و تشدد کا دور ختم ہوا اور  
 عام معافی کا اعلان کر دیا گیا۔ تو انگریزوں نے حضرت محل اور برجیس قدر کو واپس بلانے  
 کی بہت کوشش کی اور یہاں تک پیشکش کی کہ اگر وہ لکھنؤ واپس آ جائیں تو ان کے  
 شاہانہ احترام کا لحاظ رکھا جائے گا۔ معقول وظیفہ بھی دیا جائے گا اور وہ جہاں پسند کریں  
 انہیں رہنے کی اجازت ہوگی۔ مگر اس غیرت مندانہ حریت پرست خاتون نے اس غلام آباد  
 میں واپس آنا منظور نہ کیا اور انگریزوں کی گواہی قبول کرنے سے صاف انکار کر دیا۔







خالدہ ادیب خانم

ایک شعلہ بیان مقررہ، ایک صاحب طرز ادیب  
 ایک بالغ نظر مدبرہ۔ ایک مجاہدہ جس نے ترک قوم  
 کے دلولوں کو زندگی بخشی جس کے زور بیان نے  
 ان کی اسگوں کو اجارا جس کی تحریروں نے مرد بیمار  
 یورپ کی میاکی کی جس کے مجاہدانہ عمل نے ترک  
 کو ایک نئی روایت سے آشنا کیا۔ ایک محب الوطن  
 خاتون جو تلوار سے ظلم کا اور ظلم سے تلوار کا کام لینا  
 جانتی تھی جس کی آتش زائی تلوار اور ظلم دونوں کو زندگی  
 بخشی رہی۔

## خالدہ ادیب خانم

خالدہ خانم نام تھا۔ ان کے والد عثمان ادیب پاشا سلطان عبدالحمید کے وزیر خزانہ تھے۔ خالدہ نے اپنی دوسری دوروشن خیال بہنوں نگار خانم اور عقیس خانم کے ساتھ سطیطنیہ کے رابرٹس کالج میں تعلیم حاصل کی۔ سولہ سال کی عمر میں۔ پانچ سال کی عمر میں تعلیم شروع کی اور سولہ سال میں امتیاز کے ساتھ بی۔ اے کی ڈگری حاصل کی۔ ریاضیات کے ایک استاد پروفیسر احمد صالح سے شادی ہوئی جس سے دو تین بچے ہوئے۔ جب احمد صالح نے دوسری شادی کر لی تو خالدہ نے طلاق حاصل کر کے نوج کے ایک ڈاکٹر والد بے سے شادی کر لی۔ ان کے دوسرے شوہر جلد ہی انتقال کر گئے۔

خالدہ نے چونکہ ایک علم دوست گھرانے میں پرورش پائی تھی اس لئے بچپن سے ہی انشا پر داری اور لکھنے پڑھنے کا بہت زیادہ شوق تھا انہوں نے طالب علمی کے زمانے ہی سے افسانہ نگاری شروع کر دی اور جلد ہی ان کا شمار ترکی کے بہترین افسانہ نگاروں میں ہونے لگا۔ کچھ عرصہ بعد ان کے افسانے یورپ کے اکثر ممالک میں بہت زیادہ مقبول ہوئے۔ علمی اور ادبی مصروفیات کے باوجود وہ ہمیشہ قومی اصلاح و ترقی کے کاموں میں شہک رہتی تھیں۔ انہوں نے ترک عورتوں کے حقوق کے لئے بے پناہ جدوجہد کی اور خواتین کی حالت بہتر بنانے کے لئے کئی چھوٹی چھوٹی انجمنیں قائم کیں۔ اس سلسلے میں انہوں نے اخبارات و رسائل میں بے شمار مضامین لکھے اور ترک قوم کے ہر طبقے میں باعزت جگہ پیدا کر لی۔



جب پہلی جنگ عظیم ختم ہوئی تو ترکوں کی حالت نہایت اتر ہو چکی تھی اور وہ ایک گرتی ہوئی دیوار خیال کئے جاتے تھے۔ سلطان عبدالحمید اور وزیر اعظم فرید پاشا یورپی اتحادیوں کے ہاتھوں میں کھینچنے کی طرح کھیل رہے تھے۔ ترکوں ایسی بہادر اور شجاع قوم کی دیرینہ روایات خاک میں ملتی جا رہی تھیں۔ ہر طرف بد نظمی بے اطمینانی اور تباہی کا دور دورہ تھا۔ ملکی معیشت ڈالواں ڈول تھی۔ عسکری حالت جنگ کے بعد ویسے ہی ناگفتہ بہ ہو چکی تھی اور ترکی حکومت کا وقار عملاً ختم ہو کر رہ گیا تھا۔ تمام مقبوضات ہاتھ سے نکلے جا رہے تھے۔

۱۹۱۸ء میں صورت حال اور زیادہ خراب اور تشویشناک ہو گئی۔ فرانس، برطانیہ اٹلی اور امریکہ کے جنگی جہاز دریہ دانیال میں داخل ہو گئے جس سے ملک کی سالمیت اور آزادی خطرے میں پڑ گئی۔ دشمن فوجوں نے پیش قدمی کر کے قسطنطنیہ پر قبضہ کر لیا اور قریب تھا کہ دنیا بھر اسلام کی عظیم شان سلطنت ہمیشہ کے لئے مٹ جاتی کہ ایک نوجوان ترک فوجی افسر مصطفیٰ کمال پاشا نے ایک طرف دشمن اتحادیوں کو دوسری طرف ملک کی کٹھ پتلی حکومت کو مجاہدانہ عزم کے ساتھ للکارا۔ اس دوران اتحادیوں نے ترکوں پر بے پناہ مظالم کئے خصوصاً سمرنا میں یونانیوں نے مسلمانوں پر اس قدر ظلم و تشدد کیا کہ سارا عالم اسلام رڑپ اٹھا۔ مصطفیٰ کمال نے ترکی کے نوجوان قوم پرستوں کو جمع کر کے منظم کیا اور بڑے نظم و ضبط اور تدبیر کے ساتھ دشمن کی فوجوں کا مقابلہ شروع کر دیا۔ ان حالات میں خالدہ خانم ایسی غیور اور محبت الوطن خاتون کیسے چین سے بیٹھ سکتی تھی۔ اپنے ملک کو یوں تباہ و برباد ہوتے دیکھ کر وہ رڑپ اٹھی۔ جب قسطنطنیہ میں قوم پرستوں کو تختہ مشق بنایا گیا تو خالدہ نے شاہی حقوق کی حفاظت اور ملک کی آزادی کے لئے فقید المثال پرجوش تقریریں کیں۔ ان کی جیسے مثل خطابت سے ملک کے دور و دیار گونج اٹھے۔ لوگ لاکھوں کی تعداد میں ان کے جلسوں میں شریک ہوتے تھے۔ اور انتہائی احترام و عقیدت

کے ساتھ ان کی تقریریں سنتے تھے خالدہ خانم کی آتش نوازی اور شعلہ بیانی نے اتحادیوں کے لئے نہایت مشکل حالات پیدا کر دیئے۔ ترکی کی تمام عورتیں خالدہ خانم کے اشارہ ابرو پر کٹ مرنے کے لئے تیار تھیں۔ یہ صورت دیکھ کر ترکی کے وزیر اعظم فرید پاشا نے ان کی گرفتاری کے وارنٹ جاری کر دیئے۔ خالدہ خانم خوب سمجھتی تھیں کہ اس مشکل اور نازک

دور میں ان کی قوم کو بے لوث اور پر جوش کارکنوں کی سخت ضرورت ہے اس طرح قید ہو جانے سے ان کا کام ادھر رہا رہتا اور وہ اپنی قوم کی کسی خدمت کے قابل نہ رہتیں۔ حکومت اور اتحادی بھی یہی چاہتے تھے۔ جب خالدہ خانم کو اپنی گرفتاری کے احکام کا علم ہوا تو وہ ڈاکٹر عدنان بے کے ساتھ انقرہ کی طرف روانہ ہو گئیں۔ انہوں نے رات کی تاریکی میں آبنائے باسفورس کو عبور کیا جہاں ہر قدم پر دشمنوں کے جنگی جہاز موجود تھے۔ یہ خطرناک سفر طے کرنے کے بعد وہ دو نوچر پر سوار ہو کر اناطولیا کے جنگلوں سے گزر کر انقرہ پہنچ گئے۔ انقرہ میں مصطفیٰ کمال پاشا سے ان کی ملاقات ہوئی وہ خالدہ خانم کی صلاحیتوں اور ان کی عظیم شخصیت سے بخوبی آگاہ تھے۔ چنانچہ چند ہی دنوں میں خالدہ کو انقلابی حکومت میں ممتاز مقام حاصل ہو گیا۔ مصطفیٰ کمال نے انہیں آزاد ترکی کی پہلی پارلیمنٹ کا رکن نامزد کیا اور اس کے بعد ۱۹۲۰ء میں جب نئی حکومت مرتب ہوئی تو ترکی کی تاریخ میں پہلی مرتبہ ایک عورت وزیر تعلیم کے عہدہ پر فائز ہوئی۔ یہ خاتون خالدہ ادیب خانم تھیں۔ خالدہ ۱۹۱۷ء میں ہی ایک بہادر اور قوم پرست راہنما ڈاکٹر عدنان بے سے شادی کر چکی تھیں۔ انقرہ پہنچ کر وہ چیف جج مقرر ہوئے پھر انہیں قسطنطنیہ میں گورنر جنرل مقرر کر دیا گیا۔ اس دوران خالدہ خانم انقلابی حکومت کی دست بن کر ملک کی خدمت میں مصروف رہیں انہوں نے اہم سیاسی آئین اور قواعد و ضوابط کی ترتیب و تدوین میں حصہ لیا۔ پورے ملک میں مدارس کا جال بچھا دیا۔ شام ایسے پسماندہ ملک میں تعلیم کو بے پناہ فروغ دیا۔ تعلیم خانے قائم کئے۔ مذہبی تبلیغ اور اشاعتِ اسلام



کا بندوبست کیا۔ پہلی جنگ عظیم میں بھی انہوں نے ترکی کی شاندار خدمات انجام دی تھیں۔ جس کی وجہ سے انہیں انور ریاست و حکومت کا کافی تجربہ ہو چکا تھا۔ جمہوری حکومت قائم ہونے کے بعد خالدہ ادیب خانم نے بے شمار سکولوں تربیت گاہوں اور کالجوں کے علاوہ انقرہ میں ایک یونیورسٹی قائم کی۔ لڑکیوں کے لئے ڈاکٹری، سائنس، انجینئرنگ اور قانون کی تعلیم کا انتظام کیا۔ جولائی ۱۹۲۱ء میں جب یہ اطلاع ملی کہ یونانی فوج انقرہ پر حملہ کرنے والی ہے تو پوری ترک قوم ایک بار پھر اس کی مدافعت کے لئے تیار ہو گئی۔ خالدہ خانم نے زسدا، بار برداری، تیمارداری اور دوسرے کاموں کے لئے ترک عورتوں کی ایک فوج قائم کی۔ جس میں ہزاروں عورتوں شامل ہو گئیں۔ وزارت دفاع نے ان کی عسکری تربیت کا انتظام کر دیا۔ عورتوں کے دستے، پول، تار گھردن، ریلوے سٹیشنوں اور نشر گاہوں کی حفاظت کے لئے متعین ہوئے۔ کہا جاتا ہے کہ زمانہ فوج کے ایک دستے نے اسمد کے علاقے میں یونانیوں پر کٹی کا میات شب خون مارے۔ جب ستمبر ۱۹۲۱ء میں یونانیوں نے بہت بڑا حملہ کیا تو خالدہ اپنے زمانہ دوستوں کے ساتھ محاذ جنگ پر موجود تھیں۔ مشہور ہے کہ خالدہ خانم سیاہ عمامہ پہن کر میدان جنگ میں جاتیں تو فوجوں میں بے پناہ جوش پیدا ہو جاتا۔ جنوری ۱۹۲۳ء میں ان کے شوہر ڈاکٹر عدنان قسطنطنیہ کے گورنر مقرر ہوئے تو ان کے ساتھ وہاں مقیم ہو گئیں اور انہوں نے اپنا تمام وقت ترک قوم کی بے لوث خدمت میں صرف کیا۔



حُورِ عِلین

فاطمہ بنت عبد اللہ

فاطمہ! تو ابروئے امت مرحوم ہے  
 ذرہ ذرہ تیری مشیت خاک کا مضموم ہے  
 یہ سعادت حورِ صحرائی تیری قسمت میں تھی  
 غازیانِ دین کی سقائی تری قسمت میں تھی  
یہ جہاد اللہ کے رستے میں بے تیغ و سیر  
 ہے جبارتِ آفریں شوقِ شہادت کس قدر  
 یہ کلی بھی اس گلستانِ خزاں منظر میں تھی  
 ایسی چنگاری بھی یارب اپنی خاکستر میں تھی  
 ہے کوئی ہنگامہ تیری تربتِ خاموش میں  
 پل رہی ہے ایک قومِ تازہ اس آغوش میں  
 (اقبال)

## فاطمہ بنت عبد اللہ

پہلی جنگ عظیم کے وقت طرابلس بھی دوسرے عرب ممالک کی طرح ترکی خلافت کے زیر نگین تھا۔ اس علاقے کے صحرائین عرب اس وقت بھی قدیم اسلامی روایات کو سینے سے لگائے ہوئے تھے۔ ان کی زندگی سادگی، جفاکشی، اسلام دوستی اور خلوص و مروت کا ایک حسین و جمیل مرقع تھی۔ اس وقت بھی جب دنیا بھر میں تمام بڑی چھوٹی طاقتیں ایک دوسرے کو نیچا دکھانے کے لئے سیاست کے نام پر مکر و فریب کے جال پھیلا رہی تھیں۔ یہ سیدھے سادے اور بہادر لوگ اللہ اور اس کے رسول کے نام پر پرمانہ و اپنی جانیں نچا کر ناز و زندگی کی سب سے بڑی سعادت سمجھتے تھے اور اسلام کی عظمت کے لئے کٹ مرنا ان کے نزدیک سب سے بڑی عبادت تھی۔ قبائل طرابلس میں البر اعصہ ر قبیلہ اثر و رسوخ اور کثرت افراد کے لحاظ سے بہت ممتاز خیال کیا جاتا تھا۔ اس قبیلہ کے سردار شیخ عبد اللہ جو وہاں کے باشندوں میں عہدہ کے نام سے مشہور تھے بے حد نیک و بہادر اور مخلص مسلمان تھے۔ شیخ اولادِ زینہ سے محروم تھے۔ ان کے ہاں صرف ایک بیٹی فاطمہ تھی جسے وہ بہت زیادہ عزیز رکھتے تھے۔ فاطمہ طرابلس کے اسی صحرائی ماحول میں پرورش پائی تھی۔ اس کے ہاں باپ کو اسلام سے جو دوا لہا نہ شیفتگی اور محبت تھی فاطمہ اس کی ایک محسوس اور دلکش تصویر تھی۔ ۱۱۲ھ میں جب طرابلس پر خلیفہ کے حبیب بادل چھا گئے اور اطالوی فوجوں نے ان رجز خوانی سے محروم کرنے کی کوشش و خون کے لڑنے پر مجبور ہوئے تو اس وقت فاطمہ کی عمر گیارہ سال کے قریب تھی



خلافت ترکی طرف جہاد کا اعلان کیا جا چکا تھا چنانچہ شیخ عبداللہ نے طرابلس کے تمام  
عرب قبائل کو متحد اور منظم کر کے اللہ کی راہ میں جہاد کرنے کے لئے میدان جنگ میں  
لاکھڑا کیا۔ شیخ عبداللہ کی دعوت پر اندرون مصر لوہک کے قبائل اپنی قدیم روایات کے  
مطابق اہل و عیال سمیت شریک جنگ ہو گئے۔ ہر قبیلے کے ساتھ اس کا پورا خاندان  
محاذ جنگ پر موجود تھا۔ عورتوں میں عمر رسیدہ خواتین سے لے کر کم سن لڑکیاں تک سب  
شامل تھیں۔ جو شوق جہاد کے نشے سے سرشار مجاہدین کی خدمت کر رہی تھیں۔ اس  
جنگ کے بصرین نے لکھا ہے کہ عرب فوج کے ساتھ بچوں والی مائیں بھی موجود تھیں  
جن کے سر فروشانہ جذبات کا یہ عالم تھا کہ ایک طرف گود میں بچہ لٹھائے تھیں تو دوسری  
طرف شکنجہ سنبھالے رنجی مجاہدین کو پانی پلاتی پھر رہی تھیں۔ چاروں طرف سے گولیوں  
کی بارش ہو رہی تھی اور بموں کے خوفناک دھماکوں سے کان پڑی آواز سنائی نہ دیتی  
تھی۔ مگر ان نشہ شہادت میں چوہ خواتین کے چہروں پر خوف و ہراس کی کوئی علامت  
نظر نہ آتی تھی۔ ان تمام مجاہدانہ سرگرمیوں کا سہرا ایک مدت تک شیخ عبداللہ کے سر تھا  
کیونکہ وہی عرب مجاہدین کی قیادت کر رہے تھے شیخ اس درجہ مخلص اور بے ریا شخص  
تھے کہ انہوں نے وہ روزِ بد قبول کرنے سے بھی انکار کر دیا تھا جو سلطان ترکی کی طرف  
سے ایام جنگ میں عربوں کو دیا جاتا تھا اس کے برعکس انہوں نے اپنا تمام مال و اثاثہ  
ترک افسروں کے سپرد کر دیا تھا تاکہ مجاہدین کو کسی قسم کی تکلیف نہ ہو۔ یوں تو دوسرے  
قبائل کے ساتھ شیخ عبداللہ کا تمام خاندان جہاد میں مصروف تھا مگر ان کی اکلوتی گیارہ سالہ  
بچی فاطمہ اپنے بے پناہ ذوق و شوق و جرات و دلیری اور محویت و استعراق کی وجہ سے  
تمام ترک فوجی افسروں کے لئے باعثِ حیرت بنی ہوئی تھی۔ ایک ترک افسر ڈاکٹر  
اسماعیل ثباتی یک نے جنگ کے چشم دید حالات بیان کرتے ہوئے اس ننھی مجاہدہ کے  
مسلق لکھا ہے۔

سب سے پہلے میں نے اس معصوم بچی کو اس وقت دیکھا جب میں پہلی دفعہ اپنے ساتھیوں سمیت عزیزیہ سے زوارہ میں وارد ہوا تھا۔ یوں تو فوج میں عورتوں اور لڑکیوں کی کمی نہ تھی کیونکہ ہر عرب اپنے تمام خاندان سمیت جہاد میں شریک تھا مگر فاطمہ میں چند ایک ایسی خصوصیات تھیں جن کی وجہ سے وہ ہزاروں مردوں اور عورتوں میں علیحدہ پہچانی جاتی تھی۔ ایک تو وہ بہت کم عمر تھی۔ دوسرے اسے جنگ کے ہنگاموں اور زخمی مجاہدین سے کچھ ایسی محبت ہو گئی تھی کہ انتہائی خوفناک معرکوں میں بھی ہر سپاہی اسے محاذ جنگ پر اپنے آگے ہی دیکھتا تھا۔ جنگ خواہ حملے کی صورت میں ہو یا <sup>فصلت</sup> واپس کی شکل میں۔ ساحلی پیرے سے گولوں کی بارش ہو رہی ہو یا تلواروں اور بنگینوں کی باڑیں سامنے ہوں۔ مگر ایک زخمی مسلمان کی آہ میں اس معصوم بچی کے لئے ایسی کشش تھی کہ وہ اپنی چھوٹی سی مشک سمیت اس جگہ پہنچ کر اپنا فرض انجام دینا کبھی نہ بھولتی تھی۔

اس کے دل میں ایک ایسا عشق تھا جس کی عمر اس کی اپنی عمر سے کہیں زیادہ تھی۔ یہ لہو و لعل یا کوئی فائدہ حاصل کرنے کے لئے نہ تھا بلکہ خون زخم اور کٹی ہوئی انسانی رگوں کا عشق تھا۔ جہاں کہیں یہ چیزیں موجود ہوتی تھیں وہ بادِ صبا بن کر برق رفتار ہرنی کی سی تیزی مگر فرشتہ عشق کے پردوں سے اڑتی ہوئی وہاں پہنچ جاتی۔ ایک مرتبہ میں نے دیکھا کہ بارود کے دھوئیں سے تمام فضلات ایک ہو رہی تھی۔ توپوں کی گھن گرج سے کانوں کے پردے پھٹ رہے تھے۔ گولوں کے پھٹنے سے ایک عارضی روشنی نمودار ہو جاتی تھی۔ مگر اس کے ساتھ ہی دردناک انسانی چیخیں پھل پھیل جاتیں اور کڑک کے ساتھ مل کر ایک عجیب وشت انگیز سماں پیدا کر دیتی تھیں۔ ایسے جگر پاش







نے خوب جی توڑ کر مقابلہ کیا اور دشمنوں کو بارہ سولائش میدان جنگ میں چھوڑ کر ساحل کی طرف پیچھے ہٹنا پڑا۔ دو پہر کے وقت جب کہ اطالوی توپ خانہ دو طرف سے لگاتار گولے برسا رہا تھا اور ایک وقت ہزاروں بندوقیں چلنے کی دہشت ناک آواز سے فضلاء زیر ہی تھی۔ ایک زار طرابلس میں موت اور ہلاکت کے علاوہ کوئی دوسری چیز دکھائی نہ دیتی تھی۔ اس وقت وہ حورین، فاطمہ بنت عبداللہ بڑی تن دہی اور دلیری سے اپنے کام میں مصروف تھی۔ اس کافر شتر کے تقدس کو شر بادینے والا معصوم چہرہ دھوئیں اور تپش سے مجلس چکا تھا۔ اور بالوں پر سرخی مائل ریت کی تہجمی ہوئی تھی۔ اس کے کپڑے خون کے بابجا دھبوں سے سرخ ہو رہے تھے اور وہ چھوٹی سی شک پیٹھ پر اٹھائے فضائے جنگ میں پروانہ وار اڑتی پھر رہی تھی۔ اس کی نحوت سے ایسا معلوم ہوتا تھا کہ وہ دنیا کے تمام رشتوں اور بندھنوں سے بے نیاز ہو چکی ہے۔ اسے نہ مل باب کا غم ہے اور نہ اپنے اعزہ و اقربا کا کوئی خیال ہے۔ وہ تمام خیالات سے کیسر خالی اپنی دھن میں غازیان دین کی شغائی میں مصروف تھی۔ عصر کے قریب مجاہدین نے بڑے جوش و خروش سے اطالیوں پر حملہ کیا اور پیش قدمی کرتے ہوئے دشمنوں کی صفوں کے اندر گھس گئے۔ بندوقیں بیکار ہو گئیں۔ تلواروں اور سنگینوں سے انسانی اعضا ٹکڑے ٹکڑے ہو کر گرنے لگے۔ ایک ترک کمان افسر احمد زوری بک نے عربوں کو یوں لڑتے دیکھا تو وہ اپنے مٹھی بھر بانٹاروں کو لے کر بڑھتا ہوا دشمنوں کے مشرقی توپ خانے تک جا پہنچا۔ جہاں تازہ دم اطالوی فوج موجود تھی۔ ان اطالوی سپاہیوں نے ترک مجاہدین کو گھیر کر چاروں طرف سے حملہ کر دیا۔ خدا معلوم نہ تھی مجاہدہ فاطمہ عرب سپاہیوں کی صفوں سے اتنی دور کیسے پہنچ گئی۔ اس نے دیکھا کہ کچھ ترک مجاہدین لڑتے ہوئے اطالوی سپاہیوں کے گیارے سے باہر نکل آئے ہیں مگر چار زخمی ترک زمین پر پڑے سسک رہے ہیں اور بزدل اطالوی ان کے سروں اور سینوں کو اپنی سنگینوں سے پھینکی کر کے غصہ فرورہ رہے ہیں۔

یہ دردناک منظر دیکھ کر گیارہ برس کی یہ ننھی مجاہدہ ایک نڈر اور بے خوف بیاہی کی طرح ان کے گھیرے میں چلی گئی۔ پس نے اطالوی سپاہیوں کی طرف نگاہ اٹھا کر بھی نہ دیکھا کیونکہ اس کی بے تاب نظریں تو ان زخمی مسلمانوں پر مرکوز ہو چکی تھیں۔ فاطمہ نے جلتے ہی اپنی مشک ایک تڑپتے ہوئے زخمی کے منہ سے لگا دی۔ ابھی زخمی کے حلق میں پانی کا ایک گھونٹ بھی نہیں پہنچا ہوگا کہ دو اطالوی سپاہیوں نے آگے بڑھ کر اسے گریبان سے پکڑ لیا۔ فاطمہ نے چھڑانا چاہا مگر ان کی گرفت بہت سخت تھی۔ وہ یہ بے بسی برداشت نہ کر سکی کہ ایک مسلمان اس کی آنکھوں کے سامنے تڑپ رہا ہو اور وہ اس کی تشنگی نہ بھاسکے۔ فاطمہ نے غصے میں آکر ایک زخمی بیاہی کی پڑی ہوئی خون آلود تلواریں اٹھا کر اس زور سے ایک اطالوی سپاہی پر دے ماری کہ اس کے ہاتھ کا پنجہ زخمی ہو کر ٹک گیا۔ مہا گولی چلنے کی آواز سنائی دی اور ایک ہلکی سی چیخ فضا کو حیرتی ہوئی نکل گئی۔ تھوڑی دیر بعد جب جنگ و جدل کا یہ ہنگامہ فرو ہو گیا اور اطالوی شکست کھا کر بھاگے تو دشمنوں کا تعاقب کرنے والے عرب اور ترک سپاہیوں نے ایک عجیب انداز میں منظر دیکھا کہ چار ترک سپاہی زخموں سے چور زمین پر پڑے ہیں اور ان کے قریب اس جوہرین فاطمہ کی خون میں لتھری ہوئی لاش اس حالت میں پڑی ہے کہ اس کی چھوٹی سی مشک ایک بے ہوش ترک کے سینے پر رکھی ہے اور مشک کا حلقہ فاطمہ نے بدستور مضبوطی سے پکڑ رکھا ہے معلوم ہوتا تھا کہ اس بے مثال مجاہدہ نے گویاں کھانے کے بعد بھی زخمی مسلمان کو پانی پلانے کی ہر ممکن کوشش کی تھی۔ مگر اس کا ہاتھ زخمی کے منہ تک نہ پہنچ سکا تھا۔

مبارک ہے وہ قوم جس کے آغوش میں ایسی قابل فخر بیٹیاں تربیت حاصل کرتی ہیں۔ اور مبارک ہیں وہ ماں باپ جن کے خون جگر سے اس طرح اسلام کی آبیاری ہوتی ہے صحرا کی اس بہادر بیٹی نے کسی کنڈہ گارٹن اسکول میں تعلیم حاصل نہ کی تھی اور نہ اسے ناز و نعم کے وہ اسباب میسر رہے تھے جن سے ہمارے بچے بہرہ ور



ہوتے ہیں مگر انہیں دین کی عظمت کا احساس تو بڑی چیز ہے اس کی ابجد کا بھی علم نہیں ہوتا۔

وہ ایک غیور اور بہادر مسلمان باپ کی بیٹی تھی جس نے اپنی زندگی اللہ کے دین کی خدمت کے لئے وقف کر رکھی تھی۔ فاطمہ کی رگوں میں اسی غیرت مند باپ کا خون موجزن تھا۔ اس نے اپنے خاندان کی شجاعت اور دلیری ورثے میں پائی تھی اسلام کی محبت اس کی گھٹی میں شامل تھی۔ اس لئے وہ جانتی تھی کہ آزمائش و ابتلا کے ایسے دور میں ایک مسلمان بیٹی کو کیا کردار ادا کرنا چاہیے۔ اس معصوم شہیدہ کے ماں باپ اس کے منہ سے پھر اور بے ہودہ گانے سن کر خوش نہ ہوتے تھے بلکہ انہوں نے اپنی بیٹی کو اسلام کی عظمت، اللہ کی وحدانیت و کبریائی اور پیغمبر صلی اللہ علیہ وسلم کی مبارک تعلیم کے نعمات حفظ کر رکھے تھے۔ اس کا دل کعبۃ اللہ کی طرح مقدس اور پاک تھا۔ اس چھوٹے سے گھر میں اللہ کی محبت اور عشق رسول کے سوا اور کچھ نہ تھا۔ اسے اپنی قوم کی ناموس کا احساس تھا اور اپنے وطن کے ریگزاروں میں مدفون عظمت کا پورا علم تھا۔ ایک گیارہ سالہ بچی جانتی تھی کہ اسلام کے زخمی فرزند جہنم کی طرح پتی ہوئی ریت پر ماہی بے آب کی طرح تڑپ رہے ہوں تو اس کا کیا فرض تھا۔ خدا کی قسم! اس جو عین پر تمام دنیا کے ناز پروردہ بچے بچاؤ رکھتے جاسکتے ہیں اور طرابلس کی سڑک پر ہی نہیں بلکہ تمام ملت اسلامیہ فاطمہ پر فخر کر سکتی ہے۔ اور بجا طور پر یہ دعوے کر سکتی ہے کہ جس قوم کے گنجینہ اوصاف میں فاطمہ ایسے فعل و گہر ہوں وہ قوم کبھی دنیا سے نہیں مٹ سکتی۔ وہ جب بھی بیدار ہوگی۔ تاریخ اس کے اشاروں پر حرکت کرنے کے لئے مجبور ہو جائے گی۔

مسلمان ماؤں کو سوچنا چاہیے کہ اس معصوم فاطمہ بنت عبد اللہ کا پاک خون انہیں کیا پیغام دے رہا ہے۔ اس ننھی شہیدہ کی مقدس خاک آج بھی ان سے کس چیز کا



مطالبہ کر رہی ہے؛ اس کی روح جب فردوس کی کھڑکیوں سے جھانک کر دنیا پرست  
 بوڑھیوں، اندام فروش اور خود پرست دوشیزاؤں، بزدل اور عیش پرست ماڈل اور  
 لہو و لعب کی زہریلی فضا میں پرورش پانے والی ننھی ننھی بیٹیوں کو دیکھتی ہوگی تو اسے  
 کتنا صدمہ ہوتا ہوگا۔

فاطمہ کی شہادت آج بھی پکار پکار کر کہہ رہی ہے۔

یہ شہادت کہہ الفت میں قدم رکھنا ہے  
 لوگ آسان سمجھتے ہیں مسلمان ہونا

# شرف النساء حصہ اول

## اخبارات و رسائل کی نطریں

۱۔ روزنامہ نوائے وقت لاہور (مورخہ ۸ جون ۱۹۵۹ء)

شرف النساء حصہ اول، از عنایت عارف۔ کتابت و طباعت دیدہ زیب۔ کاغذ اچھا مغلد مہر رنگی گرد پوش۔ ضخامت ۱۲۰ صفحات۔ قیمت تین روپے بارہ آنے۔ ناشر المکتبۃ العلمیہ ۵ ایک روڈ لاہور۔

عنایت عارف صاحب نے یہ کتاب اس جذبہ کے تحت لکھی ہے کہ کسی قوم کی عظمت اور سر بلندی کا راز اور اس کے افراد کی اخلاقی تربیت اور ترقی کے گز اس قوم کے بزرگوں اور بلند کردار مسٹیوں میں پوشیدہ ہوتے ہیں۔ ویسا چہ میں فاضل موقوف نے بتایا ہے کہ میں نے پاکیزہ خواتین اسلام کی سیرت کا یہ مجموعہ اس خیال سے مرتب کیا ہے کہ شاید کبھی ہمارے بزرگانِ ملت اپنی ضرورت کو محسوس کر کے ادھر بھی توجہ دیں تو انہیں معلوم ہو جائے کہ اس فاع و اعلائے زندگی کے اسرار و رموز کا خزانہ خود ان کے اپنے گھر میں موجود ہے مکن ہے کہ کبھی خداوندانِ مکتب کو قوتِ محسوس کلائے کہ سیرت و کردار کی تعمیر و بلند سیرت اور بے داغ کردار کی روشنی حاصل کرنے ہی سے مکن ہے۔

ابتداء میں پیغمبران عظام کی مقدس خواتین کا تذکرہ ہے جن میں قابل ذکر حضرت تما  
حضرت ہاجرہ، حضرت سائرہ، حضرت صفورہ اور مکہ ربیعہ ہیں اور حضرت مریم  
ہیں۔ زائل بجا اہبات المؤمنین کے علامات زندگی دیئے گئے ہیں۔ پھر نبات  
رسول اللہ صلی اللہ علیہ وسلم حضرت زینب، حضرت رقیہ اور حضرت ام کلثوم رضی اللہ عنہا  
حضرت فاطمہ الزہراء، رسول اکرم کی نواسی حضرت امامہ اور صحابیات کے سوانح اجماع  
پیش کئے گئے ہیں۔ ان قابل احترام خواتین کی سیرت و کردار اور مسلمان عورتوں کیلئے  
کا ابد شمع راہ ہے اور وہ ان کو اپنا کرا اپنی زندگیاں سنوار سکتی ہیں اور اس کا مطالعہ  
مسلمان خواتین خصوصاً طالبات کے لئے یقیناً ایمان افزہ ہوگا۔

عنایت عارف صاحب نے جناب ہاجرہ کا نام ہاجرہ کھلبے والا کبر ہاجرہ ذکر  
ہے اسی طرح سائرہ کو سارا کھلبے، سارا انگریزی لکھتے ہیں۔ صفورہ بھی عربی کا  
کی رو سے صفورہ ہے۔

یہ مسئلہ حل ہے کہ قاضی ثناء اللہ صاحب دوم بھی جو ہے بعد ازل کے

## ۲۔ روزنامہ امروز لاہور (دومرستہ، جون ۱۹۵۹ء)

مصنف : عنایت عارف قیمت : تین روپے بارہ آنے  
صفحات : دو سو بہتر ناشر : ایکٹو اعلیٰ ۵، ایک روڈ لاہور  
شرف النساء دھندہ اول، تاریخ کی مقدس خواتین کے مختصر سوانح حیات کا مجموعہ ہے  
اس کتاب میں حضرت حواء، حضرت سائرہ، حضرت ہاجرہ، حضرت ربیعہ، حضرت  
حضرت یارب علیہ السلام، حضرت آسیہ بنت مزاحم، حضرت ام سلمہ اور دیگر متعدد خواتین  
کے اوصاف حمیدہ کو یک جا کر دیا گیا ہے۔ مصنف کے اپنے قول کے مطابق اس  
مجموعہ پرپسے بھی بہت سی کتابیں موجود ہیں جن سے انہوں نے استفادہ بھی



کیا ہے۔ مگر اس مجموعہ میں انہوں نے تاریخی اور مذہبی کتب کی مدد سے ہر دور کی نیک سیرت خواتین کے حالات بکت جا کر دیئے ہیں۔ مصنف کا مقصد دور حاضر کی لڑکیوں کے لئے ہدایت اور راہنمائی کا ذریعہ فراہم کرنا ہے۔ تاکہ ہماری بچیوں کے سامنے بلند سیرت اور بے داغ کردار کی حقیقی مثالیں موجود ہوں۔ اور وہ ان کی روشنی میں اپنی سیرت و کردار کی تعمیر کر سکیں۔ اس لحاظ سے ان کی یہ کوشش بڑی مستحسن ہے۔ مگر انہوں نے اپنے ابتدائی دیباچے میں یورپ کی مادی اور لادینی تہذیب کو ہر لحاظ سے غیر فطری اور مصنوعی قرار دینے میں اپنی رائے کا توازن برقرار نہیں رکھا۔ اس میں شبہ نہیں ہے کہ سیرت و کردار کی تعمیر میں پاکباز خواتین کے سوانح سے بڑی مدد مل سکتی ہے۔ مگر یہ تعمیر اس طرح ہونی چاہیئے کہ جدید علوم کی روشنی حاصل کرنے کے بعد بھی اس کی چھاپ قائم رہے۔ علوم جدیدہ سے دور بھاگنے اور علیحدگی اختیار کرنے سے اس دور میں کسی شے کی شخصیت کی تعمیر ممکن نہیں ہے۔ اہمیت نئے علوم اور روایتی انسانی صفات کے رشتے میں ایسا توازن ضرور رہنا چاہیئے کہ نئے خیالات بنیادی انسانی صفات کو منح نہ کر سکیں۔ شرف النساء کے مطالعہ سے ہمارے ملک کی پڑھی لکھی لڑکیاں پاک باز اور جری خواتین کی سیرت کی بنیگی کا اندازہ کر سکیں گی۔ بہت سے والدین اس کتاب کو اپنے بچوں کے لئے اچھا تحفہ سمجھنے میں متقی بجانب ہوں گے۔ کتاب کی لکھائی چھپائی عمدہ اور سائز بڑا ہے۔

۳۔ روزنامہ کوہستان لاہور (مورخہ ۵ جولائی ۱۹۵۹ء)

مصنفہ: عنایت عارف قیمت: ۲ روپے ۱۲ آنے

ناشر: المکتبۃ العلیہ ۱۵ ایک روڈ۔ لاہور

کتاب کے نام سے بظاہر ایسا معلوم ہوتا ہے کہ کسی ایک خاتون کا تذکرہ ہے



کوئی قوم پیش نہیں کر سکی۔ جن کی زندگیاں سراپا نور تھیں، جن کی بے داغ سیرت  
اپنی صفت کے لئے اس دور میں بھی روشنی کا منار تھی۔ اور آج کے دور  
میں بھی سرچشمہ حیات ہے۔

کتاب چار عنوانات پر مشتمل ہے

۱) پیغمبران عظام کی مقدس خواتین (۷)، اہبات المؤمنین (۳)، بنات رسول اللہ  
صلی اللہ علیہ وآلہ وسلم (۴) صحابیات۔

پہلے عنوان کے تحت جن مقدس خواتین کا تذکرہ کیا گیا ہے۔ قرآن مجید  
میں ان کی زندگی کے متعلق محض اشارے پائے جاتے ہیں اس لئے مصنف نے  
تورات اور بائبل کی روایات سے خوشہ چینی کی ہے اور غالباً یہی اس کتاب کا  
(تاریخی اسناد کے اعتبار سے) کمزور حصہ ہے۔ باقی تینوں عنوانات کے تحت جن  
واجب الاحترام اور مقدس خواتین کی زندگی کے مرقعے پیش کئے گئے ہیں۔ ان  
کے ماخذ تاریخ کے مستند ترین ذرائع ہیں چنانچہ ان دونوں میں بن فرق محسوس کیا  
جاسکتا ہے۔ مصنف نے اپنے قلم سے ان مقدس ہستیوں کے نقوش زندگی کھینچنے  
ہی پر اکتفا نہیں کیا بلکہ ہر حصہ کے اختتام پر وہ اسباق بھی بیان کر دیئے ہیں۔

۵۔ ہفت روزہ قندیل لاہور (مورخہ ۲۱ جون ۱۹۵۹ء)

اس کتاب کے چار ابواب ہیں پہلے باب میں پیغمبران عظام کی مقدس بیویوں۔  
مثلاً حضرت حواء، حضرت ہاجرہ، حضرت سائرہ، حضرت صفورہ، ملکہ سبا بقیس اور  
حضرت مریم کا تذکرہ ہے۔ دوسرے باب میں اہبات المؤمنین کے حالات زندگی دیئے



گئے ہیں۔ تیسرے باب میں نبات رسول اللہ صلی اللہ علیہ وسلم، حضرت زینبؓ حضرت رقیہؓ  
حضرت ام کلثومؓ، سیدۃ النساء حضرت فاطمہ الزہراءؓ اور رسول اکرمؐ کی نو اسی امامہ کی  
زندگیوں کے حالات ہیں۔ آخری باب میں صحابیات کے مختصر حالات درج ہیں۔

اس کتاب کے دیباچہ میں مصنف نے لکھا ہے کہ میں نے پاکیزہ خواتین اسلام کی  
سیرت کا یہ مجموعہ اس خیال سے مرتب کیا ہے کہ شاید کبھی ہمارے برادران ملت اپنی ضرورت  
کو محسوس کر کے ادھر بھی توجہ دیں تو انہیں معلوم ہو جائے کہ ارفع و اعلیٰ زندگی کے انہر و  
بروز کا خزانہ خود ان کے گھر میں موجود ہے۔ ممکن ہے کہ کبھی خداوندان مکتب کو کسی وقت  
یہ محسوس کر لے کہ سیرت و کردار کی تعمیر خیر سیرت اور بے داغ کردار کی روشنی حاصل کرنے  
بہی سے ممکن ہے۔

ہمارے ہاں اس وقت ماضی سے جو بے تعلقی کی رو چل نکلی ہے اس سے بچنے کیلئے  
یہ کوشش قابل قدر ہے۔ ہماری نوجوان خواتین کو ایسی کتابوں کی ضرورت ہے تاکہ وہ اپنی  
سیرت و کردار کو اسلام کی پاکیزہ خواتین کے عمل کی روشنی میں سنو سیکیں۔  
کتاب کے ابتدا میں فہرست نہیں ہے جس کی ایک کمی کا احساس ہوتا ہے حالانکہ فہرست  
کا ہونا از بسکہ ضروری تھا۔ تاکہ قاری ایک نظر میں کتاب کے مندرجات کو جان سکتا۔

۶۔ ہفت روزہ چٹان لاہور (مورخہ ۲۰ جولائی ۱۹۵۹ء)

عورت نصف انسانیت اور چھپستان زندگی کی بہار ہے۔ یہ نہ ہو تو کائنات ایک اداس  
بن جائے۔ عورت کے مقدس رشتے چار ہیں، یعنی وہ بیٹی ہے، بہن ہے، بیوی ہے اور  
ماں ہے اگر ان مقامات میں اچھی سیرت اور بلند کرداری کا دامن تھامے رکھے تو نہ صرف خود  
زندگی کی معراج پالے، بلکہ اپنے گرد و پیش کو بھی اسی سانچے میں ڈھال دے۔  
انسان کا سب سے پہلا مکتب آغوشِ مادر ہے وہ قوم عظمت کی بنیادوں کو کیوں نہ



چھوٹے گی جس کے ذہنوں کو اس مکتب میں بلند اخلاقی اور عقلی کردار کی تعلیم ملتی ہو۔ تاریخ  
کارخ ٹوٹنے اور حالات کے بدلنے والے لوگوں کی صلاحیتیں بہت حد تک ماں کی تربیت  
ہی کا نتیجہ ہوتی ہیں۔

ہماری تاریخ کو ایسی متعدد خواتین کے نام ازبہ میں جنہوں نے سیرت و کردار کے نمونے  
قائم کئے اور مثالی زندگیاں بسر کیں۔ جناب عنایت عارف کی تالیف "شرف النساء" انہی  
خواتین کے حالات پر مشتمل ہے۔ انہوں نے اپنی مساعی مشکور سے کچھ پھول جمع کر کے ایک  
مجلد تیار کیا ہے۔ واضح الفاظ میں پیغمبرانِ عظام کی مقدس خواتین اہبات المؤمنین  
نبات رسول اللہ صلی اللہ علیہ وسلم اور صحابیات کے حالات اختصار کے ساتھ اس کتاب  
میں جمع کر دیئے ہیں۔ پاکباز خواتین اسلام کی زندگیاں ہماری خواتین کے لئے نمونوں کی  
حیثیت رکھتی ہیں اور اس امر کی اشد ضرورت ہے کہ وہ زندگی کے تمام مراحل میں  
ان نمونوں کو سامنے رکھیں اور ان روایتوں کو زندہ کر دیں جو قصہ پارینہ بن چکی ہیں۔  
انڈاز تحریر کی سادگی اور دلپذیری نے کتاب کو بید جاذب اور پر لطف بنا دیا ہے۔ ہر قصہ کے  
آخر میں جو تبصرہ کیا گیا ہے وہ اس قسم کی دوسری کتابوں میں نہیں ملتا۔ طباعت و کتابت عمدہ ہے۔



# ارکانِ اسلام

مرتبہ : عبیدالحق

● اس کتاب میں عقائد اور نماز، روزہ، حج، زکاۃ کے تمام مسائل نہایت آسان زبان اور شگفتہ انداز میں شروع و بسط سے بیان کئے گئے ہیں۔ اسلوب تحریر نہایت شگفتہ، رواں اور بچوں کی افہام و تفہیم کے لئے بہت ہی موزوں ہے۔

● کتاب میں جا بجا احکام قرآنی اور ارشادات نبوی کے حوالے با محاورہ ترجمہ کے ساتھ دیئے گئے ہیں

● بچوں اور بڑوں دونوں کے لئے اس کتاب کا مطالعہ کیاں مفید ہوگا۔

● کتابت و طباعت دیدہ زیب ● کاغذ سفید

● مجلد ● سر رنگا گرد پوش

● صفحات ۵۶۰

● قیمت ۱-۵ روپے

المکتبۃ العلمیۃ لاہور



بِسْمِ اللَّهِ الرَّحْمَنِ الرَّحِيمِ

# شرف النساء

جزء دوم

مصنف

عنایت عارف

ناشر

المكتبة الإسلامية - ۵۱ ایک روڈ - لاہور